
ଯାହାଙ୍କ କରୁଣାରୁ ମୁଁ ଲେଖନୀ ଚାଳନା କରିଛି ସେହି 
ମୋର ପରମାରାଦ୍ଯ ଶ୍ରୀମାଶ୍ରୀଅରବିନ୍ଦଙ୍କ ଚରଣ କମଳରେ 
“ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା!” 
ପୁସ୍ତକଟିକୁ ସମର୍ପଣ କରି ମୋର ବୋଉ ଶ୍ରୀମତୀ ମନୋରମା 
ଦେବୀଙ୍କ ହାତରେ ଅର୍ପଣ କଲି । 
ବିନୀତ 
ଶରତ 

ଆଗରୁ ପଦେ... 


ଗୀତିକବିତା ହେଉଛି ସାହିତ୍ୟର ଅନ୍ୟତମ ଏକ ବିଶିଷ୍ଟ ବିଭବ । ଅଳ୍ପ ଆୟତନରେ 
ଅପେକ୍ଷାକୃତ ଅଧ୍‌କ କଥା ଧରି ରଖିଥ୍‌ବା ଏକ ସୁରମ୍ୟ ଲିପିଶିଳ୍ପ । ଅଳ୍ପ ହସରେ ବହୁକଥାର 
ଇସାରା ଦେଇପାରୁଥବା ଛୋଟ ଫୁଲ ପେନଛ୍ଥାଟିଏ । ପାଠକ ମନକୁ ଆକୃଷ୍ଟ କରୁଥୁବା 


ଲହରାୟିତ ଶିହରଣଟିଏ । 


ଆଧୁନିକ ଓଡ଼ିଆ ସାହିତ୍ୟର ଅନ୍ଯତମ ଚାରୁ ଶହ୍ଦଶିଳନ୍ପ ହେଉଛି ଗୀତିକବିତା । 
ଏହାର ସାଂଗୀତିକତା, ହୃଦୟଗ୍ରାହିତା, ଶୁତିମଧୁରତା ଓ ଭାବମୟତା ଅନନ୍ୟ । 
ଗୀତିକବିତାରେ ଗୀତିମୟତା ହେଉଛି ଅମର୍ଭ୍ଯର ମଧୁଭରା ଲଳିତମଞ୍ଜରୀ ଯାହା 
ପରିବେଷଣ କରିପାରେ ଚିତ୍ରିତ ଚୈତ୍ରରଥର ଚିଭାମୋଦୀ କାଦମ୍ବରୀ ! ବହୁ ସ୍ରଷ୍ଟା ଏ ଦିଗରେ 
ଲେଖନୀ ଚାଳନା କରି ଯଶସ୍ଵୀ ହୋଇଛନ୍ତି । ସଂପ୍ରତି ପତ୍ରପତ୍ରିକାମାନଙ୍କରେ ନିୟମିତ 
ଭାବରେ ଗୀତିକବିତା ମୁଦ୍ରିତ ହେଉଛି । ଏହାର ପାଠକୀୟ ଆବେଦନ ମଧ୍ୟ ସମୟକ୍ରମେ 
ବୃଵ୍ଧି ପାଉଛି । 

ଆଧୁନିକ ଓଡ଼ିଆ ଗୀତିକବିତାର ଆରମ୍ଭ ହୋଇଥଲା ଭକ୍ତକବି ମଧୁସୂଦନ ରାଓଙ୍କ 
ଲେଖନୀ ଚାଳନାରେ । ତେଣୁ ତାଙ୍କୁ ଆଧୁନିକ ଓଡ଼ିଆ ଗୀତି ସାହିତ୍ୟର ଆଦିସ୍ରଷ୍ଟା ବୋଲି 
କୁହାଯାଏ । ପରେ ପରେ ବହୁ କବିଙ୍କ ଲେଖନୀରେ ଗୀତିକବିତା ପରିପୁଷ୍ଠ ହୋଇଛି । 
ସ୍ଵାଧୀନତା ପର୍ଯ୍ୟନ୍ତ ଏହାର ଗତିପଥ ସମ୍ପର୍କରେ କିଛି ତନ୍ତ ଓ ତଥ୍ୟ ମୋର ଅନ୍ୟଏକ 
ପୁସ୍ତକରେ ଆଲୋଚିତ ହୋଇଛି । 


ସ୍ବାଧୀନତା ପରବର୍ଭୀ ସମୟରେ ବହୁ କବି ଗୀତିକବିତା ରଚନା କରିଛନ୍ତି । 
ବିଶେଷତଃ ପ୍ରାୟ ଦୁଇହଜାର ମସିହା ପରଠାରୁ ଏମାନଙ୍କ ସଂଖ୍ୟା ବୃଦ୍ଧି ପାଇଛି । ସମସ୍ତଙ୍କୁ 
ଏହି ଅବକାଶରେ ଶ୍ରଦ୍ଧାର ସହିତ ମୁଁ ସ୍ମରଣ କରୁଛି ଓ ଅନ୍ତରର ଅଭିନନ୍ଦନ ଜଣାଉଛି । 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୫ 


ଆଲୋଚ୍ୟ ପୁସ୍ତକରେ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବିତା ସମ୍ପର୍କରେ କିଞ୍ଚତ 
ଆଲୋଚନା କରାଯାଇଛି । 


ଯେତିକି କବିଙ୍କ ନାମ ଏହି ପୁସ୍ତକରେ ସ୍ଥାନିତ ହୋଇଛି ସେମାନଙ୍କ ବ୍ୟତୀତ ବହୁ 
କବି ଅଛନ୍ତି ଯେଉଁମାନଙ୍କର ପ୍ରତୁଳ ଅବଦାନ ରହିଛି । ସେମାନଙ୍କୁ ମୁଁ ଏ ଅବକାଶରେ 
ସମ୍ମାନ ଜଣାଉଛି । ସୀମିତ ସମୟ ଭିତରେ ପୁସ୍ତକଟି ପ୍ରଣୀତ ହୋଇଥ୍‌ବାରୁ ସେମାନଙ୍କ 
କୃତିତ୍ନର ତର୍ଜମା ହୋଇପାରି ନାହିଁ । 

ଆଗରୁ କହିରଖେ ଯେ ପ୍ରତ୍ୟେକ ଗୀତିକବିଙ୍କ ସୃଜନଶୀଳତାର ବୈଶିଷ୍ଟ୍ୟ ରହିଛି । 
କବିମାନଙ୍କ ନାମକୁ ପାଠକ ତଥା ଆଲୋଚକମାନେ ସହଜରେ ଖୋଜିପାଇବା ପାଇଁ 
ବର୍ଣ୍ଣମାଳାର କ୍ରମାନୁସାରେ ନାମଗୁଡ଼ିକୁ ସଜାଇ ଦିଆଯାଇଛି । 


ମୋତେ ଏହି ପୁସ୍ତକ ପ୍ରଣୟନ ପାଇଁ ଯେଉଁମାନେ ପ୍ରେରଣା ଦେଇଛନ୍ତି ସେମାନଙ୍କୁ 
କୃତଜ୍ଞତା ଜଣାଉଛି । ପ୍ରଚ୍ଛଦପଟ ଅଙ୍କନ କରୁଥ୍‌ବାରୁ ମୋର ଛାତ୍ର ଶ୍ରୀମାନ୍‌ ବିଭୁପ୍ରସୂନଙ୍କୁ 
ଆନ୍ତରିକ ଧନ୍ୟବାଦ ଅର୍ପଣ କରୁଛି । 


ପୁସ୍ତକଟି ପାଠକୀୟ ଶ୍ରଦ୍ଧା ଅର୍ଜନ କରିବାର ଆଶା ନେଇ ରହୁଛି । 


ଶରତ ଚନ୍ଦ୍ର ରଥ 

ଲେଖକଙ୍କ ଅନ୍ୟାନ୍ୟ ରଚନା ଓ ସଙ୍କଳିତ ପୁସ୍ତକମାଳା 


ସମାଲୋଚନା 
ରାଜକବି ଧନଞ୍ଜୟ ଭଞ୍ଚଙ୍କ କୃତି ଓ କୃତିନ୍ଧ ୭. ପ୍ରବନ୍ଧ ଓ ପ୍ରାବନ୍ଧିକ 
ସମୀକ୍ଷା ସୌରଭ ୮. ସାମାନ୍ୟ ସୂଚନା 
ସାହିତ୍ୟ ଚିନ୍ତନ ୯. ଶ୍ରୀଅରବିନ୍ଦଙ୍କ ସାବିତ୍ରୀ ସମ୍ବନ୍ଧେ 
ସମୀକ୍ଷା ସ୍ତବକ ୧୦. ଆମ ସଂସୃତି ଓ ଅନ୍ୟାନ୍ୟ ପ୍ରବନ୍ଧ 
ଆମ ସଂସ୍କୃତି : ଆମ ଢୀବନ ୧୧. ଆଧୁନିକ ଓଡ଼ିଆ ଗୀତିକବିତାର 
ସମୀକ୍ଷା ପ୍ରବାହ ସ୍ଵର ଓ ସ୍ଵରୂପ ୧୮୭୬-୧୯୫୦) 


ଗୀତି କବିତା ଓ ଆଧୁନିକ କବିତା ` 


ଧୃପବାସ ୫. ପ୍ରତିଧ୍ଵନି 
ନବଚେତନା ୬. କାଲି ସକାଳର ସୂର୍ଯ୍ୟ (ଆଧୁନିକ କବିତା) 
ମାଟିମହକ ୭. ବନମାଳା 
ଆରାଧନା ୮. ଭକ୍ତି ଶତକ 

୯. ତୁମେ ଓ ମୁଁ 

ସଂକଳନ 

ସେମାନଙ୍କ ଆମ୍ମଲିପି ୬. ଅନୁବାଦର ବର୍ଣ୍ଣବିଭା 
ମାତୃକଥାମୃତ ୭. ସଙ୍ଗୀତମାଳା (ଧନଞ୍ଜୟ ଭଂଜ ଓ 
ଶ୍ରୀଅରବିନ୍ଦଙ୍କ ସାବିତ୍ରୀ ଉପାଖ୍ୟାନ ଉପେନ୍ଦ୍ରଭଂଜଙ୍କ ସଂଗୀତ) 
ସର୍ବାଙ୍ଗୀନ ଶିକ୍ଷା ଓ ଜୀବନ ୮. ଶ୍ରୀଅରବିନ୍ଦ କଥାମୃତ 
ସାହିତ୍ୟ ସମ୍ପଦ ୯. ସ୍ଲତିରେଖା 

ସ୍ଵାଧୀନତା ପରବର୍ର୍ୀ ଓଡ଼ିଆ ଗୀତିକବି ଓ ଗୀତିକବିତା 


ଅର୍ଚ୍ଚନୀ ନାୟକ : 


ଅର୍ଚ୍ଚନା ନାୟକଙ୍କ ଗୀତିକବିତାରେ ଜୀବନର ଅନ୍ବେଷଣ ଓ ବିଶ୍ଲେଷଣ ରହିଛି । 
ଏ ଜୀବନ ଅର୍ଥହୀନ ନୁହେଁ ବରଂ ବହୁଭାବରେ ଅର୍ଥପୂର୍ଣ୍ଣ ସୀମାହୀନତାରେ ଏହାର 
ପରିବ୍ୟାପ୍ତି । ବହିଃପ୍ରକୃତିର ପ୍ରଭାବ ଜୀବନ ଉପରେ ଅଧ୍ୂକରୁ ଅଧ୍ୟକ ଲକ୍ଷ୍ଯଣୀୟ । 
କବି ଡକୁର ନାୟକଙ୍କ ରଚନାରେ ଅଶିଣର ଜହ୍ମରାତି, ନଇ କୂଳେକୂଳେ ଫୁଟିଥୂବା ନୀଳକଇଁ, 
କୁସୁମିତ ମାଳତୀଲତା, ପହିଲି ଆଷାଢ଼ର ଭିଜାଭୂଇଁ କବି ଅଙ୍କିତ ଲିପିଚିତ୍ର ପ୍ରସ୍ତୁତିରେ 
ମନଭୂଲା ରଙ୍ଗ ମାଖଦେଇଛି । ବିଶ୍ଵ ପ୍ରକୃତିର ମନମୋହିନୀ କୁଞ୍ଜେକୁଞ୍ଜେ ଜୀବନକୁ 
ଖୋଜିବୁଲୁଥବା କବିସତ୍ତା ନିଜକୁ ବହୁବାର ଭେଟିଛି ଓ ପରିବେଷଣ କରିଛି କେତେଗୀତର 
ଆଳାପ ଓ ଅନ୍ତରା, ଯାହା ପ୍ରତ୍ୟେକ ପାଠକ ଓ ଶ୍ରୋତାକୁ ଭାବବିଭୋର କରେ । 


ଶ୍ରୀକୃଷ୍ଣ ହେଉଛନ୍ତି ଆନନ୍ଦର ଅବଡାର, ଅଧଵଚେତନାର ଅଧୀଶ୍ନର ଓ ସୌନ୍ଦର୍ଯ୍ୟର 
ଅମୃତ ଭଣ୍ଡାର । ସେ ଭକ୍ତର ସଖା, ଗୁରୁ, ପିତାମାତା, ପୁଣି ପ୍ରଭୁ ( ମାଲିକ) । ତାଙ୍କ 
ପ୍ରତି ପ୍ରୀତିପ୍ରବଣତା ହିଁ ମାନବ ଜୀବନର ଅନନ୍ୟ ସାର୍ଥକତା । କବିଙ୍କ ଭାଷାରେ - 


“ଅଧରେ ତୁମର ମଧୁର ହସର 
ସୁନ୍ଦର ମଧୁରେଖା 
କେତେ କନ୍ଧର ଶତପୂୁଣ୍ୟରୁ 


ପାଇଛି ତୁମକୁ ସଖା 
ପୁନଶ୍ଚ ରହସ୍ୟବାଦୀ ରୋମାଣ୍ଟିକ ଗୀତିକବିତାର ରଚନାରେ କବିଙ୍କର ଦକ୍ଷତା 
ଲକ୍ଷ୍ଯଣୀୟ ।! ଜୀବନ ଓ କଗତକୁ ତଥା ପ୍ରକୃତି ଓ ମଣିଷକୁ ଏକ ସୂତ୍ରରେ ବାନ୍ଧିଦେବାର 
ଅନୁପମ ପ୍ରୟାସ ଏଥୁରେ ରହିଛି । କବି ନିଜେ ନିଜର ସଖା, ସାଥୀ ଓ ବନ୍ଧୁ ! ନିଜ 
ସହିତ ନିଜର ବନ୍ଧୁତା ଯେପରି ଅନୁଭବ୍ୟ, ନିଜ ସହିତ ନିଜର ସମ୍ମୁଖୀନତା ସେପରି 
ମର୍ମସ୍ତର୍ଶୀ । କେତେବେଳେ ସେ ନିଜେ ନିଜ ପାଖରେ ସୁଲଭ ତ ଆଉ କେତେବେଳେ 

୮ ¬ ସ୍ଵାଧୀନତା ପରବର୍ୀ ଓଡ଼ିଆ ଗୀତିକବି ଓ ଗୀତିକବିତା 


ଅତି ଦୁର୍ଲଭ । ପୁଣି କେତେବେଳେ ସୁଲଭତା ଓ ଦୁର୍ଲଭତାର ଲୁଚକାଳି ଖେଳର କବି 
ନିଜେ ନୀରବ ଦର୍ଶକ । ସେତେବେଳେ ତାଙ୍କୁ ଶୁଭେ ଅଜଣା ଦିଗରୁ ଭାସି ଆସୁଥ୍‌ବାର 
ମଧୁର ଅସ୍ପଷ୍ଟ ଆହ୍ଵାନ । ସେହି ଆହ୍ବାନରେ ଆତ୍ମହରା ହୋଇଛନ୍ତି କବି । ତାଙ୍କ ବିଚାରରେ 
ଜୀବନ ଏକ ଦୀପାଳି ପରି ଜଳିଯାଏ, ଅବୁଝା ନଇ ହୋଇ ବହିଯାଏ, ପୁଣି ପୋଥ୍‌ 
ପତରରେ ଅପଡଢ଼ା ଲିପିମାଳା ହୋଇ ରହିଯାଏ । କେତେବେଳେ ଆକାଶ ହଜିଯାଏ 
ମେଘ ଛାଇରେ ତ ଆଉ କେତେବେଳେ ନଲ୍ତ ପାଣିରେ ମୁହଁ ଦେଖ୍ଦେଖୁ ଜହ୍ନ ଶୋଇଯାଏ । 
ଜୀବନରେ କାହା ପାଇଁ ଏତେ ତପସ୍ୟା, ଏତେ ଉକକଣ୍ଡା ତାହା ବୁଝି ହୁଏ ନାହିଁ । ଯେତିକି 
ବୁଝି ହୁଏ ତାକୁ ଯେତେ ସଂଜ୍ଞା ଦେଲେ ବି ତାହା ପୂର୍ଣ୍ଣ ହୁଏ ନାହିଁ । ନିଜ ପାଇଁ ନିଜର 
ପ୍ରତୀକ୍ଷା ଏବଂ ନିଜ ପାଇଁ ନିଜର ଅନ୍ବେଷଣ, ଏହାର ଅନ୍ୟତମ ପରିଭାଷା କହିଲେ 
ବହୁଭାଷଣ ହେବ ନାହିଁ । ତଥାପି ତା'ର ସଂଜ୍ଞା କବିଙ୍କ ଭାଷାରେ ଏହିପରି ¬ 


“ସେ କି ସାଗର ବୁକୁରେ ଲହରୀଙ୍କ ମେଳେ ଢେଉଟିଏ 
ସେ କି ଅମରାବତୀର ପାରିଜାତ ବନେ ଫୁଲଟିଏ”? 

(ଜହୁରାତି ବର୍ଷାରାତି) 
ହତାଶାର ହିମ ଶୀତଳ ପ୍ରଭାବରୁ କବିଚିତ୍ତ ଅହରହ ମୁକ୍ତି ଲାଭ କରିବାକୁ 
ପ୍ରୟାସୀ ହୋଇଛି । ନିରାଶାର ଗୀତ ଗାଉଥୁବା ପକ୍ଷୀକୁ ପାଖକୁ ଡାକି ସେପରି ଗୀତ ନ 
ଗାଇବାକୁ କବି କହିଛନ୍ତି । କାରଣ ତାଙ୍କର ହୃଦବୋଧ ହୋଇଛି ଯେ, ହତାଶାରେ 
ଜୀବନର ବନ୍ଦାପନା ହୁଏ ନାହିଁ, ବରଂ ସ୍ମିତହାସ୍ୟରେ ତାହା ସଂଗଠିତ ହୁଏ । ବିଷାଦରେ 

ମହତ୍ବ ନଥାଏ, ଥାଏ ଆମ୍ପ୍ରସାଦରେ । କବିଙ୍କ କଥାରେ : 


“କୁହଁବି ମୁଁ ତାରେ ଡାକି 
ଶୁଣରେ ନିରାଶ ପକ୍ଷୀ 
ଗାଆନା ଗାଆନା ଛାତିଫଟା ଏଇ 
କରୁଣ ଗାନ ତୁ ଆଉ 
ତାରା ଭରା ଏଇ ରାତିରେ ମୁଁ ଆଜି 
ଗାଇବି ମିଳନ ଗୀତି”? (ଜହୁରାତି ବର୍ଷାରାତି) 


ଅନ୍ତର୍ଯ୍ୟାମୀ ମିଶ୍ର ¬ 


ଗୀତିକବି ଭାବରେ ଡାକ୍ତର ଅନ୍ତର୍ଯ୍ୟାମୀ ମିଶ୍ରଙ୍କର ସୁନାମ ରହିଛି । ପ୍ରକାଶେଳ୍ଛା 
ହେଉଛି ବିଭୁଦତ୍ତ । ମାଧ୍ଯମ ହୁଏ ଭାଷା, ଭାବାନୁସାରୀ ଭାଷାଚୟନ ପ୍ରତିଭାର ସୁବର୍ଣ୍ଣ 
ସ୍ଵାକ୍ଷର ବହନ କରେ । ସାର୍ଥକ ଗୀତିକବିତାରେ ଭାଷା, ଭାବ, ଛନ୍ଦ, ସାଙ୍ଗୀତିକତା, 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୯ 


ସାବଲୀଳତା ସର୍ବୋପରି ହୃଦୟବତ୍ତା ରହିବା ଏକାନ୍ତ ଆବଶ୍ୟକ । ଏ ଦିଗରୁ ଦେଖୁଲେ 
ଡାକ୍ତର ମିଶ୍ରଙ୍କର ଗୀତିକବିତା ଗୁଡ଼ିକ ପ୍ରାୟତଃ ସାର୍ଥକ । 


ଭକ୍ତିଗୀତି ରଚନା କ୍ଷେତ୍ରରେ ତାଙ୍କର ପାରଦର୍ଶିତା ଲକ୍ଷ୍ୟଣୀୟ । ଭକ୍ରିସୂତ୍ର' 
ପୁସ୍ତକରେ ତିନି ଭାଗରେ ଗୀତି ରଚନା ଗୁଡ଼ିକ ସେ ସଜାଇ ଦେଇଛନ୍ତି । ଧୂପ, 
“ଦୀପ”, “ନୈବେଦ୍ଯଂ ନାମରେ ନାମିତ ହୋଇଛି ଭାଗଗୁଡ଼ିକ । ‘ଧୂପ”ରେ ପ୍ରଭୁ 
ଶ୍ରୀଜଗନ୍ନାଥ, ଶିବ, ଗଣେଶ, ସରସ୍ଵତୀ ପ୍ରଭୃତି ଦେବଦେବୀଙ୍କର ମହିମାଗାନ ପୂର୍ବକ 
ବନ୍ଦନା କବି କରିଛନ୍ତି ! ପ୍ରାରମ୍ଭରେ ଶ୍ରୀଗଣେଶଙ୍କର ପ୍ରାର୍ଥନା ଅତ୍ଯନ୍ତ ହୃଦୟସ୍ପର୍ଶୀ 
ହୋଇଅଛି । ଶ୍ରୀଜଗନ୍ନାଥଙ୍କୁ କଦମ୍ବ ଫ୍ୁଲିଆ ନାଗର, ବଳଭଦ୍ରଙ୍କୁ ମଲ୍ଲିଫୁଲିଆ ଭାଇ 
ଏବଂ ସୁଭଦ୍ରାଙ୍କୁ ଜହ୍ମିଫୁଲିଆ ଭଉଣୀ ବୋଲି ବିଚାର କରିଛନ୍ତି । କବିଙ୍କ ଭାଷାରେ - 


କହ୍ମି ଫୁଲିଆ ଭଉଣୀ ତୋହର 
ମଲ୍ଲିଫୁଲିଆ ଭାଇ 

କଦନ୍ବ ଫୁଲିଆ ନାଗର ତୁହିରେ 
ଶ୍ରୀକ୍ଷେତ୍ର କଳା କହ୍ଧାଇ !” 


ପ୍ରଭୁ ହେଉଛନ୍ତି ଭାବଗ୍ରାହୀ, ଭାବରେ ଭେଟ ତାଙ୍କର ଅଭାବରେ ଅଭେଟ । 
ସେ ବସ୍ତୁ ଗ୍ରହଣ କରନ୍ତି ନାହିଁ, ହୃଦୟର ଭାବ ଗ୍ରହଣ କରନ୍ତି । ଭଳ୍ତିରେ 
ଭଗବାନବନ୍ଧା । ନାରଦ ଭକ୍ତିସୂତ୍ରରେ ଅଛି ‘ଯା କସ୍ପୈଚିତ୍ଵ ପରମା ପ୍ରେମରୂପା' 
ଅର୍ଥାତ୍ଵ ¬ ପରମ ପ୍ରେମଭାବକୁ ଭକ୍ତି କହନ୍ତି । ଭାବ ହିଁ ଭକ୍ତିର ମୂଳଉତ୍ସ । ଅନୁରକ୍ତି 
ହିଁ ଭକ୍ତିର ମୂଳ ଉପାଦାନ । ଭାବରେ ଗଭୀରତା ଥ୍ବା ଆବଶ୍ୟକ | ‘ନୈବେଦ୍ୟଂରେ 
କବି କହି ଛନ୍ତି 
“ଫଲକୁ ଭଅଁର ଚନ୍ଦନକୁ ପାଣି 
ମେଘକୁ ବିଜୁଳି ପରି 
କ୍ଷୀର ନୀର ଆମ ଭାବ ନ ହୋଇଲେ 
କିବା ଲାଭ ଭାବ କରି ।” 


'ପ୍ରୀତିନଦୀ ଉତ୍ତଳା” ପୁସ୍ତକରେ ରୋମାଣ୍ଟିକ ଭାବାବେଗ ସହିତ ଜୀବନର 
ବାସ୍ତବତା ପ୍ରକଟିତ ହୋଇଛି । ମଳୟ ପବନର ଲଳିତ ପ୍ରବାହରେ କୃଷ୍ଣଚୂଡ଼ାର 
ଝୁଲଣ ଲୀଳା କବିଙ୍କୁ ମନ୍ତ୍ରମୁଗ୍ଧ କରିଛି । କୋଇଲିର କୁହୁତାନରେ ମନରେ ପ୍ରୀତିର 
ପୁଲକ ଭରିଯାଇଛି । ପ୍ରୀତିକୁ ନଦୀ ରୂପେ ପରିକଳ୍ପନା କରିଛନ୍ତି କବି । ମନ ତା'ର 
ସପନର ପୁର, ତୀର ତା'ର ସ୍ଵେହ ମମତାର ଝର, ପୁଣି ଲହରୀ ତା'ର ମିଳନର 

୧୦ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ଛଳଛଳ ସୁର । କବିଙ୍କ ଭାଷାରେ ¬ 


“ନେଦୀର ନାମ ପ୍ରୀତି 
ଛାତିରେ ତା'ର ପିଟଇ ମଥା 
ଉର୍ମି ମଧୁମତୀ 
ମନ ଯେ ତା'ର ସପନପୁର 
ତୀରରୁ ଝରେ ସ୍ବେହ 
ହୃଦୟ ଭରା ବାଲୁକା ତା'ର 
ପଣତ ଭିଜା ଲୁହ 
ଛଳ ଛଳ ତା ଲହରୀ ଗାଏ ମିଳନ ମଧୁଗୀତି । 


ଜୀବନର ବାସ୍ତବତା ଆତ୍ମ ପ୍ରକାଶ କରିଛି କେତେକ ରଚନାରେ । ଜୀବନ 
ଏକ ପାନଛ୍ଚ, ପୃଥ୍ବୀ ଏକ ପାନଛ୍ପଶାଳା, ପାନ୍ଷର ପରିଚୟ ଅଜଣା । ଅଜଣା ରାଇଜରୁ 
ଆସେ ସିଏ, ଅଜଣା ରାଇଜକୁ ଯାଏ ସିଏ । ମଝିରେ ପାନଛ୍ପଶାଳାରେ ପାଛ୍ଚଥର ଅବସ୍ଥାନ 
ସ୍ଵଜ୍ପ ସମୟ ପାଇଁ ! ଚାରିଆଡ଼େ ତ ଅଚିହ୍ନା ପରିବେଶର ବଳୟ । ମନ ଅସ୍ଥିର, ଅଶାନ୍ତ, 
ତଥାପି ଆଶା ଅନେକ । ଆଶା ଅଛି ଯେ କିଏ ନା କିଏ କେବେ ନା କେବେ ଆସିବେ 
ଯିଏ ବୁଝିପାରିବେ ହୃଦୟର ଅନୁରାଗକୁ, ଆନ୍ତରିକତାର ମହକକୁ । ନିରାଶାରେ 
ଆଶାରବାଣୀ ଶୁଣାଉଛନ୍ତି କବି ଶ୍ରୀଯୁକ୍ତ ମିଶ୍ର । କବିଙ୍କ ଭାଷାରେ ¬ 

'ପାନ୍ତ ପକ୍ଷୀ ମୁଁ ପରିଚୟ ମୋର ଅଜଣା 

କେହିତ ଜାଣେନା ମୋ ନାଁ ଗାୀଁ ଠିକଣା 

ଏ ଆକାଶ ସୀମାହୀନ 

ଜାଣେନା ଉଡ଼ିବି ଏମିତି ମୁଁ କେତେ ଦିନ” 

କବି ଅନ୍ତରରେ ସ୍ପନ୍ଦିତ ହୋଇଛି କେତେ ଭାବନା ଓ ଅନୁଭବ । ସୁର ତାଙ୍କର 
ଅକିବନି । ଗୀତ ତାଙ୍କର କଣ୍ଠରୁ ସରିବନି । କିଏ ଆସି କେତେବେଳେ ହେଲେ ବୁଝିବ 
ସେ ଗୀତର ଅର୍ଥକୁ ପୁଣି ଅନୁଭବ କରିବ ସୁରର ମହତ୍ତକୁ । 


ଅକ୍ଷୟ ମହାନ୍ତି — 


‘ମଧୁଶାଳା ପୁସ୍ତକରେ ସନ୍ିବେଶିତ ଗୀତିକବିତା ଗୁଡ଼ିକ ସ୍ମ ତି ରୋମନ୍ଚନଧର୍ମୀ 
ତଥା ବିଷାଦର ସ୍ଥର୍ଶରେ ଜର୍ଜରିତ । ବ୍ୟକ୍ତିଗତ ଅପ୍ରାପ୍ତି ଅସନ୍ତୋଷ, ପୁଣି ତଦ୍ଵଜନିତ 
ବେଳେବେଳେ ଅନୁତାପ ଓ ଅନୁଶୋଚନା ହିଁ ଏହାର ମୁଖ୍ଯ ଉପଜୀବ୍ୟ ଉପାଦାନ । 

ସ୍ବାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୧୧ 


ପ୍ରେମିକର ରଙ୍ଗାୟିତ ରୂପାଲେଖ୍ୟ ସହିତ କବିତ୍ଧ ମିଶିଯାଇ ଏଥରେ ଭିନ୍ନ ଏକ ସ୍ଵାଦ 
ସୃଷ୍ଟିହୋଇଛି । ପ୍ରେମିକ ନିଜେ ଆଖୁ ହେଲାବେଳେ ପ୍ରେମିକା ହୋଇଛି ସେ ଆଖୁର 
ନିଦ । ପ୍ରେମିକ ଫଗୁଣ ହେଲାବେଳେ ଓ ସଂଗୀତ ହେଲାବେଳେ ପ୍ରେମିକା ହୋଇଛି 
ଯଥାକ୍ରମ ଫଗୁଣର ଫୁଲ ଓ ସଂଗୀତର ବାଦୀସ୍ଵର । ବେଳେବେଳେ ପ୍ରେମିକା ଭାଗ୍ୟବାଦୀ 
ହୋଇ ଭାଗ୍ୟକୁ ମାନିନେଇଛି ଓ କ୍ଷଣକ ପାଇଁ ଦାରୁଣ ଦୁଃଖକୁ ନିଜଠାରୁ ଟିକିଏ ଦୂରେଇ 
ଦେଇଛି । ସେ କହିଛି - 


“ଏବେ ମୁଁ ଭାବୁଛି ଭାଗ୍ୟଟା ଛୋଟ 
ମନ ଛୋଟ ହେବ କିଆଁ 
ଶିଶିର ସାଉଁଟି ମାଳା ଗୁନ୍ଚିଥୂଲି 
ସିଏ ବି ହୋଇଲା ନିଆଁ !” 
ପୁଣି କେତେବେଳେ ପ୍ରେମରେ ହାରିଲେ ମଧ୍ଯ ତାକୁ ଅପଯଶ ବୋଲି ନଭାବି 
ଯଶ ବୋଲି ଭାବିଛି କବିତାର ନାୟକ । ସେ କହିଛି - ତୁମ ପାଇଁ ପ୍ରେମ ଯଦି 
ଅପଯଶ, ମୋ ପାଇଁ ତାହା ଯଶ !” 


ଏସବୁ ସତ୍ତ୍ବେ ପ୍ରୀତି ପ୍ରଣୟର ଲିପିକାର ଅକ୍ଷୟ ମହାନ୍ତିଙ୍କ ଗୀତି କବିତା ଗୁଡ଼ିକ 
ନଇ ହୋଇ ସତେଅବା ତାଙ୍କ ହୃଦୟର ଧାରେ ଧାରେ ବହିଯାଇଛନ୍ତି । ସେହି ନଲ୍ତରେ 
ସାନ ସାନ ତରଙ୍ଗରେ ଝୁଲୁଥୁବା ସୂର୍ଯ୍ୟ କିରଣ ଅଗଣିତ ମୁକ୍ତାର ଆଭା ସୃଷ୍ଟି କରିଛି 
ଯାହାର ସୀମାହୀନ ଆକର୍ଷଣ ପାଠକଙ୍କୁ ତନ୍ମୟ କରିଛି । କବି ଶ୍ରୀ ମହାନ୍ତି ହେଉଛନ୍ତି 
ସ୍ମ ତିର ସାର୍ଥକ ପୂଜାରୀ । ହତାଶାର ଗୈରିକତାକୁ ରୂପ ଦେଉ ଦେଉ ସେ କହି ବସନ୍ତି 
ମନର କଥା ଯେ ଫଗୁଣ ପବନ ଆସେ ତାଙ୍କୁ ଜଳାଇବା ପାଇଁ, ଶ୍ରାବଣର ଧାରା ଆସେ 
ଧୋଇ ନେଇ ତାଙ୍କୁ ମଝି ସମୁଦ୍ରରେ ଭସାଇ ଦେବାପାଇଁ ।! ଏଥୁରେ ବହୁଭାଷଣ ନାହିଁ 
ଯେ ଶବ୍ଦର ମୋହନ ମାଦକତା ଓ ଅନୁଭବର ଗଭୀରତା ତାଙ୍କ ଗୀତିକବିତାର ଗଢ଼ଣକୁ 
ଅଧ୍ଵକ ଶୋଭନୀୟ ଓ ଲୋଭନୀୟ କରିଛି। 


ଅଲେଖ ଚନ୍ଦ୍ର ପଢ଼ିଆରୀ - 


ଗୀତି କବିତାକୁ ସାହିତ୍ୟର ଗଣ୍ଡିଧନ ବୋଲି କହନ୍ତି ଗୀତିକବି ଶ୍ରୀଯୁକ୍ତ ପଡ଼ିଆରୀ । 
ମନରେ ତାଂକର ଦୁଃଖ, ଗୀତି କବିତା ପ୍ରତି ପାଠକର ହେୟ ଭାବ ଦେଖୁ । ସେ କହନ୍ତି 
ଏତେ ସୁଲଳିତ ସୁକୁମାର ସାହିତ୍ୟିକ ବିଭବର ଯଥାଯୋଗ୍ୟ ବନ୍ଦାପନା ନହେବାର କାରଣ 

୧୨ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ବୃଝି ହେଉନାହିଁ । ତାଂକ ଭାଷାରେ “ଯେଉଁ କବିତା ବୟସ ଓ ଜ୍ଞାନ ଗାରିମା ନିର୍ବିଶେଷରେ 
ପ୍ରତ୍ୟେକ ମନୁଷ୍ୟର ମନକୁ ଆକୃଷ୍ଟ କରେ, ପ୍ରାଣକୁ ଆନ୍ଦୋଳିତ କରେ ଓ ସର୍ବୋପରି 
ଆତ୍ମାକୁ ଅଥୟ କରେ, ତାହା ହେଉଛି ଗୀତି କବିତା”? । ପୁଣି ସେ କହନ୍ତି, କେତେକ 
ତଥାକଥୁତ ଲବ୍ତପ୍ରତିଷ୍ଠ ସାହିତ୍ୟିକ ମାନେ ସାହିତ୍ୟର ପହିଲି ଉତ୍ସ ଓ ପହିଲି ପରିଭାଷା 
ଗୀତିକବିତାକୁ ଅସାହିତ୍ୟ ମଣି ଭୁକୁଞ୍ଜନ କରିବାର ଦୃଷ୍ଟାନ୍ତ ବିରଳ ନୁହେଁ ।”” 


‘ଗୀତିଗଂଗା” ହେଉଛି ଶ୍ରୀଯୁକ୍ତ ପଢ଼ିଆରୀଙ୍କର ଏକ ସୃଜନୀ ଫର୍ଦ । ଏଥରେ 
ଦେଶଭକ୍ତି, ଭଜନ ଜଣାଣ, ଆଧୁନିକ ତଥା ଶିଶୁ ଗୀତିକାର ସମାବେଶ ରହିଛି । କୋଣାର୍କ 
ମନ୍ଦିରର କଳା ନୈପୁଣ୍ୟ ଓ ତାହା ସହିତ ସଂଯୋଜିତ ଜନଶ୍ରତି କବିଙ୍କ ଚିତ୍ତକୁ ଆଲୋଡ଼ିତ 
କରିଛି । କୋଣାର୍କ ଗାତ୍ରରେ ଖୋଦିତ ମୂର୍ଭିମାନେ ଯେ ଧରମାର ନିଧନର ମୂକସାକ୍ଷୀ 
ଏକଥା କେତେ ଭାବାନ୍ତର ଆଣିଛି କବିଙ୍କ ମନରେ । ଏଥୁ ସହିତ ଆମ ଦେଶର ଗୌରବ 
ଗରିମା ଲିପିବଦ୍ଧ ହୋଇଛି କବିଙ୍କ ଲେଖନୀରେ ! ଉତ୍କଳର ଜୟଗାନରେ କବି ଆତ୍ମହରା । 
ଅନ୍ତରର ଗଭୀରତମ ପ୍ରଦେଶରୁ ଦେଶ ପ୍ରତି ଯେଉଁ କମନୀୟଭାବ ପରିଦୃଷ୍ଟ ହୁଏ ତାହା 
ଅନୁଭବ୍ୟ, ଅନିର୍ବଚନୀୟ ମଧ୍ଯ ! 


ଭଜନ ଜଣାଣ ଗୁଡ଼ିକରେ ଶିବବନ୍ଦନା, ମା ତାରିଣୀଙ୍କର ବନ୍ଦନା ସହିତ 
ଶ୍ରୀଜଗନ୍ନାଥଙ୍କ ବନ୍ଦନା ସ୍ଥାନିତ ହୋଇଛି । ପରମ ପ୍ରଭୁଙ୍କର ମହିମାଗାନରେ କବି ଶତମୁଖ । 
ଅନ୍ଧାର ଦୂର କରିବାକୁ ଏବଂ ନପାରିଲେ ଭକ୍ତକୁ ଅନ୍ଧ କରିଦେବାକୁ ଉପସ୍ଥାପିତ ଭକ୍ତି 
ଭିତରେ ଗଭୀର ଆକୁଳତା ପରିପ୍ରକଟିତ ହୋଇଛି । ପରମେଶ୍ବର ଏକା।ଧାରାରେ 
ସଗୁଣ ଓ ନିର୍ଟୁଣ, ସାକାର ଓ ନିରାକାର । ସମସ୍ତ ଜଗତର ସେ ଆଧାର ପୁଣି 
ସକଳ ଜଗତ ତାଂକର ନିର୍ମଳ ନିରାଜନା କରେ । ଭଗବାନଙ୍କର ନିକଟରେ ସାନ ବଡ଼ 
ନଥାନ୍ତି, ସମସ୍ତେ ସମାନ । ଏହି ତାଂକର ବଡ଼ପଣ, ଭଗବତ୍ତା ବୋଲି କବି କହିଛନ୍ତି । 
ମାଆ ଦୟାମୟୀ ତାରିଣୀଙ୍କ ବନ୍ଦନାରେ କବି ତାରିଣୀଙ୍କୁ ଦୁଃଖ ବିନାଶିନୀ, କଳୁଷ ହାରିଣୀ, 
ବିଦ୍ୟା ପ୍ରଦାୟିନୀ, ଅଧ୍ୟ ଦାୟିନୀ ନାମରେ ଆହ୍ବାନ କରିଛନ୍ତି ! ଶ୍ରୀଜଗନ୍ନାଥଙ୍କୁ ପରମ 
ଭକ୍ତି ସହ ସେ ପ୍ରଣାମ କରିଛନ୍ତି । 


ଆଧୁନିକ ଗୀତି ସମ୍ଭାରରେ ପ୍ରଣୟ ବିଳାସୀ ମନ ଫ୍ୁଲପାଖୁଡ଼ା ପରି ଫିଟି 
ପଡ଼ିଛି । ମାନସୀର ସ୍ଵରୂପକୁ ଜହ୍ମରାତି ସହ, ବେଣୀକୁ ତା'ର କାଳଭୁଜଙ୍ଗ ସହ, ତନୁର 
ବାସକୁ ଝରା ବଉଳର ବାସ ସହ, ଅଧରର ରଂଗକୁ କୃଷ୍ଣଚୃଡ଼ାର ରଂଗ ସହ କବି ତୃଳନା 
କରିଛନ୍ତି । ରୋମାଣ୍ଟିକ ଭାବ ବିଳାସୀ କବିଙ୍କ ଲେଖନୀରୁ ଝରି ପଡ଼ିଛି ମଉନାବତୀ 
ମାନସୀର ରୂପ ବିଭବର ବିମୁଗ୍ଧ ବର୍ଣ୍ଣନା । 

ସ୍ବାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୧୩ 


ତାଙ୍କ ଭାଷାରେ ¬ 


“ଶତ କଦନତ୍ମର ରୋମାଞ୍ଚ ତୁମେ 

ରୂପ ରାଇଜର ଜେମା 
ବଧୂଲୀ ଫ୍ଲର ଅରୁଣିମା ତୁମେ 

କୁମୁଦିନୀର ନୀଳିମା 
ପ୍ରଭାତୀ ଉଷାର କଅଁଳ କିରଣ 

ନିଶୀଥର ନୀଳ ଜୋଛନା 
ସପନ ମଧୁର ରୂପ ବଇଭବ 

ଫଗୁଣର ଆଳାପନା ।” 


ଅତୀତର ସ୍ମ ତି ଚାରଣ ପୂର୍ବକ ଭାବାନ୍ତରର ଅଧୁକାରୀ ହୋଇଛି କବିଚିତ୍ତ ¬ 


ତଟିନୀ ତମେ ଉଜାଣି ଆଉ 

ବହିବନି ମୁହିଁ ଜାଣେ 
ତମେ ବହି ଅଛ ଅନନ୍ତ ଗତିରେ 

ଅସୀମର ଆବାହନେ । 


ଶିଶୁ ଗୀତିକାର ରଚନାରେ ଲେଖନୀ ହୋଇଛି ଚଳଚଞ୍ଚଳ କବିଙ୍କର । ସତ 
କହିବାକୁ, ଗରିବର ସେବା କରିବାକୁ, ନିରାଶ୍ରୟକୁଆଶାର ଆଲୋକ ଦେଖାଇବାକୁ ସେ 
ପିଲାମାନଙ୍କୁ ବତାଇଛନ୍ତି ଗୀତ ମାଧ୍ଯମରେ । ଖେଳିଲା ବେଳେ ଖେଳ, ପଢ଼ିଲା ବେଳେ 
ପଢ଼ା କଥା ଭାବିବା ସହ ଗୁରୁଜନଙ୍କୁ ସମ୍ମାନ ଜଣାଇବା ହେଉଛି ଭଲ ଛାତ୍ରର ଲକ୍ଷଣ 
ବୋଲି କବି କହିଛନ୍ତି । ମନ୍ଦ ନ ଦେଖୁବା, ମନ୍ଦ କଥା ନଶୁଣିବା ଓ ମନ୍ଦକଥା ନ କହିବା 
ପାଇଁ ପିଲାଟିଏ ଦୃଢ଼ ସଂକଳ୍ପ କରିବା ଆବଶ୍ୟକ । ଦେଶ ଚାହେଁ ଏମିତି ଶିଶୁ ଯାହା 
ଭିତରେ ଥୁବ ଆନନ୍ଦ, ଆଗ୍ରହ, କର୍ମ ପ୍ରବଣତା ପୁଣି ମଧୁର ସ୍ଵଭାବ । 


କବିଙ୍କ ଭାଷାରେ ପରିଚ୍ଛନ୍ନତା ଓ ଭାବରେ ଗଭୀରତା ରହିଛି । ଗୀତି କବିତା 
ଗୁଡ଼ିକ ତାଂକର ସରଳ ଓ ସୁଖପାଠ୍ୟ ହୋଇପାରିଛି । 


ଅଜୟ ମହାନ୍ତି 


ଅଜୟ ମହାନ୍ତିଙ୍କର ଗୀତିକବିତାରୁ କେତେକ ବିରହନୁଚିନ୍ତା ଭିତିକ । ଆଉ 
କେତେକ ଗଭୀର ବାସ୍ତବତାରେ ଅଭିଷିକ୍ତ । ପାଦର ଘୁଚ୍ଛୁର ବାଜେ, କାହା ପାଇଁ ବାଜେ, 
କାହିଁକି ବାଜେ, ଏଇ ପ୍ରଶ୍ନ ପଚାରିଛନ୍ତି ସେ ! 

୧୪ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


““ଗୁଙ୍ଗୁର ଜାଣେନା କାହିଁକି ବାଜେ 
ତନୁ ଶିହରାଇ କାହାକୁ ଖୋଜେ 
ଶୁଖଲଲା ଓଠରେ କି ଗୀତଥାଏ ସେ 
ବୁଝେଇ ପାରେନା ନିଜକୁ ନିଜେ ।”” 


ଜୀବନର ଘୋର ବାସ୍ତବତା ଫୁଟି ଉଠିଛି ଗୀତିକବିତାର କେତେକ ପଂକ୍ତିରେ । 
ତହିଁରୁ ଗୋଟିଏ ପଂକ୍ତିର ସ୍ଵରୂପ ଏହିପରି ¬ 
“କୀବନର ସୀମା ଖୋଜି ଖୋଜି ଶେଷେ 
ପାଇଲି ଅମଡ଼ାବାଟ 
ନିଆଁ ଆଉ ଧୂଆଁ ପାଉଁଶ ସାଥୂରେ 
କିଛି ଦରଜଳା କାଠ ।!” 
ସବୁ ଆଶା ଝରିଯାଏ ଫଟା କଳସୀରେ । ସବୁ ସ୍ଵେହ ମମତା ଜଳିଯାଏ ଜୁଇ 
ତଳେ, ସବୁ ସ୍ଵପ୍ନ ହୋଇଯାଏ ସମାଧ୍‌ ପୀଠ, ସବୁ ହସ ହଜିଯାଏ ଖଇ କଉଡ଼ିରେ, ସବୁ 
ଅତୀତ ଭିଜିଯାଏ ବିରହରେ, କବିଙ୍କ ଭାଷାରେ 


“ସବୁ ହସ ହଜିଯାଏ ଖଇ କଉଡ଼ିରେ 

ଲୁହ ସବୁ ଝରିଯାଏ ଘର ଅଗଣାରେ 

ଅତୀତକୁ ଖୋଜି ବିରହରେ ଭିଜି 

ଥରେ କା ଗୋଲାପୀ ଓଠ ! 

ସଂସାରରେ କେହି କାହାର ଦୁଃଖ ବୁଝନ୍ତିନି, ଅନୁଭବରେ ସାମିଲ ହୁଅନ୍ତିନି । 

ସବୃକିଛିକୁ ନିଜେ ନିଜେ ସହିବାକୁ ପଡ଼େ କାହାରି ଆଗରେ କହି ହୁଏନା । ଏ ଦୁନିଆଁ 
ସ୍ଵାର୍ଥପର, କାହାରି ଦୁଃଖରେ ଦୁଃଖୀ ହେବାର ମାନସିକତା ତା'ର ନଥାଏ । ଦିନର 
ଭୋକ ବୁଝେ ନା ରାତି, ରାତି ଆଖୁର ଶୋକ ମଧ୍ଯ ଦିନ ବୁଝେନା । ଦିନର ଫୁଲ ରାତିକୁ 
ମଉଳି ଯାଏ । ରାତି ହୁଏ ସକାଳ ପାଇଁ ବ୍ୟଥୂତ । କବିଙ୍କ ଭାଷାରେ ¬ 


‘ରାତି ଯା ସକାଳ ପାଇଁ ହୁଏ ବା ଭଳି 
ମହକ ଝରାଏ ଝୁରି ଗଙ୍ଗଶିଉଳି ।? 


ବାସ୍ତବତାର ସ୍ଵର ତୋଳି କବି ଜୀବନର ମୂଲ୍ୟାଙ୍କନ କରିଛନ୍ତି ! ଜୀବନକୁ 
ଗତାନୁଗତିକ ଧାରାରେ ପାଣି ଫୋଟକା ବୋଲି ସେ କହିଛନ୍ତି । ପାଣି ଫୋଟକା 
କ୍ଷଣସ୍ଥାୟୀ | ନିଜ ସ୍ବାର୍ଥରେ ଲାଗି ରହି ମଣିଷ ଜୀବନ ହୁଏ ବ୍ୟର୍ଥ ଅସରା ନିଃସ୍ବାର୍ଥପରତା 
ହିଁ ପ୍ରକୃତ ଜୀବନର ମାନଦଣ୍ଡ । ଦେହ ତ ମାଟିରେ ମିଶିବା ପାଇଁ ଆସିଛି ଓ ମିଶିବ । 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା ¬ ୧୫ 


ରହିଯିବ କେବଳ ଯଶକୀର୍ଭି । ଜନତା ମନରେ ସ୍ଥାନଟିଏ ଆଗରୁ ରଖୁଥଲେ ତାହା 
ରହିଯିବ । ପରାର୍ଥ ବ୍ଯନ୍ତି ହିଁ କାଳଜୟୀ ହୋଇ ରହିଯିବ । କବି ଅଜୟ ମହାନ୍ତିଙ୍କ 
ଲେଖନୀରୁ ଅଧଵକରୁ ଅଧଵକ ଗୀତିକବିତାର ସୃଷ୍ଟି ସମ୍ଭବ ହେବ, ଏଇ ବିଶ୍ଵାସ ରହିଛି । 


କାଳୀଚରଣ ପଟ୍ଟନାୟକ 


ଓଡ଼ିଆ ଗୀତିକବିତାର ଆକାଶର ସେ ଏକ ଉନ୍ଧଳ ନକ୍ଷତ୍ର । ନିଜର ବର୍ଣ୍ଣବିଭାରେ 
ସେ ସ୍ଵତଃ ବାରି ହୋଇପଡ଼ନ୍ତି । ଅରୁଚିକର, ରୁକ୍ଷ ଓ ଅମାର୍ଜିତ ଭାବନା ବିରୁଦ୍ଧରେ ସ୍ଵର 
ଉତ୍ତୋଳନ କରିବା ଦିଗରେ ତାଙ୍କ କୃତିତ୍ନ ପ୍ରଶଂସନୀୟ ! ରୋମାଣ୍ଟିକ ଭାବନାର ମଳୟ 
ବିଳାସରେ ତାଙ୍କର କେତେକ ରଚନା ସମୃଦ୍ଧ । ୧୯୨୭ ମସିହା ସୁନିଆଁ ଦିନ ପୁରୀର 
ଗଜପତିମହାରଜାଙ୍କ ଦ୍ଵାରା ସେ କବିଚନ୍ଦ୍ର ଉପାଧୁ ପ୍ରାପ୍ତ ହୋଇଥୁଲେ । ତାଙ୍କ ଗୀତି 
ରଚନାରେ ପଲ୍ଲୀପ୍ରାଣତା, ବିଭୁପ୍ରାଣତା ଓ ପ୍ରଣୟପ୍ରାଣତା ପ୍ରକଟିତ ହୋଇଛି । ତାଙ୍କର 
ଏପରି ରଚନାଗୁଡ଼ିକ କବିଚନ୍ଦ୍ରଗୀତାବଳୀ ନାମରେ ନାମିତ ହୋଇଛି । ସୁନ୍ଦର ଶବ୍ଦଚିତ୍ର 
ପ୍ରଦାନରେ ତାଙ୍କର ଦକ୍ଷତା ଅବିସମ୍ବାଦିତ । ଶ୍ରୀଜଗନ୍ନାଥଙ୍କ ପ୍ରତି ତାଙ୍କର ଭକ୍ତି ଅସୀମ। 
ଅନ୍ତର ବେଦନା ଜଣାଇ ସେ କହନ୍ତି - 


କାଳିଆ ଠାକୁର ଆଉ କେତ ନାଟ ଦେଖୁବ 
ଚଲାଇ ତାତି ବାଲିରେ ଦିନ ମୋର ସାରିବ । 


ଭକ୍ତିମତ୍ତାର ଚନ୍ଦନ ସୁବାସରେ କବିପ୍ରାଣ ସୁବାସିତ । ନମ୍ରତାର ତୁଳସୀସ୍ତବକ 
ସାଜି କବି ଶ୍ରୀ କାଳୀଚରଣ ପଟ୍ଟନାୟକ ବିଦ୍ତୁ ବନ୍ଦନା କରିଛନ୍ତି । ଭବସାଗର ପାରି ହେବା 
ନିମନ୍ତେ ପରମପ୍ରଭୁଙ୍କୁ ନାଉରିଆ ଭାବରେ ସେ ବିଚାର କରିଛନ୍ତି । ଭବସିନ୍ଧୁ ପାରିକରିଦେବା 
ପାଇଁ ବାରମ୍ବାର ଭଗବାନଙ୍କୁ ପ୍ରାର୍ଥନା ଜଣାଇଛନ୍ତି । ପାରି କରିଦେଲେ ପରମପ୍ରଭୁଙ୍କ 
ନିକଟରେ କବି ଅଶୁଝା ରଣରେ ରଣୀ ହୋଇ ରହିବେ ବୋଲି ସ୍ଵୀକାର କରିଛନ୍ତି । ପରପାରରେ 
ସେବା କରି ସେହି ରଣର କିଛି ଅଂଶ ଶୁଝିବା ପାଇଁ ପ୍ରୟାସ ପୋଷଣ କରିଛନ୍ତି । 


“ନାଉରିଆରେ 
କରିଦେ ପାରି 
କାଳିଆ ବଉଦ ଆସେ 
ବିଜୁଳି ମାରି । 
ପାରି ମୂଲ ଦେବା ପାଇଁ nN 
କଡ଼ାଏ କଉଡ଼ି ନାହି 
କବିଚନ୍ଦ୍ର କହେ ଯାଇ, 
ଶୁଝିବି ତୋ ସେବା କରି ।” 

୧୬ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


କୃତ୍ତିବାସ ନାୟକ 
କବି ନାୟକଙ୍କ ରଚନାମାଳାରେ ପ୍ରଣୟ, ସ୍ଵପ୍ନ ସମ୍ଭାବନା, ପ୍ରକୃତି ଓ ବିଦଭୁଭଲ୍ତିର 
ପ୍ରସଙ୍ଗ ଦେଖୁବାକୁ ମିଳେ । ପ୍ରେୟସୀର ଆବେଗ, ଅଭିମାନ ଓ ଅନୁରାଗ, ସବୁକିଛି 
କବିଙ୍କୁ ଆନମନା କରିଛି, ଯାହାର ବିରହରେ ସକାଳ ତୋଳା ପଡ୍ମପ୍ୁଲ ଦ୍ଵିପ୍ରହରକୁ 
ମଉଳିଯାଇଛି, ହଜିଯାଇଛି ସମସ୍ତ ସରସତା ଏବଂ ମ୍ଲାନ ଗୋଧୂଳିର ସବୁ ମ୍ଲାନିମା 
ସ୍ତୁପୀକୃତ ହୋଇଛି କବିଙ୍କ ମନରେ । ଏହା ବ୍ୟତୀତ ପଲ୍ଲୀ ଜୀବନର ଆଚାର ବିଚାର, 
ହର୍ଷବିଷାଦ ତଥା ଅଭାବ ଅସୁବିଧା ସବୁକିଛି ସ୍ପଷ୍ଟ ଭାବରେ କବିଙ୍କ ରଚନାରେ ସ୍ଥାନ 
ପାଇଛି । ଡାମରା କାଉକୁ ସମ୍ବୋଧନ କରି କବି କହିଛନ୍ତି ¬ 
* ଡ଼ାମରା କାଉରେ ଡାମରା କାଉ 
ଚାଳରେ ଡାମରା କାଉ 
ବିଦେଶୁ ଖବର ଆଣିଲାବୋଲି ସେ 
ବଡ଼ ହେଲା ରାଉ ରାଉ” 
ଶ୍ରୀଯୁକ୍ତ ନାୟକଙ୍କର ଭକ୍ତି ଶତକରେ ସ୍ଥାନିତ ଭକ୍ତିଗୀତିକା ଗୁଡ଼ିକ ସୁଖପାଠ୍ୟ ଓ 
ଅନୁଭବ୍ୟ । ପରମପ୍ରଭୁଙ୍କ ମହିମାକୁ ସେ ଭିନ୍ନଭିନ୍ନ ଦିଗରୁ ଉପଲବ୍ଧି କରିଛନ୍ତି । ପ୍ରଭୁଙ୍କର 
ବିସ୍ତାର ଆକାଶରୂପେ ଶୋଭା ପାଉଛି ଓ ମମତାର ଧାରା ବର୍ଷାରୂପେ ଝରି ପଡୁଛି । 
ହସ ତାଙ୍କର ସାଜିଛି ଫୁଲରେ ପାଖୁଡ଼ା ଓ ଆଲୋକ ତାଙ୍କର ସୂର୍ଯ୍ୟରୁପେ ବିରାଜିତ 
ହେଉଛି ବୋଲି କବି କହିଛନ୍ତି । 
ବରଷା ରୂପରେ ମମତାର ଝର 
ଝରିପଡ଼େ ବିନ୍ଦୁ ବିନ୍ଦୁ 
ଆକାଶ ରୂପରେ ବିଶାଳତା ତୁମ 
ଗଭୀର ଅନନ୍ତ ସିନ୍ଧୁ 


ପରମପ୍ରଭୁଙ୍କ ଆଦେଶରେ ସବୁ ସମ୍ଭବ ହୁଏ । ମାଟି ହୁଏ ସୁନା ଓ ସୁନା ହୁଏ 
ଚୂନା । ପର୍ବତ ହୁଏ ସାଗର ପୁଣି ସାଗର ହୁଏ ପର୍ବତ । ତେଣୁ ତ କୁହାଯାଏ ଭଗବାନ 
ହେଉଛନ୍ତି ସର୍ବମୟ କର୍ଭା । ତାଙ୍କର ଇଚ୍ଛାରେ ସବୁକିଛି ହୁଏ, ତାଙ୍କର ଇଚ୍ଛା ନଥୂଲେ କିଛି 
ବି ହୁଏନାହିଁ । ସେ ସୃଷ୍ଟି ପୁଣି ସ୍ରଷ୍ଟା, ସେ ଦୃଷ୍ଟି ପୁଣି ଦ୍ରଷ୍ଟା । କବିଙ୍କ ଭାଷାରେ - 
ତୁମରି ଆଦେଶେ ଅନ୍ଧକାରେ ଦିଶେ 
ଆଲୋକ ହୁଏ ଅନ୍ଧାର । 


ମାଟି ହୁଏ ସୁନା, ସୁନା ହୁଏ ଚୂନା 
ପର୍ବତ ସାଜେ ସାଗର । 

ଶରୀରକୁ ଅରଟ ଭାବରେ ପରିକଳ୍ପନା କରିଛନ୍ତି କବି ଏକ ଭଜନରେ । 
ମନକୁ ନଟେଇ ଭାବରେ ସେ ବିଚାର କରିଛନ୍ତି । ସେହି ଅରଟରେ ହରିନାମ ସୁତାକୁ 
ଗୁଡ଼େଇ ରଖିବାକୁ ସେ ଆହ୍ବାନ ଦେଇଛନ୍ତି । 


ମାତୃଶକ୍ତିର ବନ୍ଦନା କେତେକ ଭକ୍ତି ଗୀତିକାରେ ରହିଛି । ଏକ ହିଁ ଶକ୍ତି ଭିନ୍ନ 

ଭିନ୍ନନାମରେ, ଭିନ୍ନଭିନ୍ନ ସ୍ଥାନରେ ପୂଜିତା । ଦୟାମୟୀଙ୍କର ଦୟାର ସୀମା ନାହି, 
ମହିମାର ଉପମା ନାହିଁ, ଦେବୀଙ୍କର ଭିନ୍ନ ଭିନ୍ନ ନାମର ଏକ ତାଲିକା ଦେବାକୁ ଯାଇ 
କବି କହିଛନ୍ତି - 

କଟକରେ ଚଣ୍ଡୀ ଶ୍ରୀକ୍ଷେତ୍ରେ ବିମଳା 

ବାଙ୍କିରେ ଚ୍ଚିକା ଝଙ୍କଡ଼େ ଶାରଳା ! 

ବାଣପୁରେ ତୁହି ଭଗବତୀ ମାୟୀ 

ବୋଲାଉ ଦୁଃଖ ନାଶିନୀ । 


କୀର୍ରଭନ ନାରାୟଣ ପାଢ଼ୀ - 


‘ସତ ଓ ସପନ! ଗୀତିକବିତା ପୁସ୍ତକର ସ୍ରଷ୍ଟା ଶ୍ରୀଯୁକ୍ତ ପାଢ଼ୀଙ୍କର ରଚନାସନ୍ଭାର 
ଭିତରେ ଭଜନ, ପଲ୍ଲୀଗୀତ ଓ ଆଧୁନିକ ଗୀତ ଅନ୍ତର୍କ୍ତ ! ଅଦୃଶ୍ୟ ସେହି ଅସୀମ 
ଶଳ୍ତିମୟ ଭଗବାନ ହେଉଛନ୍ତି ସଂମାର ସାମ“ ଦଗହଜା ନାବିକ ପାଇଁ ଆଶାର 
ବତିଘର । ବ୍ୟକ୍ତି ନିଜେ ଅପୂର୍ଣ୍ଣ ସେ ଆଉଜଣେ ବ୍ୟକ୍ତିକୁ କଣ ବା ସାହାଯ୍ୟ କରିପାରେ ? 
ଏକମାତ୍ର ସର୍ବମୟ କରା ଭଗବାନ ସମସ୍ତଙ୍କୁ ସହାୟତା ଦେଇପାରନ୍ତି । ଏ କଥାରେ 
ଶ୍ରୀଯୁକ୍ତ ପାଢ଼ୀ ଆସ୍ଥା ପ୍ରକଟ ପୂର୍ବକ କହିଛନ୍ତି - 

“ଆପଣାର ବୋଲି କହୁ ଆଜି ତୁ ଯାହାକୁ 
ଆହା ବୋଲି କହିବେନି ଆପଦ ବେଳକୁ 
ଅନୁତାପ କରୁଥ୍‌ବୁ ଶରଣ ନ ଗଲେ ତାର 

ମରଣ ଆଗରୁ ତତେ କହୁଛି 

ହସ ଲୁହ ଓ ସୁଖ ଦୁଃଖର ଅମଳିନ ଚିତ୍ର କବିକୃତ ପଲ୍ଲୀଗୀତରେ ପ୍ରକବିତ । 
ସାଧାରଣ କୃଷକ ଘରର ଚିତ୍ର ଏଥୁରେ ଅଧ୍‌କ ଉପସ୍ଥାପିତ । ଏତଦ୍ବବ୍ୟତୀତ ସୁଖ ସ୍ବପ୍ନ 
ଫୁଲବନ, ଭ୍ରମରଗୁଞ୍ଜନ, କୋଇଲି ଗାନ ଓ ମଳୟ ପ୍ରବାହ କବିଙ୍କୁ ବହୁଭାବରେ ଅଭିଭୂତ 
କରିଛି । 

ପ୍ରେମ ଓ ପ୍ରଣୟର ଗଭୀର ନିରାଜନା ସହ ବିରହାନୁଭବର ଉପସ୍ଥାପନା 
କବିଙ୍କ ବିରଚିତ ବହୁ ରଚନାରେ ଦେଖୁବାକୁ ମିଳେ । ବିଭିନ୍ନ ପ୍ରତୀକ ମାଧ୍ୟମରେ ନିଜର 
ପ୍ରୀତିପ୍ରବଣତାକୁ ସେ ପ୍ରତିଷ୍ଠା କରିପାରିଛନ୍ତି । ପ୍ରଣୟ ପାରାବାରରେ ପ୍ରୀତିର ଲହରୀଟିକୁ 
ଦେଖୁ ସେ ବିମୁଗ୍ଧ ହୋଇଛନ୍ତି । 


“ମୋ ମନ ଗଗନରେ 
ଶରତର ଶଶୀ ସିଏ 
ପ୍ରଣୟର ପାରାବାରେ 
ପ୍ରୀତିର ଲହରୀର୍ଟିଏ” (ମନ ଓ ମିଳନ) 


କେବଳ ଭାବବିଭୋରତାରେ କବିଚିତ୍ତ ଭାସିଯାଇ ନାହିଁ, ବେଳେବେଳେ 
ବାସ୍ତବତାର ସ୍ପର୍ଶରେ ପ୍ରକୃତିସ୍ଥ ହୋଇଛି । ଜୀବନକୁ ବିଶ୍ଲେଷଣ କରିବା ଭିତରେ ସେ 
କେତେକ ନୂତନ ଦିଗନ୍ତର ସନ୍ଧାନ ପାଇଛନ୍ତି 1 ଜଗତ ଓ ଜୀବନର ବିଚାର ସ୍ଵତନ୍ତ୍ରଭାବରେ 
କରିବା ଦିଗରେ ତାଙ୍କର ଦକ୍ଷତା ରହିଛି । ଜଗତକୁ ଓ ଜୀବନକୁ ବୁଝି ବୁଝାଇବା ପାଇଁ 
ସେ ପ୍ରୟାସ କରିଛନ୍ତି । ସଚେତନତାର ସହିତ ସେ କହିଛନ୍ତି 


““ପ୍ରାରିଜାତ ବୋଲି ଭାବି 
ପଳାସକୁ ତୋଳି ନେଲି 
ମଧୁ ପିଇବାକୁ ଯାଇ 
ମହୁରାକୁ ଗିଳିଦେଲି ।”' (ମନ ଓ ମିଳନ) 
ପିଲାଦିନରୁ ସଂଗୀତ ପ୍ରତି ଆଗ୍ରହ ତାଙ୍କର ପ୍ରବଳ ଥୁଲା । ଗୀତରେ ସୁରଦେବା 
ଲାଗି ଉତ୍ସାହ ମଧ୍ଯ ଥୁଲା ପ୍ରବଳ | ସଂଗୀତକ୍ଷେତ୍ରରେ ଗବେଷଣା କରିବା ଦିଗରେ ଦକ୍ଷତା 
ତାଙ୍କର ଅବିସମ୍ବାଦିତ । ଅତଏବ ସେ ଏକାଧାରାରେ ଜଣେ ଗୀତିକାର, ସୁରକାର, 


ସଂଗୀତର ଗବେଷକ ଏବଂ ପ୍ରାବନ୍ଧିକ ମଧ୍ୟ । ଗୀତ ଓ ଗୀତିକବିତା ସଂପର୍କରେ ତାଙ୍କର 
ବିଚାର ବିଶ୍ଳେଷଣ ସ୍ବତନ୍ତ୍ର । 
କୁମୁଦଲତା ମହାନ୍ତି 

କବି କୁମୁଦଲତା ମହାନ୍ତିଙ୍କର ଗୀତିକବି ହିସାବରେ ସୁନାମ ରହିଛି । ବିଶେଷତଃ 
ଭଜନ, ଜଣାଣ ରଚନା କ୍ଷେତ୍ରରେ ତାଙ୍କର ପାରଦର୍ଶିତା ଅବିସମ୍ବାଦିତ । ଶ୍ରୀଜଗନ୍ନାଥଙ୍କ 
ପାଦତଳେ ତାଙ୍କର ପ୍ରଣତି ଲିପିବଦ୍ଧ ହୋଇଛି ବହୁ ପୁସ୍ତକରେ । ତନ୍ମଧ୍ୟରେ ପ୍ରଣତି ଏକ 
ବ୍ୟଥୂତ ହୃଦୟର, ‘ଅର୍ଘ୍ୟ ତୁମ ପାଇଁ”, ନିବେଦନ, ‘ଭକ୍ତି ଗଙ୍ଗା', ‘ଭକ୍ତି ଦୀପ, ତୁମ 
ପୂଜାଫୁଲ', ‘ତୁମକୁ ଜଣାଣଂ, ‘ଭକ୍ତି ଫୁଲ”, ‘ଭକ୍ତି ରସଂ ଓ ପ୍ରଭୁକୂପା' ଅନ୍ତର୍ଭଧକ୍ତ 

ଶ୍ରୀଜଗନ୍ନାଥଙ୍କ ପ୍ରତି ଭକ୍ତି ଭାବରେ ଭାବିତ ହୋଇ କବି କେତେବେଳେ ଅଭିମାନ କରିଛନ୍ତି 
ତ ଆଉ କେତେବେଳେ ଅଭିଯୋଗ କରିଛନ୍ତି । ଅର୍ଘ୍ୟ ତୁମ ପାଇଁ” ପୁସ୍ତକରେ ଅ' 
ଠାରୁ “କ୍ଷ? ପର୍ଯ୍ୟନ୍ତ ପ୍ରତ୍ୟେକ ଅକ୍ଷରକୁ ଆଦ୍ୟରେ ରଖୁ ରଚିତ ଗୋଟିଏ ଗୋଟିଏ କବିତା 
ସ୍ଥାନିତ ହୋଇଛି ।! “କ” ଗୀତରେ କବି କହିଛନ୍ତି - 

“କାଳିଆ ଠାକୁର ମୋର ତୁମେ ମୋ ହୃଦୟ ହାର 

କଲି ଯେତେ ଆପଣାର କଲ ମତେ ସାତପରଂ! 


ପରମ ପ୍ରଭୁ ଶ୍ରୀଜଗନ୍ନାଥ ହିଁ କବିଙ୍କର ଆଶା, ଆଶ୍ଵାସନା ଓ ଜୀବନର ଦିଗନ୍ତ 
ଦିଶାରୀ । ବଣା ନାବିକର ବତିଘର, ଅନ୍ଧର ଲଉଡ଼ି ପୁଣି ଖଞ୍ଜର ଆଶାବାଡ଼ି ହୋଇଛନ୍ତି 
ପ୍ରଭୁ ଶ୍ରୀଜଗନ୍ନାଥ କବିଙ୍କ ପାଇଁ । ‘ଭକ୍ତିଦୀପ” ପୁସ୍ତକରେ କବି କହିଛନ୍ତି - 

ତୁମ ଛଡ଼ା ପ୍ରଭୁ ଆଉ ଏ ଜୀବନେ ଅଛି ଅବା ମୋର କିଏ” 


ଅଭିମାନରେ ବେଳେବେଳେ ଭରିଯାଇଛି କବିଙ୍କ ମନ । ପ୍ରଶ୍ନବାଚୀ ସୃଷ୍ଟି ହୋଇଛି 
ତାଙ୍କ ମନରେ ଯେ ଭକ୍ତକୁ ଯଦି ଭଗବାନ ପର କରିଦିଅନ୍ତି ତେବେ ତାଙ୍କର ଭଗବର୍ତା 
କେଉଁଠି ? ଅକ୍ଷରରେ ଅଭିବ୍ୟକ୍ତ ହୋଇଛି ଏଇ ଅଭିମାନ ଟିକକ । ‘ନୈବେଦ୍ୟ ତୁମ 
ପାଦ ତଳେ! ପୁସ୍ତକରେ କବି କହନ୍ତି - 


ଵଡୁମେ ଯେବେ ଭକତକୁ ସାତପର କଲ 
କି ବଡ଼ ଠାକୁର ତୁମେ କି ବଡ଼ ଦେଉଳ 


ଏତଦ୍ବବ୍ୟତୀତ କବିଙ୍କ ରଚିତ ଦେଶବନ୍ଦନା ଭିଭିକ ଗୀତିପୁସ୍ତକ ମଧ୍ଯ ରହିଛି । 
ପରିବେଶକୁ ଭିରଭି କରି ଅଭିନନ୍ଦନିକା ନାମରେ ଏକ ଗୀତିପୁସ୍ତକ ତାଙ୍କର ଅଛି । 
“ଅଭିନନ୍ଦନିକାରୀ ଗୀତଗୁଡ଼ିକ ଅତ୍ୟନ୍ତ ହୃଦୟସ୍ପର୍ଶୀ । ପଲ୍ଲୀ ପରିବେଶ ତଥା ପଲ୍ଲୀ ସଂସ୍କୃତିକୁ 
ନେଇ ଏଥୁରୁ କେତେକ ଗୀତ ବିରଚିତ । ପରିବେଶର ସୁରକ୍ଷା ପାଇଁ ସେ ଯଥେଷ୍ଟ 
ଆଗ୍ରହ ପ୍ରକାଶ କରିଛନ୍ତି । ବୃକ୍ଷ ରୋପଣ କାର୍ଯ୍ୟରେ ସମସ୍ତଙ୍କୁ ଯୋଗଦେବା ପାଇଁ ସେ 
ଆହ୍ଵାନ ଜଣାଇଛନ୍ତି । ଏହା ଏକ ଜାତୀୟ କାର୍ଯ୍ୟ ଏବଂ ଏ କାର୍ଯ୍ୟର ପବିତ୍ରତା ଅସାଧାରଣ । 
ବୃକ୍ଷ ହିଁ ଜୀବନ, ବୃକ୍ଷ ହିଁ ମାନବ ସଭ୍ୟତାର ଅଗ୍ରଗତିରେ ସହାୟକ । କବିଙ୍କ ଭାଷାରେ ¬ 


ସୁନ୍ଦର ମୋ ଜନମ ଭୂଇଁ 

ହସି ହସି କହିଯାଏ ନୀଳ ଆକାଶ 

ଚିର ସୁନ୍ଦର ଆମର ଏ ପରିବେଶ 

ସଜାଇ ଦେବାରେ ଆସ ଗିରି କାନନ 

କୋଣେ କୋଣେ କରିବାରେ ବୃକ୍ଷରୋପଣ ।। 

୨୦ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ସମାଜରେ ସାକ୍ଷରତା ହାର ବଢ୍ଛ, ଲୋକମାନେ ଅଧ୍ୂକରୁ ଅଧକ ଶିକ୍ଷିତ ହୁଅନ୍ତୁ, 
ଶିକ୍ଷାର ବିସ୍ତାର ଘଟୁ ତଥା କୋଣେ ଅନୁକୋଣେ ଶିକ୍ଷାର ଆଲୋକ ବିଚୁରିତ ହେଉ । 
କୋରାପୁଟ ଅଞ୍ଚଳରେ ଶିକ୍ଷାର ପ୍ରସାର ଓ ସାକ୍ଷରତା ଅଭିବୃଦ୍ଧି ପାଇଁ କବି ପ୍ରବଳ ଆଗ୍ରହ 
ପ୍ରକାଶ କରିଛନ୍ତି । ସୁନ୍ଦର ସେହି ପ୍ରାକୃତିକ ପରିବେଶର ବର୍ଣ୍ଣନା କରିବା ସହ ଶିକ୍ଷାର 
ପ୍ରସାର କଥା କହିଛନ୍ତି ଶ୍ରୀମତୀ ମହାନ୍ତି । ତାଙ୍କ ଭାଷାରେ ¬ 
ଏଠି ଯେତେ ଝରଣା ଧାର 
ଫୁଲଭରା ବନ କନ୍ଦର 
ସୁନ୍ଦର ଏଇଠି ଆଦିମ ଜାତିଟି 
ଶରଧା ତାହାର ଅମୂଲ ମୂଲ 
ବ୍ରଲି ବୁଲି ଜାଗାକୁ ଜାଗା 
ଶିଖାଇବୁ ଅକ୍ଷର ଲେଖା 
ନରହିବେ କେହି ଅଜ୍ଞାନରେ ଭାଇ 
ନରହିବେ ଆଉ କେ ନିରକ୍ଷର 


କବି ଶ୍ରୀମତୀ ମହାନ୍ତିଙ୍କର ନିର୍ମଳ ଅନୁଭବ ପ୍ରକାଶିତ ହୋଇଛି ତାଙ୍କର ପ୍ରାୟ 
: :ତ୍ୟେକ ଗୀତିକବିତାରେ । ସରଳ ଭାଷାରେ ସେ ଉପସ୍ଥାପନା କରିଛନ୍ତି ହୃଦୟର ଭାବ । 
ରଜଦୋଳି, ରାକ୍ଷୀପୂର୍ଣ୍ଣିମା ପ୍ରଭୃତି ସାଂସ୍କୃତିକ ଅନୁଷ୍ଠାନକୁ ଉପଜୀବ୍ୟ କରି ସେ ଲେଖଛନ୍ତି 
କେତୋଟି କବିତା । 


ବାସ୍ତବରେ ଗୀତିକବିତା ରଚନା କ୍ଷେତ୍ରରେ ଶ୍ରୀମତୀ କୁମୁଦଲତା ମହାନ୍ତିଙ୍କର 
ଆଗ୍ରହ, ଆନ୍ତରିକତା ଓ ସିଵି ଅତ୍ୟନ୍ତ ମହତ୍ତପୂର୍ଣ୍ଣ ! 


କନକ ମଞ୍ଜରୀ ପଟ୍ଟନାୟକ- 


କନକ ମଞ୍ଜରୀ ପଟ୍ଟନାୟକଙ୍କ ଚିତ୍ରନଦୀ” ଏକ ଗୀତିକବିତା ପୁସ୍ତକ ! ଏଥୁରେ 
କିଛି ଆଧୁନିକ ଗୀତିକବିତା, କିଛି ହାସ୍ୟରସର ଗୀତିକବିତା ଓ କିଛି ପଲ୍ଲୀଗୀତି ସ୍ଥାନିତ ! 
ରୋମାଣ୍ଟିକ୍‌ ଭାବପ୍ରବଣତାର ସ୍ମିଚ୍ଧସୁବାସରେ ଆଧୁନିକ ଗୀତିକବିତାର ଉପବନ ଭରପୂର । 
କବିତାରେ କେତେବେଳେ ସ୍ମ ତିର ନିରାଜନା ରହିଛି ତ ଆଉ କେତେବେଳେ ବିରହର 
ଦାବଦହନ ମୃୂର୍ଭ ହୋଇଛି । କେତେ ସୁକୁମାର ଅନୁଭବର ବୈଭବରେ ବିମଣ୍ଡିତ ହୋଇଛି 
ଆଧୁନିକ ଗୀତିକବିତାର ରାଜଉଆସ । ଭଲ ପାଇବାର ଗୀତିମୟତାରେ ଆଚ୍ଛନ୍ନ ଏଇ 
ସୃଷ୍ଟି ସମ୍ଭାରର ଅବୟବ । ନଳିନୀର ମନ ନେଇ କବିତାର ନାୟିକା ତପନକୁ ଖୋଜିଛି ! 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୨୧ 


କଣ୍ଠରେ ତା'ର- 


“ପ୍ରଭାତ ହେଲାଣି ଜହ୍ନ ଲୁଚିଲାଣି 
ଲୁଚିଲେଣି ତାରାରାଜି 

ତପନ ଗୋ ତୁମେ କେଉଁଠି ରହିଲ 
ପଥହରା ହୋଇ ଆଜି ।”” 


ଜୀବନର ବାସ୍ତବତା କେତେକ କବିତାରେ ଉପସ୍ଥାପିତ । କବିଙ୍କ ଭାଷାରେ- 


“ଏ ଜ୍ରୀବନ ନୁହେଁ ଖାଲି 
ହସି ଖେଳି କାଟିବା 

ଏ ଜୀବନ ନୁହେଁ ମିଛ 
ସପନରେ ମାତିବା ।” 


ହାସ୍ୟରସର କବିତାରେ ହସର ମହତ୍ବ ଓ ମହକ ସମ୍ପର୍କରେ କବି ଶତମୁଖ । ହସ 
ହେଉଛି ବିଧାତାଙ୍କ ଅମୂଲ୍ୟ ଦାନ । ମଣିଷ ହସିଲେ ଭଗବାନ ହସନ୍ତି । ଆଶା ଏକ 
ସଦ୍ରଗୁଣ । ଆଶା ହିଁ ନିରାଶାକୁ ଦୂର କରିପାରେ, ମନରେ ନୁଆ ପ୍ରେରଣା ଭରିଦିଏ, 
ପାଦରେ ଭରିଦିଏ ଚାଲିବାକୁ ଅମାପ ଶକ୍ତି । ହସର ଜୟଗାନ ପୂର୍ବକ କବି କହନ୍ତି, 


“ମଣିଷ ହସିଲେ ଠାକୁର ହସନ୍ତି 
ଫ୍ଲ ଫୁଟେ ଚଉଦିନ 
ହସରେ ହସରେ ଜୀବନ ଚହଟେ 
ଲିଭିଯାଏ ସବୁ ଦାଗ ।”' 
ପଲ୍ଲୀଗୀତରେ ପଲ୍ଲୀପ୍ରକୃତିର ଚାରୁଚିତ୍ର ପ୍ରକଟିତ । କବିଙ୍କ ଭାଷାରେ 


“ସବୁଜ ଘାସର ପଣତ ଉଡ଼ାଇ 
ମେଘର ଓଡ଼ଣୀ ଟାଣି 

ଆଷାଢ଼ ମାସର ଓଦା ସବାରୀରେ 
ଆସୁଛି ବରଷା ରାଣୀ ।” 


କବିଙ୍କ ରଚିତ ଗୀତିକବିତାଗୁଡ଼ିକ ପାଠକୀୟ ଆଦୃତି ଲାଭ କରିଛି । 
ଖଗେନ୍ଦ୍ର ନାଥ ମଲ୍ଲିକ — 


କବିଙ୍କର ଗୀତି କବିତାରେ ସ୍ବପ୍ନର ରଙ୍ଗ, ସବୁଜିମାର ସମ୍ଭାର ପରିଦୃଷ୍ଟ ହୁଏ । 
ନିଜକୁ ହଜାଇ ପୁଣି ଖୋଜିବାରେ ଯେଉଁ ଉନ୍ମାଦନା ଥାଏ ତାହା ଅନ୍ୟ କବିଙ୍କ ପରି ତାଙ୍କର 

୨୨ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ମଧ୍ଯ ରଚନାରେ ସୁଲଭ । ଭକ୍ତିମତ୍ତା ଦେଶପ୍ରାଣତା ଓ ବ୍ୟଯକ୍ତିମୁଖୀନ ପ୍ରୀତିପ୍ରବଣତାରେ 
ତାଙ୍କ ଗୀତିକବିତା ରାଜ୍ୟ ସମୃଦ୍ଧ । ସାଉଣ୍ଟା ସ୍ମତି ଉପବନର ମାଳିଟିଏ ସାଜି ସିଏ 
ଅଶେଷ ଆନନ୍ଦର ଅଧକାରୀ । ଏ ଦୁନିଆଁର ରଙ୍ଗମଞ୍ଚରେ ପ୍ରତ୍ୟେକ ଅଭିନେତା ଅପୂର୍ଣ୍ଣ 
ଏବଂ ଆଧ୍ଯାମ୍ବିକତାର ସାହଚର୍ଯ୍ୟରେ ଏହି ଅପୂର୍ଣ୍ଣତା ରୂପାନ୍ତରିତ ହେବ ପୂର୍ଣ୍ଣତତାରେ ବୋଲି 
କବିଙ୍କର ବିଶ୍ଵାସ ରହିଛି । ସଂସାର ହେଉଛି ସପନର ବାଲିଘର, ଯାହା ବାସ୍ତବତାର 
ଜୁଆର ବାଜି ଭାଙ୍ଗି ରୁଜିଯାଏ । ସେହି ଉଜ୍କଡ଼ା ସଂସାରକୁ ସଜାଡ଼ି ଦେବା ଦିଗରେ ଆଧ୍ଯାତ୍ଭିକତାର 
ଅବଦାନ ଅଶେଷ ବୋଲି କବି ବିଚାର କରିଛନ୍ତି । 


ବହୁଧର୍ମ ଓ ବହୁ ଚଳଣିରେ ଖଣ୍ଡିତ ହେଲାପରି ଜଣାପଡ଼ୁଥୂଲେ ହେଁ ଭାରତୀୟତା 
ଏକ ଅଖଣ୍ଡ ପ୍ରବାହ । ବହୁ ବୃକ୍ଷଲତାରେ ନିର୍ମିତ ଏକ ସୁରମ୍ୟ ଉଦ୍ୟାନ ଏଇ ଦେଶ 
ଯାହାର ଅନ୍ତର୍ନିହିତ ସୌରଭ ସୃକ୍ଷୁତଃ ଅନୁଭବ୍ୟ | ଭାରତ ଲକ୍ଷ୍ମୀ ଏକାଧାରାରେ ଜ୍ୟୋତିର୍ମୟୀ 
ଓ ବିଜ୍ଞାନମୟୀ । ସାଗର ଲହରୀ ତାଙ୍କର ବନ୍ଦନା ଗାଏ । ବିହଙ୍ଗଗାନରେ ତାଙ୍କ 
ମହିମାର ବୀଣା ବାଜେ । ଅମ୍ଧଣ କିରଣରେ ମମତାର ଫଗୁ ବିଞ୍ଚି ହୋଇଯାଏ ଏବଂ 
ଧୀର ପବନରେ ତାଙ୍କ ପାଇଁ ଆଲଟ ପଡ଼େ । କାଳେ କାଳେ ଦିବ୍ୟତ୍ଵର ଭିତ୍ତିରୂପେ 
ମାନବିକତା ଏଠାରେ ଅଭିବ୍ୟକ୍ତ ହୋଇଛି । ଦେବତାର ଅବତରଣ ପାଇଁ ନିର୍ବାଚିତ ଭୂମି 
ରୂପେ ପରିଚିତ ଓ ପ୍ରତିଷ୍ଠିତ ଏଇ ଦେଶର ଗୌରବ ଅବର୍ଣ୍ଣନୀୟ । କବି ଖଗେନ୍ଦ୍ର 
ମଲ୍ଲିକଙ୍କ ଭାଷାରେ - “ପୁଣ୍ୟ ସେ ମାଟି ଚିର ମନୋହର ଦେବତାର ଗଳାହାର!!, 
ପୁଣି ଧୂଳିକଣା ଯା'ର ଅମୃତ ସମାନ ଦେବତାର ପାଦ ପରଶରେ” । ଆଭୂମ ପ୍ରଣାମ 
ଜଣାଇ କବି ହିମାଳୟକୁ ପରମଗୁରୁ ଶିବ ସନାତନ ନାମରେ ନାମିତ କରିଛନ୍ତି । ଆମ 
ଜାତୀୟ ପତାକା ଆମ ଗର୍ବ ଓ ଗୌରବର ସ୍ମାରକୀ ହୋଇ ରହିଛି । ଏହି ପତାକା 
ସ୍ଵଚ୍ଛନ୍ଦରେ ଆକାଶରେ ଉଡ଼ିବ ବୋଲି କେତେ ନରନାରୀ ସ୍ଵାଧୀନତା ସଂଗ୍ରାମରେ 
ଯୋଗଦେଇ ହସି ହସି ଜୀବନ ଦେଇଛନ୍ତି, ତାହାର ହିସାବ ନାହିଁ । ତ୍ରିରଙ୍ଗା ଯେ କେବଳ 
ତିନିରଙ୍ଗର ସମାହାରରେ ବାହ୍ୟତଃ ଗଠିତ ହୋଇଛି ତାହା ନୁହେଁ, ଏହା କେତେକ ମାନବିକ 
ସଦୂଗୁଣର ପ୍ରତିନିଧ୍ବତ୍ଵ କରୁଛି । କବିଙ୍କ ଭାଷାରେ ¬ 

“କେଶରୀ — ସାହସ ତ୍ୟାଗ 
ଧଳା ¬ ସତ୍ୟ ଶାନ୍ତିର 
ସବୁଜ ¬ ବିଶ୍ଵାସ ଶୌର୍ଯ୍ୟ 
ଚକ୍ର - ମୈତ୍ରୀ ଗୁଣର 

ଏହି ଭୂମି ରାମ, କୃଷ୍ଣ, ସୀତା, ସାବିତ୍ରୀ ଓ ବାପୁଜୀଙ୍କର ପାଦଧୃଳିରେ ଅଧୂକ 
ପବିତ୍ର ହୋଇଛି । ଶିବାଜୀଙ୍କର ଅସୀମ ଦେଶପ୍ରେମ, ଲକ୍ଷ୍ମୀବାଇଙ୍କର ଅସାଧାରଣ ବୀରତ୍ସ, 
ନେତାଜୀଙ୍କର ତେଜଦୀପ୍ତଭାବ, ବିବେକାନନ୍ଦଙ୍କର ବିବେକ ବୈରାଗ୍ୟ ସବୁ ମିଶି ଏଇ 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୨୩ 


ଦେଶର ଗଗନ ପବନ ଅଧ୍ବକରୁ ଅଧ୍ବକ ଗୌରବଦୀପ୍ତ ହୋଇଛି । ଓଡ଼ିଶା ମାଟିର ବୀର 
ସନ୍ତାନ ବିରୁସା ମୁଣ୍ଡା, ସୁରେନ୍ଦ୍ର ସାଏ, ଲକ୍ଷ୍ମଣ ନାୟକ, ବକ୍ଧି ଜଗବନ୍ଧୁ, ତାପଙ୍ଗ ଦଳବେହେରା, 
ଜଗୁ ଦେବାନ, ମଧୁସୂଦନ ଓ ଗୋପବନ୍ଧୁଙ୍କ ପ୍ରଶସ୍ତି ଗାନରେ କବି ଶତମୁଖ ହୋଇଛନ୍ତି । 
ଓଡ଼ିଆ ଭାଷାସାହିତ୍ୟର ସାର୍ଥକ ସ୍ରଷ୍ଟା ସାରଳା ଦାସ, ଉପେନ୍ଦ୍ର ଭଞ୍', ଦୀନକୃଷ୍ଣ ଦାସ, 
ଅଭିମନ୍ୟୁ ସାମନ୍ତସିଂହାର, କବିସୂର୍ଯ୍ୟ ବଳଦେବ, କବିବର ରାଧାନାଥ ଓ କବିଚନ୍ଦ୍ର 
କାଳିଚରଣଙ୍କ ସ୍ମ ତି ପ୍ରତି ଗଭୀର ଶ୍ରଦ୍ଧାଞ୍ଜଳି କବି ଅର୍ପଣ କରିଛନ୍ତି । 

ପ୍ରୀତି ପ୍ରବଣତାର ମୁଖ୍ୟସ୍ଵରରେ କବିଙ୍କର କେତେ ଗୀତ ମୁଖରିତ ହୋଇଛି । 
କାବ୍ୟନାୟକ ଏହି ଗୀତଗୁଡ଼ିକରେ କେତେବେଳେ ସମୟର ସାଗର ବେଳାରେ 
ଆମ୍ମଅନ୍ଧନେଷଣରତ, ଆଉ କେତେବେଳେ ଜୋଛନାରେ ଭିଜି ଭିଜି ପ୍ରୀତିପୁଲକିତ, ପୁଣି 
କେତେବେଳେ ଅକୁହା ବେଦନାରେ ଜର୍ଜରିତ । କବିଙ୍କ ଭାଷାରେ ¬ ˆ ସମୟର ସାଗର 
ବେଳାରେ / ଖୋଜେ ଯେବେ ତୃମ ପାଦ ଚିହ୍ନ”, ଆଉ “ ପୁଲକି ଉଠେ ତନୁ ଭିଜେ ମୋ 
ଜୋଛନାରେ'',ପୁଣି “ଫୁଲେ ଫୁଲେ ଲାଗିଯାଏ ନିଆଁ/ଅନ୍ଧାରେ ନାହିଁ କେହି ସାହା” 
ଇତ୍ୟାଦି । 


ଗୁରୁକୃଷ୍ଣ ଗୋସ୍ଵାମୀ — 

ସ୍ବାଭିମାନର ଓଜନରେ ଅସମ୍ଭାଳ, ଢଳଢଳ ଶିଶିର ବିନ୍ଦୁରେ ପ୍ରତିଫଳିତ ଆନନ୍ଦର 
ରଶ୍ମି ସିଏ, ଗୁରୁକୃଷ୍ଣ ଗୋସ୍ଵାମୀ । ଛନ୍ଦରେ ଆତ୍ମହରା ସେ ଏକ ଲିପିଶିଳ୍ପୀ ଯାହାଙ୍କର 
ଲେଖନୀରେ କଲ୍ୟାଣକାମୀ ବିଶ୍ଵଜୀବନର ରେଖା ଶବହ୍ଦାୟିତ ହୋଇଛି । ତାଙ୍କର ଗୀତିକବିତା 
ପୁସ୍ତକ ମଧ୍ୟରେ ଏ ମନ ଚୋରା ପଥେ” “ସମୁଦୁଣୀ” ମୋର ଜୁହାର ଜାଣିବ, 
ଅବନୀଗନ୍ଧା' ଓ “ନମାମି ଜନ୍ମଭୂମି” ପ୍ରଭୃତି ଅନ୍ତର୍ଦଧକ୍ତ । 

ଆଧୁନିକ ଜନଜୀବନର ସୃକ୍ଷ୍ମ ଅନୁଶୀଳନ କବିକୃତିରେ ପ୍ରକଟିତ ହୋଇଛି । 
ଜୀବନରେ ନିଃସଙ୍ଗତାର ଉପଲବ୍ତି, ସ୍ଵପ୍ନଭଙ୍ଗ, ଅସହାୟତା, ହତାଶାବୋଧ ଓ ଇଶ୍ବରଙ୍କ 
ପ୍ରତି ଅଭିଯୋଗ ତାଙ୍କ ଲେଖାରେ ଯେପରି ସୁଲଭ, ପ୍ରୀତି ପ୍ରବଣତାର ମଳୟବିଳାସ 
ମଧ୍ଯ ସେପରି ସୁଲଭ । ତାଙ୍କ ଗୀତିପସରାରେ ଥିବା କେତେକ ଗୀତରେ ଉଦାସ ଗୋଧୂଳିର 
ଜ୍ଲାନ୍ତକିରଣ ପ୍ରତିଫଳିତ ହେଲାବେଳେ ଆଉ କେତେକ ଗୀତିରେ ଉଷାଲୋକର ସଂଚରଣ 
ସଂଗଠିତ ହୋଇଛି । ଏଇ ଯେପରି - 


“ଅନ୍ତରେ କାନ୍ଦେ ମୁଁ ବାହାରେ ହସେ 
ଏଇ ମୋର ପରିଚିୟ 

ମରିସାରିଛି ମୁଁ ତେବେ ବି କରୁଛି 
ବଞ୍ଚୁବା ଅଭିନୟ 

୨୪ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ଅନ୍ୟ ଏକ ରଚନା ଏହିପରି - 
“ଏ ମନ ତୁମ ପୂଜାରିଣୀ, ଏ ଦେହ ପୂଜାଙୁଲ 
ଏଇ ଜୀବନ ଦେଉଳେ ଡୁମେ, ତୁମେ ଦେବତା ମୋର 
ମଣିଷ ମନର ଦନ୍ତୁରିତ ଗୁମ୍ବାରେ ଆଲୋକପାତ କରି ସେ ଦେଖୁଛନ୍ତି ହିଂସା, 
ରର୍ଷ୍ୟା, କ୍ରୋଧ, ଭୟ, ବିରକ୍ତି ଓ ଅକୁତଜ୍ଞତା ସମେତ କେତେ କେତେ ବିଷାକ୍ତ କୀଟଙ୍କୁ । 
ଏମାନଙ୍କର ଦଂଶନରେ ଜୀବନ ଯେତେବେଳେ ବ୍ୟଥା ଜର୍ଚ୍ଚରିତ ହୁଏ, ସେତେବେଳେ 
ପଦେ କଥା କହି ସେହି ବ୍ୟଥାକୁ ଉପଶମ କରିବା ପାଇଁ ଏଠାରେ ମଣିଷର ଘୋର 
ଅଭାବ ଥାଏ | 
ମଣିଷକୁ ଇଚ୍ଛା ଯେଉଁ ଭଗବାନ ଦେଇଛନ୍ତି, ସେହି ଭଗବାନ ସେହି ଇଚ୍ଛାକୁ 
ପୂରଣ କରୁନାହାଁନ୍ତି କାହିଁକି ବୋଲି କବି ଭଗବାନଙ୍କ ନିକଟରେ ଅଭିଯୋଗ କରିଛନ୍ତି । 
ଭାଗ୍ୟ ଯଦି ଭଗବାନଙ୍କର ରଚନା ତେବେ ଭାଗ୍ୟ ପରିବର୍ରନ ପାଇଁ ଆଉ କାହାକୁ 
କହିବାରେ ଲାଭ ବା କଂଣ ଅଛି, ଏ ସମ୍ପର୍କରେ ତାଙ୍କ ମନରେ ପ୍ରଶ୍ନବାଚୀ ଉଠୁଛି । କବିଙ୍କ 
ଭାଷାରେ - 
“ଭାଗ୍ୟବୋଲି ଦେଇଛ ଯାହା ମାଲିକ ତୁମେ ତାର 
ମଣିଷ ତେବେ କେଉଁ ଧନକୁ ମଣିବ ଆପଣାର! 
(ଏଇମନ ଚୋରାପଥେ ) 
ତେବେ ଭାଗ୍ୟ ଓ ଭଗବାନ ଏକା କଥାକି ନୁହେଁ, ଭାଗ୍ୟର ମାଲିକ ଭଗବାନ କି 
ନିଜର ସଞ୍ଚତ ତଥା ପ୍ରାରଚ୍ଧ କର୍ମ, ତାହା ସୃତନ୍ତ୍ର ଆଲୋଚନାର ବିଷୟ ବୋଲି ମୋର ମତ । 


ପ୍ରେମର ନୂଆ ନାଁ କବି ଦେଇଛନ୍ତି ଓ କହିଛନ୍ତି ଯେ ତାହା ହେଉଛି ଅବନୀଗନ୍ଧା 
ଯାହା ଦେଶ, ଭାଷା, ଜାତିର ବାଧାବଂଧନ ନମାନି ସମଗ୍ର ଅବନୀକୁ ମହକାଇ ଦିଏ । 


““ଅବନୀଗନ୍ଧା ଫୁଟେ ଅବନୀ ଉଛୁଳି ଯାଏ 
ଅବନୀଗନ୍ଧା ପ୍ରେମର ନୂଆ ନାଁ ।”? (ଅବନୀଗନ୍ଧା) 


ପ୍ରେମର ସ୍ଵରୂପ ସମ୍ପର୍କରେ ତାଙ୍କର ମତାମତ ସୁଚିନ୍ତିତ ଓ ଶୃଙ୍ଖଳିତ । ଆଜିକାଲି 
ପ୍ରେମର ଅର୍ଥ ହେଉଛି ଅନ୍ୟକୁ ଆୟତ୍ତ କରିବା । ମାତ୍ର ପ୍ରକୃତରେ ଏହା ତାହାର ଉଚିତ୍ବ 
ଅର୍ଥ ନୁହେଁ | ଶ୍ରୀମାଙ୍କ କଥାରେ Love is not to possess but to give oneself. 
ଦେବାରେ ପ୍ରେମର ପୂର୍ଣ୍ଣତା, ନେବାରେ ନୁହେଁ । ସହିବାରେ ପ୍ରେମର ପରାକାଷ୍ଠା, ଦହିବାରେ 
ନୁହେ | 

ସ୍ବାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା ¬ ୨୫ 


ସାମ୍ପତିକ ପ୍ରେମ ପ୍ରସଙ୍ଗ ଉପରେ ଟିପ୍ତଣୀ ଦେଇ କବି କହନ୍ତି - 


“ପ୍ରେମର ମାନେ ରାହୁ ଗ୍ରୀସ, ବିରହମାନେ ଜୁଆର ଭଙ୍ଗା 
ପ୍ରେମିକମାନେ ସଉକି ଅନ୍ଧ, ପ୍ରେମିକାମାନେ ନିର୍ମୁଳୀ ଲଟା 


ଦେଶ ପ୍ରେମର ଚନ୍ଦନ ଗନ୍ଧରେ ଆତ୍ମବିଭୋର ହୋଇ କବି କେତେକ ଗୀତିକବିତା 
ରଚନା କରିଛନ୍ତି । ଭାରତର ଜୟଗାନ ଓ ଯଶଗାନରେ ସେ ଶତମୁଖ ହୋଇଛନ୍ତି । 
ପ୍ରକୃତରେ ବିଶ୍ଧ ଦରବାରରେ ସାଂସ୍କୃତିକ ମୂଲ୍ୟବୋଧ ଦୃଷ୍ଟିରୁ ଭାରତର ସ୍ଥାନ ସ୍ଵତନ୍ତ୍ର । 
ସ୍ବାମୀ ବିବେକାନନ୍ଦଙ୍କ ମତରେ ଭାରତ ଏକ ଭାଷାର ଅଳଙ୍କାର ନୁହେଁ, ଏକ ଜାଗ୍ରତ 
ଶକ୍ତି ! ଶ୍ରୀଅରବିନ୍ଦଙ୍କ ମତରେ ଭାରତ ଏକ ଭୂଖଣ୍ଡ ମାତ୍ର ନୁହେଁ, ଏକ ଜୀବନ୍ତ ଦେବୀ । 
ବିଶ୍ଵକବି ରବୀନ୍ଦ୍ରନାଥଙ୍କ ମତରେ ମହାସାଗରର ଗଭୀରତା ଓ ପରିବ୍ୟାପ୍ତିର ପ୍ରତୀକ ହିଁ 
ଭାରତବର୍ଷ । ଏଇ ଭାରତର ପ୍ରଶସ୍ତିଗାନ ପୂର୍ବକ ଭାରତକୁ ଏକ ଫ୍ଲ ସହିତ ତୁଳନା 
କରି କବି କହିଛନ୍ତି - 
““ରୁଶ୍ଵର ହେଲା ମାଳୀର ନାଁ 
ବିଶ୍ଵ ହେଲା ତା ବଗିଚା ନାଁ 
ସେଇ ବଗିଚାର ସୁନ୍ଦର ଫ୍ମଲ 
ଭାରତ ହେଲା ସେ ଫୁଲ ନାଁ ।”? (ନମାମି ଜନୁଭୂମି) 


ଏତଦ୍ଵବ୍ୟତୀତ ବିଦ୍ତୁଭକ୍ତିମୂଳକ କବିତା ଓ ପଲ୍ଲୀଗୀତିର ସ୍ବଷ୍ଟା ଭାବରେ କବିଙ୍କର 
ପ୍ରତିଷ୍ଠା ରହିଛି । ତେବେ ଏହା ସ୍ବୀକାର୍ଯ୍ୟ ଯେ ଆଧୁନିକ ଗୀତିକବିତା କ୍ଷେତ୍ରରେ ଶ୍ରୀଯୁକ୍ତ 
ଗୋସ୍ଵବୀମୀ ଜଣେ ସୁପରିଚିତ ଲୋକପ୍ରିୟ ସ୍ରଷ୍ଟା । 
ଗୌର ପଟ୍ଟନାୟକ ¬ 

ତାଙ୍କର ଂଶୂନ୍ୟବ୍ରହ୍ନ ଭଜନ' , ‘ଗୀତିକା' ଏବଂ ‘ଠିକଣା ନଥ୍ବା ଚିଠି” ପ୍ରଭୃତି 
ଗୀତିକବିତା ସଂକଳନ ଗୁଡ଼ିକ ବେଶ୍‌ ଲୋକପ୍ରିୟ । ଜୀବନକୁ ଭିନ୍ନ ଭିନ୍ନ ଦିଗରୁ ସେ 
ଯେପରି ଦେଖୁଛନ୍ତି, ସେହି ଦୃଶ୍ୟକୁ ଶବ୍ଦ ମାଧ୍ଯମରେ ଏଇ ଗୀତି ସମ୍ଭାରରେ ସ୍ଥାନ 
ଦେଇଛନ୍ତି । ଭର୍ତିମତ୍ତା, ପ୍ରୀତିଭାବନା ଓ ଦେଶାତ୍ମବୋଧର ଓଜଲ୍ୟ ତାଙ୍କ ଗୀତି ମାନସିକତାର 
ମୂଳକଥା । 

ଶ୍ରୀଜଗନ୍ନାଥଙ୍କ ପ୍ରତି ଭକ୍ତିଭାବ ଆତ୍ମ ରୂପାୟିତ ହୋଇଛି ତାଙ୍କର କେତେକ 
ଭଜନରେ । ପରମପ୍ରଭୁଙ୍କ ନିକଟରେ ଆତ୍ମନିବେଦନ ଓ ଆତ୍ମସମର୍ପଣ ହିଁ ଭକ୍ତିର ସାରକଥା 
ବୋଲି କବି ଯାହା ଉଲ୍ଲେଖ କରିଛନ୍ତି, ତାହା ବାସ୍ତବରେ ପ୍ରଣିଧାନଯୋଗ୍ୟ ! ଭକ୍ତିଗୀତିରେ 

୨୬ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ଭକ୍ତ ଦାସିଆ, ସାଲବେଗ ଓ ବନ୍ଧୁମହାନ୍ତି ପ୍ରଭୃତି ଭକ୍ତଙ୍କର ମହତ୍ତ ଉପସ୍ଥାପିତ ହୋଇଛି । 
ମା' ଦୁର୍ଗାଙ୍କର ପଦବନ୍ଦନାରେ କବିଙ୍କର ଆତ୍ମବିହ୍ଳତା ଅନନ୍ୟ । ତାଙ୍କ ଭାଷାରେ - 


““କୁହ୍ଧ କହ ମାଆ କି ଦେଇ ପୂଜିବି 
ଲୁହ ଛଡ଼ା କିଛି ନାହିଁ ତ ମୋର 
ଅତି ଯତନରେ ଧୋଇ ଦେବି ମାଆ 
ମୋ ଆଖୁ ଲୁହରେ ଚରଣ ତୋର ।” 


କବିଙ୍କର କେତେକ ସୃଷ୍ଟିରେ ଦେଶାମ୍ମବବୋଧର ଚିତ୍ରସୁଲଭ । ଭା” ଅର୍ଥାତ 
ଦୀପ୍ତି ଓ “ରତ” ଅର୍ଥାତ ଯୁକ୍ତ । ଅତଏବ ଭାରତ ଅର୍ଥ ହେଉଛି ଦୀପ୍ରିଯୁକ୍ତ ଭୂଖଣ୍ଡ । ଏହି 
ଭୂଖଣ୍ଡର ମହନୀୟତା ଅକଳ୍ପନୀୟ । ଏ ମାଟିକୁ ଆଭୂମ ପ୍ରଣାମ ଜଣାଇ କବି ଶ୍ରୀଯୁକ୍ତ 
ପଟ୍ଟନାୟକ କହିଛନ୍ତି ¬ 


*ସଵରଗ ଠାରୁ ବି ସୁନ୍ଦର ଆମର ଭାରତ 
ଦେଶର ସେବାରେ ଢାଳି ଦେବୁ ଆମ ରକତ 


ପ୍ରେମର କେତେକ କବିତା ସେ ରଚନା କରିଛନ୍ତି । ଯହିରେ ରହିଛି ହତାଶାର 
ଗୈରିକତା, ଅପ୍ରାପ୍ତିର ଅବସୋସ ସର୍ବୋପରି ପାଇ ନପାଇବାର ଅଜଣା ଅତୃପ୍ତି । 
କବିଙ୍କ ଭାଷାରେ ¬ 


“ଝରଣା ପରି ମୋ ଲୁହ ବୋହୂଛି, ସବୁ ମୋ ସପନ ଧୋଇ ଦେଇଛି 
କଳଙ୍କର ବୋଝ ବୋହି ଚାଲିଛି, ଝରାଙଫୁଲ ପରି ଝରି ଯାଇଛି 
ଭାଗ ଶେଷ ପରି ବଳି ପଡ଼ିଛି, ମୋ ଜୀବନ ଅଶାନ୍ତିରେ ଭରିଛି” 
(ଠିକଣା ନଥ୍ବା ଚିଠି) 
କବି ପ୍ରେମର ସଂଞ୍ଚା ନିର୍ଣ୍ଣୟ କରିବାକୁ ଯାଇ କହିଛନ୍ତି ଯେ, ଶ୍ରାବଣ ଓ ଫଗୁଣର 
ମିଶ୍ର ଫଳ ହିଁ ପ୍ରେମ । ତେବେ ଏଥୁରେ ମୁଖ୍ୟ ଉପାଦାନ ହେଉଛି ସମର୍ପଣ ଓ 
ଆତ୍ମନିବେଦନ । ଏଥୁରେ ରହିଛି ଅପାର୍ଥବ ସ୍ତରରୁ ଅବତରିତ ଏକ ଅନୁପମ ଭାଵଲାବଣ୍ୟ । 
ପ୍ରେମର ଅନ୍ୟ ନାମ କିଛି ତ୍ୟାଗ କିଛି ନିବେଦନ 
ପ୍ରେମର ଅନ୍ୟ ନାମ ରୁଷା ଆଉ ଅଭିମାନ 
ପ୍ରେମର ଅନ୍ୟନାମ ଦିଆ ନିଆ ଆଉ ସମର୍ପଣ? (ଗୀତିକା) 


କବିଙ୍କ ରଚନା ସମ୍ଭାରରେ ପଲ୍ଲୀଗୀତିକା ମଧ୍ଯ ଦେଖୁବାକୁ ମିଳେ । ପଲ୍ଲୀର 
ସଞ୍ଜ ସକାଳ ଓ ପର୍ବପର୍ବାଣୀର ରୂପାୟନ ଏଥ୍‌ରେ ସଂଗଠିତ । ପଲ୍ଲୀ ପରିବେଶକୁ 
ଅମର୍ର୍ୟରୁ ଦୋଳାୟିତ ଲୀଳାସୁଷମା ଅବତରି ଆସିଛି ବୋଲି କବି କହିଛନ୍ତି । ଆଧୁନିକ 

ସ୍ବାଧୀନତା ପରବର୍ତୀ ଓଡ଼ିଆ ଗୀତିକବି ଓ ଗୀତିକବିତା ¬ ୨୭ 


ସଭ୍ୟତାର ଅନ୍ଧାରିତ ଦିଗ ପ୍ରତି ସଚେତନତା ସେ ପ୍ରକଟ କରିଛନ୍ତି । ଆଧୁନିକ ସମୟର 
ବୋହୂଟିର ଚାଲି ଚଳଣିରେ ସଣ୍ଡଣା ନାହିଁ । ତେଣୁ ତାର ଶାଶୁଙ୍କ ମନରେ ଦାରୁଣ 
ଆଘାତ ଲାଗିଛି । କବିଙ୍କ ଭାଷାରେ - 


“ଦେହେ ମୁଣ୍ଡେ ଲୁଗା ମୋଟେ ନାହିଁ ଫୁଙ୍ଗୁଳା ହାତ 
ରନ୍ଧା ଜାଣେ ନାହିଁ ଆସେ ତାକୁ ଖାଲି ସିନେମା ଗୀତ (ଗୀତିକା) 


ଗୌରହରି ଦଳାଇ - 


କବିଙ୍କର ବହୁକବିତାରେ ପ୍ରୀତି ପ୍ରବଣତା, ସଲ ତିମୟତା ସ୍ଵପ୍ନ ମାଦକତା ଓ 
ପ୍ରକୃତି ପ୍ରାଣତା ଚିତ୍ରାୟିତ ହୋଇଛି । ସ୍ମତି ତାଙ୍କ ପାଇଁ କେତେବେଳେ ଝଞ୍ଜାର ରୁଦ୍ରରୂପ 
ତୋଳିଛି ତ ଆଉ କେତେବେଳେ ଝରାଫୁଲର ପାଖୁଡ଼ା ହୋଇ ବିଞ୍ଚହୋଇ ପଡ଼ିଛି ମନ 
ଉପବନରେ । ଭବିଷ୍ୟତର ଅନିଶ୍ଚିତତା ତାଙ୍କ ମନରେ ଆଣିଛି ଅନେକ ପ୍ରଶ୍ନବାଚୀ, 
ଅତୀତ ଆମୁଖତା ଭରି ଦେଇଛି ଅସୀମ ଅଶ୍ଵସ୍ତିବୋଧ, ଅତୀତରେ ଯେଉଁ ପ୍ରେମଶୀଳାର 
ହୃଦୟ ଥୁଲା ବସନ୍ତ ମଳୟ ପରି କମନୀୟ ଓ ନବ କିଶଳୟ ପରି ନମନୀୟ, ସେ ଆଜି 
ଭଗନଶିଳାରେ ପରିଣତ ହୋଇଛି । ଯାହାର ସ୍ପର୍ଶରେ ଚନ୍ଦନର ବାସ ମୂର୍ଭିମନ୍ତ ହେଉଥଲା, 
ସେ ସ୍ପର୍ଶ ଆଜି ଅପଦେବତାର ଅଭିଶାପରେ ପରିଣତ ହୋଇଛି । କବିଙ୍କ ଭାଷାରେ - 

“ଅଳସ ପାଦରେ ଚାଲିଗଲେ ସିଏ 
ପଦ୍ମ ଫୁଟେନା ଆଉ 
ଅସଜଡ଼ା ତାର କବରୀ ବାସେନା 
ଏତେ ଫୁଲ ଥାଉ ଥାଉ”? 

କବିଙ୍କ ପ୍ରାଣଭୂମି ହୋଇଯାଇଛି ଲୁହର ଶ୍ରାବଣରେ କର୍ଦମାକ୍ତ, ବିଜୁଳି ଝଲକରେ 
ଓ ଘଡ଼ିଘଡ଼ିର ବଜ୍ରନାଦରେ ଭୀତତ୍ରସ୍ତ । କବିଙ୍କ ଶବ୍ଦ ଯୋଜନାରେ ଦକ୍ଷତା ଲକ୍ଷ୍ୟଣୀୟ ! 
ନୂଆ ଛନ୍ଦର ପ୍ରୟୋଗରେ ତାଙ୍କର ଆଗ୍ରହ ଓ ଆନ୍ତରିକତା ଅଭିନନ୍ଦନୀୟ | 


ପ୍ରୀତିପ୍ରବଣତା ପ୍ରବୀଣତ୍ଵର ପରିଣାମ କି ନୁହେଁ ତାହା ଭିନ୍ନ କଥା ! ମାତ୍ର ଏହା 
ଯେ ପ୍ରେରଣାର ଅନ୍ୟ ଏକ ନାମ ଏଥୁରେ ଭିନ୍ନ ମତ ନାହିଁ । ଶ୍ରାବଣ ଓ ଫଗୁଣର 
ଗ.ସା.ଗୁ ଏହି ପ୍ରବଣତାର ସ୍ଥାନ କାଳ, ପାତ୍ର ପାଇ ନପାରେ ମାତ୍ର ଏଥୁରେ ଥାଏ 
ଅସୀମ ଦୀପ୍ତି ଓ ଅଶେଷ କାନ୍ତି ତଥା କମକଟା ହୀରାରେ ପ୍ରତିଫଳିତ ଝଲମଲ ଜ୍ୟୋତି । 
ଏହି ଜ୍ୟୋତିକୁ ଦେଖୁବାକୁ ଆଖୁ ଲୋଡ଼ା ଯାହା କବି ପାଖରେ ଥାଏ ।! କବି ଦଳାଇଙ୍କର 
ଗୀତିଗୁଚ୍ଛ “ଗୌରଚନ୍ଦ୍ରିକା? ଏପରି ଦୃଷ୍ଟିଶକ୍ତିର ସୃଷ୍ଟିଶୀଳ ରୂପରେଖ । ସ୍ମତି, ସ୍ଵପ୍ନ ଫୁଲ, 

୨୮ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ଲୁହ, ମଳୟ, ମହକ, ଇନ୍ଦ୍ରଧନୁ, ଅକୁହା ବାସନା, ସ୍ଵପ୍ନିକ କାମନା, ସରଗ ଚାନ୍ଦ, ସାଗର 
ମୁକୁତା, ମମତା ବନ୍ଧନ, ଅଭିମାନୀ ମନ ଓ ବାଲିଘର ପରି ଶବ୍ଦମାଳା ଏହି ଅଭିବ୍ୟକ୍ତି 
ଏକ ଏକ ସୁବାସିତ ପାଖୁଡ଼ା । କବିତାର ନାୟିକା ଶରୀରୀ ଯେତିକି ତା'ଠାରୁ ଅଧକ 
ଅଶରୀରୀ । ବିଦେହୀ ହେଲେ ହେଁ ଦେହରେ ଶିହରଣ ସୃଷ୍ଟି କରିବାର ଦକ୍ଷତା ତା'ର 
ରହିଛି ବୋଲି କହିବାକୁ ଯାଇ ପୁସ୍ତକର ମୁଖବନ୍ଧରେ କବି କହିଛନ୍ତି ¬ ‘ଏସବୁ ଗୀତର 
ନାୟିକା ନିଶ୍ଚିତ ଭାବରେ ନୈର୍ବ୍ୟନ୍ତିକ । ସେ ସେଇ ପ୍ରିୟା, ସେଇ ପ୍ରଣୟିନୀ ¬ ରକ୍ମାଂସର 
ଶରୀରିଣୀ ଅପେକ୍ଷା ଯିଏ ଅଧୁକ ମାତ୍ରାରେ ଉପଲବ୍ତ ଏକ ରହସ୍ଯମୟ ସ୍ଵପ୍ନସୁନ୍ଦରୀ 
ରୂପେ !” 


ସ୍ମ ତିର ସ୍ତର୍ଶରେ ସୀମାହୀନ ସାମର୍ଥ୍ୟ ଥାଏ ଯାହା ମନକୁ ତତାଏ ଓ ମତାଏ । 
କେତେବେଳେ ଆତ୍ମହରା କରେ ତ ଆଉ କେତେବେଳେ ଉଦାସୀ କରେ । ସ୍ମତି ହୁଏ 
ମନ ପକ୍ଷର ଉଡ଼ନ୍ତା ଡେଣା, ପରିବ୍ୟାପ୍ତ ସାଗରର ଲହରୀସିକ୍ତ ବେଳାଭୂମି, ତଥା ଅତୀତ 
ଗାନର ଅଦ୍ୁଲା ଆଳାପ । କବିଙ୍କ ଭାଷାରେ ¬ 


“ସ୍ମ ତି ତୁମେ ମୋ ମନର ଅକୁହା ଗୀତର କଥା 
ତୁମେ ପୁଣି ଏ ଜୀବନେ ମୋ ପ୍ରୀତିର ଇତିକଥା 
ତୁମେ ମୋର ସ୍ଵପ୍ନିଳ କାମନାର ଇନ୍ଦ୍ରଧନୁ 
ସାଇତିଛି ଗୋପନେ ପାଶୋରି ପାରୁନି ମନୁ”? 


ଏହା ଲକ୍ଷ୍ୟଣୀୟ ଯେ ସୂକ୍ଷ୍ମ ସୁଲଳିତ ମାନସିକ ଅନୁଭବର ଶାଵ୍ଦିକ ଗୁଞ୍ଜରଣ 
ଶ୍ରୀଯୁକ୍ତ ଦଳାଇଙ୍କର ରଚନାରେ ରହିବା ସହିତ ଜଗତ ପ୍ରତି, ଜୀବନ ପ୍ରତି ସର୍ବୋପରି 
ନିଜ ପ୍ରତି ଯଥେଷ୍ଟ ସ୍ଵୀକାରୋକ୍ତି ରହିଛି । 
ଗୀତା ଖୁଣ୍ଡିଆ 

‘ମନର ମୁକ୍ତା' ପୁସ୍ତକରେ ଗୀତା ଖୁଣ୍ଢିଆଙ୍କର ୫ ୫ ଟି ଗୀତିକବିତା ସନ୍ପିବେଶିତ 
ହୋଇଛି । ଜୀବନରେ ଚଲାପଥର ଅଭିଜ୍ଞତା ଏଥୁରୁ କେତେକ ରଚନାରେ ପ୍ରକଟିତ 
ହେଲାବେଳେ ଆଉ କେତୋଟି ରଚନାରେ ସାର୍ବଜନୀନ ଜାଗତିକ ଅନୁଭବ ଉପସ୍ଥାପିତ 
ହୋଇଛି । କବିଙ୍କର ବକ୍ତବ୍ୟ ଏହିକି ଯେ ଏପରି ଅନେକ ବ୍ୟକ୍ତି ଏହି ସଂସାରରେ ଅଛନ୍ତି 
ଯେଉଁମାନେ ଆକୃତିରେ ମଣିଷ ହେଲେ ହେଁ ପ୍ରକୃତିରେ ମଣିଷ ନୁହଁନ୍ତି । ସେମାନଙ୍କଠାରେ 
ମାନବିକତାର ସୁବାସ ନଥାଏ, ଥାଏ ହିଂସ୍ତା, କ୍ରୋଧ, ଘୃଣା, ଛଳନା, ପ୍ରତାରଣୀ ସମେତ 
ବହୁ ଆସୁରିକ ଗୁଣ । ସେମାନେ ହୋଇଥାନ୍ତି ଅହମିକାର ଏକ ଏକ ମୂରିମନ୍ତ ପ୍ରତୀକ । 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା ¬ ୨୯ 


କବିଙ୍କ ଭାଷାରେ - 


“ସେନେହ ମମତା ବୁଝେନାଯେ, ତାର 
ମଣିଷ ପଣିଆ କାହିଁ 

ଭୁଲ ଯେତେ ସିଏ କରୁ ପଛେ କେବେ 
ଅନୁତାପ କରେ ନାହିଁ ।”? 


ଏତଦ୍ବବ୍ୟତୀତ କବିଙ୍କ ଲେଖନୀରେ ଆଶାବାଦର ଉଷାକିରଣ ଆମ୍ବପ୍ରକାଶ 
କରିଛି । ଆଶାର ଲବଙ୍ଗଲତା ମନତରୁକୁ ସୁଶ୍ରୀଶୋଭନ ସାଜରେ ସଜାଇ ଦେଇଛି । 
ତାଙ୍କର କାବ୍ୟମାନସ ବାସ୍ତବତା ଓ ଭାବପ୍ରବଣତା ମଧ୍ୟରେ ଏକ ସମୁନ୍ମଳ ସୁବର୍ଣ୍ଣସେତୁ, 
ଏହା ମୁକ୍ତ କଣ୍ଠରେ ସ୍ବୀକାର୍ଯ୍ୟ । 


ଗୋଲୋକ ବିହାରୀ ନାୟକ - 


କବିଙ୍କ ରଚନାରେ ରୋମାଣ୍ଟିକ ଭାବ ବିଭୋରତା ରହିଛି । ପାରଞ୍ପରିକଶୈଳୀରେ 
ରଚିତ ତାଙ୍କର କେତେ ଗୋଟି ଗୀତିକବିତାରେ କେଉଁଠି ନାୟକର ସ୍ମ ତିପଟରେ ଭାସି 
ଉଠୁଛି ନାୟିକାର ରୂପ ଶୋଭା ତ ପୁଣି କେଉଁଠି ନାୟିକାର ମନ ନେତ୍ରରେ ନାୟକର ଚିତ୍ର 
ପ୍ରକଟିତ ହେଉଛି । ଭାବ ପ୍ରବଣତାର ମୋହନ ମାଦକତାରେ ବେଳେବେଳେ ଭଟ୍ଟା 
ପଡ଼ିଯାଇଛି । ଆସିଛି ହତାଶାର ଘନଘୋର ବାସ୍ତବତା । ଆଶା ହୋଇ ଯାଇଛି ଆକାଶ 
କୁସୁମ । ସବୁ କିଛି ଓଲଟ ପାଲଟ ହୋଇଯାଇଛି । କବିଙ୍କ ଭାଷାରେ ¬ 
“ଯେବେ ଲୋଡ଼େ ମୁଁ ଶୀତଳ ବାରିଧାରା 
...ଶ୍ରାବଣ ବରଷେ ଅମ୍ବଧାରା 
ମନମଳୟ ପରଷେ ଝାଞ୍ଜିଖରା 
ଆଖ୍‌ ଉଦାସୀ ଅସରା ଅଶ୍ରଭରା ।” 
ଭକ୍ତିଭାବରେ ଗୀତିକବିତା ରଚନା କ୍ଷେତ୍ରରେ ମଧ୍ଯ ଶ୍ରୀ ନାୟକଙ୍କର ଆଗ୍ରହ 
ରହିଛି । ଶ୍ରୀଜଗନ୍ନାଥଙ୍କ ଦର୍ଶନରେ ଯେଉଁ ଆନନ୍ଦ ରହିଛି ତାହାର ତୁଳନା ନାହିଁ ବୋଲି 
ସେ କହିଛନ୍ତି । ଚିନ୍ତାମଣିଙ୍କର ନାମ ଚିନ୍ତି ଅବଶିଷ୍ଟ ଦିନ ବିତିଯାଉ ବୋଲି ଶ୍ରୀନାୟକ 
ଆଶା ପୋଷଣ କରିଛିନ୍ତି । ତାଙ୍କ ଭାଷାରେ ¬ 
“ଚିନ୍ତାମଣି ତୁମ ନାମ ଚିନ୍ତି 
ବାକି ଦିନ ମୋର ଯାଉବିତି 
ତୁମେ ଅଗତିର ଗତି ମୁକ୍ତି 
ତୁମ ବିନୁ ନାହିଁ ଅନ୍ୟ ଗତି 


Digitized by PPRACHIN, SOA 


` ୩୦ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ସରଳ ଶବ୍ଦ ଯୋଜନା ଲଳିତଭାବ ବିଭବର ସମନ୍ସୟରେ ଶ୍ରୀନାୟକଙ୍କର ଗୀତିକବିତାଗୁଡ଼ିକ 
ସୁଖ ପାଠ୍ୟ । 


ଜୀବନାନନ୍ଦ ପାଣି — 


କବି ଜୀବନାନନ୍ଦ ପାଣି ଓଡ଼ିଆ ଗୀତି କବିତା ରାଜ୍ୟର ଏକ ପ୍ରଣମ୍ୟ ପ୍ରତିଭା ! 
ଜନ୍ମ ତାଙ୍କର ହୋଇଥଲା ମୟୂରଭଂଜ ଜିଲ୍ଲାର ପ୍ରତାପପୁର ଗ୍ରାମରେ ୧୯୩୩ ମସିହାରେ । 
ଜୀବନାନନ୍ଦ ସଞ୍ଚୟନ' ଓ “ସେ ଗାର ଜକିଆପଫୁଲ” ପୁସ୍ତକ ଦୁୟରେ ତାଙ୍କ ଗୀତିକବିତା 
ଗୁଡ଼ିକ ସନ୍ିବେଶିତ ହୋଇଛି । ତାଙ୍କର ଏହି ସୃଷ୍ଟି ସମ୍ଭାରରେ ଯେପରି ଚମକ ରହିଛି 
ସେପରି ମହକ ମଧ୍ଯ ରହିଛି । ଶବ୍ଦଗୁଡ଼ିକ ଶକ୍ତି ଓ ଲାବଣ୍ୟରେ ସତେ ଯେପରି ମଖା 
ହୋଇଛନ୍ତି । କବିଙ୍କର ଗୀତିସମ୍ଭାରକୁ ପର୍ଯ୍ୟାଲୋଚନା କଲେ ତହିରେ ଦୁଇଟି ବିଶିଷ୍ଠ 
ଦିଗନ୍ତ ଦୃଷ୍ଟିପଥାରୁଢ଼ ହୁଏ । ଗୋଟିଏ ହେଉଛି ପ୍ରଣୟ ଭାବନା ଓ ଅନ୍ୟଟି ପଲ୍ଲୀଭାବନା । 


ପ୍ରଣୟ ଭାବ ପ୍ରଧାନ ଗୀତିକବିତା ଗୁଡ଼ିକରେ ପ୍ରଣୟକୁ ମର୍ଭ୍ଯୟରେ ଅମର୍ର୍ଯର 

ଲଳିତ ରୂପାୟନ ବୋଲି ବିଚାର କରାଯାଇଛି । ଏଥ୍‌ ସହିତ ପ୍ରଣୟର ଦାବ ଦହନକାରୀ 
ସ୍ଵରୂପଟି ମଧ୍ଯ କବିଙ୍କ ଲେଖନୀରେ ପ୍ରମୂର୍ଭ ହୋଇଛି । ସେତେବେଳେ ଜହ୍ମ ହୋଇଯାଇଛି 
ମଲାଜହ୍ନ ନଇ ହୋଇଯାଇଛି ମଲାନଇ ଏବଂ ପତ୍ର ହୋଇଯାଇଛି ଝରାପତ୍ର । କବିଙ୍କ 
ଭାଷାରେ ¬ “ଏ ତ ନୁହେଁ ଗୀତ 

ଝରା ପତରର ନିଛାଟିଆ ମନ୍ଦିର 

ଶୁଖୂଲା ନଦୀର ନୀରବ ଲହରୀ 

ମଲା ଜହ୍ନ ସକାଳର” 


କବି ଶ୍ରୀଯୁକ୍ତ ପାଣି ସ୍ଵପ୍ନ ଓ ବାସ୍ତବତା ମଧ୍ଯରେ ଚେତନାର ସ୍ଵର୍ଣ୍ଣସେତୁଟିଏ, ସର୍ଗ 
ଓ ମର୍ର୍ୟ ମଧ୍ୟରେ ଅନୁପମ ଅନ୍ତରୀକ୍ଷଟିଏ । ସ୍ଵପ୍ନଭରା ଆଖରେ ସେ ବାସ୍ତବତାର ଅଞ୍ଜନ 
ମାଖ୍‌ଛନ୍ତି ଓ ବାସ୍ତବତାର ଭାବଭୂମିରେ ସ୍ବପ୍ନର ଅଳସୀ ରେଖା ଆଙ୍ଗିଛନ୍ତି । ବିରହିଣୀ 
ନାୟିକାର ସ୍ମ ତିରୁ ସମ୍ଭାବନା ଯାଏ କେତେ କେତେ ପରିତଳ ସ୍ଥାନିତ ହୋଇଛି କବିକୃତ 
କେତେକ କବିତାରେ । ଏହିପରି ଏକ ସଂରଚନାରେ ଅଝଟ ଶିଶୁକୁ ଶୁଆଇ ଦେବା 
ଅବକାଶରେ ମାଆଟିଏ ଗାଇଛି ¬ 


“ କେତେ ଦିନ ହେଲା ଘରୁ ସେ ଗଲେଣି 
ଦେଇନାହାନ୍ତି ଚିଟାଉ 
ନଦିଅନ୍ତୁ ପଛେ ଥାଆନ୍ତୁ କୁଶଳେ 
ଆହେ ପ୍ରଭୁ ମହାବାହୁ? 

ସ୍ବାଧୀନତା ପରବର୍ଉୀ ଓଡ଼ିଆ ଗୀତିକବି ଓ ଗୀତିକବିତା - ୩୧ 


ପୁନଶ୍ଚ ପଲ୍ଲୀଭାବନା ଭିଭ୍ିକ ରଚନା ଗୁଡ଼ିକରେ ମୁଖ୍ୟତଃ ପଲ୍ଲୀର ସାଂସ୍କୃତିକ 
ଚିତ୍ର ଉପସ୍ଥାପିତ ହୋଇଛି । ଚଢ଼େୟା ଓ ଚଢ଼େୟାଣୀ ଗୀତରେ ଅତି ମନୋଜ୍ଞ ଭାବରେ 
ନିଆଁ ଚାରିଜାତି ଓ ପାଣି ଚାରିଜାତିର ଅବତାରଣା ବେଶ୍‌ ତାପୂର୍ଯ୍ୟପୂର୍ଣ୍ଣ । ଚାରି ପ୍ରକାର 
ପାଣି ଭିତରେ କାଚକେନ୍ଦୁ ପାଣି, ମରୀଚିକା ପାଣି, ନାଲି ପାଣି ଓ କୁମ୍ଭୀର ଆଖୁର ପାଣି 
ଅନ୍ତହଦଧକ୍ତ । ଏଥୁ ମଧ୍ଯରୁ କୁମ୍ଭୀର ଆଖୁର ପାଣି ଅତ୍ୟନ୍ତ ବିପଜ୍ଜନକ । କବିଙ୍କ ଭାଷାରେ ¬ 


 ଅଭିଲା ପାଣି ସେ ଦରଦର ହୋଇ କୃମ୍ଭୀର ଆଖୁରୁ ଝରେ 
ସେ ଲୁହକୁ ଯଦି ପୋଛିବାକୁ ଯିବୁ ମରିବୁ ମଝି ନତ୍ତରେଂ 
ଏହା ସ୍ପଷ୍ଟ ଲକ୍ଷ୍ୟଣୀୟ ଯେ କବି ଶ୍ରୀଯୁକ୍ତ ପାଣିଙ୍କ ଶବ୍ଦଯୋଜନା ଭିତରେ 
କୃତ୍ତିମତା ନାହିଁ । ପ୍ରତିଟି ଶବ୍ଦ ହୋଇଛି ଭାବାନୁକୂଳ ଓ ଜୀବନଧର୍ମୀ । ଆଜି କବି 
ଦେହରେ ନାହନ୍ତି ସତ, ମାତ୍ର ଏକ ଅନୁଷ୍ଠାନରେ ପରିଣତ ହୋଇଛନ୍ତି । 


ତପନ କୁମାର ପଟ୍ଟନାୟକ — 


ଗୀତିକବିତା ରାଜ୍ୟରେ ତପନ କୁମାର ପଟ୍ଟନାୟକ ଙ୍କନାମ ଅତ୍ୟନ୍ତ ପ୍ରତିଷ୍ଠିତ । 
ଆଧୁନିକ ଗୀତିକବିତା ରଚନା କ୍ଷେତ୍ରରେ ତାଙ୍କର ସିଦ୍ଧହସ୍ତତା ଯେପରି ଅବିସମ୍ବାଦିତ ଭକ୍ତି- 
ଭାବନା- ଭିରିକ ଗୀତିକବିତା ରଚନା କ୍ଷେତ୍ରରେ ତାଙ୍କର ପାରଦର୍ଶିତା ସେପରି ପ୍ରଶଂସନୀୟ । 
ତାଙ୍କର ଭଜ୍ତିଗୀତିକା ଭିତରେ ଶ୍ରୀଜଗନ୍ନାଥଙ୍କ ପାଇଁ ନିବେଦିତ ବହୁ ସୃଷ୍ଟି ଅନ୍ତର୍ଦଧକ୍ତ । 
ସେଗୁଡ଼ିକର ଭାଷା ସରଳ, ଏବଂ ଭାବ ହୃଦୟସ୍ପର୍ଶୀ । 


ଭକ୍ତଟିଏ ଯାଇ ରନୁସିଂହାସନରେ ଶ୍ରୀଜଗନ୍ନାଥଙ୍କୁ ଦର୍ଶନ କରିଛି । ସେତେବେଳେ 
ଭାବ ବିଭ୍ଵଳ ହୋଇଯାଇଛି ଭକ୍ତ । ଆଖିରୁ ତା'ର ଝରିପଡ଼ିଛି ଧାରଧାର ଅଶ୍ର । ସେ 
ଫେରିପରୁନି, ପାଦ ଯେମିତି ସ୍ଥିର ହୋଇଯାଇଛି । ଆଖି ତା'ର ଲାଖି ଯାଇଛି ଶ୍ରୀଜଗନ୍ନାଥଙ୍କ 


ଚକାନୟନରେ । କବିଙ୍କ ଭାଷାରେ 


ଆସିଥୁଲି କାଳିଆ ତୋ 
ଦରଶନ ପାଇଁ ରେ 
ତତେ ଛାଡ଼ି ଯିବା ପାଇଁ 
ମନ ବଳୁନାହିରେ । 
କୋଟି ଜନ୍ମର ସୁଖ ଓ ଶାନ୍ତି ମିଳିବା କଥା ଭକ୍ତ ଅନୁଭବ କରିଛି । ସତରେ 
ଭକ୍ତିଭାବର ପ୍ରଭାବ ଅନନ୍ୟ । ସ୍ଵାୟୁରେ, ଶିରାରେ ଭରିଯାଏ ଅପୂର୍ବ ଶିହରଣ ଭଇ୍ତିମତ୍ତାରେ । 

୩୨ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


କବି ଶ୍ରୀଯୁକ୍ତ ପଟ୍ଟାନୟକଙ୍କର ଆଧୁନିକ ଗୀତିକବିତାଗୁଡ଼ିକରେ ପ୍ରତୀକ ଓ ଚିତ୍ରକଳ୍ପର 
ପ୍ରୟୋଗ ପ୍ରଶଂସନୀୟ । ତାଙ୍କ ଲେଖନୀ ଏବେ ମଧ୍ଯ ଚଳଚଞ୍ଚଳ ରହିଛି । ଅଧ୍ବକରୁ ଅଧ୍ବକ 
ଗୀତିକବିତାର ସୃଷ୍ଠି ତାଙ୍କ ଲେଖନୀରୁ ସମ୍ଭବ ହେବ, ଏଇ ଆଶା ଓ ବିଶ୍ଵାସ ରହିଛି । 


ଦିଲ୍ଲୀପ କୁମାର ବେହୁରା 


ଗୀତି କବିତାର ରଚନା କ୍ଷେତ୍ରରେ ଶ୍ରୀ ବେହୁରାଙ୍କର ଆଗ୍ରହ ରହିଛି । ବିଶେଷତଃ 
ମାଟି ପ୍ରତି ମମତ୍ସଵୋଧ, ଜାତିପ୍ରତି ଆତ୍ମୀୟତାବୋଧ, ସଂସ୍କୃତି ପ୍ରତି ହୃଦୟବରଭ୍ତା ତାଙ୍କ 
ରଚନାରେ ଲକ୍ଷଣୀୟ । ଗାଁ ମାଟିର ଧୂଳି ତାଙ୍କ ପାଇଁ ଚନ୍ଦନ ଭଳି । ଗାଁ ପୋଖରୀର ପାଣି 
ତାଙ୍କ ପାଇଁ ପୁଷ୍ଠରତୀର୍ଥର ପାଣି ଭଳି । ଗାର ନାମ ତାଙ୍କ ପାଇଁ ଧ୍ଵନିରେ ଓକାର, ଗାଁର 
ମହର୍ସ ବିଦ୍ୟାର ବେଦ ଭଳି । ଗାଁର ପ୍ରକୃତି, ପରିବେଶ, ଚଳଣି, ପାରସ୍ପରିକ ସ୍ନେହ ଶ୍ରଦ୍ଧା 
କବିଙ୍କୁ ମୁଗ୍ଧ କରିଛି । ସେ ଅପୂର୍ବ ଉଲ୍ଲାସରେ ଉଲ୍ଲସିତ ହୋଇଛନ୍ତି । ଗାଁର ଜମି, ଶସ୍ୟସମ୍ଭାର, 
କୃଷି କାର୍ଯ୍ୟର ମହନୀୟତା କବିଙ୍କ ଲେଖନୀରେ ଭାଷାରେ ଜୀବନ୍ତ ହୋଇ ଉଠିଛି । 


ଓଡ଼ିଆ ଭାଷାର ସମୃଦ୍ଧି, ଓଡ଼ିଆ ଜୀବନଧାରାର ଅଭିବୃଦ୍ଧି ପାଇଁ କବିଙ୍କ ମନରେ 
ଥୁବା ପ୍ରୟାସ ଅଭିନନ୍ଦନୀୟ । ଓଡ଼ିଶୀ ଗୀତି, ଓଡ଼ିଶୀନୃତ୍ୟ, ଓଡ଼ିଶାର ଝୋଟି ଚିତା, 
ରଜଦୋଳି, ରଥଯାତ୍ରା, କଳାର କୋଣାର୍କ, ବନଗିରି, ଖଣିଖାଦାନ ସବୁରେ ରହିଛି ପ୍ରାଣର 
ଅପରୂପ ସ୍ପର୍ଶ । 
କବିଙ୍କ ଭାଷାରେ - 
“ଅରକକ୍ଷେତ୍ର କୋଣାର୍କ ଆମ 
ବିଶ୍ଵରେ ଅଛି ନାମ 
ଓଡ଼ିଶୀଗୀତ ନାଚ ସାଥୂ୍‌ରେ 
ଝୋଟି ଚାନ୍ଦୁଆ କାମ । 
ଓଡ଼ିଆ ପୁଅ ମନରେ ପ୍ରେରଣା, ପ୍ରାଣରେ ଶକ୍ତି ଅଧ୍ବକରୁ ଅଧକ ଭରିଯାଉ 
ବୋଲି ସେ କାମନା କରିଛନ୍ତି । 


ଦୁର୍ଗାଚରଣ ପଟ୍ଟନାୟକ ¬ 


କବିଙ୍କର ଗୀତିକବିତା ଉପରେ ଭକ୍ତିର ଚନ୍ଦନ ଗନ୍ଧ ସ୍ପଷ୍ଟ ବାରିହୋଇପଡ଼େ । 
ଭକ୍ତ ପାଇଁ ଯେଉଁ ପ୍ରଭୁ ଦୟାର ପ୍ରତୀକ, ଅହେତୁକ ଅନୁରାଗର ଲାବଣ୍ୟ ପ୍ରଦୀପ, 
ବିପଦରେ ବନ୍ଧୁ ଆଉ ଅଭାବରେ ମାତା ରୂପେ ଆବିର୍ଭୂତ ତାଙ୍କ ଚରଣରେ କବି ସହସ୍ତ 
ପ୍ରଣାମ ଜଣାଇଛନ୍ତି । ‘ଭକ୍ତି ନୈବେଦ୍ୟ ପୁସ୍ତକରେ କବିଙ୍କ ମନ ବେଳାଭୂଇଁ ହେଲାବେଳେ 

ଭଗବାନ ନୀଳ ସାଗର ହୋଇ ଅହରହ ଛୁଇଁ ଯାଉଛନ୍ତି ସେହି ବେଳାଭୂମିର ଭୂଗୋଳକୁ 
ଏବଂ ଧୋଇନେଉଛନ୍ତ ଦେହ ଓ ମନର କଳୁଷ କାଳିମାକୁ । ଭଗବାନ ହେଉଛନ୍ତି ବିଚକ୍ଷଣ 
ସ୍ରଷ୍ଟା ଓ ଅଭ୍ରାନ୍ତ ଦିଗ୍‌ଦ୍ରଷ୍ଟା । ସେ ଅନନ୍ତ ଅସୀମ, ଚରାଚରରେ ତାଙ୍କର ଜୟଗାନ 
ଶୁଭେ । ନଦୀରେ ସେ ପ୍ରବହମାନତା, କୋଇଲି କୁହୃୁରେ ସେ ମଧୁରତା, ଆକାଶରେ 
ଭସାମେଘର ପ୍ରସନ୍ନତା ଓ ମାଟିରେ ଅଶେଷ ସହନଶୀଳତା । ଏସବୁ ସଦ୍ଭ କବିଙ୍କ 
ମନକଳସ ପ୍ରଭୁଙ୍କର କୃପା ଧାରାରେ ଭରିନାହିଁ ବୋଲି କବି କହିଛନ୍ତି । କବିଙ୍କ ଭାଷାରେ - 


“କେଉଁ ଅପରାଧ କରିଥୁଲି ପ୍ରଭୁ 
କୁହ କେଉଁ ଜନମରେ 
କରିଲନି କ୍ଷମା ବୂଡ଼ାଇଲ ନେଇ 


ଦୁଃଖ ସାଗର ତୀରେ!’ 


ଅବଶ୍ୟ ଏହି ଅଭିମାନର କୁହୁଡ଼ି ବେଶୀ ସମୟ ସ୍ଥାୟୀ ହୋଇ ରହି ନାହିଁ । 
ଆଶାବାଦର ସୂର୍ଯ୍ୟ କିରଣରେ ତାହା ଅପସରି ଯାଇଛି । ତେଣୁ ମନ ତାଙ୍କର ଚାହିଁଛି 
ପ୍ରଭୁଙ୍କ ଚରଣ ତଳର ସେବକଟିଏ ହେବାକୁ । ପ୍ରଭୁଙ୍କ ତୀର୍ଥ ଭ୍ରମଣ କବିଙ୍କର ପ୍ରଦକ୍ଷିଣର 
ପରିଭାଷା ହେଉ, ନିଦ ହେଉ ପ୍ରଭୁଙ୍କର ପାଦତଳେ ନୀରବ ବିଶ୍ରାମ ¬ ଏହିପରି ଭାବରେ 
ଭାବିତ ହୋଇନି କବିଚିତ୍ତ । ତାହା ବନ୍ଧା ପଡ଼ିଛି ଓ ଜନ୍ମେ ଜନ୍ମେ ପ୍ରଭୁଙ୍କ ପାଦତଳେ ବନ୍ଧା 
ପଡ଼ିବାକୁ ଇଚ୍ଛା ପ୍ରକାଶ କରିଛି । ପରମ ପ୍ରଭୁଙ୍କର ଯଶ ଗାନ ଓ ଜୟଗାନ କରି କବି 
ଉଲ୍ଲସିତ ହୋଇଛନ୍ତି । 


ଧନଞ୍ଜୟ ସ୍ଵାଇଁ - 

ଗୀତିକବି ଭାବରେ ଶ୍ରୀଧନଞ୍ଜୟ ସ୍ଵାଇଁ ବେଶ୍‌ ପରିଚିତ । ଭାବର ମଧୁରିମା ଓ 
ଭାଷାର ସୁଷମା ତାଙ୍କ ଗୀତିରଚନାରେ ସମନ୍ନିତ । ଦେହରୁ ବିଦେହ ପର୍ଯ୍ୟନ୍ତ ଯାତ୍ରାପଥର 
ବ୍ୟାପ୍ତି ତାଙ୍କର କବିତ୍ସର ବର୍ଣ୍ଣବିଭା । ସେ କେତେବେଳେ ରହସ୍ୟବାଦୀ ରୋମାଣ୍ଟିକ ତ 
ଆଉ କେତେବେଳେ ବାସ୍ତବତାର ପରମପୂଜାରୀ । ପ୍ରକୃତିର ଚାରୁଚିତ୍ର ଅଙ୍କନରେ ସେ 
ଯେପରି କୃତବିଦ୍ୟ, ଭାବପ୍ରବଣତାର ଆଲେଖ୍ୟ ଅଙ୍କନରେ ସେ ସେପରି ସିଦ୍ଧହସ୍ତ । 
ପ୍ରୀତିର ମାଣିକ ଦୀପ ଜଳାଇ ସେ ଜୀବନ ଓ ଜଗତର ନିରାଜନା କରିଥାନ୍ତି । ହତାଶାର 
ଗ୍ଲାନି ନଥାଏ କି ମ୍ଲାନିମା ନଥାଏ, ଥାଏ ଆଶାର ଚମକ ଚାନ୍ଦିନୀ ଓ ଭରସାର ନୀଳାଭ 
ଦିଗନ୍ତ ତାଙ୍କ କବିତାରେ । ସ୍ମତି ଓ ଅନୁଭୂତିର ଫ୍ଲ ସାଉଁଟି ଭାଷାର ସୂତାରେ ଗୀତି 
ମାଳା କରି ସେ ଲମ୍ବାଇ ଦେଇଛନ୍ତି ଉତ୍କଳ ଭାରତୀଙ୍କ ପାଦତଳେ । “ମିଠା ଜହୁରାତି' 
ତାଙ୍କର ଏକ ସୁରମ୍ୟ ସାରସ୍ଵତ ଗୀତିମୟ କୃତି । 

ସୋରିଷ ଫୁଲର ସୁନା ଲହରୀରେ ମିଠାମିଠା ଜହ୍ମନରାତିର ଲୀଳାବିଳାସ ଭାବାନ୍ତର 
ଆଣିଛି କବିଙ୍କ ମନରେ | କଳା ମଞ୍ଜୁଳ ପରିବେଶରେ ପ୍ରୀତି ପ୍ରବଣତାର ମଧୁର ମୁଦ୍ରାଙ୍କ 
ଆଙ୍କି ହୋଇଯାଇଛି ଶବ୍ଦ ସମ୍ଭାରରେ ¬ 


“ମୁଁ ସୋରିଷ ଫୁଲର ନଇ୍ତ ପଠାପରେ 
ମିଠା ମିଠା ଜହ୍ନରାତି 
ମୁଁ ଯେ ମଧୁଲୋଭୀ ମଧୁପ ମନର 
ଅସରା ଫଗୁଣ ପ୍ରୀତି । (ମୁଁ ମରୁପଥର ବାଟଭୁଲା ନଇ ) 


କାହାପାଇଁ କବିଚିତ୍ତରେ ଏତେ ସ୍ଥର୍ଶକାତରତା । ସିଏ କି ଜୀବନର ସରସତା, 
ସାର୍ଥକତା ଅବା ସୁକୁମାରତା, କାହାପାଇଁ ଏତେ ଆକୁଳତା ଓ ଆନ୍ତରିକତା ? ସିଏ କି 
ଅଳସୀ ଭାବନାର ବିଳାସୀ ମଧୁମୂର୍ଭି ? ସିଏ କି କବି ପ୍ରାଣର ଲଳିତ ଅନୁଭବର ଛାୟାଚଛନନ 
ଅଭିବ୍ୟକ୍ତି । କବିତ୍ଧର ଅନୁପମ ବର୍ଣ୍ଣଳ ବିଭବ ଯାହା କବିଙ୍କ ପାଇଁ ଚିରଦିନ ଅବିସ୍ମରଣୀୟ । 
“ତୁମେ ଭୁଲିଗଲେ ଭ୍ୁଲିଯାଅ ପଛେ 
ମୁଁ କିନ୍ତୁ ଭୁଲିବି ନାହିଁ 
ଡୁମ ଚଲାପଥେ ଘାସଙଫ୍ମଲ ହୋଇ 
ରହିଥ୍‌ବି ମୁହଁ ଚାହିଁ ।” (ତୁମେ ଭୁଲିଗଲେ ଭୁଲିଯାଅ ପଛେ) 
ଓଡ଼ିଶାର କାରୁକଳା ଓ ଚାରୁକଳାରେ ସମଗ୍ର ବିଶ୍ଵ ବିମୁଗ୍ଧ । କବିଙ୍କ ପ୍ରାଣକୁ 
ଉଲ୍ଲସିତ କରିଛି ଓଡ଼ିଶାର ଏଇ ଗୁରୁ ଗୌରବ । ଏ ମାଟିର କାରିଗର ପାଷାଣଗାତ୍ରରେ 
ଫୁଟାଇପାରେ ନିହାଣମୁନରେ ନିଖୁଣ ସୁନ୍ଦର ଫୁଲ ଯାହା ଅମଉଳା ହୋଇ ରହେ ଶତାବ୍ଦୀ 
ଶତାବ୍ଦୀ ଧରି । କେତେ ଅନୁରାଗ ଓ ଆଶାର କଥା କହେ ଶିଳ୍ପୀ । ମନର ଭାବ ବିଳାସ 
”ଥର ଦେହରେ ରୂପ ପାଏ, କଥା କହେ, ଗୀତ ଗାଏ - 


ଆଶାର କଥା ଭାଷାରେ କହେ 

ସୃକନ ଶିଳ୍ପୀ ତା'ର 

ପଥର ଦେହେ ଫୁଟାଏ ଭାଷା 
କଳାର କାରିଗର । ( ଏଇ ଓଡ଼ିଶା ମୋର) 
କବିଚିତ୍ତ ସମର୍ପିତ ସେଇ ଅଦୃଶ୍ୟ ବିରାଟ ସତ୍ତା ନିକଟରେ ଯାହାର ଆଦେଶ 

ବିନା ଘାସ ପତ୍ରଟିଏ ହଲେ ନାହିଁ, କଢ଼ିଟିଏ ଫୁଲ ହୋଇ ଫୁଟେ ନାହିଁ, ପବନ ବହେ, ନାହିଁ, 
ସମୁଦ୍ର ଉଚ୍ଛଳେ ନାହିଁ, ବର୍ଷା ଝରେ ନାହିଁ, ମୟୂର ନାଚେ ନାହିଁ । ତା'ର କୃତି ଓ କୃତିତ୍ସ 
ମନ ବୁଦ୍ଧିର ଅଗୋଚର | ସେ ରୂପାୟିତ ଅରୁଣିମାରେ ପୁଣି ବାରୁଣୀ ସୁଷମାରେ । ସେ 

ଗଢ଼ିପାରେ ପୁଣି ଭାଙ୍ଗିଦେଇପାରେ । ଗଢ଼ିବାରେ ତା'ର ଆନନ୍ଦ ଥାଏ ପୁଣି ଭାର୍ଗିବାରେ 
ତା'ର ଉଦାସୀନତା ନଥାଏ । ସେ ପ୍ରତିଶେଷ ରୂପେ ଆରମ୍ଭର ପ୍ରତୀକ ଓ ପ୍ରତି ଆରମ୍ଭ 
ରୂପେ ଶେଷର ପ୍ରତିରୂପ । ତାକୁ ବୁଝି ହୁଏନା କି ବୁଝାଇ ହୁଏନା । ସମର୍ପଣ ମାତ୍ସମରେ 
ତା'ର ଆଭାସ ମାତ୍ର ଅନୁଭବ କରିବାକୁ ପ୍ରୟାସ କରାଯାଇପାରେ । 


“ଡ଼ୁମ ସରଜନା ଉଷାର ଆଲୋକ 
ସନ୍ଧ୍ୟାର ଅସ୍ତରାଗ 
ମୁଁ କିନ୍ତୁ ପାରେନି ବୁଝି ତୁମେ କିଆଁ 
ଗଢ଼ ଆଉ ପୁଣି ଭାଙ୍ଗ | (ସମର୍ପଣ) 


କବି ଧନଞ୍ଜୟଙ୍କ ଗୀତିକବିତାରେ ସ୍ମତି, ସପ୍ନ ଲାଜ, ଲୁହ, ଶୋଷ ଓ ଅବସାଦ 
ପ୍ରଭୃତି ସୃକ୍ଷୁ ଉପାଦାନଗୁଡ଼ିକର ସୁସ୍ପଷ୍ଟ ଉପସ୍ଥାପନା ରହିଛି । ପ୍ରକୃତିର ଚିତ୍ର ଅଙ୍କନରେ 
ସିଦ୍ଧହସ୍ତ କବିଙ୍କ ଲେଖନୀରୁ ଝରି ଆସିଛି ଆଷାଢ଼ର ବିମୁଗ୍ଧ ବର୍ଣ୍ଣନା । 


“ଆଷାଢ଼ ଆସିଲେ ଆକାଶଟା ସାରା 
ଦିଶେ ଖାଲି ମେଘ ମେଘ 
ମେଘ ନୁହେଁ ସିଏ ଆକାଶ ଆଖୁରେ 
ଲୁହର ବହଳ ଦାଗ ।”? (ମେଘ ଆକାଶ) 


ଲୁହର ବହଳ ଦାଗ ସତେଅବା ଆକାଶର ଆଖରେ ଲାଗିଛି ବୋଲି ପରିକଳ୍ପନା 
ଭିତରେ ରହିଛି ଆଳଙ୍କାରିକତା, ପ୍ରତୀକାତ୍ମକତା ସହ କାଳ୍ପନିକତା | 


ମାଟି ମନସ୍କ କବି ଧନଞ୍ଜୟ ମାଟିକୁ ତିନି ଭୁବନରେ ଶ୍ରେଷ୍ଠସ୍ାନ ଦେଇଛନ୍ତି । 
ମାଟିର ମମତା ସମସ୍ତଙ୍କ ପାଇଁ ଅନନ୍ୟ । ମାଟି ପାଇଁ କବିଙ୍କର ସମ୍ମାନବୋଧ ଅସାମାନ୍ୟ । 
ମାଟି ହେଉଛି ସହନଶୀଳତା, ଉଦାରତା ଓ କ୍ଷମାଶୀଳତାର ପ୍ରତୀକ । 


“ମାଟି ମଙ୍ଗଳ ମନ୍ତ୍ରଟିଏ ମୋ 
ମଥାର ବିଜୟ ଟୀକା 
ମାଟି ମହମହ ବାସଚନ୍ଦନ ସେ 
କୋଟି ଆଦରର ଭିକ୍ଷା ।”? (ମାଟିମନ୍ତ) 


ଛନ୍ଦର ବିଭବ, ଭାଷାର ଗୌରବ ଓ ଭାବର ସୌରଭରେ ସମନ୍ବିତ କବିଙ୍କ 
ସର୍ଜନଶୀଳତା ଅଭିନନ୍ଦନୀୟ ! ଲେଖନୀ ତାଙ୍କର ଚଳ ଚଞ୍ଚଳ ରହିଛି, ତାହା ଅଧ୍ୂକରୁ 
ଅଧ୍ଵକ ଚଳ ଚଞ୍ଚଳ ରହିବ ବୋଲି ଆଶା ଓ ବିଶ୍ମାସ । 

ନନ୍ଦକିଶୋର ସିଂହ 


ଦେଶର ମାଟି କବି ପାଇଁ ମନ୍ଦାକିନୀ ତଟର ସୁବାସିତ ମାଟି, ଦେଶର ଜଳଚବିନ୍ଦୁ 
ଅମୃତର ଶୀତଳ ମଧୁର ବିନ୍ଦୁ ଦେଶର ପବନ ଚୈତ୍ରରଥ-ଚହଲା ଚିରମଳୟ । କବି 
ନନ୍ଦକିଶୋର ସିଂହ ଅନୁରୂପ ଭାବଧାରାରେ ଆତ୍ମବିଭୋର । ଭାରତ ମାଟିର ମହତ୍କୁ 
ସେ ମର୍ମେ ମର୍ମେ ଉପଲବ୍ଧି କରିଛନ୍ତି । ଧର୍ମ ସମନ୍ସୟ, ଚଳଣିର ସମନ୍ସୟ ଏହି ଦେଶର 
ମର୍ମବାଣୀ । ବିଶୁ କଲ୍ୟାଣ କାମନା ହେଉଛି ଭାରତୀୟ ସଂସ୍କୃତିର ମହନୀୟ ଆଭିମୁଖ୍ୟ । 
ଦେବଭୂମି ଭାବରେ ବିବେଚିତ ଓ ପ୍ରତିଷ୍ଠିତ ଏହି ଭୂମିର ନିରାଜନାରେ ପ୍ରକୃତି ସଦା 
ତପ୍ଠର । କବିଙ୍କ ଭାଷାରେ - 
“ବିହଙ୍ଗ କରେ ତୋ ଗୁଣ ବନ୍ଦନା ସାଗର ଧୂୃଏ ତୋ ପାଦ 
ସୂର୍ଯ୍ୟ କରେ ତୋ ପ୍ରଭାତୀ ଆରତି ସଂଜ ଧୂପ ଦିଏ ଚାନ୍ଦ 
ତୁହି ମୋ ସ୍ଵେହାତ୍ପଦ ।”? 


ଭାରତର ସନ୍ତାନ ଅସୀମ ଗୌରବର ଅଧ୍କାରୀ, ଅଶେଷ ସାମର୍ଥ୍ୟର 
ଅଧ୍କାରୀ । ସେ ମରୁଭୂମିରେ ସର୍ଜନା କରେ ନୀଳ ଝରଣାର ଧାରା, ଶତ ଓଠରେ 
ସୃଷ୍ଟିକରେ ମିତ୍ରତାର ମୃଦୁ ହସରେଖା । ଏହି ଭାରତର ସନ୍ତାନ ପାଇଁ କବି କଣ୍ଠରେ 
ଅଭିନନ୍ଦନିକା ପ୍ରକଟିତ ହୋଇଛି । 

କବି ପ୍ରାଣ ଆକୁ ଳିତ ହୋଇଛି ବିଶ୍ବନିୟନ୍ତା ପରମପ୍ରଭୁ ଙ୍କର ଚରଣ ସେବକ 
ହେବା ପାଇଁ । ସେବା ହିଁ ତପସ୍ୟା, ତପସ୍ୟା ହିଁ ଜୀବନର ସାର୍ଥକତା । ପ୍ରଭୁଙ୍କ 
ଚରଣର ଧୂଳି ହୋଇ, ଚଲାପଥ ଧାରର ଘାସ ହୋଇ, ସିଂହାସନ ତଳର ଦୀପ 
ହୋଇ ଏବଂ ପୃୂଜାବେଳର ଧୂପ ହୋଇ ଜୀବନର ଯଥାର୍ଥ ମୂଲ୍ୟ ପାଇବା ପାଇଁ 
କବି ଅଭିଳାଷ କରିଛନ୍ତି । ହସ୍ତ ତାଙ୍କର ପ୍ରଭୁଙ୍କ କର୍ମରେ ନିୟୋଜିତ ହେଉ, କାନ 


ତାଙ୍କର ପ୍ରଭୁଙ୍କ ମୁରଲୀର ଧ୍ଵନି ଅହରହ ଶୁଣୁଥାଉ ¬ ଏହି କାମନା ସେ କରିଛନ୍ତି ! 
କବିଙ୍କ ଭାଷାରେ ¬ 


“ତୁମ ରୂପ ଦେଖୁଆାଉ ସଦା ଦୁଇଆଖୁ୍‌ 
ତୁମ ବଂଶୀ ସ୍ଵନ ଶୁଣୁ ଶ୍ରବଣ ମୋ ନିତି ।”? 


ଏତଦ୍‌ ବ୍ଯତୀତ ଜୀବନର ସୁଖ ଦୁଃଖ, ସ୍ମ ତି ସ୍ଵପ୍ନ ଜୟପରାଜୟ ପ୍ରକାଶିତ 
ହୋଇଛି ତାଙ୍କର କେତେକ ଗୀତି କବିତାରେ । ସ୍ମ ତି କେତେବେଳେ ଫଗୁଣ ଫୁଲ ପରି 

ଫ୍ରଟିଯାଇଛି ତ ଆଉ କେତେବେଳେ ଶ୍ରାବଣ ଧାରାପରି ଝରିଯାଇଛି । ତେବେ ମଧ୍ଯ 
କେବେ ଦିନେ ସ୍ମ ତି ହୋଇ ନାହିଁ ବିସ୍ମଲ ତିର ପୂର୍ବଜନ୍ସ ତିଥ୍‌ । ଆଶାର ଲହରୀରେ ଭଟ୍ଟାପଡ଼େ, 
ପୁଣି ଲହରୀ ଉଠେ । ଝିଲିମିଲି ନରମ ଜୋଛନା ସିକତାର ଶେଯରେ ଝରିପଡ଼େ, 
ଆଶାବରୀ ରାଗରେ ବାଜୁଥାଏ ବିପଞ୍ଚର ତାନ ।! ଅନୁଭବର ଗଭୀରତାରୁ ଉଠୁଥାଏ 
ଆମତ୍ମନେପଦୀ ଧ୍ଵନିମାଳା । ସେଇ ଧୃନିମାଳାରୁ କିଛି ଏହିପରି ¬ 


“ମଧୁର ଆଶାର ମଦିର ବିଳାସେ ଜୋଛନାର ଫ୍ୁଲଝରି 
କେତେ ପ୍ରଣୟର ରାଜହଂସୀ ଗଲେ କଳରବେ ଡେଣାଝାଡ଼ି ।”? 


ନାରାୟଣ ପ୍ରସାଦ ସିଂହ — 


କବି ଶ୍ରୀଯୁକ୍ତ ନାରାୟଣ ପ୍ରସାଦ ସିଂହ ଆଧୁନିକ ଓଡ଼ିଆ ଗୀତିକବିତା ରଚନା 
କ୍ଷେତ୍ରରେ ଜଣେ ଲବ୍ତପ୍ରତିଷ୍ଠ ସ୍ଵଷ୍ଟା । ଗୀତିକବିତା ପ୍ରତି ଆନ୍ତରିକତା ତାଙ୍କର 
ଅପରିସୀମ । 


ଭକ୍ତି ଭିତିକ କବିତା ଗୁଡ଼ିକ ତାଙ୍କର ଗଭୀର ଆବେଦନର ପ୍ରତୀକ । ଅଦୃଶ୍ୟ 
ଶକ୍ତି ପ୍ରତି ଗଭୀର ବିଶ୍ଵାସ ଓ ଆସ୍ଥା ଏଥୁରେ ପ୍ରକଟିତ । ସେହି ଶକ୍ତି କୌଣସି ଦେଶ ଧର୍ମ 
ଜାତି ବା ସଂସ୍କୃତିରେ ବନ୍ଧା ନୁହନ୍ତି । ସେ ଚିର ପରିବ୍ୟାପ୍ତ ଏକ ସାର୍ବଜନୀନ ସତ୍ତା ବୋଲି 
କବି ଉଲ୍ଲେଖ କରିଛନ୍ତି ! ସମର୍ପଣ ଓ ଆତ୍ମନିବେଦନ ଭଗବତ ଭକ୍ତିର ଅସଲ ଶଶ୍ବର୍ଯ୍ୟ । 
ଅନୁଭବର ଆଲୋକରେ ଆଲୋକିତ ହୋଇ ପ୍ରତ୍ୟେକ ଭଜନ ବା ଜଣାଣ ଅନ୍ୟକୁ ଦିଗ 
ଦେଖାଏ । ସେହି ଅନନୁମେୟ ଅଥଚ ଅନୁଭବ୍ୟ ଭଗବତ ସତ୍ତାର ଜୟଗାନ କରି ସେ 
କହିଛନ୍ତି 
““ଜ଼ମରି ପରଶେ ଜଡ଼ରେ ଚେତନା 
ସ୍ଥିର ହୁଏ ଗତିଶୀଳ 
ମୃତ୍ୟୁ ଯେ ହୁଏ ଅମୃତମୟ 
ଝରେ ପ୍ରୀତି ନିର୍ଝର ।”” 
ଜାତୀୟତାବାଦର ନିର୍ମଳ ନିରାଜନା କବିକୃତ କେତେକ ସୃଷ୍ଟିରେ ପରିଦୃଷ୍ଟ 
ହୁଏ । ଜାତୀୟତାବାଦାର ଆଧାରରେ ଆନ୍ତର୍ଜାତିକତାବୋଧ ଆଧାରିତ ହୋଇପାରେ, 
ଶ୍ରୀଯୁକ୍ତ ସିଂହ ଏହି ଭାବଧାରାରେ ଅବଗାହୀ ଏକ କବି । ଭାରତର ବାର୍ରା କାଳେକାଳେ 
ଶାନ୍ତିର ବାର୍ଭା ବୋଲି କବି କହିବା ସହିତ ଭାରତର ପାଣି ପବନରେ ଅନନ୍ୟ ମଧୁରତାର 
ସ୍ପର୍ଶ ସେ ଉପଲବ୍ଧୁ କରିଛନ୍ତି । 

ପ୍ରେମମୂଳକ ଗୀତିକବିତା କ୍ଷେତ୍ରରେ କବିଙ୍କର କୃତିତ୍ସ ସ୍ଵୀକାରଯୋଗ୍ଯ । ଏହି 
ପ୍ରେମ ହିଁ ଜୀବନବୋଧର ଅନ୍ୟନାମ, ଆତ୍ମଅନୁମୋଦନର ଅନ୍ୟତମ ପରିଭାଷା ଓ 
ଆମ୍ବଗ୍ରହଣର ଅନ୍ୟ ଏକ ଯୋଗଫଳ । ପ୍ରେମ ନାହିଁ ତ ଜୀବନ ନାହିଁ । ଏହି ପ୍ରେମ ହିଁ 
ଜୀବନକୁ ଶସ୍ଯ କେଣ୍ଡାପରି ସମ୍ଭାରି ରଖେ, ଦୁଃଖରେ ହସିଦେବା ପାଇଁ ବଳଦିଏ । ଏହି 
ଅନୁଚିନ୍ତାରେ ଗଭୀର ଆସ୍ଥା ଓ ବିଶ୍ଵାସ କବିଙ୍କର ରହିଛି । 


ପ୍ରକୃତିର ଚାରୁଚିତ୍ର ଅଙ୍କନରେ କବି ସିଦ୍ଧହସ୍ତ । ବର୍ଷା, ବସନ୍ତ, ହେମନ୍ତ, ପ୍ରଭୃତି 
ପରିବେଶର ମହତ୍ତ୍ ତାଙ୍କ ଲେଖନୀରେ ଆମ୍ଭ ପ୍ରକାଶିତ । 


ବର୍ଷାକାଳର ବର୍ଣ୍ଣନା କବିଙ୍କ ଲେଖନୀରେ ଅନନ୍ୟ ହୋଇଉଠିଛି । ଉପରେ 
ମେଘଢଙ୍କା ଆକାଶ, ତଳେ ଲହରୀମାଳରେ ଅଧୀର ନୀଳସାଗର । ଘଡ଼ଘଡ଼ିସ୍ଵରରେ 
ବିଳାସୀମେଘର ଜଳତରଙ୍ଗ ବାଜିବା କଥା କବି କହିଛନ୍ତି । ବହୁ ପ୍ରଶଂସିତ ସେହି 
ଗୀତିକବିତାର ଏକ ଅଂଶ ଏହିପରି- 


“ସ୍ରାଗରେ ଅଧୀର ନୀଳତରଙ୍ଗ, 
ଆକାଶେ କନ୍ଧଳ ମେଘର ରଙ୍ଗ !”? 


କବିଙ୍କ ଲେଖନୀ ଅଦ୍ୟାବଧୂ ଚଳଚଞ୍ଚଳ ରହିଛି । ତାଙ୍କର ଲେଖନୀ ଆହୁରି 
ଦୀର୍ଘଦିନ ଚଳଚଞ୍ଚଳ ରହୁ । 


ନିର୍ମଳା ଦେବୀ - 


ପ୍ରଣୟାନୂଭୂତି, ମାନବପ୍ରୀତି, ପ୍ରକୃତିପ୍ରୀତି ଓ ଇଶ୍ବରପ୍ରୀତିର ମୁଗ୍ଧ ଉପାସିକା 
ନିର୍ମଳାଦେବୀ ଓଡ଼ିଆ ଗୀତିସାହିତ୍ୟର ଏକ ବିଶିଷ୍ଟ ପ୍ରତିଭା । ୧୯ ୦୭ ମସିହାରେ ତାଙ୍କର 
ଜନ୍ମ ହୋଇଥଲା ଏବଂ ସବୁଜର ସମୟରୁ ସେ ତାଙ୍କର କବିତା ରଚନା କରିଥଲେ ହେଁ 
ସହି କବିତା ଗୁଡ଼ିକ ବହୁ ପରେ ଅର୍ଥାତ ସ୍ଵାଧୀନତା ପରବର୍ରଭୀ ସମୟରେ ପୁସ୍ତକ ଆକାରରେ 
ପ୍ରଣୀତ ହୋଇଛି । ସେଥୁମଧ୍ଯରୁ ଦିନାନ୍ତେ, ସୀମାନ୍ତେ! ଏବଂ ବବର୍ଣ୍ଣରାଗ?' ଏକ 
ଏକ ଉଲ୍ଲେଖନୀୟ କୃତି । 


ମାନବ ପ୍ରୀତି ତାଙ୍କ ରଚିତ କେତେକ କବିତାର ଉଷାମୁକୁଟ ହୋଇ ପ୍ରକଟିତ 
ହୋଇଛି । କେବେ ସେ ପ୍ରସନ୍ନା ତାପସୀ ପରି ଉଦାସ ଦୃଷ୍ଟିରେ ଜୀବନକୁ ତଥା ମାନବ 
ଜାତିକୁ ଦେଖୁଲଲାବେଳେ ଆଉ କେବେ ଅନୁରାଗ ଭରା ଆବେଗମୟ ଦୃଷ୍ଟିରେ ଜୀବନକୁ 
ତଥା ଜଗତକୁ ଦେଖୁଛନ୍ତି । ପ୍ରଣୟିନୀର ମନ ନେଇ ଜୀବନକୁ ଦେଖୁଲାବେଳେ ତାଙ୍କୁ 
ମନର ମଣିଷ ତାଙ୍କ ପାଖେ ପାଖେ ଥୁଲା ପରି ଜଣାପଡ଼ିଛି, ପୁଣି କେତେବେଳେ ଏପରି 

ଅନୁଭବ ହୋଇଛି ଯେ ସେ ଭାରି ଏକା ଏକା, କେହି ତାଙ୍କ ପାଖରେ ନାହାଁନ୍ତି । 
ସେତେବେଳେ ପ୍ରଣୟ ପ୍ରତୀକ୍ଷାର ଧାରେ ଧାରେ ନିରାଶାର ଘନ କୃଷ୍ଣ ବାଦଲ 
ଘେରିଯାଇଛି । କବିଙ୍କ ଭାଷାରେ ¬ 

ଚନ୍ଦନ ଚୂଆ ମୋର ହେଲାଣି ବାସି 

ସରାଗ ¬ ଫୁଲମାଳା ମଉଳେ ଆସି”? (ବଦିନାନେ) 


ତେବେ ଏକଥା ସ୍ବୀକାର୍ଯ୍ୟ ଯେ ହତାଶା ଅପେକ୍ଷା ଆଶାର ରଙ୍ଗରାଗରେ କବିମାନସ 
ଅଧ୍ବକ ରଞ୍ଜିତ । ପ୍ରଣୟ ପଖଳା ଭାବାବେଶରେ କବିଚିତ୍ତରେ ଏକାଧାରରେ ଅନୁଭୂତ 
ହୋଇଛି ଶରତର ଉନ୍ମଳତା, ହେମନ୍ତର ଅନୁରାଗ, ବସନ୍ତର ପ୍ରଫୁଲ୍ଲତା ଓ ଗ୍ରୀଷ୍ମର 
ତେଜଦୀପ୍ରତା ପୁଣି ବର୍ଷାର ପ୍ରବହମାନତା । “ସୀମାନ୍ତେ କବିତା ଗୁଚ୍ଛରେ ଅନୁଭୂତି 
ଅଧୁକ ଉପସ୍ଥାପିତ ହୋଇଛି । ସ୍ମ ତିର କୋଣାର୍କ ତହିଁରେ ଭଗ୍ଧ ହେଲେ ହେଁ ଜୀବନ୍ତ 


~~ a 


ରହିଛି । କୃନ୍ଦକୁସୁମର ମାଳା ଗୁଛି, ଜାଗର ଦୀପ ଜାଳି ଜୋଛନାରେ ଭିଜି ଭିଜି ଅନେକ 
ସ୍ମ ତିର ଯଥାଯୋଗ୍ୟ ଉପାସନା ସେ କରିଛନ୍ତି । 


ନିମାଇଁ ବାନାର୍ଜୀ 


ih 


ସର୍ଜନାରେ ଭୂମି ସହିତ ଭୂମାଙ୍କର ସମନ୍ସୟ ଦକ୍ଷତା ହିଁ କବିତ୍ଵର ଅନ୍ୟତମ 
ସାର୍ଥକତା । ଖାଲି ଭୂମିକଥାଟି କହିଲେ କଥାଟି ଯେପରି ଅପୂର୍ଣ୍ଣ ରହେ, ଖାଲି ଭୂମା 
କଥା କହିଲେ କଥାଟି ମଧ୍ଯ ସେପରି ଅପୂର୍ଣ୍ଣ ରହେ । ଯେଉଁ ସାହିତ୍ୟକଙ୍କ ସୃଷ୍ଟିରେ 
ଉଭୟର ସଂଯୋଜନା ଥାଏ ସେହି ସୃଷ୍ଟି ସ୍ଵତନ୍ତ୍ର ଦୀପ୍ତି ଓ ଦ୍ୟୁତିର ଅଧଵକାରୀ ହୋଇଥାଏ | 
ଭଗବାନ ଭାବମୟ । ସେ ବ୍ରହ୍ମ ସେ ଶକ୍ତି । ସେ ପୁରୁଷ, ସେ ହିଁ ପ୍ରକୃତି । ସେ 
ଯୋଗେଶ୍ବର, ସେ ପୁଣି ଯୋଗମାୟା । ସେ ସତ୍ତା, ସେ ପୁଣି ଶକ୍ତି । ଏକ ହିଁ ମୁଦ୍ଵାର 
ଦୁଇପାଖ । ଏହି ତତ୍ଟି ଶ୍ରୀଯୁକ୍ତ ବାନାର୍ଜୀଙ୍କ ରଚିତ କେତେକ ଗୀତିକବିତାରେ ଉପସ୍ଥାପିତ 
ହୋଇଛି । ଏହି ଭାବରେ ଭାବିତ ହୋଇ କବିଙ୍କ ଅନ୍ତର ପୁଲକିତ ହୋଇଛି । 


କଣ୍ଠରେ ତାଙ୍କର ପ୍ରୀତିପ୍ରବଣ ଗୁଣୁଗୁଞ୍ଜନ ସୃଷ୍ଟି ହୋଇଛି । 


“ଆକାଶ ନୀଳିମା, ଜହ୍ନର ଜୋଛନା 
ଜଳ ଶୀତଳତା, ଘାସ ସବୁଜିମା 
ଫୁଲର ସୁବାସ 
ଶିଶୁର ସୁହାସ 
ନାନା ଭାବେ ଏଇ ସୃଜନ ଭିତରେ ଚଉଦିଗେ ଅଛୁ ଘେରି ।”? 


lll ln 

ସିଏ ଘଟ, ସିଏ ପୁଣି ମଠ । ସିଏ ଘଟାକାଶ, ସିଏ ପୁଣି ମଠାକାଶ । ସିଏ 
ନିଃଶ୍ନାସ, ସିଏ ପୁଣି ପ୍ରଶ୍ନାସ । ସିଏ ଆତ୍ମା, ସିଏ ପୁଣି ପରମାତ୍ମା, ସିଏ ବ୍ୟକ୍ତି, ସିଏ ପୁଣି 
ବିଶ୍ଵ । ସବୁ ସିଏ, ସବୁକିଛି ତାଙ୍କରି ଆତ୍ମରୁପାୟନ । ବ୍ୟାବହାରିକ ନାମ ଓ ଗୁଣ କେବଳ 
ଭିନ୍ନ ଭିନ୍ନ । ସିଏ କୂଅ ଭିତରେ ଭରାମାଠିଆ, ସିଏ ପୁଣି ଭରାମାଠିଆ ଭିତରେ କୂଅ । 
ଏହି ଅନୁଚିନ୍ତା କବିପ୍ରାଣକୁ ଆଲୋଡ଼ିତ କରିଛି । ସେ କହିଛନ୍ତି - 
“ତମେ ଗୋ ବିଶ୍ବ 
ଶ୍ଵାସ ପ୍ରଶ୍ଵାସ 
ରହିଅଛ ମୋ ଅନ୍ତରେ 
ହେ ମୋର ଆମ୍ମା ହେ ପରମାମ୍ମା 
ମୁଁ ବଞ୍ଚେ ତୁମ ଭିତରେ 
ତୁମର ମୋହର ଏକାକାର ଭାବ ଦିଏ ସଦା ବରାଭୟ 
ଡ଼ୁମେ ମୋ ଅନ୍ତରମୟ ।!” 


ଏତଦ୍ବ ବ୍ୟତୀତ ଏହି ପୁସ୍ତକର ଆଉ କେତେକ ସୃଷ୍ଟିରେ ମନକୁନିତ୍ୟ ବୃନ୍ଦାବନ, 
ଭକ୍ତିକୁ ଚିର ଅମଉଳା ଫୁଲ ବୋଲି କବି ବିଚାର କରିଛନ୍ତି । ଏହା ସ୍ବୀକାର୍ଯ୍ୟ ଯେ କବିକୃତ 
ଭକ୍ତିଗୀତିକା ଗୁଡ଼ିକରୁ ଅଧଵକାଂଶ ରୁଚିକର ଓ ସୁଖପାଠ୍ୟ । 


ପ୍ରେମଲତା ସାମଲ 


କବି ଶ୍ରୀମତୀ ସାମଲ ଆଧୁନିକ ଓଡ଼ିଆ ଗୀତିକବିତା ରଚନା କ୍ଷେତ୍ରରେ 
ଜଣେ ସଫଳ ସ୍ରଷ୍ଟା । ରଚନାରେ ତାଙ୍କ ବିଦୁଭକ୍ତିର ସ୍ବର ଉଦାଭ । ଜୀବନର 
ସମସ୍ତ ଅପୂର୍ଣ୍ଣତାକୁ ଭୁଲି ସେ ଚାହିଁ ଛନ୍ତି ସର୍ବ ତୋଭାବେ ଭଗବାନଙ୍କ ପାଦ ପଦ୍ଧମରେ 
ଶରଣ ନେବାକୁ । ଆତ୍ମସମର୍ପଣ ହିଁ ଭଗବତକୃପାର ଚାବିକାଠି । ତାହା ଅହଂର 
ବିଲୋପ ଘଟାଏ, ବ୍ୟକ୍ତିଚେତନାକୁ ବିକଶିତ କରେ ଓ ସର୍ବୋପରି ଜୀବନକୁ ସାର୍ଥକ 
କରେ । ବିଭୁକୃୂପା ଥ୍‌ଲେ କୌଣସି ଶତ୍ତୁଶକ୍ତି କିଛି ଅନିଷ୍ଟ କରିପାରେ ନାହିଁ । 
ସେତେବେଳେ ଦୁର୍ବଳତା ହୋଇଯାଏ ସାମର୍ଥ୍ୟର ଅନ୍ୟନାମ, ବିପଦ ହୋଇଯାଏ 
ସମ୍ପଦର ଅନ୍ୟରୂପ, ଏହି ଚିନ୍ତାଧାରାରେ ବିଶ୍ବାସ ରଖୁ କବି କହନ୍ତି ଯେ ତାଙ୍କର 
ଧନଜନ ଗୋପଲକ୍ଷ୍ମୀର ଆବଶ୍ୟକତା ନାହିଁ, ଆବଶ୍ୟକତା ରହିଛି କେବଳ ପ୍ରଭୁଙ୍କର 
ଶୁଭାଶୀବବାଦ । ସେ କହନ୍ତି - 


““ ମଣିମାଣିକ କାଞ୍ଚନ ମୁଁ କରିନାହିଁ ଆଶା 
ଅଳି କରି ନାହିଁ କେବେ ମୁଁ ଅଳକା ପୁରୀ? 

କବିଙ୍କର ରୋମାଣ୍ଟିକ ଭାବନା ଅତ୍ୟନ୍ତ ହୃଦ୍ୟ । ଅତୀତର ସ୍ମତି ଚାରଣରେ 
ତାଙ୍କ ରଚନାର ନାୟକ ନାୟିକା ଭାବାବିଷ୍ଟ । ଗୀତିକବିତାର ଭାଷା ତାଙ୍କର ସରଳ ଓ 
ବୋଧଗମ୍ୟ । ଲଳିତ ସୁକୁମାର ଭାବବିଭବରେ ବିମଣ୍ଡିତ ହୋଇ ତାଙ୍କ ସୃଷ୍ଟି ସମ୍ଭାର 
ପାଠକୀୟ ଆହୃତି ଲାଭ କରିଛି । 


ବିନୋଦିନୀ ଦେବୀ - 
କବି କୃତି ମଧ୍ୟରେ ‘ଅମୃତା’, ‘ଟିକିଟିକି ନାଲି କାଇଁଚ' ଓ ଏଇ କଳା ମୋର 

କଳଙ୍କ” ଅନ୍ତର୍ଦ୍ଧକ୍ତ । ତାଙ୍କର ଗୀତିକବିତାରେ ଗ୍ରାମ୍ୟ ପରିବେଶର ପଦଚିହ୍ନ ଅଧକ ଦେଖୁବାକୁ 
ମିଳେ । ଏତଦ୍ବ୍ୟତୀତ ଭକ୍ତିଭାବନା ଓ ପ୍ରେମପ୍ରଣୟଚେତନାର ସ୍ଥିତି ଲକ୍ଷ୍ୟ କରି ହୁଏ । 
ଶ୍ରୀ ଜଗନ୍ନାଥ, ଶ୍ରୀକୃଷ୍ଣ ଓ ଦେବୀବନ୍ଦନା ରଚନାରେ ତାଙ୍କର କୃତିତ୍ଵ ସ୍ଵୀକାର୍ଯ୍ୟ । ଶ୍ରୀଜଗନ୍ନାଥଙ୍କ 
ପାଇଁ ତାଙ୍କର ନମ୍ରନତ ଉକ୍ତି ଏହିପରି ¬ 

*“ ସେତ ଭକତ ଭାବରେ ବନ୍ଧାରେ 

ସେତ ଭକତ ଜୀବନ ଧନ 

ଡ଼ ତାକୁ ଖୋଜିଲେ ସେ ତୋତେ ଖୋଜିବ 

ସିଏ ତୋ ହୃଦ ଚନ୍ଦନ ରେ 

ଉଣାକର ନାହିଁ ମନ ।”” 


ପଲ୍ଲୀଭାବର ସୁବାସରେ ସୁବାସିତ ବହୁ ଗୀତିକବିତାର ସ୍ରଷ୍ଟା ବିନୋଦିନୀ ଦେବୀ 
ଏକ ଅନନ୍ୟ ପ୍ରତିଭା । ଅନ୍ତରର ଗଭୀରତାରୁ ଝରି ଆସୁଥୁବା ତାଙ୍କର ଗୀତିକବିତାଗୁଡ଼ିକରେ 
ସ୍ଵାଭାବିକତା ଏବଂ ସରସତା ଲକ୍ଷ୍ୟ କରିହୁଏ । ପଲ୍ଲୀରେ ବ୍ଯବହୃତ ପ୍ରବାଦ, ପ୍ରବଚନ 
ଏବଂ ଛଟା ପ୍ରଭୃତିର ସଫଳ ପ୍ରୟୋଗ ତାଙ୍କର କେତେକ ରଚନାରେ ପରିଦୃଷ୍ଟ ହୁଏ । 
ବୌଦ୍ଧିକତା ଓ ହୃଦୟବତ୍ତାର ଅନୁପମ ସମନ୍ସୟ ତାଙ୍କ କବିତ୍ଧର ଅନ୍ୟତମ ବୈଶିଷ୍ଟ୍ୟ । 
ଏହିପରି ରଚନାର ପାଠକୀୟ ଆବେଦନ ସ୍ଵତନ୍ତ୍ର । ନନ୍ଦକିଶୋର ବଳଙ୍କ ପଲ୍ଲୀପ୍ରାଣତା 
କବିଙ୍କୁ ପ୍ରଭାବିତ କରିଛି । ପଲ୍ଲୀ ସଂସ୍କୃତିକୁ ଅଧକ ଜୀବନ୍ତ ଓ ଜାଗ୍ରତ କରିବା ନିମନ୍ତେ 
ବିନୋଦିନୀ ଦେବୀଙ୍କର ପ୍ରୟାସ ଓ ପ୍ରଚେଷ୍ଟା ଅଭିନନ୍ଦନୀୟ । ତାଙ୍କ ଭାଷାରେ ¬  ବିସୁତି 
ଗର୍ଭରେ ହଜିଯାଇଥୁବା ଏହି ପଲ୍ଲୀଗୀତଗୁଡ଼ିକ ମୋର ପ୍ରିୟ ପାଠକ ପାଠିକାମାନଙ୍କ 
ହୃଦୟକୁ ସ୍ପର୍ଶ କରିପାରିଲେ ମୋର ସାଧନା ସଫଳ ହେବ ”? 


ରକତ ଟଳମଳ ଖଇର ପାଞ୍ଚ ପଳଂ “କାଚ ତ କାଚ ମଣି ତ ମଣି, ରୂପାନଦଂ 
ତୀରରେ, ଜହ୍ଦିଙ୍ଗଲ ଠୋ ¬ -୦ାଂ,ମିନି ...ମିନି...ମିନି' ଓ ଦୃଜ୍ଛାକୁ ମହୁ” ପ୍ରଭୂତ 


ar 

୪୨ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ଗୀତିକବିତା ତାଙ୍କର ଅତି ପରିଚିତ ଓ ପ୍ରତିଷ୍ଠିତ । ଭାବର ପ୍ଲାବନରେ ସିକ୍ତ ହୋଇ ଏହି 
ସର୍ଜନାଗୁଡ଼ିକ ପାଠକ ପ୍ରାଣରେ ଶାନ୍ତି ଓ ଶୀତଳତା ଭରି ଦିଅନ୍ତି । 'ତୁଚ୍ଛାକୁ ମହୁ' - ରେ 
ଆସନ୍ନ ବିବାହ-କାଳୀନ କୁମାରୀ ମନର ଚାରୁଚିତ୍ର ପ୍ରଦତ୍ତ । ନବବଧୂର ଆନମନା ଭାବ 


ସୁନ୍ଦର ଶବ୍ଦମାନଙ୍କରେ ଉପସ୍ଥାପନା କରିବାକୁ ଯାଇ କବି କହନ୍ତି - 


“ଭାତ ଫୁଟୁଥ୍ବ ଟବର ଟବର 

ପିଞ୍ଚ ପଡୁଥବ ଡ଼େଇଁ 
ଜାଳୁ ଜାଳୁ ଚୁଲି ଜାଳିଥ୍‌ବୁ କାନି 

କାଳେ ଆନମନା ହୋଇ, 
ନୂଆ ଘରଣୀ ତୋ ମନ ଉଚ୍ଚାଟିଆ 

ଅଳପ ଅଳପ ଉଚ୍ଚର ହେଉ” 


ତାଙ୍କ ଗୀତିକବିତାଗୁଡ଼ିକରେ ବ୍ୟବହୃତ କେତେ ଲୋକ ଉକ୍ତି ଏହିପରି - ରଙ୍କ 
ପାଇଲେ ଝରି/ ପାଣି ପିଇ ପିଇ ମରି”, ‘ସେ ତ କଂସାରି ଘରର ପାରା/ ତାକୁ କୁଲା 
ଢାଉଁ ଢାଉଁ ଡରା', ଆ...ଖଲିପାନ ବଣକୁ ଯିବା/ ପାଚିଲା ପାଚିଲା କେନ୍ଦୁ ଖାଇବା”, 
“କହ୍ମି ଫୁଲ ଠୋ - ଠୋ/ କାକୁଡ଼ି ଫୁଲ ଠୋ - ଠୋ’, 'ଝୁଲରେ ହାତୀ ଝୁଲୁ/ ବାଆ 
ପାଣି ଖାଇ ଫ୍ରଲୁ' । 


ଅଳ୍ପ ଶବ୍ଦରେ ହୃଦୟର ଅସରନ୍ତି କଥା ପ୍ରକାଶ କରିବାର ଅନବଦ୍ୟ କୃତିତ୍ନ 
ତାଙ୍କର ରହିଛି । ଭାବାନୁସାରୀ ଭାଷା ପ୍ରୟୋଗ କ୍ଷେତ୍ରରେ ତାଙ୍କର ଦକ୍ଷତା ଅଭିନନ୍ଦନୀୟ | 
କବି ବିନୋଦିନୀ ଦେବୀଙ୍କ ଗୀତିକବିତା ଗୁଡ଼ିକରେ ବୌଦ୍ଧିକତା, ହୃଦୟବତ୍ତା, ସଚେତନନତାର 
ସମନ୍ବିତ ରମ୍ୟଝଲକ ଅତ୍ୟନ୍ତ ମନୋଜ୍ଞ ଓ ଶୋଭନୀୟ । 


ବିପିନ ବିହାରୀ ମହାନ୍ତି - 


a x 


‘ନାଲି ନାଲି କୃଷ୍ଣଚୂଡ଼ା' ପୁସ୍ତକର କବି ବିପିନ ବିହାରୀ ମହାନ୍ତିଙ୍କର ସୃଜନଶୀଳତା 
ଅଭିନନ୍ଦନୀୟ । ଏଇ ଶୀର୍ଷକ ଗୀତିକବିତାର ଲୋକପ୍ରିୟତା ଅଧଵକ । ଯାହାର ପଦଟି 
ଏହିପରି - 

“ନାଲିନାଲି ଏଇ କୃଷ୍ଣଚୂଡ଼ା 
ଡାକଇ ମୋତେ ଡାକଇ 
ମଧୁ ପିଇବାକୁ ଯିବି ମୁହିଁ ଯିବି 
ଉଡ଼ି ଭ୍ରମର ହୋଇ!” 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୪୩ 


ଭକ୍ତିଗୀତି ଓ ଆଧୁନିକ ଗୀତି ଉଭୟ କ୍ଷେତ୍ରରେ ତାଙ୍କର ଲେଖନୀ ଚଳଚଞ୍ଚଳ | 
ଜୀବନକୁ ଶ୍ରଦ୍ଧା କରିବା ସହିତ ଜଗତକୁ ଶ୍ରଦ୍ଧା କରିବାର କଳାତ୍ମକତା ତାଙ୍କ ପାଖରେ 
ରହିଛି । ଦେଶାତ୍ମବୋଧର ସୁବର୍ଣ୍ଣ ଆଲେଖ୍ୟ ତାଙ୍କ ରଚିତ କେତେକ ଗୀତିକବିତାରେ 
ଅଙ୍କିତ । ଶ୍ରୀଜଗନ୍ନାଥଙ୍କ ମହିମାରେ ବିମଣ୍ଡିତ ଲିପିମାଳାରେ ପ୍ରସ୍ତୁତ ପୁସ୍ତକ ଏତିକି 
କରୁଣା କର ଜଗନ୍ନାଥ? ଏକ ଅନବଦ୍ୟ କୃତି । ଏକ ମା'ର ସନ୍ତାନ ଆମେ ପୁସ୍ତକରେ 
ତାଙ୍କ ରଚିତ ଦେଶାତ୍ମବୋଧ ଗୀତିକବିତାରୁ କେତେକ ସ୍ଥାନିତ । ସରଳ ଓ ସାବଲୀଳ 
ଭାଷାରେ ହୃଦୟର ଅନୁଭବକୁ ସେ ଲିପିବଦ୍ଧ କରିଛନ୍ତି ସ୍ଵରଚିତ ଗୀତି ସାହିତ୍ୟରେ । 
ସାହିତ୍ୟ ସର୍ଜନା ବ୍ୟତୀତ ତାଙ୍କର ଅଭିନୟ କଳା କୌଶଳ ମଧ୍ଯ ଉଚ୍ଚକୋଟୀର । ବିଦ୍ୟାଳୟ 
ତଥା ମହାବିଦ୍ୟାଳୟମାନଙ୍କରେ ଅଭିନୟ କୌଶଳ ଯୋଗୁଁ ତାଙ୍କର ଜନପ୍ରିୟତା ରହିଛି । 
ସଂଗୀତ ଶିଳ୍ପୀ ଭାବରେ ତାଙ୍କର କୃତବିଦ୍ୟତା ସ୍ବୀକାର୍ଯ୍ୟ । 


ବିଜୟ କୁମାର ମହାନ୍ତି - 


ସ୍ମତି, ସ୍ଵପ୍ନ ଓ ସମ୍ଭାବନାର କିଶଳୟରେ କବି ଶ୍ରୀଯୁକ୍ତ ମହାନ୍ତିଙ୍କର ମନ ବନଭୂମି 
ବେଳେବେଳେ ଭରିଯାଏ । ପୁଣି କେତେବେଳେ ଗୋଧୂଳି ଫେରିଆସେ ମନ ଆକାଶରେ, 
ଅକୁହା କାମନା ରୂପ ପାଏ ସୁରହଜା ଗୀତରେ । ଜୀବନର ସାଥୀ ପର ହୁଏ, ଲୁହ ଆଉ 
ଲହୁରେ ସିକ୍ତ ହୁଏ ବୁକ, ଛନ୍ଦହରା ହୁଏ ରାଗିଣୀ । ସ୍ବପ୍ନର ରାଜକୁମାର ହୋଇ ବେଳେବେଳେ 
ବିରାଜମାନ କରେ କବିଙ୍କର ମନ, ମାତ୍ର ତା ଭିତରେ ଭିତରେ ଜଳୁଥାଏ ଅସହାୟତାର 
ଅନଳ ଶିଖା । ଜୀବର ଜୀବନକୁ ଖୋଜି ଖୋଜି ଚାଲନ୍ତି କବି ନିଜ ଚେତନାରେ, ଚିନ୍ତାରେ 
ପୁଣି ଅକ୍ଷୟ ଅକ୍ଷରରେ । ଏମିତି ପଥଚଲାରେ ଅପମାନ ହୁଏ ଦେହର କବଚ, ଆଉ 
ଅଭିମାନ ହୁଏ ଜନମର ସାଥୀ । କବିଙ୍କର ଭାଷାରେ ¬ 


ଅଭିମାନ ମୋର ଜନମର ସାଥୀ 
କେମିତି ଛାଡ଼ିବି କହ 
ଅପମାନ ମୋର ଦେହର କବଚ 
କାହିଁକି ଢାଳିବି ଲୁହ 
ହତାଶାର ମରୁବାଲିରେ ଚାଲୁଥଲା ବେଳେ ସ୍ମତି କେତେ ଉଙ୍କିମାରେ ତାଙ୍କ 
ମାନସ ପଟରେ । ମନର ମାନସୀ ସତେ ଅବା କଥା ଦେଇ କଥା ରଖୁପାରିନି । ଆଶା 
ସବୁ ବାସି ଶାଗ ପରି ମଉଳି ଯାଇଛି । 

୪୪ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


କବିଙ୍କ ଭାଷାରେ ¬ 
ଭାବରେ ଅଭାବ ତୁମେ ଦେଲ ଭରି 
ଆକାଶର ଫୁଲ ଛୁଇଁ 
ଛଳନା ନକରି ବଞ୍ଚଛି ମୁଁ ଆଜି 
ମଲା ଜହ୍ମଟିଏ ହୋଇ । 
ମନର ମଣିଷ ପାଇଁ ତଥାପି ରହିଛି ମନରେ ତାଙ୍କର ଶ୍ରଦ୍ଧାଶୀଳତା, 
ଅନ୍ତରରେ ସସ୍କିଗ୍ଧ ଚାରୁତା । ତା' ଗୀର ଭିଜାମାଟିର ଗନ୍ଧ କବିଙ୍କୁ ଭାବବିଭୋର 
କରିଛି । ତା' ଗାଁର ପୋଖରୀରେ ଫ୍ରଟିଥ୍ବା କଇଁଫୁଲ ଭାରି ସୁନ୍ଦର ଦିଶିଛି କବିଙ୍କୁ । 
କବିଙ୍କ କଥାରେ ¬ 
ତମ ଗାଁର ସେ ଭିଜାମାଟି ଗନ୍ଧ 
ଚନ୍ଦନ ସୁବାସୁ ଯାଏ ବଳି 
ମମତା ଫୁଲର ମଧୁ ଟିକେ ପିଇ 
ହସୁଥାଏ ଖାଲି ମନ-ଅଳି । 
ଗୀତିକବିତା ରଚନା କ୍ଷେତ୍ରରେ କବି ବିଜୟ କୁମାର ମହାନ୍ତିଙ୍କର ଗଭୀର 
ଆନ୍ତରିକତା ରହିଛି । ଅନ୍ତରର ମାଦକତା ଓ ହୃଦୟର ଭାବ ପ୍ରବଣତା କବିଙ୍କ 
ରଚନାରେ ସ୍ତଷ୍ଟ । କବିଚିତ୍ତର ସ୍ତର୍ଶକାତରତା ପ୍ରାୟ ପ୍ରତ୍ୟେକ ଗୀତିକବିଡତାରେ 
ଲକ୍ଷ୍ୟଣୀୟ । ଶବ୍ଦ ଯୋଜନାରେ ସାବଲୀଳତା ବିଦ୍ୟମାନ ଥୁବା ସମୟରେ ଭାଷା 
ହୋଇଛି ଭାବାନୁସାରୀ । ସର୍ବୋପରି କବି ଶ୍ରୀଯୁକ୍ତ ମହାନ୍ତିଙ୍କର ଗୀତି କବିତା ଗୁଡ଼ିକ 
ସୁଖପାଠ୍ୟ ଓ ଅନୁଭବ୍ୟ । 


ବସନ୍ତ କୁମାର ପାଣିଗ୍ରାହୀ — 


କବିତ୍ସର ବିମଳ ଝଲକରେ କବିଚିତ୍ତ ପ୍ରୀତି ପୁଲକିତ ହୁଏ । କେତେବେଳେ ତହିଁରେ 
ବହୁବର୍ଣ୍ଣା୍ଘଲ ପୁଟିଯାଏ । ସେ ଫୁଲର ମହମହ ସୁବାସରେ ବାତାବରଣ ମନ୍ତ୍ରମୁଗ୍ଧ ହୋଇଯାଏ । 
କ୍ଷଣକ ପାଇଁ ହେଲେ ମଧ୍ଯ ମନରୁ ସମସ୍ତ ଦୁଶ୍ଚିନ୍ତା, ଦୁଃଖ ଓ ଅବସାଦ ଦୂର ହୋଇଯାଏ । 
ଏଥ୍‌ ସହିତ ଜୀବନ ଜଞ୍ଜାଳର ଦାରୁଣ ଚିତ୍ର ମଧ୍ଯ କବିଙ୍କ ଲେଖନୀରେ ରୂପାୟିତ ହୁଏ । 
କବି ବସନ୍ତ କୁମାର ପାଣିଗ୍ରାହୀଙ୍କ କେତେକ ଗୀତିକବିତାରେ ଜୀବନର ଅପୂର୍ଣ୍ଣତା ସ୍ବୀକୃତ 
ହୋଇଛି । ଭଗବାନ ଏହି ଅପୂର୍ଣ୍ଣତାକୁ ଗ୍ରହଣ କରନ୍ତୁ ବୋଲି ସେ ପ୍ରାର୍ଥନା ଜଣାଇଛନ୍ତି, 
ଝରା ଶେଫାଳି ଓ ଲିଭା ସଳିତା ବୋଲି ନିଜକୁ ଅଭିହିତ କରିଛନ୍ତି । 

ତାଙ୍କ ଭାଷାରେ - 
“ଝରା ଦୀପାଳିର ଲିଭା ସଳିତା ମୁଁ 
ଝରା ଶେଫାଳିର ମଉଳା ତନୁ ମୁଁ 
ଅପୂଜା ଦିଅଁ ମୁଁ ଦେଉଳେ 
ଅବୁଝା ମନ ମୋ ତିଳତିଳ ଜଳେ”! 
ବିଷ୍ଣୁ ସାହୁ ¬ 
ବିଷ୍ଣୁ ସାହୁଙ୍କ ଗୀତିକବିତାରେ ବିଦୁଭକ୍ତି, ପଲ୍ୀପ୍ରାଣତା, ଦେଶପ୍ରେମ ଓ ମାନବିକ 
ପ୍ରୀତିପ୍ରବଣତା ଦେଖୁବାକୁ ମିଳେ । ପରମପ୍ରଭୁଙ୍କର ପାଦରେ ନୁପୂର ଓ ଅଧରେ 
ବଂଶୀ ହୋଇ ପ୍ରଭୁଙ୍କର ଅଙ୍ଗ ସ୍ପର୍ଶ ଜନିତ ଦିବ୍ୟାନନ୍ଦ ଲାଭ କରିବାକୁ ତାଙ୍କର ଅଭୀପ୍‌ସା 
ବରଣୀୟ ।! ଅରୂପରେ ଯାହାର ରୂପଶୋଭା ଲହରୀ ପରି ପହଁରିଯାଏ, ନିଃଶବ୍ଦରେ 
ଯାହାର ସୁଲଳିତ ଧ୍ଵନିମାଳା ଅର୍କେଷ୍ଟାର ରୂପ ନିଏ, ହସ ଯାହାର ଫୁଲପରି ଫୁଟିଯାଏ, 
ସୌନ୍ଦର୍ଯ୍ୟରେ ଯାହାର ପାଦଚିହ୍ନ ଉକୁଟିଉଠେ ସେହି ବିଶ୍ମପ୍ରେମିକଙ୍କୁ କେତେବାଗରେ 
ଦେଖବାକୁ କବିଚିତ୍ତ ପ୍ରୟାସ କରିଛି । ମନର କେତେ ସ୍ତରରେ କେତେ ପ୍ରକାରର ଚିତ୍ର 
ସେ ଆଙ୍କିଛି ଏବଂ ତାହାକୁ ଦେଖୁ ଆନନ୍ଦରେ ଆତ୍ମହରା ହୋଇଛି । ପଲ୍ଲୀର ଚାରୁଚିତ୍ର 
ଅଙ୍କନରେ ତାଙ୍କର କୃତିତ୍ନ ଅଭିନନ୍ଦନୀୟ । ସୁଲଳିତ ଭାବ ବିଭବ କବି ପାଇଁ ହୋଇଛି 
ସୀମାହୀନ ଉଲ୍ଲାସର ରମ୍ଯଉପବନ । ସେଥ୍‌ରେ ସେ ଦେଖୁଛନ୍ତି କୃଷ୍ଣୃଡ଼ାର ରଙ୍ଗ, 
ବସନ୍ତର ବିମୁଗ୍ଧ ବିଳାସ । ଶରତର ସ୍ଵଚ୍ଛତା ଓ ସ୍ମିଗ୍ଧତା, ଶ୍ରାବଣର ରିମିଝିମି ବର୍ଷା, 
ଆଶ୍ନିନର ସଫା ଜହ୍ନ ନଦୀର ଚୂନା ଚୂନା ଢ଼େଉ, ବନାନୀର ସବୁଜିମା ଭିତରେ ନିଜକୁ ସେ 
ଖୋଜିଛନ୍ତି ଏବଂ ଯେତିକି ପାଇଛନ୍ତି ତହିଁରେ ଭାବମଗ୍ଧ ହୋଇ ସେ କହିଛନ୍ତି - 


“ଖୋଜି ଖୋଜି ଏତେ ଦିନେ ପାଇଛି ମୁଁ ମନ ପରି ମନ 
ମଧୁମାସ ହୋଇ ତୁମେ, ମନ ବନେ ଫୁଟାଇଛ ଫ୍ଲ 
ଚଇତାଳି ହୋଇତୁମେ ଶୁଖାଇଛ ମୋଲୁହର ଧାର 
ମୋ ମନ ମରୁରେ ତୁମେ ଦେଇଅଛ ଜଳର ସନ୍ଧାନ ।”” 


ବିପିନ ମହାନ୍ତି 


ଦୁଷ୍ଟ ପ୍ରଜାପତି” ପୁସ୍ତକର ପ୍ରଣେତା କବି ବିପିନ ମହାନ୍ତିଙ୍କ ନାମ ଓଡ଼ିଆ 
ଗୀତିକବିତା ରାଜ୍ୟରେ ଅତ୍ଯନ୍ତ ପରିଚିତ । ‘ଫୁଲେଇ ଫଗୁଣ” ତାଙ୍କର ଅନ୍ଯ ଏକ 

ସୁରମ୍ୟ ସୃଷ୍ଟି । ଏଥୁରେ ରୋମାଣ୍ଟିକ ଭାବାବେଗ ମୃ୍ରିମନ୍ତ । କାବ୍ୟ ନାୟକର ମନ 
ଦେହଳିରେ କେତେବେଳେ ଆଶାବାଦର ଅଭିନନ୍ଦନିକା ତ ଆଉ କେତେବେଳେ ଅବସାଦର 
ଗୈରିକ ମ୍ଲାନିମା । ସବୁଥଲେ ବି ନାୟକର ମନର ଇଲାକା ଶୂନ୍ୟଶୂନ୍ୟ ଲାଗେ ନାୟିକାର 
ଅବର୍ଭମାନରେ । ଆକାଶ ଥାଏ, ନ ଥାଏ ତହିଁରେ ପ୍ରଶାନ୍ତି ନୀଳିମା । ସାଗର ଥାଏ, ନ 
ଥାଏ ତହିରେ ଗଭୀରତା । କବିଙ୍କ ଭାଷାରେ 


“ଫୁଲ ବି ତ ଥଲା ଫଗୁଣ ବି ଥୁଲା 
ଥଲା କୋଇଲିର ଗୀତି 
ପ୍ରଜାପତି ଥଲା ଭଅଁର ବି ଥୁଲା 
ଥିଲା ତ ଅନ୍ଧାର ରାତି । 
ତୁମ ପ୍ରେମ ବିନା ଲାଗୁଥଲା ଏଇ ଦୁନିଆଟା ମରୁଭୂଇଁ | 


ଆଉ ଗୋଟିଏ ଚେତନା ଯାହା ଏଇ ପୁସ୍ତକରେ ସ୍ଥାନିତ ତାହା ହେଉଛି ପ୍ରେମ 
ନିକଟରେ ମରଣର ପରାଜୟ । ବାସ୍ତବରେ ମୃତ୍ୟୁ ସବୁଠାରେ ଅପରାଜେୟ । ମାତ୍ର 
ତାହା ପରାଜିତ ପ୍ରେମ ନିକଟରେ । ପ୍ରେମର ଏତେ ସାମର୍ଥ୍ୟ ଅଛି ଯେ ତାହା ମୃତ୍ୟୁକୁ 
କବଳିତ କରିପାରେ । ମୃତ୍ୟୁର ନାମ ଲିଭାଇଦେଇ ସେଠାରେ ଅମରତ୍ସର ନାମ 
ଲେଖ୍ଦେଇପାରେ । କବି କହନ୍ତି ଏଇ ଜୀବନର ପୁଣ୍ୟ ବେଦିରେ ମରଣର ପରାଜୟ |” 
ଜୀବନକୁ ନୀଡ଼, ପାନ୍ଷଶାଳା, ମନ୍ଦିର, ଭସା ବାଦଲ ପ୍ରଭୃତିରେ କବି ପ୍ରତୀକିତ କରିଛନ୍ତି । 
କବିଚିତ୍ତର ସ୍ପର୍ଶକାତରତା ଅନୁଭବ୍ୟ । 


‘ହଜାଇଛି ତୁମ ପ୍ରୀତିର ଠିକଣା” ପୁସ୍ତକରେ ରୋମାଣ୍ଟିକ ଅନୁଭବ ସହ 
ମାଟିମନସ୍କତା ଚିତ୍ରିତ । ଆମ ଦେଶ ସମନ୍ବିତ ଚେତନାର ଦେଶ । ଜାତି, ଧର୍ମ, ବର୍ଣ୍ଣ 
ନିର୍ବିଶେଷରେ ସହାବସ୍ଥାନ ଏହାର ନୀତି, ଏହାର ବୈଶିଷ୍ଟ୍ୟ । କବିଙ୍କ ଭାଷାରେ 


“ସଭିଏ ଆମେ ତ ଗୋଟିଏ ମାଆର 
ଭାରତ ଆମର ମାଟି 
ସ୍ଵାଧୀନତା ପାଇଁ ଭଙ୍ଗା କୋଠରିରେ 
କାଟିଛୁ କେତେ ଯେ ରାତି । 


ପ୍ରକୃତିରେ ନିକଟରେ ଲୋକଶିକ୍ଷା ପାଇଁ ବହୁ ଉପାଦାନ ରହିଛି ବୋଲି କବି 
କହିଛନ୍ତି । ଫୁଲଠାରୁ ନୀରବତା, ମାଟିଠାରୁ ସହନଶୀଳତା, ନଦୀଠାରୁ ପ୍ରବହମାନତା 
ଇତ୍ୟାଦି ବହୁ ମୂଲ୍ୟବାନ କଥା ମଣିଷର ଶିଖୁବାର ଅଛି ବୋଲି ସେ କହିଛନ୍ତି । 

ଏତିକି କହିବା ଯଥାର୍ଥ ଯେ କବି ବିପିନ ମହାନ୍ତିଙ୍କର ଗୀତି ରଚନାରେ 
ସାବଲୀଳତା ଓ ବହୁମୁଖୀନତା ଉପସ୍ଥାପିତ ହୋଇ ପାଠକୀୟ ଆଦୃତି ଲାଭ କରିଛି । 
ବିମଳା ସିଂ 
“ପ୍ରୀତି ପାର୍ବଣ” ଗୀତିଗୁଚ୍ଛଥର କବି ବିମଳା ସିଂଙ୍କର ଭାବବିଭୋରତା ଓ 
ଛନ୍ଦମଧୁରତା ଅନନ୍ଯ । ଆଲୋଚ୍ୟ ଗୀତିଗୁଚ୍ଛରେ ମିଳନବିରହ, ଆଶାହତାଶା, 
ପ୍ରାପ୍ତିଅପ୍ରାପ୍ତିର ଏକ ଲୁଚକାଳି ଖେଳ ବେଶ୍‌ ଲକ୍ଷଣୀୟ । ଅତୀତ ଆମୁଖତା ଓ ସ୍ମତି 
ସଜଳତା କବିକଣ୍ଠର ଏକ ପ୍ରମୁଖ ସ୍ଵର । ବିରହର ଦାବଦଳନରେ ଜଳି ଯାଉଥୁବା ସଳିତାର 
ମର୍ମକଥା ଏଥରେ ଚିତ୍ରିତ । କବିଙ୍କ ଭାଷାରେ : 
ଶୀତ ସକାଳର ଉଦାସୀ ଜହ୍ନ ମୁଁ 
ମୋ ପାଇଁ କୁମୁଦ ଫୁଟେ ନାହିଁ 
ଶ୍ରାବଣର ଶେଷ ବାଦଲ ହୋଇ ମୁଁ 
ବରଖିବି ହୋଇ ବର୍ଶୁ ନାହିଁ ।” 
ଜୀବନକୁ କେତେବେଳେ ବୋଇତ, କେତେବେଳେ ଦୋଂଛକି ରାସ୍ତା, 
କେତେବେଳେ ପ୍ରେମର କାରାଗାର, ପୁଣି କେତେବେଳେ ସପନର ବାଲିଘର ବୋଲି 
କବି ଉଲ୍ଲେଖ କରିଛନ୍ତି । ମନକୁ ଦର୍ପଣ, ହତାଶାର ନିଆଁଝୁଲ, କପୋତୀ, ହଂସୀ, ଚନ୍ଦ୍ରଭାଗା 
ଓ ବନାନୀ ଭାବରେ ବିଚାର କରିଛନ୍ତି । ଜୀବନରେ କେତେକଥା ଖୋଜିଖୋଜି ମିଳେ 
ନାହିଁ । ମନ ଖୋଜେ ମନଲାଖୁ ମନଟିଏ ମାତ୍ର ତାହା ମିଳେ ନାହିଁ । ଖୋଜୁଥ୍‌ବା ମନଟି 
ହତାଶାରେ ଜର୍ଜରିତ ହେବାକୁ ବାଧ୍ଯ ହୁଏ । 
ପ୍ରକୃତିର ଚିତ୍ର ଭିତରେ ମନର ଅଭିଳାଷ ଫୁଟି ପଡ଼ିଛି । ବର୍ଷା ସାଥୁରେ ବର୍ଷା 
ହୋଇ ଝ ରିଯିବ ମନର ବାସନା । ଶରତ ସାଥ୍‌ରେ ଶରତ ରୂପରେ ପ୍ରିୟ ଆସିବ ତା'ର 
ପ୍ରିୟା ନିକଟକୁ, ହେମନ୍ତ ସାଥ୍‌ରେ ହେମନ୍ତ ହୋଇ ଆସି ଗୀତ ଗାଇଯିବ ପ୍ରିୟ । ଶୀତର 
ସହ ଶୀତ ହୋଇଆସିବ ମନର ମଣିଷ, ପୁଣି ବସନ୍ତ ସହ ମଳୟ ପରଶ ହୋଇ ଆସିବ 
ପ୍ରିୟ ବୋଲି ସେ ଉଲ୍ଲେଖ କରିଛନ୍ତି । ତାଙ୍କ କଥାରେ : 
“କଥା ଦେଇଥ୍ଲେ ହେମନ୍ତ ସାଥ୍‌ରେ 
ଆସିବ ହେମନ୍ତ ମନେ 
ତନ୍ଦ୍ରା ମଧୁର ମୋ” ରାତ୍ରି ବିତାଇବ 
ତୁମରି କଅଁଳ ଗାନେ । 


ହତାଶା ଭିତରେ ବେଳେବେଳେ କବିଙ୍କୁ ଶୁଭିଛି ଆଶାବରୀ ରାଗର ଅଲିଅଳ 
ଛନ୍ଦ । କବି କହନ୍ତି ଯେ ସେତେବେଳେ ଶୁଭେ ପ୍ରିୟତମ କାନରେ ଆଶାର ବୀଣାତାନ 


ee ar nC NA A 

୪୮ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ପୁଣି ପ୍ରିୟତମାର ମନରେ ଆସେ ଅନେକ ପ୍ରତ୍ୟୟର ନବାନୁରାଗ ।! ଉଭୟ ଆହ୍ଲାଦିତ 
ହୁଅନ୍ତି, ମନରେ ଭରସା ଆଣନ୍ତି, କ୍ଷଣକ ପାଇଁ ହେଲେ ମଧ୍ଯ ହଜିଯାଏ ସମସ୍ତ ଗ୍ନାନି, 
ମ୍ବାନିମା, ଦୁଃଖ, ପୁଣି ଅସନ୍ତୋଷ । କବିଙ୍କ ଭାଷାରେ 


“ଆମ ମିଳନରେ ମଳୟ ଝରିବ 
ପ୍ରେମ ବଗିଚାରୁ ନିତି 

ନୀଳ ନଉକାରେ ଗଢ଼ିବା ଜୀବନ 
ଝରୁଥ୍ବ ମଧୁଗୀତି ।”? 


ପ୍ରେମାତ୍ପଦ ଓ ପ୍ରେମାସ୍ପଦାର ନରମ ମଧୁର ମନୋବୃତ୍ିର ଚିତ୍ର କବିତ୍ସର ବର୍ଣ୍ଣବିଭା 
ଦେଇ ଆଙ୍କି ଦେଇଛନ୍ତି ଚମକ୍କାର ଲିପିଶିଜ୍ପନରେ କବି ବିମଳା ସିଂ । ଏହାହିଁ କବିତ୍ଵର 
ପରାକାଷ୍ଠା । ଏକ ସାର୍ବଜନୀନ ଭାବକୁ ଯଥାଯୋଗ୍ୟ ସମ୍ଭାରରେ ସଜାଇ ଅଭିବ୍ୟକ୍ତ 
କରାଇବା ହିଁ ସ୍ରଷ୍ଟାପଣ । 


ଏତଦ୍ଵବ୍ୟତୀତ କବି ସିଂଙ୍କର ଗ୍ରାମ୍ୟ ଜୀବନର ଚାରୁଚିତ୍ର ଅଙ୍କନରେ ଦକ୍ଷତା 
ରହିଛି । ଗାଁର ପରିବେଶ, ସୋରିଷ ଫୁଲର କ୍ଷେତ, ଗାଁର ସକାଳ ଓ ସନ୍ଧ୍ୟା ତଥା ସଂସ୍କୃତି 
ଚିତ୍ରଣରେ ଲେଖନୀ ତାଙ୍କର ଚଳଚଞ୍ଚଳ ହୋଇଉଠିଛି । ଗ୍ରାମ୍ୟ ଜୀବନ ତାଙ୍କ ପାଇଁ ଅତି 
ଆପଣାର, ସତେ ଅବା ଆନନ୍ଦର ବଇକୁଣ୍ଠପୁର । ପୁନଶ୍ଚ ତାଙ୍କର ଭକ୍ତିଭାବର ଗୀତିକବିତା 
ଅତ୍ୟନ୍ତ ହୃଦୟସ୍ପର୍ଶୀ । ଅନ୍ତରର ଭାବର ଅର୍ଘଥାଳିରେ ଆଳତି କରିଛନ୍ତି ବିଶ୍ଵର ଅଧୁଶ୍ଵବର 
ଜଗଦୀଶ୍ବରଙ୍କୁ କବି । ଶ୍ରୋତା ଓ ପାଠକମାନେ କବିଙ୍କ ଲେଖନୀରୁ ଅଧୁକରୁ ଅଧକ ସୃଷ୍ଟି 
ଆଶା ରଖନ୍ତି । 


ଭଗବାନ ନାୟକ ବର୍ମା — 


ଅନ୍ୟମାନେ ସଂସାରକୁ ଯେପରି ଦେଖନ୍ତି, କବି ସେପରି ଦେଖେ ନାହିଁ | ତା'ର 
ଦୃଷ୍ଟିରେ ବ୍ୟର୍ଥତା ସାର୍ଥକତାରେ, ଦୁର୍ବଳତା ଅମୋଘସାମର୍ଥ୍ୟରେ ପରିଣତ ହୁଏ । ବିଫଳତା 
ତା” ପାଇଁ ହୁଏ ସଫଳତାର ଚାବିକାଠି, ଶୀତ ଆସେ ବସନ୍ତର ଉଷାଲୋକ ହୋଇ, ଦୁଃଖ 
ଆସେ ସୁଖର ସ୍ଵାଦକୁ ଅଧୁକ ଉପଭୋଗ୍ୟ କରିବା ପାଇଁ । ଆତ୍ମବିଭୋର ପ୍ରୀତି ସଜଳ 
କବିସତ୍ତାର ପଟାନ୍ତର ନାହିଁ । ଆନନ୍ଦ ତାଙ୍କ ଆଖୁରେ ତରଙ୍ଗ ଭାଙ୍ଗ, ହୃଦୟର 
ବେଳାଭୂମିରେ ଉତ୍କଳ ପ୍ଲାବନ ଅନୁପମ ଲୀଳା ରଚନା କରେ । ଆଶାବାଦର ଲଳିତ 
ଲବଙ୍ଗଲତାରେ ପରିବେଶ ଛାୟାଶୀତଳ ହୁଏ । 


ଏପରି ଜଣେ କବି ଶ୍ରୀ ଭଗବାନ ନାୟକ ବର୍ମାଙ୍କ ଲେଖନୀରେ ବହୁ ଭକ୍ତିଭିତ୍ତିକ 
ଗୀତିକବିତା ରୂପାୟିତ ହୋଇଛି । ସେ ରୂପରେ ଅରୂପର ଓ ଅରୂପରେ ରୂପର କଳ୍ପନା 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା - ୪୯ 


କରିଛନ୍ତି । ବିଶ୍ଵନିୟନ୍ତାଙ୍କ ବିଶ୍ଵାତୀତ, ଓ ବିଶୃଗତ ରୂପକୁ ଲିପିରେ ଉପସ୍ଥାପନା କରିବାକୁ 
ଯାଇ କବି ଶ୍ରୀଯୁକ୍ତ ବର୍ମା କହିଛନ୍ତି - 

“ତୁମେ ଜୀବନ ବେଦର ଓକାର 

ତୁମେ ସୃଜନ ବୀଣାର ଝଙ୍କାର 

ତୁମେ ସଙ୍ଗୀତ ଶୁଭ ସକାଳର ।ଂ? 


ପରିମାଣରେ ସ୍ଵଳ୍ପ ହେଲେ ହେଁ ତାଙ୍କର ସୃଷ୍ଟିସମ୍ଭାର ଗୁଣାତ୍ମକଦୃଷ୍ଠିରୁ ଅତ୍ୟନ୍ତ 
ମହତ୍ତପୂଣ୍ଠ । ଅନ୍ପ ଶବ୍ଦରେ ବହୁକଥା ଉପସ୍ଥାପନା କରିପାରେ ତାଙ୍କର ଲେଖନୀ । 


ଭଜନ ଗୁଡ଼ିକ ତାଙ୍କର ଅତ୍ୟନ୍ତ ହୃଦୟ ସ୍ପର୍ଶୀ କାରଣ ତହିଁରେ ଧାର୍ମିକତା ଅପେକ୍ଷା 
ଆଧ୍ଧାମ୍ଭିକତାର ସ୍ପର୍ଶ ଅଧୂକ ! ‘ମଧୁମାତୃକା' ତାଙ୍କ ରଚିତ ଏକ ଭଚ୍ତି ସଂଗୀତ ପୁସ୍ତକ । 
ଶ୍ରୀମାଶ୍ରୀଅରବିନ୍ଦଙ୍କ ମହିମା ଏଥ୍‌ରେ ସ୍ଥାନିତ ହୋଇଛି । ମା'ଙ୍କ ଆଖ୍‌ର ଜ୍ୟୋତି, 
ମା'ଙ୍କ ହସର କାନ୍ତି, ମା'ଙ୍କ ପାଦର ଦୀପ୍ତି ପ୍ରସଙ୍ଗକୁ ଅତ୍ୟନ୍ତ ମର୍ମସ୍ତର୍ଶୀ ଭାବରେ କବି 
ଉକ୍ତପୁସ୍ତକରେ ସ୍ଥାନ ଦେଇଛନ୍ତି । ପ୍ରତିଶବ୍ଦରେ ରହିଛି ତୀବ୍ର ଅନୁଭବ । ଶବ୍ଦଯୋଜନାରେ 
ଚମକ୍କାରିତା ତାଙ୍କର ନିଜସ୍ଵ ବିଶେଷତ୍ଵ । ତାଙ୍କ କଥାରେ ଦେଖୁଛ କି ବନ୍ଧୁ ଦେଖୁଛକି, 
ସେ ଆଖ୍‌ ଆଲୋକ ଦେଖୁଛକି ? ତାଙ୍କ ସୃଜନଶୀଳତା ଅନନ୍ୟ ଓ ଅନୁପମ । ଚିରସୁନ୍ଦର 
ଓ ଚିର-ସବୁଜ ତାଙ୍କର ଭକ୍ତିମତ୍ତା ଏବଂ ଅସାମାନ୍ୟ ତାଙ୍କର ଭାବଗଭୀରତା ! ପାଠକ 
ଓ ଶ୍ରୋତାମାନେ ତାଙ୍କ ଲେଖନୀରୁ ଆଧ୍ଯାମ୍ଭିକ ଭାବ ସମ୍ବଳିତ ଗୀତିକବିତା ଆହୁରି ଅଧକ 
ପରିମାଣରେ ପାଇବାକୁ ଆଶା ରଖନ୍ତି । 


ମନମୋହିନୀ ଦେବୀ 


ଆଧୁନିକ ଓଡ଼ିଆ ଗୀତିକବିତା ରଚନା କ୍ଷେତ୍ରରେ ଏକ ବିଶିଷ୍ଟ ପ୍ରତିଭା । 
ମନମୋହିନୀ ଦେବୀ କେଉଁ କାରଣରୁ ପ୍ରତିଷ୍ଠାର ଅନ୍ତରାଳରେ ରହିଯାଇଛନ୍ତି ବୁଝି ହୁଏ 
ନାହିଁ । ତେବେ ଏତିକି ବୁଝିହୁଏ କୌଣସି ପ୍ରତିଭାକୁ ଅନାଲୋଚନା କିଛିଦିନ ପାଇଁ 
ଅନ୍ତରାଳରେ ରଖୁ ଦେଇପାରେ ମାତ୍ର ସବୁଦିନ ପାଇଁ ସେହିପରି ରଖୁବା ସମ୍ଭବ ନୁହେଁ, 
କାରଣ ପୃଥ୍ବୀ ବଡ଼ ବିପୁଳ ଓ କାଳସ୍ରୋତ ଚିର ଅବାରିତ । 


କଥ୍ତ ଭାଷା ଓ ଲିଖୂତ ଭାଷାର ସମନ୍ସୟରେ ସଂରଚିତ କବିଙ୍କ ଗୀତିକବିତାରେ 
ଅନୁପମ ମାଦକତା ଥବା କଥା ପ୍ରତ୍ୟେକ ପାଠକ ଲକ୍ଷ୍ୟ କରିପାରିବେ । ସବୁଠାରୁ ଅଧ୍କ 
ଲକ୍ଷ୍ୟଣୀୟ ଯାହା ତାହା ହେଉଛି ଗ୍ରାମ୍ୟ ଜୀବନର ଚିତ୍ତାମୋଦୀ ଟାରୁଚିତ୍ର ! ଗାଁ ପରିବେଶରେ 


ee 


Digitized by PPRACHIN, SOA 


୫୦ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ବର୍ଷା, ବସନ୍ତ ଓ ବୈଶାଖ, ସାଧବ ବୋହୂର ଧୀରଚାଲି, ଭିକାରୀର ଭିକ ପାଇଁ ଆକୁଳତା, 
ଗାଁ ଦାଣ୍ଡରେ ନାଥ ଯୋଗୀର କେନ୍ଦରା ଗୀତ, ଗ୍ରାମ ଶ୍ଶାନର ଚିତ୍ର, ଗୀ ମୁଣ୍ଡର ମନ୍ଦିରର 
ପବିତ୍ର ବାତାବରଣ ଅତି ମାର୍ମିକ ଭାବରେ କବିଙ୍କ ଲେଖନୀରେ ଚିତ୍ରିତ ହୋଇଛି । 
ଏକଥା ମଧ୍ଯ ଲକ୍ଷ୍ଯଣୀୟ ଯେ, ଏକ ପ୍ରକାର ଶବ୍ଦର ବାରମ୍ବାର ବ୍ୟବହାର ନାହିଁ, ବରଂ 
ଭିନ୍ନ ଭିନ୍ନ ଶବ୍ଦର ରମ୍ୟ ସମନ୍ମୟ ରହିଛି । ସୌନ୍ଦର୍ଯ୍ୟବୋଧ ହିଁ କବିତ୍ଵର ଭିତ୍ତି । ଯାହାର 
ସୌନ୍ଦର୍ଯ୍ୟବୋଧ ନାହିଁ ସେ ସୃଜନଶୀଳ ହୋଇପାରେ ନାହିଁ, ତା' ଭିତରେ କଳ୍ପନାର 
ପାଦରେଖା ପଡ଼େନାହିଁ କି ସେ ସୃଷ୍ଟିର ଅଗ୍ରଗତି ଭିତିକ ସମ୍ଭାବନାକୁ ଦେଖୁପାରେ ନାହିଁ । 
ଅତୀତ, ବର୍ଭମାନ ଓ ଭବିଷ୍ୟତକୁ ଏକ ସୂତ୍ରରେ ବାନ୍ଧିପାରେ କବି, କାରଣ ତା” ପାଖରେ 
ସୃକ୍ଷୁ ଦୃଷ୍ଟି ଓ ପ୍ରୟୋଜନୀୟ ପ୍ରକାଶ ସାମର୍ଥ୍ୟ ଥାଏ । ଭାବ ପ୍ରକଟନ ନିମନ୍ତେ ଉପଯୁକ୍ତ 
ଶବ୍ଦର ଚୟନ ଓ ପ୍ରୟୋଗ କବି କୃତିକୁ କାଳଜୟୀ କରେ । ଶବ୍ଦ ଦିଏ ଚିତ୍ର ଏବଂ ଚିତ୍ର 
ଦିଏ ଅବବୋଧ ଓ ଦୂରକୁ ଦେଖୁବାର ଅନେକ କ୍ଷମତା | ଯେଉଁ ଶବ୍ଦ ଯେତେ ଭାବପ୍ରସୂ 
ଓ ଚିତ୍ରମୟ ସେହି ଶବ୍ଦ ସାହିତ୍ୟ ରାଜ୍ୟରେ ବରଣୀୟ ଓ ଅନୁସରଣୀୟ ହୋଇରହେ । 


କବି ମନମୋହିନୀ ଦେବୀ ଏପରି ଶହ୍ଦ ପ୍ରୟୋଗ କଳାର ଜଣେ ନିପୁଣ ଶିନ୍ପୀ, 
ଏଥୁରେ ଅତିରଞ୍ଜନ ନାହିଁ । ଭିନ୍ନ ଭିନ୍ନ ରସ ପାଇଁ ନିର୍ବାଚିତ ଶବ୍ଦମାଳାର ସଫଳ ପ୍ରୟୋଗ 
ତାଙ୍କ ସୃଷ୍ଟି ସମ୍ଭାରରେ ସ୍ତଷ୍ଟ ଭାବରେ ଦେଖୁବାକୁ ମିଳେ । ତାଙ୍କ ସମୟର ସମାଜକୁ 
ଅର୍ଥାତ ସ୍ଵାଧୀନତା ପୂର୍ବବର୍ଭୀ ଓ ପରବର୍ରୀ ସମାଜକୁ ପୁଙଝ୍ାନୁପୁଖ ଭାବରେ ବିଶ୍ଲେଷଣ 
କରି କବିର ହୃଦୟରେ ଯାହା ସେ ଅନୁଭବ କରିଛନ୍ତି ତାହାକୁ ଶବ୍ଦ ଦ୍ଵାରା ରୂପାୟିତ 
କରିଛନ୍ତି । କାଳେକାଳେ ସେ ଆର୍ଯ୍ୟପୁତ୍ରକୁ ସଚେତନ ହେବା ପାଇଁ, ନିଜ ସଭ୍ୟତା ସଂସ୍କୃତିକୁ 
ଉଚ୍ଚସ୍ଥାନ ଦେବା ପାଇଁ ଆହ୍ବାନ କରିଛନ୍ତି । ଏଥୁ ସହିତ ଭାରତବାସୀଙ୍କୁ ସଦା ଆତ୍ମମୁଖୀ 
ହୋଇ ରହିବା ପାଇଁ ଉପଦେଶ ଦେଇଛନ୍ତି । କବିଙ୍କର ଭାରତ ଭାବନା ବାସ୍ତବରେ 
ଉଚ୍ଚକୋଟୀର ଓ ଅନୁସରଣୀୟ । ଭାରତର ଏତିହ୍ୟ ସମ୍ପର୍କରେ ଅନୁଶୀଳନ କରିବା ପାଇଁ 
ସେ ବାରମ୍ବାର ଭାରତବାସୀଙ୍କୁ ଆହ୍ବାନ ଜଣାଇଛନ୍ତି | ଭାରତୀୟ ସଂସ୍କୃତି ସୁପ୍ତ ହୋଇଯାଇଛି 
ମାତ୍ର ଲୁପ୍ତ ହୋଇନାହିଁ । ଆଗାମୀ ଦିନରେ ଭାରତ ହେବ ସମଗ୍ର ବିଶ୍ଵର ଗୁରୁ ଓ 


ଆଧ୍ଯାମ୍ବିକ ନେତା । ଏକଥା ପ୍ରାଚ୍ୟ ଓ ପାଶ୍ଚାତ୍ୟର ବହୁ ଦାର୍ଶନିକ ତଥା ଦିବ୍ୟଦ୍ରଷ୍ଟା 
ଘୋଷଣା କରିଛନ୍ତି ।- 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା - ୫୧ 


କବି ମନମୋହିନୀ ଏହି ଅନୁଚିନ୍ତାକୁ ଯଥାଯୋଗ୍ଯ ସମ୍ମାନ ଜଣାଇ ଉଲ୍ଲେଖ 
କରିଛନ୍ତି 
““ ଭ୍ଲାରତ ଉପାଦାନେ ନବୀନ ଛାଞ୍ଚ 
ନବ ସ୍ଵରୂପ ପାଇଁ ଜଗତ ନାଚେ ।” 


ଗାଁ ରୁ ଦେଶ ପର୍ଯ୍ୟନ୍ତ ପରିବ୍ୟାପ୍ତ କବିଙ୍କ ଚିନ୍ତାଧାରା ମହନୀୟ ଓ ବରଣୀୟ | 
କୁମାର ପୂର୍ଣ୍ଣିମା ରାତିର ପୁଚିଖେଳ କବିଙ୍କୁ ଯେତିକି ବିମୁଗ୍ଧ କରିଛି ଭାରତୀୟ ଦର୍ଶନର 
ମୂଲ୍ୟବୋଧ କବିଚିତ୍ତକୁ ସେତିକି ପ୍ରଲୁତ୍ଧ କରିଛି । ସର୍ବୋପରି ଜୀବନ ଚିନ୍ତାର ମର୍ମସ୍ଥର୍ଶୀ 
ଉପସ୍ଥାପନା କବିଙ୍କର ବହୁ କବିତାରେ ରୂପାୟିତ ହୋଇ ପାଠକୀୟ ଶ୍ରଦ୍ଧା ଓ ସମ୍ମାନ 
ଅର୍ଜନ କରିଛି । ଏକଥା କହିବା ଯଥାର୍ଥ ଯେ କବି ମନମୋହିନୀ ଦେବୀ ହେଉଛନ୍ତି ଓଡ଼ିଆ 
ସାହିତ୍ୟ ସାରସ୍ଵତ ସାଗରର ଏକ ସମୁଜ୍ ଲହରୀ । 


ମନୋରମା ବିଶ୍ଵାଳ ମହାପାତ୍ର — 


ସୁଲଳିତ କବିଚିତ୍ତ ଭାବାଭିବ୍ୟକ୍ତିରେ ପୂର୍ଣ୍ତତାପ୍ରାପ୍ତ ହୁଏ । ଭାବର ନଲ୍ତଟିଏ 
ହୋଇ ବହିଯାଏ ଗୀତିକବିତା । ଆଉ ସେ ନଇଭକୂଳରେ ବହୁବେଳେ ତଟସ୍ଥ ହୋଇ ବସିଥାଏ 
କବିର ସତ୍ତା ଯାହା ଏକ ସମୟରେ ଦେଖୁଥାଏ ନଲ୍ତର ପ୍ରବାହକୁ ଓ ନିଜକୁ । ଏମିତି ଏକ 
କବିସତ୍ତା ମନୋରମା ବିଶ୍ଵାଳ ମହାପାତ୍ର । ତାଙ୍କ ଗୀତିକବିତାରେ ଭାବପ୍ରବଣତା ଯେତିକି 
ପ୍ରକୃତିପ୍ରାଣତା ତଥା ଜୀବନଚିନ୍ତା ସେତିକି ପରିମାଣରେ ପରିବେଷିତ ହେବା ଲକ୍ଷ୍ଯ 
କରାଯାଏ । ପଲ୍ଲୀପ୍ରାଣତା ତାଙ୍କ ବିମୁଗ୍ଧ ବାଙ୍୍‌ମୟରେ ବିଭୂଷିତ ଓ ସୁବାସିତ ହୋଇ 
ପାଠକ ପ୍ରାଣରେ ଭାବାନ୍ତର ଭରିଦିଏ । ପଲ୍ଲୀ ପ୍ରକୃତିର କୁଞ୍ଜେ କୁଞ୍ଜେ ସେ ଏକ ଅନିର୍ବଚନୀୟ 
ଲଳିତ ସତ୍ତାର ଉପସ୍ଥିତି ଅନୁଭବ କରିଛନ୍ତି । ସେହି ଉପସ୍ଥିତି କବିଙ୍କ ମାନସପଟରେ ବହୁ 
ସ୍ମତି ଉଦ୍ରେକ କରିଛି । କେତେବେଳେ ସେ ସ୍ମତି କୈଶୋରର ଚନ୍ଦନ ଗନ୍ଧରେ ଆମୋଦିତ 
ଆଉ କେତେବେଳେ ସ୍ଥିତପ୍ରଜ୍ଞତାର ଆକାଶୀ ରଙ୍ଗରେ ଅନୁବନ୍ଧିତ । ଜୀବନ ମୁସ୍ଧା ହୋଇ 
ସେ କହିଛନ୍ତି ¬ 
ପିଲାଦିନ ପରି କହିବ ମୋ କାନେ 
କିଛି ଜମାଦୁଲି ନାହିଁ 
ପୃଥବୀରୁ କେବେ ଶୁଖ୍ଯାଏ ନାହିଁ 
ଭଲ ପାଇବାର ନଇ” 


i 

୫୨ ¬ ସ୍ଵାଧୀନତା ପରବର୍ଇଭୀ ଓଡ଼ିଆ ଗୀତିକବି ଓ ଗୀତିକବିତା 


ପ୍ରୀତି ପ୍ରବଣତାକୁ ପାଥେୟ କରି ତାଙ୍କ ଲେଖନୀରୁ ରୂପପ୍ରାପ୍ତ ହୋଇଛି କେତେକ 
ଗୀତିକବିତା ଯହିଁରେ ଚିରନ୍ତନ ମୋହନମାଧୂର୍ଯ୍ୟର ବିମଳ ଆଲେଖ୍ୟ ଅଙ୍କିତ ହୋଇଛି । 
ଭାବସିକ୍ତ କବିଚିତ୍ତ ତାଙ୍କର ଚାହିଁଛି ଆକାଶର ତାରାଟିଏ ହୋଇ ରହିବାକୁ ଓ ମଧୁଝରା 
ବସନ୍ତ ବନରେ କୁସୁମିତ ଲତାଟିଏ ହୋଇ ରହିବାକୁ । ଭୌତିକ ସ୍ଥିତିର ଅବର୍ଭ୍ରମାନରେ 
ଚେତନାର ସ୍ଥିତିରେ ସେ ରହିବେ ବୋଲି ଯେଉଁ ଆତ୍ମପ୍ରତ୍ୟୟର ରଙ୍ଗରେଖା ଆଙ୍କିଦେଇଛନ୍ତି, 
ତାହା ବାସ୍ତବରେ ଅନବଦ୍ୟ । ତାଙ୍କ ଭାଷାରେ - 


“ମଁ ସେଦିନ ନଥୁୂଲେ ବି 
ଗୀତ ମୋର ଥବଂ 


ମନୋଜ ପଟ୍ଗନାୟକ 


କବିଟିଏ ଜୀବନକୁ ଦେଖେ ଭିନ୍ନ ଏକ ଗବାକ୍ଷରୁ । ପ୍ରକୃତିର ପାଦ ବନ୍ଦନା 
କରେ ଭିନ୍ନ ଏକ ମାନସିକତାରେ । ନୟନାନ୍ନ ଭାବରେ ସେ ସ୍ବର୍ଗକୁ ଦେଖେ, ଶ୍ରବଣାନନ 
ଭାବରେ ଦେବୀ ସରସ୍ବତୀଙ୍କର ବୀଣା ଝଙ୍କାର ସେ ଶୁଣେ, ତା ପାଇଁ ସୌନ୍ଦର୍ଯ୍ୟ ହୁଏ 
ବିଶ୍ନ ସ୍ରଷ୍ଟାଙ୍କର ହସରେଖା, ପବନ ହୁଏ ବିଶ୍ନାତ୍ମାଙ୍କ ପାଇଁ ଚାମର ଚାଳନା | ମନୋଜ 
ପଟ୍ଟନାୟକଙ୍କର କେତୋଟି କବିତାରେ ପ୍ରକୃତିର ରୁଚିପୂର୍ଣ୍ଣ ଚାରୁଚିତ୍ର ପ୍ରତିଫଳିତ ହୋଇଛି । 
ଶରତ ରତୃର ବର୍ଣ୍ଣନାରେ କବିମାନସ ଭାବ ବିଭୋର ହୋଇ ଆଙ୍କି ଦେଇଛି ସୁକୁମାରତାର 
ସୁମଞ୍ଜୁଳ ଲିପିଚିତ୍ର । 
““କାଶଫ୍ୁଲ ହସ ଶେଫାଳିର ବାସ ଜଗାଏ ପୁଲକ ପରା 
ଶାରଦୀୟ ଖୁସି ଖେଳି ଖେଳି ଯାଏ ଉଚ୍ଛୁଳି ଉଠେ ଧରା? 
(ଗୋଟିଏ ନୀଡ଼ ଅନେକ ଝଡ଼) 
ତାଙ୍କ ରଚିତ ଗୋଟିଏ ଦୁଇଟି କବିତାରେ ଭାଗ୍ୟ ଓ ଭଗବାନ ଏକାକଥା 
ବୋଲି କୁହାଯାଇଛି । ଅବଶ୍ୟ ଏହା ଏକାକଥା କି ନୁହେଁ ତାହା ଅଧୁକ ଆଲୋଚନାର 
ଅପେକ୍ଷା ରଖେ । ପୁଣି କୁହାଯାଇଛି ଯେ ସ୍ବାର୍ଥପର ମଣିଷ ଅନ୍ୟର ସୁଖରେ ସୁଖୀ ହୁଏ 
ମାତ୍ର ଅନ୍ୟର ଦୁଃଖରେ ଦୁଃଖୀ ହେବାକୁ ଆଗେଇ ଆସେ ନାହିଁ । ପ୍ରକୃତରେ ଅନ୍ୟର 
ସୁଖରେ ସୁଖୀ ହେବା ଅତ୍ୟନ୍ତ କଷ୍ଟକର । 


କବି ଶ୍ରୀ ପଟ୍ଟନାୟକଙ୍କ ମତରେ ଗୀତାୟିତ କବିତ୍ଧ ହଁ ଗୀତି କବିତାର ମର୍ମକଥା ! 
ପ୍ରକୃତରେ କବିତ୍ଧ ସହିତ ଗୀତର ଅନୁପମ -ମଧୁବିଳାସ, ମଣିକାଞ୍ଚନର ଅପୂର୍ବ ସଂଯୋଗ 
ପରି ଅନନ୍ୟ ସାଧାରଣ ସ୍ଵାଦର ଅଧୁକାରୀ | ଗୀତିକବି ପାଇଁ କବିତ୍ଵ ଯେତିକି ମୂଲ୍ୟବାନ 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୫୩ 


ଗୀତିମୟତା ସେତିକି ସ୍ଵାଗତଯୋଗ୍ଯ ତଥା ସୁଷମ ଉପାଦାନ । ଗୀତ ତାଙ୍କ ପାଇଁ 


ହୋଇଥାଏ ଅମର୍ର୍ଯର ମଧୁକ୍ଷରା ମର୍ଚ୍ଯୟର ମଞ୍ଜରୀ ଯାହା ପରିବେଷଣ କରିଯାଏ ଚିତ୍ରିତ 
ଚୈତ୍ରରଥର ଚିତ୍ତାମୋଦୀ କାଦମ୍ବରୀ । 


ସବୁଜିମାର ସ୍ଵାକ୍ଷର ଆଙ୍କି ମନୋଜ ପଟ୍ଟନାୟକ ଯୌବନର ନିରାଜନା କରିଛନ୍ତି । 
ଏ ପୂଜା ପାଇଁ ମାଦକତା ଚନ୍ଦନର ଗନ୍ଧ ହେଲାବେଳେ ଶୁଭେଚ୍ଛା ହୋଇଛି ଧୂପର ବାସ । 
କଳ୍ପନାର ଇନ୍ଦ୍ରଧନୁରେ ମନଆକାଶ ତାଙ୍କର ସୁରଞ୍ଜିତ ହୋଇଛି । ମଣିଷ ମନର ଗଭୀର 
ସ୍ତରକୁ ଯିବାପାଇଁ କବିମାନସ ତାଙ୍କର ସତତ ପ୍ରୟାସ କରିଛି । 

ପ୍ରେମର ବିଜୟ ବୈଜୟନ୍ତୀ ଉଡ଼ାଇବାକୁ ଯାଇ ସେ ତାହାର ବ୍ୟାଖ୍ୟା କରିଛନ୍ତି । 
କେତେବେଳେ ପ୍ରେମ ହୋଇଛି କାହାପାଇଁ ମଧୁର ତ ଆଉ କେତେବେଳେ କାହାପାଇଁ 
ତିକ୍ତ ଓ ବିଷାକ୍ତ, କାହାପାଇଁ ଯୋଗନିଦ୍ରା ତ କାହାପାଇଁ ମହାମୁଦ୍ରା । କବିଙ୍କ ଭାଷାରେ ¬ 


“ଦନିଆ କହେ ପ୍ରେମରେ ଥାଏ 
ପୃଥ୍ବୀ ଭରାଶାନ୍ତି 
ଶାମୁକାଟିଏ ପାଏନି କିଏ 
କିଏ ବା ପାଏ ମୋତି ।” (ଗୋଟିଏ ନୀଡ଼ ଅନେକ ଝଡ଼) 
ମନୋଜ ପଟ୍ଟନାୟକଙ୍କ କେତୋଟି ଗୀତିକବିତାରେ ରହିଛି ଅଧକ ମନନଶୀଳତା 
ତଥା ବୌଵଧିକତା । ସପ୍ତମ ରତୁର ଅବତାରଣା ସେ ଅତି ଚମଜ୍କାର ଭାବରେ କରିଛନ୍ତି । 
ଏ ସପ୍ତମ ରଡୁ କ'ଣ ହୋଇପାରେ ? ହୋଇପାରେ ମୁକ୍ତିର ମହନୀୟତା ଅବା ତ୍ୟାଗ 
ତିତିକ୍ଷାର ଶ୍ୟାମଳ ସାରାଂଶ । କବି କହନ୍ତି ଯେ ସେଠାରେ ମେଘ ନଥାଇ ମୟୂର 
ନାଚେ, ଫଗୁଣ ନଥାଇ ଅବିର ଉଡ଼େ, ସୂର୍ଯ୍ୟ ନଥାଇ ପଡ୍ମ ଫୁଟେ, ରାତି ନଥାଇ ସ୍ଵପ୍ନ 
ମିଳେ ପୁଣି ସ୍ପର୍ଶ ନଥାଇ ଶିହରଣ ଭରିଯାଏ ଦେହରେ ମନରେ । ସେ ଜି ଅନୁରାଗର 
ରଡୁ ଯେଉଁଠି ନଥାଏ ଆସକ୍ତି ଅଥବା ବୈରାଗ୍ୟ, ସତେ ଅବା ଥାଏ ଉଭୟର ଉର୍ଦ୍ରେ ` 
ଥୁବା ଏକ ଅବବୋଧ ଯାହା ଅବ୍ୟକ୍ତ ମାତ୍ର ହୃଦୟଗ୍ରାହୀ ! ସେ ରତୁର ଚିତ୍ର ଆଙ୍କି କବି 
କହନ୍ତି ¬ 
ମେଘ ବିନା ପରା ଏଠି ନାଚେ ମୟୂର 
ଫଗୁଣ ନଆସି ଏଠି ଉଡ଼େ ଅବିର 
ବିନା ଜୋଛନାରେ ଏଠି ହସେ ରଜନୀ 
ସୃରୁଜ ବିନା ବି ଏଠି ଫୁଟେ ପଦ୍ମିନୀ (ଜୀବନ ପର୍ବ) 


a 


Digitized by PPRACHIN, SOA 


୫୪ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ନିରାଶାରେ ଆଶା ଆଣେ କବିଙ୍କ କଥାରେ ଏହି ସପ୍ତମ ରତୁ, ଭରିଦିଏ ମନେ 
ମନେ ଆନନ୍ଦର ଧୃନିମାଳା । ସକାଳର ଆକାଶରେ ସୁନେଲୀ ଆଭାର ବିଛ୍ୁରଣ ଘଟାଏ, 
ଅନୁପମ ହସର ମଞ୍ଜଳଶ୍ରୀରେ ମନ ମଜାଇ ଦିଏ । ନିଜକୁ ଖୋଜିବାକୁ ଖୋରାକ ମିଳେ, 
ବୁଝିବାକୁ ପ୍ରୟାସ ଗଭୀର ହୁଏ । ଜୀବନର ଅର୍ଥ ବଦଳିଯାଏ । କବିଙ୍କ ଭାଷୀରେ ¬ 


ଅସରା ସୁଖର ଅନେକ ଆୟୁଷ 
ଆଣିଥାଏ ଜାଣି ଜାଣି 

ଅଭୁଲା ହସର ଅଜସ୍ର ପରାଗ 
ଯାଇଥାଏ ବୁଣି ବୁଣି (ଜୀବନ ପର୍ବ) 


ମୀନାକ୍ଷୀ ଦେବୀ — 


ଜୀବନର ସଂଜ୍ଞା, ଅର୍ଥ ଓ ସାର୍ଥକତା ଖୋଜିବାର ପ୍ରୟାସ ରହିଛି ତାଙ୍କର କେତେକ 
ଗ୍ରୀତିକବିତାରେ । କବିମାତ୍ରେ ଜୀବନ ଜିଜ୍ଞାସ୍ଟୁ ସାଧାରଣ ସ୍ମ ତିକୁ ଅତିକ୍ରମ କରିଯିବା 
ପାଇଁ ଏକାନ୍ତ ଅଭୀପସୁ । ସାଧାରଣ ବ୍ୟକ୍ତିର ଆଗ୍ରହ ନଥାଏ ଜୀବନ ରହସ୍ୟକୁ ତର୍କମା 
କରିବା ପାଇଁ ଯାହା କବି ପାଖରେ ଥାଏ । କବି ବା ସ୍ରଷ୍ଟା ହେଉଛି ଏକ ସଚେତନ ସଭା 
ଯିଏ ହଜିଲା କଥା ଖୋଜୁଥାଏ, ଖୋଜିଖୋଜି ଯାହା ଯାଏ ତାକୁ ଭଲ କରି ବୁଝିବାକୁ 
ପ୍ରଚେଷ୍ଟା କରୁଥାଏ । 
ମୀନାକ୍ଷୀ ଦେବୀଙ୍କ ମତରେ ଜୀବନ କେତେବେଳେ ଫୁଲର ଫଗୁଣ, ଯାହାର 
ମଳୟ ସ୍ତର୍ଶରେ ନବଜୀବନର ନୂତନ ଶବ୍ଦଲିପି ଥାଏ, କେତେବେଳେ ପୁଣି ନୀଳସାଗର 
ଯହିଁରେ ଥାଏ ପ୍ରୀତିର ମୁକ୍ତା ଆଉ କେତେବେଳେ ପୂର୍ଣ୍ଣିମାର ଜହ୍ମ ରାତି ଯହିଁରେ ଥାଏ 
ଲଳିତ ଲାବଣ୍ଯର ପୀଦରେଖା । ଆଉ କେତେବେଳେ ବିଷାଦର ମେଘରେ ଆଚ୍ଛାଦିତ 
ହୁଏ ମନର ଆକାଶ, ଦିଗ ଦିଗନ୍ତ ହୁଏ ନିଷ୍ଠଭ୍ର ଓ ଉଦାସ । ତେବେ ଅନ୍ଧାର ଅପେକ୍ଷା 
ଆଲୋକର ନିରାଜନା କବି ଲେଖନୀରେ ଅଧକ ସ୍ପଷ୍ଟ । ଏପରି କୁହାଯାଇପାରେ ଯେ ତାଙ୍କ 
କବି ସତ୍ତା ହତାଶାର ଅନ୍ଧାରରୁ ମୁକୁଳି ଆସୁଥବା ନବ ଉଷାର ପୂର୍ବାଭାସଟିଏ, ଶୀତ ଶେଷର 
ପ୍ରାକଵବାସନ୍ତୀ ବିଳାସଟିଏ ଯିଏ ଉତ୍ତରଣ ଶୀଳତାକୁ ପଦେ ପଦେ ଅନୁମୋଦନ କରିଛି । 
““ର୍‌ଡ଼ର ନାଁ ମଧୁ ବସନ୍ତ 
ମଧୁ ଝରାଉଥାଏ 
ଖୁସି ବଉଳ ଛୁଇଁ ଛୁଇଁକା 
ଚଇତି ବାଆ ବହେ ।” (ଝରା ପତ୍ରର ଗୀତି) 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୫୫ 


ଅମୃତ ଅନୁଭବ କବିଜୃତ ବିଦ୍ୁୁଭକ୍ତିମୂଳକ ଏକ ପୁସ୍ତକ । ଏଥୁରେ ଅନ୍ଧାରରୁ 
ଆଲୋକ ଆଡ଼କୁ ଅଗ୍ରଗତି କରିବା ପାଇଁ କବିଙ୍କର ଅଭିଳାଷ ପ୍ରକଟିତ । ବିନ୍ଦୁଟିଏ ହୋଇ 
ଭଗବାନ ରୂପୀ ମହାସାଗରରେ ଲୀନ ହୋଇ ଯିବାକୁ ପ୍ରୟାସ ତାଙ୍କର ଅବାରିତ । 
ଅସତ୍ୟରୁ ସତ୍ୟ ଆଡ଼କୁ ଯିବା ତଥା ମୃତ୍ୟୁରୁଅମୃତ ଆଡ଼କୁ ଯିବା ହିଁ ଜୀବନର ଲକ୍ଷ୍ୟ । 
ଏହି ଲକ୍ଷ୍ୟ ପୂରଣ ନିମନ୍ତେ ଅହରହ ଆଗ୍ରହ ଓ ଆନ୍ତରିକତା ରହିବା ଏକାନ୍ତ ଜରୁରୀ 
ବୋଲି କବି କହିଛନ୍ତି । ତାଙ୍କ ଭାଷାରେ ¬ 


ଅନ୍ଧାରରୁ ନିଅ ଆଲୋକକୁ ପ୍ରଭୁ 
ଅସତ୍ୟରୁ ନିଅ ସତ୍ୟପଥେ 
ମୃତ୍ୟୁ ପଥର କ୍ଲାନ୍ତ ଯାତ୍ରୀ ମୁଁ 
କରୁଣା ଆଲୋକ ଦେଖାଅ ମତେ ।” (ଅମୃତ ଅନୁଭବ) 


ଦେବାରାଧନା ପାଇଁ ଅନ୍ତରକୁ ମନ୍ଦିର ବୋଲି ବିଚାର କରିବା ସହ ଆତ୍ମ ନିବେଦନକୁ 
ପୂଜାଫ୍ୁଲ ଓ ଭକ୍ତିକୁ ଚନ୍ଦନ ବୋଲି କବି ବିଚାର କରିଛନ୍ତି । ଭଗବାନ ସାକାର ପୁଣି 
ନିରାକାର, ସଗୁଣ ପୁଣି ନିର୍ଗୁଣ । ସେ ସବୁ ରୂପର ଅଧୀଶ୍ବର, ସବୁ ପୁଣି ତାଙ୍କର 
ଆମତ୍ମରୂପାୟନ । ସବୁ ସ୍ଵରୂପ ତାଙ୍କର ଏକ ଏକ ଲୀଳାମୟ ଆଧାର ¬ ଏହି ଦିଗଟି ପ୍ରତି 
କବି ସଚେତନ । ଭଗବାନ ସର୍ବବ୍ୟାପୀ, ବିରାଟ ବିଶ୍ଵର ବାହାରେ ଓ ଭିତରେ କୋଣେ 
ଅନୁକୋଣେ ତାଙ୍କର ଅଧ୍ଷ୍ଠାନ ସୁଦୃଢ଼ ! କବିଙ୍କ ଭାଷାରେ ¬ 


“ତୁମେ ଗଗନରେ ତୁମେ ପବନରେ 
କାନନେ କେଦାରେ ଉପବନେ 
ତୁମେ ଧରାପରେ ତୁମେ ମରୁ ପରେ 
ପରବତେ ପୁଣି ଫୁଲବନେ ।” (ଅମୃତ ଅନୁଭବ) 


କବି ମୀନାକ୍ଷୀ ଦେବୀ ଜୀବନବାଦରେ ବିଶ୍ଵାସୀ । କଳା ପାଇଁ କଳା ନୁହେଁ ବରଂ 
ଜୀବନ ପାଇଁ କଳାର ଲିପିକାର ଭାବରେ ତାଙ୍କର ମହନ୍ତ ସ୍ଵୀକାର୍ଯ୍ୟ ! 


ମିଶ୍ର ସତ୍ୟନାରାୟଣ 


ଓଡ଼ିଆ ଗୀତି କବିତା ରଚନା କ୍ଷେତ୍ରରେ ମିଶ୍ର ସତ୍ୟ ନାରାୟଣ ଏକ ପରିଚିତ 
ନାମ । କେତେକ ପତ୍ରପତ୍ରିକାରେ ତାଂକ ଗୀତିକବିତା ମୁଦ୍ରିତ ହୋଇଛି । ଭାବାନୁସାରୀ 
ଶବ୍ଦ ଯୋଜନା ତାଂକର ଅଭିନନ୍ଦନୀୟ । ଭିନ୍ନ ଭିନ୍ନ ପ୍ରେକ୍ଷାପଟରେ ଜୀବନକୁ ସେ ସମୀକ୍ଷା 
କରିଛନ୍ତି । କେତେବେଳେ ଭାବ ବିଭୋର ହୋଇଛନ୍ତି ତ ଆଉ କେତେବେଳେ ବିଷାଦମଳିନ 
ହୋଇଛନ୍ତି । ହତାଶା ଆସିଛି ମାତ୍ର ତାହା ଅଧକ ସମୟ ରହି ପାରି ନାହିଁ । ଆଶାର 

୫୬ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ଆଲୋକରେ ଅପସରି ଯାଇଛି ହତାଶାର ଅନ୍ଧାର | ମାଳୀ ମନ ନେଇ ସଂସାରକୁ ଦେଖୁ 
ସେ ପାଇଛନ୍ତି କଣ୍ଳଟାର ଆଘାତ । ତାଂକ ଭାଷାରେ - 


ମାଳୀ ମନ ନେଇ ଯେଉଁ ଫ୍ରଲଟିକୁ 

ସରାଗେ ସାଇତି ଥୁଲି 
ମହକ ବଦଳେ କଣ୍ଟକେ ସେତ 

ଦେଇଚି ହୃଦୟ ଚିରି । 

ଯଉବନର ସଂଜ୍ଞା ଓ ସ୍ଵରୂପ ଖୋଜିଛନ୍ତି କବି ଅନ୍ୟ ଫଗୁଣ” ଶୀର୍ଷକ ଏକ 
ଗୀତି କବିତାରେ । ଜୀବନରେ ଥରେ ଆସେ ଏଇ ସମୟ, ଭରିଦିଏ ରସ-ବାସ-ହସ ଓ 
ମନରେ ପ୍ରତିଟି ପ୍ରାଣରେ । କାମନାର ଅବିର ମାଖେ, ଲାଜଲାଜ ଭାବ ଆଣିଦିଏ, 
ଚୋରା ଅଭିସାରର ନିଶା ଭରିଦିଏ ମନରେ । ତନୁରେ ଆଣେ ଶିହରଣ, ପ୍ରାଣରେ 
ଅପରୂପ ପୁଲକ ସମ୍ଭାର । ସବୁ କିଛି ସରସତା କିନ୍ତୁ ହଜିଯାଏ ବୟସ ରୂପକ ନିଦାଘର 
ଆଘାତରେ । ଏଇ ପରିପ୍ରେକ୍ଷୀରେ ମନେପଡ଼େ ପଲ୍ଲୀକବି ନନ୍ଦକିଶୋର ବଳଙ୍କର ଅନୁଭବ । 
ଶର୍ମିଷ୍ଠା କାବ୍ୟରେ ସେ କହନ୍ତି ଯେ ଯଉବନ ଏକ ଫୁଲ ଯାହା ନଶ୍ବର ଦେହରେ ଫୁଟେ,ଦୁଇ 
ଦିନ ଫୁଟି ଝଡ଼ି ପଡ଼େ । ରୋଗ ଶୋକ ଜରା ରୂପକ କୀଟ ସେଇ ଫୁଲକୁ ଟିକ ଟିକ କରି 
କାଟିଦେଲେ ଫୁଲଟି ଝଡ଼ି ପଡ଼େ ଓ ମାଟିରେ ମିଶିଯାଏ । 

“ପୂର୍ବାଭାସ” ଶୀର୍ଷକ ଗୀତିକବିତାରେ କବି ମନର ଉଦାସ ଭାବ ପ୍ରକଟିତ । 
କରୁଣ ରାଗିଣୀ ଗାଇ ଭାସିଯାଉ ଥ୍ବା ଭସା ବାଦଲକୁ ବନ ମୟୂରୀକୁ ନ ଡାକିବା ପାଇଁ 
ସେ ଅନୁରୋଧ ଜଣାଇଛନ୍ତି । ବାଦଲ ତାହାର ନିଜର ସ୍ଵତନ୍ତ୍ରତା ଭୁଲି ପଳାୟନ କଲାବେଳେ 
ତାକୁ ପଛରୁ ନଡାକିବା ଉଚିତ ବୋଲି କବି ମତ ଦେଇଛନ୍ତି । ତୁମେ ନାଚିଲେ ସେ 
ଆହୁରି ଅଧୁକ ଦୁଃଖରେ ଜର୍ଜରିତ ହେବ କାରଣ ସେ ତ ଦେହ ହରାଇ ଧୂଆଁ ଧାରଟିଏ 
ହୋଇଯାଇଛି । ନିଜ ତୃଷ୍ଣାରେ ନିଜେ ଆକୁଳ ହୋଇ ଘୂରି ବୁଲୁଛି । 


“ସେ ତ ଦେହ ହୀନ ଧୂଆଁ ଧାରଟିଏ 
ଡ଼ିଷ୍ଣାରେ ନିଜେ ଘୃରିବୁଲେ ।” 
ଦଗ୍ଧ ପଳାଶ” ଶୀର୍ଷକ ଗୀତିକବିତାରେ କବିଙ୍କ ମନରେ ଭାବାନ୍ତର ଆସିଛି 
ଯେ ପଳାଶ ଫ୍ରଲର ଦୋଷ ହେଉଛି, ସେ ଦେବଯୋଗ୍ୟ ହେଲା ନାହିଁ ଅଥବା କାହାର 
ମନରେ ରେଖାପାତ କରି ପାରିଲା ନାହିଁ ନିଜର ସୁବାସ ହୀନତା ଯୋଗୁଁ । ପଳାଶ 
ଫୁଲଟିର ଆତ୍ମ ସମୀକ୍ଷା ଏହି କବିତାରେ ହୋଇଛି ଯଥାଯୋଗ୍ୟ । କାହା ଅଭିଶାପରେ 
ଏପରି ଅଲୋଡ଼ା ହୋଇଛି ସିଏ ତାହା ଭାବି ଭାବି ମର୍ମାହତ ହେବାଛଡ଼ା ଅନ୍ୟ ଉପାୟ 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୫୭ 


ତା'ର କିଛି ନାହିଁ, ବିରହର ଏଇ ଶାଖାରେ ଜଳିବା ତା'ର ଭବିତବ୍ୟ ବୋଲି ମାନିନେବା 
ଛଡ଼ା ଅନ୍ୟ କୌଣସି ଯୁକ୍ତି ତା'ପାଖରେ ନାହିଁ । 


‘ଉଷା ଆଗମନୀ” ରଚନାରେ ସକାଳ ପୂର୍ବର ବର୍ଣ୍ଣନା ସତେଜ ହୋଇଛି । 
ସଜଙଫ୍ମଲ ଫ୍ମଟେ ଧରଣୀର ବଗିଚାରେ ମାଟିର ବେଦୀ ସଜା ହେବ ବୋଲି, ଓ ଅଳିକଣ୍ଡରେ 
ଗୁଣୁଗୁଣୁ ସ୍ଵରରେ ବେଦ ମନ୍ତ୍ର ଉଚ୍ଚାରିତ ହୁଏ ବୋଲି କବି କହିଛନ୍ତି । ମଳୟ ପବନକୁ 
କବିମାନେ ଯେପରି ବିଚାର କରନ୍ତି ଓ ବର୍ଣ୍ଣନା କରନ୍ତି କବି ମିଶ୍ର ସତ୍ୟନାରାୟଣ ସେପରି 
କରି ନାହାନ୍ତି । ସେ କହିଛନ୍ତି ଯେ ଚନ୍ଦନବନରେ ପଶି ଆସିଲାବେଳେ ନାଗ କନ୍ଯା 
ମାନଙ୍କର ଦଂଶନରେ ଦେହରେ ତା'ର ଭରି ଯାଇଛି ଅସରନ୍ତି ବିଷକ୍କାଳା । ସେଇ 
ଜ୍ଵାଳାକୁ ଉପଶମ କରିବା ପାଇଁ ସେ ଫଗୁଣ ବନରେ ପାଗଳ ପ୍ରାୟ ବୁଲୁଛି । 


“ବିଷାକ୍ତ ମଳୟ” ରଚନାରେ ସେ କହିଛନ୍ତି - 


“ଚୋରା ମଳୟ ମୁଁ ଫଗୁଣ ବନରେ 
ଲୋଟୁୂଛି ପାଗଳ ଭଳି 

ଚନ୍ଦନ ବନେ ନାଗକନ୍ୟାର 
ବିଷରୁ ଯିବାରୁ ଜଳି 


ଅଧ୍କରୁ ଅଧକ ଗୀତି କବିତା ରଚନା ପୂର୍ବକ କବି ଶ୍ରୀ ମିଶ୍ର ସତ୍ୟନାରାୟଣ 
ଓଡ଼ିଆ ସାହିତ୍ୟକୁ ରଦ୍ଧିମନ୍ତ କରିବେ, ଏଇ ଆଶା ଓ ବିଶ୍ଵାସ ରହିଛି । 


ମନୋଜ ମହାନ୍ଜି 


ଗୀତିକବି ମନୋଜ ମହାନ୍ତିଙ୍କର ଗୀତିକବିତା ଗୁଡ଼ିକରେ ରହିଛି ଭାବପ୍ରବାହର 
ନୀଳଝରଣା । କବିଚିଭ୍ତର ସୃକ୍ଷୁ ଅନୁଭବ ଚିତ୍ରନଦୀ ହୋଇ ବୋହିଯାଇଛି ପ୍ରାୟ ପ୍ରତ୍ୟେକ 
କବିତାରେ । ରୋମାଣ୍ଟିକ୍‌ ଭାବ ବିଭୋରତା ଭିନ୍ନ ଭିନ୍ନ ଶବ୍ଦଚିତ୍ରରେ ଚିତ୍ରିତ ହୋଇଛି । 
ପ୍ରତି ପଲକରେ ତୁମେ ତାଙ୍କ ରଚିତ ଏକ ଗୀତିକବିତା ପୁସ୍ତକ । ଏଥୁରେ ପ୍ରୀତି 
ପ୍ରବଣତାର ସୁବର୍ଣ୍ଣ ସ୍ଵାକ୍ଷର ରହିଛି । କାହା ପାଇଁ ଏତେ ପ୍ରବଣତା । ସେ ଜିଏ ? ସେ 
କିବା ଫୁଲଫଗୁଣର ଉଦାତ୍ତ ନାୟକ ? ଅବା ସିଏ ଶୋଷ ଆଉ ଅବସୋସ ମଝିରେ 
ଥବା ଦୁର୍ଗମ ଦୂରତା ? ସେ କିବା ସୁନା ଝୁମା ଖରାର ବିଳାସ, ଅବା ଶରତ ସୀମାନ୍ତର 
ନଦୀ ଧାରା । କବିଙ୍କ ଭାଷାରେ ଏଇ ତୁମେର ସ୍ଵରୂପ ଅତ୍ୟନ୍ତ ମର୍ମଗ୍ରାହୀ । 


eg 

୫୮ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


କୁହୁଡ଼ି ଭିତରେ ତୁମେ 
ବଉଳର ମିଠା ବାସ୍କା 
ଉଆଁସ ରାତିରେ ତୁମେ 
ସପନର ମଧୂୁଜ୍ୟୋସ୍ଥା ।” (ସତେ କେତେ ଛଳଛଳ ) 


ରୋମାଣ୍ଟିକ୍‌ ଭାବାବେଗର ଅନ୍ୟ ଏକ ବିଶିଷ୍ଟ ଦିଗ ହେଉଛି ବିଷାଦବାଦୀ । 
ବିଷାଦର ଅନ୍ଧାରରେ ଅନ୍ଧାରିତ କବିମାନସ ଆମ୍ଭପ୍ରକାଶ କରିଛି ଭିନ୍ନ ଭିନ୍ନ ରୂପକ 
ମାଧ୍ଯମରେ । କବିଙ୍କ ଲେଖନୀରେ ଜୀବନ ହୋଇଛି ଫଗୁଣ ହାତରେ ମୁଠେ କୃଷ୍ଣଚୂଡ଼ା । 
ଜୀବନ ଯେତେବେଳେ ବିଷାଦିତ ହୁଏ ସେତେବେଳେ ବୟସଟା ହୁଏ ବେଦନାର ବଡ଼ 
ବୋଝ, ହାରିଗଲା ପରି ଲାଗେ ଆଉ ସେତେବେଳେ ଅସହାୟତା କୁହୁଡ଼ି ପରି ଟାରିଦିଗରୁ 
ଘେରି ଆସେ । 


ଏପରି ଅନୁଭବକୁ ରୂପାୟିତ କରିବାକୁ ଯାଇ କବି ଲେଖୁଛନ୍ତି 


“ଫଗୁଣ ହାତରେ ଜୀବନଟା ମୋର 
ଝରା କୃଷ୍ଣଚୂଡ଼ା ମୁଠେ 
ସ୍ମ ତିର ଶିଳାରେ ପ୍ରୀତି ଯେ ମୋହର 


ମଥା ପିଠି କେତେ ଲୋଟେ” 


ନଦୀର ଧର୍ମ ପ୍ରବହମାନତା ଚଳଚଞ୍ଚଳତା ତାର ସ୍ଵଭାବ । ନା ତାକୁ ବୁଝିହୁଏ 
ନା ତାକୁ ବୁଝାଇ ହୁଏ । ପ୍ରେମର ପ୍ରତିମା ସେହିପରି କାଳେ କାଳେ ଅବୁଝା | ନା ତାକୁ 


ବୁଝିହୁଏ ନା ତାକୁ ବୁଝାଇ ହୁଏ । କେବଳ ବୁଝିବାର ଓ ବୁଝାଇବାର ପ୍ରୟାସ ଜାରି 
ରହିଥାଏ । କବିଙ୍କ ଭାଷାରେ ¬ 


“ନଦୀ ଗୋ ଡୃମକୁ ବୃଝିପାରିଲିନି 
ଅବା ପାରିଲିନି ବୁଝେଇ 
କେବେ କର ଏଇ ମାଟିକୁ ଶୁଖୁଲା 


କେବେ ପୁଣି ଦିଅ ଭିଜେଇ! । 
ହତାଶା ଭିତରେ ଆଶାବାଦର ଝଲକ କବିଙ୍କ ମନରେ ଆସେ । ଆଶା- 
ନିରାଶା, ପ୍ରାପ୍ତିଓଅପ୍ରାପ୍ତି କଳ୍ପନା ବାସ୍ତବତା, ଦାନ-ପ୍ରତିଦାନର ଚିନ୍ତା ଓ ଚେତନାରେ 
ଭରି ଯାଇଛି କବିତା ଗୁଡ଼ିକର ପଂକ୍ତି ମାଳା । ନିର୍ବାଚିତ ଯଥାଯୋଗ୍ୟ ଶବ୍ଦସମ୍ଭାରରେ 
ପ୍ରାୟ ପ୍ରତ୍ୟେକ କବିତା ପାଠକୀୟ ତଲ୍ଲୀନତା ଦାବି କରେ । 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୫୯ 


ରବି ମହାପାତ୍ର - 


ମନର ଭାବାନ୍ତର ଅଳ୍ପ ଭାଷାରେ ଗୀତିମୟତାରେ ରୂପ ପାଇ ଗୀନ ଯୋଗ୍ୟତା 
ଲାଭ କଲେ ଯେଉଁ ସଂରଚନା ହୁଏ ତାହା ହେଉଛି ଗୀତିକବିତା । ଜୀବନର ସ୍ଵପ୍ନ ସମ୍ଭାବନା 
ଓ ସ୍ମତି ତାହାର ମୁଖ୍ୟ ଅବଲମ୍ବନୀୟ ବିଷୟବସ୍ତୁ ହୁଏ । ସାହିତ୍ୟର ଅନ୍ୟାନ୍ୟ ବିଭାବ 
ପରି ଗୀତିକବିତା ମଧ୍ଯ ନିଜକୁ ଲେଖାଇ ନିଏ । କବି ହୁଏ ସେତେବେଳେ ସୁଷମ ମାଧ୍ଯମଟିଏ 
ମାତ୍ର । ଶୁଭୁଥାଏ ତାକୁ ଆଉ କାହା କଣ୍ଠସ୍ଵର ଅସ୍ପଷ୍ଟ ଭାବରେ, ଦିଶୁଥାଏ ଆଉ କାହା ମୂ 
ଅଳ୍ପ ଆଲୋକରେ । କେତେ କେତେ ଗବାକ୍ଷରୁ ଜୀବନକୁ ସେ ଦେଖେ । ଜୀବନର 
ରେଖାଙ୍କ ଦେଖୁ ବିମୋହିତ ହୁଏ, ବିସ୍ମିତ ହୁଏ ପୁଣି ବେଳେବେଳେ ବ୍ୟଯଥୂୃତ ମଧ୍ଯ 
ହୋଇଯାଏ । ସବୁ ଅନୁଭୂତି ରୂପାୟିତ ହୋଇପାରେ ଗୀତିକବିତାରେ । 

ରବି ମହାପାତ୍ରଙ୍କ ଗୀତିକବିତାମାନଙ୍କରେ ଜୀବନର ଅନୁଶୀଳନ ତଥା ବିଶ୍ଲେଷଣ 
ରହିଛି । ନିଜସ୍ଵ ଚେତନାର ଦର୍ପଣରେ ସେ ଜୀବନକୁ ତନ୍ନତନ୍ନ କରି ପର୍ଯ୍ୟବେକ୍ଷଣ 
କରିଛନ୍ତି । କେତେବେଳେ ଜୀବନକୁ ଛୋଟ ମାଟି ଦୀପଟିଏ ସହିତ ତ ଆଉ କେତେବେଳେ 
ଶୁଖୁଲଲା ପତର ସହିତ ତୁଳନା କରିଛନ୍ତି । ନିଜର ସ୍ଥିତିକୁ ଜାହିର୍‌ ନକରି ବରଂ ଅନ୍ୟର 
ସେବାରେ ନିଜକୁ ଉତ୍ସର୍ଗ କରିବାକୁ ସେ ଶ୍ରେୟ ମଣିଛନ୍ତି । ସଂଜରୁ ସକାଳଯାଏ ଦୀପ 
ଭଳି ଅନ୍ୟକୁ ଆଲୋକ ଦେବାରେ ତାଙ୍କ ଜୀବନର ସାର୍ଥକତାକୁ ସେ ଅନୁଭବ କରିଛନ୍ତି । 
ଆଲୋକ ଦାନର ପ୍ରତିଦାନ ଆଶା ତାଙ୍କର ନାହିଁ । ତଥାପି ବେଳେବେଳେ ଅଭିମାନ 
ଟିକିଏ ଯେ ନଆସିଛି ଏପରି ନୁହେଁ । ସେ ଅଭିମାନ ଅତ୍ୟନ୍ତ ସାବଲୀଳ ଓ ସ୍ଵାଭାବିକ । 
କବିଙ୍କ ଭାଷାରେ ¬ 

ଲିଭି ଗଲେ ଦୀପ ହଜି ଯିବି ସିନା 
କିଏ ବା ଭାଳିବ ମୋତେ 
ବାହାନାରେ ଅବା ଝରାଇବ କିଏ 
ଲୁହ ମୋର ଯିବା ପଥେ (ପ୍ରୀତିପ୍ରଦୀପ) 


xX xX xX X 


ମୁଁ ଯେ ଲେଉଟାଣି ଛାଇ 
ମେଲାଣି ବେଳାରେ ବୁଲାଣି ପଥକୁ ଅବଶ ମୋ ପାଦ ଦୁଇ ( ପ୍ରୀତିପ୍ରଦୀପ) 


ଅଭିମାନର ଅନ୍ତଃସ୍ବର ଥାଏ ରୋମାଣ୍ଟିକ ଭାବାବେଗରେ । କବି ଶ୍ରୀ ମହାପାତ୍ର 
ସ୍ଵଭାବତଃ ଜଣେ ରୋମାଣ୍ଟିକ ଭାବନାର ଲିପିଶିନ୍ପୀ । ହତାଶାରେ ଆଶୀ ପୁଣି ଆଶାରେ 


ee iii rire — 

୬୦ -¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ହତାଶାର ଗମନାଗମନ ପାଇଁ ରୋମାଣ୍ଟିକ ଭାବବତ୍ତା ଏକ ସୁବିସ୍ତୃତ ରାଜପଥ । ବହୁ 
ଚିତ୍ର ଭିତରେ ନିଜକୁ ଖୋଜିବା ପୁଣି ପାଇ ହଜାଇବା ଓ ଆହୁରି ଖୋଜିବା କବିକର୍ମର 
ଅନ୍ତର୍ଦଧକ୍ତ । ମନରେ ଅମାପ ଢେଉ, କୂଳଛୁଇଁ ଫେରିଯାଏ ପୁଣି ଆସିବା ପାଇଁ । ସେଇ 
ଲହରୀ ହୋଇ ନୁହେଁ, ଆଉ ଏକ ଲହରୀର ରୂପ ନେଇ । କବିଙ୍କ କଥାରେ ¬ 


ସଂଜରେ ସାଜେ ରଜନୀଗନ୍ଧା 
ସକାଳେ ଶେଫାଳି ଫୁଲ 
ଯଉବନ ମୋର କମଳ ବନରେ 
ଟୋପାଏ ଶିଶିର ତୁଲ 
କାହା ମନ ବନ ଜଳାଇ ଦିଏ ମୋ ଲାଜ ଲାଜ ଧୀର ଗତି । 
(ପରତିପ୍ରଦୀପ) 


ରବି ନାରାୟଣ ସେନାପତି — 


ଶ୍ରୀଯୁକ୍ତ ସେନାପତି ଗୀତିକବିତା ରଚନା ସହିତ ସାହିତ୍ୟର ଅନ୍ୟାନ୍ୟ ଦିଗରେ 
ମଧ୍ଯ ଲେଖନୀ ଚାଳନା କରିଛନ୍ତି । ସେ କବିତା, ପ୍ରବନ୍ଧ ଗଳ୍ପ ଓ ଶିଶୁ ସାହିତ୍ୟ ରଚନା 
କ୍ଷେତ୍ରତେ-ପାରଦର୍ଶିତା ଅର୍ଜନ କରିଛନ୍ତି । 


ଗୀତିକବିତା ପୁସ୍ତକ  କୃଷ୍ଣଚୃଡ଼ା'ରେ ଏକାବନଟି ଗୀତିକବିତା ସ୍ଥାନିତ ହୋଇଛି । 
ଏଥୁରେ ବିଭିନ୍ନ ସ୍ଵାଦର ସୃଷ୍ଟି ରହିଛି । ରୋମାଣ୍ଟିକ ଭାବଧର୍ମୀ ସୃଷ୍ଟି ସହିତ ଭକ୍ତିଭାବଧର୍ମୀ 
କେତେକ ରଚନା ପୁଣି ଦେଶପ୍ରୀତିମୂଳକ କେତେକ କୃତିର ସମାହାର ଏହି ପୁସ୍ତକରେ 
ଦେଖୁବାକୁ ମିଳେ । 


କେତେବେଳେ କବିଚିତ୍ତ କୃଷ୍ଣଚୂୃଡ଼ାର ରଙ୍ଗକୁ ଦେଖୁ ଭାବବିଭୋର ତ ଆଉ 
କେତେବେଳେ କାମିନୀଫ୍ୁଲିଆ ଜହ୍ନରାତିରେ ଆମତ୍ମମଗ୍ଧ । ବରଷାର ରିମ୍‌ଝିମ୍‌ ସ୍ଵରରେ 
କେତେବେଳେ ଆନମନା ତ ଆଉ କେତେବେଳେ ବାଦଲ ସହ ଭାବ ବିନିମୟ କରିଛନ୍ତି 
ସ୍ରଷ୍ଟା ପୁରୁଷ । ଧାରଧାର ବର୍ଷାର ଦର୍ଶନରେ ସେ ଉଲ୍ଲସି ଉଠିଛନ୍ତି । ବର୍ଷାଜଳର ସ୍ଥର୍ଶରେ 
ପରିବେଶ ଶୀତଳ ହେବ, ଶାନ୍ତ ହେବ, ନଦୀ ପୂରିବ, କଇଁ ଦୁଟିବ ଇତ୍ୟାଦି ଇତ୍ୟାଦିର 
ଦୃଶ୍ୟ ତାଙ୍କ ନୟନ ସମକ୍ଷରେ ଭାସିଉଠିଛି । 

ସ୍ବାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା ¬ ୬୧ 


କବିଙ୍କ ଭାଷାରେ - 


ଛାତି ଫୁଲାଇ ନଦୀର ଧାର 
ଛୁଇଁବ ଦୁଇ କୂଳ 
ନୀଳକଇଟି ହସି ଉଠିବ 
ପାଇ ବରଷା ଜଳ । 
ବାସନ୍ତୀ ପରିବେଶର ଜୟଗାନ କରିଛନ୍ତି କବି । ଭଅଁର ଗୁଞ୍ଜନ ସହ କୋଇଲିର 
କୁହୃତାନ କବିଙ୍କୁ ଅନୁପମ ଆନନ୍ଦ ଦେଇଛି । ଫ୍ରଲମାନଙ୍କର ପ୍ରେମିକ ସାଜିଛି ଭ୍ରମର, 
ଫୁଲରୁ ଫ୍ରଲକୁ ଉଡ଼ି ସେ ଯେମିତି ପ୍ରଚାର କରୁଛି ପ୍ରେମର ବାର୍ରା । କବିଙ୍କ ଭାଷାରେ 
ପ୍ରେମିକ ବେଶରେ ସାଜିଛି ଭ୍ରମର 
ପୀରତିର ଗୀତ ଗାଇ 
ଫୁଲରୁ ଫୁଲକୁ ଉଡ଼ି ଉଡ଼ି ବୁଲେ 
ପୀରତି ବାରତା ନେଇ ।” 
ଶ୍ରୀଜଗନ୍ନାଥଙ୍କ ମହିମା ବର୍ଣ୍ଣିତ ହୋଇଛି କବିକୃତ କେତେକ ରଚନାରେ । କୃପା 
ଟିକିଏ ପାଇବା ପାଇଁ ପ୍ରାର୍ଥନା କଲେ ମଧ୍ଯ କୃପା ମିଳିନାହିଁ ସହଜରେ ବୋଲି ସେ 
ଅଭିଯୋଗ କରିଛନ୍ତି । ଏହା କେବଳ ତାଙ୍କର ଅଭିଯୋଗ ନୁହେଁ ବରଂ ପରମ ପ୍ରଭୁଙ୍କ 
ପ୍ରତି ସମଗ୍ର ମାନବ ସମାଜର ଅଭିଯୋଗ ! ଏହା ଅଧୁକାରର ଅନ୍ୟ ନାମ, ଅନ୍ୟ 
ରୂପ । କବିଙ୍କ ଭାଷାରେ ¬ 


“ତୁମକୁ ଆଦରି ଆଶ୍ରା ଟିକେ ପାଇଁ 
ଚାହିଁ ଚାହିଁ ଗଲା ଦିନ 
କୃପାସାଗରରୁ ଟୋପାଟିଏ ପାଇଁ 
କାହିଁକି ହୁଅ କୃପଣ ।” 
ଜଗଜନନୀ ମା'ଙ୍କ ନିରାଜନାରେ କବି ଶତମୁଖ ହୋଇଛନ୍ତି । ଅଭୟଦାୟିନୀ 
ଦେବୀ, ବରାଭୟ ଦାୟିନୀ ଦେବୀଙ୍କ ପାଦସ୍ପର୍ଶରେ ଧରାରେ ଖେଳିଯାଏ ଆନନ୍ଦ ଲହରୀ, 
ଭରିଯାଏ ଦିଗେ ଦିଗେ ଶାନ୍ତିର ମନ୍ଦାକିନୀ ବୋଲି କବି ଉଲ୍ଲେଖ କରିଛନ୍ତି । 


“ତୋର ଆଗମନେ ମାଂ ଗୋ 
ଆନନ୍ଦର ଲହରୀ 
ଜଳସ୍ଥଳ ଆକାଶରେ 
ଯାଏ .ଖେଳିଖେଳି । 

୬୨ ¬ ସ୍ଵାଧୀନତୀ ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


କବି ଶ୍ରୀଯୁକ୍ତ ସେନାପତିଙ୍କ ଗୀତିକବିତା ଗୁଡ଼ିକର ମାଧୁର୍ଯ୍ୟ, ଶୁତିମଧୁରତା 
ସର୍ବୋପରି ସୁକୁମାରପଣ ପାଠକୀୟ ଆଦୃତି ଲାଭ କରିଛି । 


ରବୀନ୍ଦ୍ର କୁମାର ସାହୁ ¬ 


ବୃତ୍ତିରେ ଶିକ୍ଷକ ମାତ୍ର ପ୍ରବୃତ୍ତିରେ ସେ କବି । ଗୀତିକବିତା ରଚନାରେ ତାଙ୍କର 
ଆଗ୍ରହ । ଦପୁଷ୍ଠାଞ୍ଜଳି' ତାଙ୍କର ଗୀତିକବିତା ପୁସ୍ତକ । ଏଥୁରେ ବିଭିନ୍ନ ସ୍ଵାଦର ରଚନା 
ରହିଛି । ଦେଶାତ୍ମବୋଧ, ବିଦଭୁଭକ୍ତି ସହ ଜୀବନର ବାସ୍ତବତା ଭିଭିକ କେତେକ ରଚନା 
ଏଥୁରେ ସ୍ଥାନିତ । ଦାର୍ଶନିକ ଅନୁଚିନ୍ତା ସହ ସମାଜିକ ଚେତନାର ସମନ୍ନୟ କେତେକ 
ସୃଷ୍ଟିରେ ତାଙ୍କର ଦେଖୁବାକୁ ମିଳେ । 


ଦେଶମାତୃକାକୁ ଉଚ୍ଚ ଆସନ ଦେଇଛନ୍ତି କବି ଶ୍ରୀରବୀନ୍ଦ୍ର କୁମାର ସାହୁ । ମାତୃଭୂମିର 
ପବିତ୍ରତା, ମହନୀୟତା, ଗୌରବଦୀପ୍ତତା ଅସାମାନ୍ୟ । ତା' କୋଳରେ ଜନ୍ମ ନେଇ କବି 
ନିଜକୁ ଭାଗ୍ଯବାନ ମନେ କରିବା ସହିତ ତା'ର ଆଶିଷ ଭିକ୍ଷା କରିଛନ୍ତି । କବିଙ୍କ 
ଭାଷାରେ ¬ 


“ସ୍ପେହମୟୀ ଜନନୀ ତୁହି 
ତୋ କୋଳର ସୁଖଶିରୀ ନପାରେ କହି । ( ସର୍ବବିଶ୍ଳେ ତୁ ବନ୍ଦିତା) 
“ଜନ୍ମଭୂମି , ତ୍ରିରଙ୍ଗା” , ' ଉଦୃଭାସିତ ତୁମ ଛବି ମାଟି ମା” ପ୍ରଭୁତି କବିତାରେ 
ଜାତୀୟତାବୋଧର ଗମ୍ୟ ସ୍ଵର ପ୍ରକଟିତ ହୋଇଛି । ତ୍ରିରଙ୍ଗା ଏ ମାଟିର ମାନ ଓ 
ଗୌରବ, ଅନନ୍ତ ପ୍ରେରଣାର ଉତ୍ସ, ଅସୀମ ଶକ୍ତିର ଆସ୍ଥାନ | ଦେଶରୂପୀ ଦେବାଳୟରେ 
ତ୍ରିରଙ୍ଗା ହିଁ ଦେବତା । ଏହି କଥା କହିବାକୁ ଯାଇ କବି କହିଛନ୍ତି - 


‘ଆମ ଦେବାଳୟେ ତୁମେଟି ଦେବତା 
ତୁମ ପୂଜା ଆମ କାମ୍ୟ 
ଆମ ପୂଜାଥାଳୀ ଆମ ପୂଜାଙ୍ୁଲ 


ତୁମ ଲାଗି ସିନା ଧନ୍ଯ” (ଜନ୍ମଭୂମି) 
ସ୍କପ୍ଟ ଜୀବନ ନୁହେଁ ଜୀବନ ମଧ୍ଯ ଏକ ସ୍ଵପ୍ନ ନୁହେଁ । ବାସ୍ତବତା ହିଁ ଜୀବନ 
ଯେଉଁଠି କର୍ମତପୂରତା ଏବଂ କର୍ଭବ୍ଯ ପରାୟଣତା ହେଉଛି ବଞ୍ଚବାର ଉପାଦାନ । ସ୍ବପ୍ନର 
ରାଜକୁମାର ହେବା ଅପେକ୍ଷା ବାସ୍ତବତାର ସାଧାରଣ ବ୍ୟକ୍ରିଟିଏ ହେବା କୋଟି ଗୁଣେ 
ଶ୍ରେୟସ୍କର । କର୍ମ ହିଁ ଧର୍ମ, କର୍ମ ହିଁ ଜୀବନର ମାନଦଣ୍ଡ, କର୍ମକୌଶଳ ହିଁ ଯୋଗ 
ପଦବାଚ୍ୟ । ସ୍ଵପ୍ନ ସୁନ୍ଦରୀର ଜାଲରେ ପଡ଼ିଲେ ମଣିଷ ଜୀବନ ଶେଷରେ ଭିକାରୀ ତୁଲ୍ୟ 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୬୩ 


ହୋଇଯାଏ । ବାସ୍ତବତାର ପୂଜା ହିଁ ପ୍ରକୃତ ପୂଜା, ଜୀବନ ସଂଗ୍ରାମ ହିଁ ସେହି ପୂଜା ପାଇଁ 
ପୂଜାଙ୍ଘୁଲ । ଚେତନାର ଅଗ୍ରଗତି ହିଁ ଏହାର ଫଳଶ୍ରତି । ବାସ୍ତବତାର ପ୍ରଶସ୍ତିଗାନ କରି 
କବି ଶ୍ରୀଯୁକ୍ତ ସାହୁ କହିଛନ୍ତି - 


ବାସ୍ତବ ଜୀବନେ ବାସ୍ତବତା ସିନା 
ତୋର କୁଟୀର ପ୍ରଦୀପ 
ତୋ ସୁନା ସଂସାର ହସାଇବ ସିନା 


ହୋଇ ସେ ସଜ ଗୋଲାପ” (ତୋତେ କେ ଧନ୍ୟ ମଣିବ) 


ପରିବାରର ମହତ୍ତ୍ବ ପ୍ରସଙ୍ଗରେ କବିଙ୍କ ଲେଖନୀ ଚଳ ଚଞ୍ଚଳ ହୋଇଛି । 
ଉତ୍ତମ ପରିବାର ହିଁ ଉତ୍ତମ ସମାଜର ଉତ୍ସ । ଉତ୍ତମ ସମାଜରୁ ଉତ୍ତମ ରାଜ୍ୟ ଓ ଉତ୍ତମ 
ରାଜ୍ୟରୁ ଉତ୍ତମ ରାଷ୍ଟ୍ର ଗଠନ କେବଳ ସମ୍ଭବ । ଘର ହିଁ ଶ୍ରେଷ୍ଠ ଆସ୍ଥାନ ଯାହା 
ବୈକୁଣ୍ଠଠାରୁ ଅଧୁକ ପବିତ୍ର ଅଳକା ଭୁବନରୁ ଅଧୂଵକ ମନୋରମ ଓ ଚୈତ୍ରରଥଠାରୁ 
ଅଧ୍କ ସୁରମ୍ୟ ! କବି ଶ୍ରୀଯୁକ୍ତ ସାହୁ ଅତି ଚମକ୍କାର ଭାବରେ ଘରର ଗୁରୁତ୍ଵ ଉପସ୍ଥାପନା 
କରିଛନ୍ତି । ତାଙ୍କ ମତରେ ବ୍ରହ୍ମା, ବିଷ୍ଟ ମହେଶ୍ବର ଆଦି ଦେବତା ପ୍ରଲୁନ୍ତ ହୋଇ 
ଆସିବେ ଯଦି ମଣିଷର ଘରଟି ପ୍ରକୃତ ଘରର ଭୂମିକା ନିର୍ବାହ କରିବ । ଦେବତାମାନେ 
କାଳେ କାଳେ ମଣିଷ ପ୍ରତି ଅନୁରାଗୀ । ମଣିଷର ପ୍ରଗତିର ସୀମା ଅଧୁକ, ମଣିଷର 
ନମନୀୟତା ଅଧ୍‌କ ତଥା ମଣିଷର ଗ୍ରହଣଶୀଳତା ଅଧକ । ଘର ହେବ ସ୍ଵର୍ଗ, ସୃର୍ଗର 
ସମସ୍ତ ସୌରଭ ଓ ଗୌରବ ହସି ହସି ଖସି ଆସିବ ମର୍ଭ୍ଯର ମାଟିକୁ, ମଣିଷର 
ଯଥାର୍ଥ ଘରକୁ । କବିଙ୍କ ଭାଷାରେ ¬ 


“ପଦ୍ମଯୋନି ଭୁଲି ସ୍ଵର୍ଗ ଭୁବନ । ଆସିବେ ତୋହରି ଆନନ୍ଦ ବନ । 

ସ୍ବୟଂ ନାରାୟଣ ବୈକୁଣ୍ଠ ଭୁଲି । ତୋ ସୁଖାଳୟକୁ ଆସିବେ ଚଳି । 

କୈଳାସ ବରଜି ପ୍ରଭୁ ଶଙ୍କର । ତାଙ୍କରି ଦର୍ଶନେ ହସେ ତୋପୁର । 

ରନ୍ଧ ସିଂହାସନ ତେଜି ବାସବ । ମତ୍ତୟରେ ଭ୍ରମିବେ ଏକଥା ଧ୍ରୁବ ।”? 
(ତୋ ଠାରୁ ସୁନ୍ଦର ତୋହରି ଘର) 


ଅନୁଭୂତିର ରୋମାଣ୍ଟିକ ଭାବପ୍ରବଣତାର ସୁବର୍ଣ୍ଣସ୍ବାକ୍ଷର କେତେକ କବିତା ବହନ 
କରିଛି । ଶ୍ରୀଯୁକ୍ତ ସାହୁ ନିଜର ପ୍ରିୟାକୁ ପାରିଜାତଠାରୁ ଅଧକ ସୁନ୍ଦର ବୋଲି କେହି କହିବା 
ସହ ଅମୃତଠାରୁ ଅଧକ ମଧୁର ବୋଲି ମଧ୍ଯ ବିଚାର କରିଛନ୍ତି । ପ୍ରିୟା ପ୍ରତି ଅସରନ୍ତି 


Digitized by PPRACHIN, SOA 


୬୪ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ଆକର୍ଷଣ ହିଁ ତାଙ୍କର ଭଲ ପାଇବାର ସୁକାନ୍ତ ଇସ୍ତାହାର । ପ୍ରିୟାର ପ୍ରୀତିଧାରା କବିଙ୍କ 
ପାଇଁ ମର୍ର୍ଯରେ ଅମର୍ଉ୍ଯତରଙ୍ଗିଣୀ ! 


କବିଙ୍କ ଭାଷାରେ ¬ 


“ମମତା ମଧୁର ପ୍ରୀତି 
ପ୍ରିୟା ତୁମେ ମୋର 
ସ୍ଵର୍ଗ ପାରିଜାତଠାରୁ 
ଆହୁରି ସୁନ୍ଦର 
ତୁମ ହସ ଫରୁଆରେ 
ହସୁଥ୍‌ବି ମୁହଁ 
ପ୍ରତିକ୍ଷଣେ ସେନେହଟି 
ତୁମଠାରୁ ପାଇ !? (ମମତା ମଧୁର ପ୍ରୀତି) 


ନିଜର ଗର୍ଭଧାରିଣୀ ମାଆଙ୍କ ପ୍ରତି କବି କୃତଜ୍ଞତା ଜଣାଇଛନ୍ତି । କବିଙ୍କର 
ଅସୀମ ନମ୍ରତା ଲକ୍ଷଣୀୟ ! ମାଆଙ୍କ ଆଦର, ସ୍ବେହର ପଟାନ୍ତର ନାହିଁ । ଅଶୁଝା ରଣ 
ସେ ତାକୁ ଶୁଝି ହୁଏ ନାହିଁ । ମାଆଠାରୁ ଅଧ୍ଵକ ଆପଣାର ଆଉ ନାହିଁ କେହି ପୃଥ୍ବୀରେ | 
ଅପୂର୍ବ ସେ ସ୍ବେହ, ସ୍ଵର୍ଗରେ ସୁଲଭ ସିଏ ମର୍ର୍ୟରେ ଦୁର୍ଲ୍ଲଭ । ଦିବ୍ୟ ଭାବନାରେ ମାଆର 
ଭାବନା ଭରପୂର ! ସନ୍ତାନ ପାଇଁ ଅପର୍ଯ୍ୟାପ୍ତ କଲ୍ୟାଣ କାମନାରେ ମାଆ ମନ ଚିରଦିନ 
କୂଳଉଚ୍ଛୁଳା | କବିଙ୍କର ମାତୃଭକ୍ତି ଅନନ୍ୟ । 


କବିଙ୍କ ଭାଷାରେ ¬ 
‘ଶୁଝିପାରିବିନି ତୋର ଉପକାର 
ଶତ ଜନମରେ ମୁହିଁ 
ଭୁଲିପାରିବିନି ସ୍ବେହ ଭରା ଡାକ 


ଯେତେ ଦୂରେ ଥଲେ ମୁହିଁ ।” (ମୋ ସୁନା ବୋଉର କୋଳ) 


କବି ଶ୍ରୀଯୁକ୍ତ ରବୀନ୍ଦ୍ର କୁମାର ସାହୁଙ୍କର କବିତାଗୁଚ୍ଛ ପୁଷ୍ଠାଞ୍ଜଳି ଅତ୍ଯନ୍ତ 
ସୁଖପାଠ୍ୟ ଓ ମନନ ଧର୍ମୀ । ଏଥୁରେ ରହିଛି ସର୍ବଜନ ଅନୁଭବ୍ୟ ଭାବଧାରା ଓ ସରଳ 
ଭାଷାର ସଜଡ଼ା ସମ୍ଭାର ! 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା ¬ ୬୫ 


ରମେଶ ଦାସ 


ମଣିଷ ଆଉ କେହି ନୁହେଁ, ନିଜେ ବ୍ରଦ୍ଧ ଅମଳିନ ଆତ୍ମା ଓ ଏକ ଶାଶ୍ଧତ ସ୍ଥିତି 
ଏହି ଭାବ ଓ ଭାବନାର କବି ହେଉଛନ୍ତି ରମେଶ ଦାସ । ରଚନାରେ ତାଙ୍କର ବ୍ରହ୍ମ 
ଉପାସନା ସହ ଆତ୍ମାର ସ୍ଵଚ୍ଛନ୍ଦ ବନ୍ଦନା ରୂପାୟିତ । ‘ଯେ ବ୍ରହ୍ମ ସେ ଆତ୍ମା ଯେ ଆମ୍ମା, 
ସିଏ ବ୍ରହ୍ମ ¬ ଏହି ଅନୁଚିନ୍ତାରେ ପର୍ଯ୍ୟବସିତ ବହୁ ଗୀତି ତାଙ୍କର “ ସ୍ଵଚ୍ଛନ୍ଦ ଶୀର୍ଷକ ପୁସ୍ତକରେ 
ସ୍ଥାନିତ । କାଚ ନୁହେଁ ମଣି ସଂଗ୍ରହ ଆମର ଲକ୍ଷ୍ୟ । କାଚ ବେଳେବେଳେ ମଣିକୁ ଡେଜ 
ଓ ଜ୍ୟୋତିରେ ବଳାଇଯାଏ । ତେଣୁ ତାକୁ ଚିହ୍ନିବା ପାଇଁ ଟିକିଏ ଅଧ୍ୟବସାୟ ଲୋଡା 
ହୁଏ । କାଚ ଓ ମଣିକୁ ଚିହ୍ନାଇ ଦେଇଥାନ୍ତି ଗୁରୁ । ତେଣୁ ଗୁରୁ ସର୍ବଦା ବନ୍ଦନୀୟ । ଗୁରୁ 
ସାକ୍ଷାତ ବ୍ରହ୍ମ ସ୍ଵରୂପ, ଶିଷ୍ୟ ପ୍ରତି ବିମୁକ୍ତ ତାଙ୍କର ଆଶୀର୍ବାଦର ଦ୍ଵାର, ଶିଷ୍ୟ ତାଙ୍କର ଅତି 
ଆପଣାର, ଏକାନ୍ତ ନିଜର । କବି ଶ୍ରୀଯୁକ୍ତ ଦାସଙ୍କ ଭାଷାରେ - 


‘ଗୁରୁ ପରମ ତୀର୍ଥ, ଗୁରୁ ପରମ ଧାମ 

ଗୁରୁ ପରମ ତପ, ଗୁରୁ ପରମ ବ୍ରହ୍ମ 

ଗୁରୁ ପବିତ୍ର ତ୍ରିବେଣୀ ସ୍କାନ ।” 

ବଵବେଦବେଦାନ୍ତର ବାଣୀ ଅନୁସାରେ ମନୁଷ୍ଯର ଅସଲ ସତ୍ତା ହେଉଛି ତା'ର 

ଆତ୍ମା । ଆତ୍ମାରେ ମଣିଷ ଅବିନାଶୀ, ଚିରଜାଗ୍ରତ, ନିତ୍ୟ ନିରନ୍ତର ମୁକ୍ତ ଓ ପରିବ୍ୟାପ୍ତ । 
ନିଜେ ନିଜକୁ ପାଇବା ପାଇଁ ମନୁଷ୍ୟର ଜନ୍ମ । ଯେତେ ସେ ନିଜେ ନିଜକୁ ଖୋଜିବ, 
ତହିଁରେ ତା'ର ଜୀବନର ସାର୍ଥକତା ସେତିକି ନିହିତ । ନିଜକୁ ନ ଖୋଜି ସେ ଯଶ, ଧନ, 
ମାନ, ଜନ ଖୋଜିବାରେ ଶକ୍ତି ଓ ସମୟ ନିୟୋଜିତ କରିବା ଅତ୍ୟନ୍ତ ଦୁଃଖର କଥା ! 
ନିଜ ଭିତରେ ଅଛି ସୁଲଳିତ ଛନ୍ଦ, ଅନୁପମ ବର୍ଣ୍ଣବିଭା, ଅପୂର୍ବ ତାନ ଲହରୀ ଓ ମଧୁମାଦକ 
ଗାନ ସମ୍ଭାର । ତାହା ସହିତ ପରିଚିତି ଏକାନ୍ତ କାମ୍ୟ । ସେଥୁପାଇଁ ସ୍ୃଚ୍ଛନ୍ଦରେ ଗତି 
କରିବାକୁ ହୁଏ । କବିଙ୍କ ଭାଷାରେ, ସୃଚ୍ଛନ୍ଦତାର ଅର୍ଥ ଉତ୍ପଙ୍ଖଳତା ନୁହେଁ, ବରଂ ନିଜର 
ଛନ୍ଦକୁ ଉପଲବ୍ଧି କରିବା, ସ୍ଵଭାବ ସହିତ ଏକାକାର ହୋଇଯିବା, ନିଜ ଭିତରର ଆମ୍ମା 
ସହିତ ଛନ୍ଦବଦ୍ଧ ହୋଇଯିବା ।” 


“ଅହଂ ବ୍ରହ୍ମାସ୍ପି' ଉକ୍ତିର ମାପକାଠିରେ ମାପିଲେ ମନୁଷ୍ଯର ଦେହ, ପ୍ରାଣ, ମନ, 
ବୃଵ୍ଚି, ଜନ୍ମଂମୃତ୍ୟୁ ପାପ-ପୁଣ୍ୟ, ସବୁ କ୍ଷଣିକ, ଅଳିକ । 'ମୁଁ ହଁ ବୃହ ଏହି କଥାଟିକୁ ଶତ 
ପ୍ରତିଶତ ଅନୁଭବ କରି ଜୀବନ ବଞ୍ଚୁବା ହିଁ ଜୀବନର ଲକ୍ଷ୍ୟ । ବାହାରର ଧନ ନୁହେଁ, 
ଭିତରର ଧନ ଅର୍ଜନ, ବାହାରର ଗନ୍ଧ ନୁହେଁ, ଭିତରର ସୁବାସ ଆଘ୍ରାଣ, ବାହାରର 
ରଙ୍ଗସଜ୍ତା ନୁହେଁ, ଭିତରର ବର୍ଣ୍ଣବୈଭବ ଦର୍ଶନ ହିଁ ଅସଲ ମହତ୍ଵପୂର୍ଣ୍ଣ କଥା । ଏହି 


ମହତ୍ତଵର ଉପଲବ୍ଧି ପାଇଁ ମଣିଷକୁ ତା'ର ଜୀବନ ଦିଆହୋଇଛି । ସ୍ଵଗତିଛନ୍ଦରେ ଅର୍ଥାତ 

୬୬ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ସ୍ଵଚ୍ଛନ୍ଦରେ ଏହି ଉପଲବ୍ଧ ନିମନ୍ତେ ସେ ଅଗ୍ରସର ହେବା ବାଞ୍ଚନୀୟ | ଏହି ପଥର ପାଥେୟ 
ହେଉଛି ସରଳତା, ସାକ୍ଷୀପୁରୁଷର ଭାବ, ବିବେକ ବୈରାଗ୍ୟ, ବିଚାରଶୀଳତା, ସତ୍ୟଦୃଷ୍ଟି 
ଇତ୍ୟାଦି ଇତ୍ୟାଦି । ଏଥୁପାଇଁ ମନ୍ତ୍ର ପୂଜା, ପାଠ, ଜପ, ତପ ଲୋଡ଼ା ନାହିଁ । ଲୋଡ଼ା 
କେବଳ ନିଜର ଜିଜ୍ଞାସା, ଆନ୍ତରିକତା ଓ ସଚେତନତା ପ୍ରଭୁତି ସଦୂଗୁଣ । କବିଙ୍କ ଭାଷାରେ 
“ମନ୍ତ୍ର ପୂଜା, ପାଠ, ଜପ, ତପ, ବ୍ତତ 
ସାଧନର ମୂଲ୍ୟ ନାହିଁ ।” 
ସାଧ୍ଯ ସାଧନର ବସ୍ତୁ ନୁହେଁ ବ୍ରହ୍ମ 
ନିତ୍ୟାନନ୍ଦ ସେଠି କାହିଁ ?? 
ବ୍ରହ୍ମ ଉପଲବ୍ଧି ପାଇଁ ଆବଶ୍ୟକ ଅର୍ଜୁନଙ୍କ ଆଖୁ ପରି ଆଖୁ, ପରୀକ୍ଷିତଙ୍କ କାନ ପରି 
କାନ, ହନୁମାନଙ୍କ ହୃଦୟ ପରି ସରଳ ହୃଦୟ ଏବଂ ମୀରାବାଇଙ୍କ ମନ ପରି ମଧୁର 
ମନ । ସର୍ବୋପରି ଗୁରୁଙ୍କ କୃପାକୁ ଆଶ୍ରୟ କରି ନିଜେ ନିଜ ପାଖରେ ପହଞ୍ଚବା ଓ ନିଜ 
ବୀଣାରେ ନିଜେ ସ୍ଵର ସଜାଡିବା କେବଳ ସମ୍ଭବ । 


ରମେଶ ଦାସଙ୍କ ନାମ ଓଡ଼ିଆ ଗୀତିକବିତା ରାଜ୍ୟରେ ବେଶ୍‌ ପରିଚିତ । ତାଙ୍କ 
ରଚନାଶୈଳୀରେ ରହିଛି ଯଥାଯୋଗ୍ୟ ସାଙ୍ଗୀତିକତା ସହ ଆଧ୍ଯାତ୍ବିକ ଭାବଧାରା । କବିତ୍ଧ 
ସହିତ ବକ୍ତବ୍ୟର ପରିଚ୍ଛନ୍ନତା ସମନ୍ଧିତ ହୋଇ ରହିଥ୍‌ବାରୁ ପ୍ରତ୍ୟେକ ଗୀତିକବିତା ହୋଇଛି 
ସୁଖପାଠ୍ୟ ଓ ମର୍ମସ୍ପର୍ଶୀ 


ରାଧାଶ୍ୟାମ ପାତ୍ର ¬ 


ଅତୀତ ଆମୁଖତା, ବେଦନାବୋଧ, ହତାଶା, ସ୍ଵପ୍ନଭଙ୍ଗ ସମେତ ଆତ୍ମମଗ୍ନତା 
ହେଉଛି ରୋମାଣ୍ଟିକଭାବ ଧାରାର ମୂଳକଥା । ଏହି ଭାବରେ ଭାବିତ ହୋଇଛି କବି 
ରାଧାଶ୍ୟାମ ପତ୍ରଙ୍କର ଚି୍୍ତବୃତ୍ତି ଯାହା ପ୍ରକଟିତ ହୋଇଛି ପ୍ରୀତିର ଗୀତି” ପୁସ୍ତକରେ । 
ମନର କଥା ମନରେ ରହିଯାଇଛି, କହି ହେଉନାହିଁ କାହା ଆଗରେ ବା ସହି ହେଉ ନାହିଁ 
ନିଜ ଭିତରେ । କେବଳ ସ୍ଵଗତୋକ୍ତି କରିବା ଛଡ଼ା ଆଉ ଉପାୟ ନଥାଏ । କବିଙ୍କ 
ଭାଷାରେ - 


‘ମନେ ପଡ଼େ ଯେବେ ଅତୀତର କଥା 
ଝରିଯାଏ ଆଖୁ ଲୁହ 
ମନକଥା ମନେ ରଖୁ ଗାଉଥାଏ 
ହୃଦୟେ ସାଇତି କୋହ” 

ବୟସ ଏକ ନଦୀର ଧାର, ଘଣ୍ଟାର କଣ୍ଟା, ଗତି ତା'ର ଆଗକୁ ଆଗକୁ । 
ବନ୍ଧା ପଡ଼ିବା ତା'ର ଧର୍ମ ନୁହେଁ, ସ୍ବଭାବ ସୁଲଭ ନୁହେଁ । ମନ କିନ୍ତୁ ନଦୀ ପରି 
ଆଗକୁ ଯାଇ ପାରେ ନାହିଁ, ଘଣ୍ଟା ପରି ଆଗକୁ ଆଗକୁ ଚାଲିପାରେ ନାହିଁ । 
ମନବନ୍ଧା ପଡ଼ିଯାଏ ଅତୀତର ଶିକୁଳିରେ । ସେ ଶିକୁଳି ଲୁହାର କି ସୁନାର ତାହା 
କହି ହୁଏ ନାହିଁ । ତେବେ ବନ୍ଧନ ଯେ ସୁଦୃଢ଼ ଏଥୁରେ ସନ୍ଦେହ ନାହିଁ । ସେତେବେଳେ 
ମନ ଘୂରୁଥାଏ ଆପଣା କକ୍ଷରେ, ନିଜ ଆୟତରେ ନଥାଏ । ଖଣ୍ଡ ଖଣ୍ଡ କରୁଥାଏ 
ପ୍ରତ୍ୟେକ ଅନୁଭବକୁ, ବିଶ୍ଲେଷଣ କରୁଥାଏ ଆପଣା ବାଗରେ, ଅଙ୍କ କଷୁଥାଏ 
ନିଜସ୍ଵ ଧାରକର ମାତ୍ର ସେ ଅଙ୍କ କଷା ସରୁ ନଥାଏ । ବହୁ କଥା ଭାବି ଭାବି କ୍ଲାନ୍ତି 
ଆସେ, ମନ ବିଭ୍ରାନ୍ତିରେ ପଡ଼ିଯାଏ, ମାତ୍ର ବିଭ୍ରାନ୍ତ ହୋଇଛି ବୋଲି ସେ ବୁଝିପାରେ 
ନାହିଁ । କବିଙ୍କ ଭାଷାରେ ¬ 


“ସମୟ ତ କେବେ ଫେରି ଚାହେଁ ନାହିଁ 
ଆଗେ ଆଗେ ଚାଲୁଥାଏ 
ବୟସକୁ କେହି .ବାନ୍ଧି ପାରେ ନାହିଁ 
ସରି ସରି ଯାଉଥାଏ’ 


ଆଙ୍ଗିକ ଓ ଆମ୍ଭିକ ଦିଗରୁ ବିଚାର କଲେ ଉକ୍ତ ପୁସ୍ତକରେ ସ୍ଥାନିତ ଗୀତି କବିତା 
ଗୁଡ଼ିକ ଏକାଧାରରେ ଗାନଯୋଗ୍ୟ ଓ ସୁଖପାଠ୍ୟ ହୋଇପାରିଛି । 


ଲକ୍ଷ୍ମୀକାନ୍ତ ଖୁଣ୍ଟିଆ 


କବି ଲକ୍ଷ୍ମୀକାନ୍ତ ଖୁଣ୍ଡିଆଙ୍କ ଗୀତି କବିତାରେ ରହିଛି ଭକ୍ତିମତ୍ତ, ଦେଶପ୍ରାଣତା 
ପୁଣି ଭାବମଗ୍ନତାର ସ୍ଵରଲିପି । ଭାଷାରେ ରହିଛି ପ୍ରବହମାନତା, ଭାବରେ ଅଛି ସାନ୍ଧତା । 


ଭଲ୍ତି ଭାବରେ ଭାବିତ ତାଙ୍କର ଚିତ୍ତ ପରିକଳ୍ପନା କରିଛି ନିଜ ଗାଁର ଦାଣ୍ଡଧୂଳିକୁ ବଡ଼ଦାଣ୍ଡ 
ଧୂଳି ଭାବରେ, ନିଜ ଗାଁ ଘରର ପାହାଚ ଶ୍ରେଣୀକୁ ବାଇଶି ପାହାଚରେ ଅଂଶ ଭାବରେ - 


କବିଙ୍କ ଭାଷାରେ ¬ 


‘ମୋ ଗୀ ଦାଣ୍ଡରେ ବୁଲୁଥିଲା ବେଳେ 
ବଡ଼ଦାଣ୍ଡ ଧୂଳି ମୋର ମନେପଡ଼େ 
ଘର ଅଗଣାରେ ଚାଲିଯାଉଥ୍‌ଲେ 
ଆନନ୍ଦ ବଜାର ଆଖ୍ଟରେ ନାଚେରେ 
ମୋ ଘର ପାହାଚ ଉଠିଲାବେଳକୁ 
ବାଇଶି ପାହାଚେ ଉଠୁଛି ।” (ମତେ ଅଭଡ଼ା ...) 

୬୮ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ଭାବର ଠାକୁର ଶ୍ରୀଜଗନ୍ନାଥଙ୍କ ମହିମାଗାନରେ କବିଶତମୁଖ ହୋଇଛନ୍ତି 
ଅନ୍ୟ ଏକ ଭକ୍ତିଗୀତିରେ । ପ୍ରଭୁଙ୍କର ମହୀମୋହନିଆ ରୂପରେ କବିଙ୍କ ଆଖୁ ଲାଖୁ 
ଯାଉଛି । ମନର କଥା, ହୃଦୟର ବ୍ୟଥା ଆଉ କହିପାରି ନାହାନ୍ତି ସେ | କୃତଜ୍ଞତାରେ 
ଭରି ଯାଇଛି ଅନ୍ତର ତାଙ୍କର ! ଯାହା ସେ ପାଇଛନ୍ତି ସବୁ କିଛି ସେହି ପରମ ପ୍ରଭୁଙ୍କର 
ଦାନ | ତେଣୁ ତାଙ୍କର ଜିନିଷ ତାଙ୍କୁ ଫେରାଇ ଦେବାକୁ ସେ ଇଚ୍ଛା କରିଛନ୍ତି ¬ କବିଙ୍କ 
ଭାଷାରେ ¬ 
ଭାବର ଠାକୁର ଭାବନାରେ ମୋର 
ପ୍ରତିପଲକରେ ଦିଶେ 
ମୋ ଅନ୍ତର ତଳ ତା”ର ପାଦପଦ୍େ 
ଅଜାଣଛତେ ଯାଇ ମିଶେ 
ଯାହା ଦେଇଛି ସେ ଫେରାଇ ଦେଇ ମୁଁ 
ଖାଲି ହାତେ ଯିବି ଚାଲି, (ମନକଥା ମୋର ଖୋଲି କହିବାକୁ) 


ଦେଶପ୍ରାଣତାର ରଙ୍ଗରେ ରଞ୍ଜିତ ତାଙ୍କର କେତେକ ଗୀତି କବିତା । ଦେଶ 
ଏକ ମାଟି ପଥରେ ଗଢ଼ା ଜଡ଼ ପିଣ୍ଡ ନୁହେଁ, ଏହା ଏକ ଜାଗ୍ରତ ଚେତନା ବୋଲି 
ମହାଯୋଗୀ ଶ୍ରୀଅରବିନ୍ଦ ସେ ଦିନ ଉଦ୍ଧବ ଘୋଷଣା କରିଥଲେ । ଦେଶରେ ରହିଛି 
ଅନୁଭବ ଶକ୍ତି, ଚେତନାରେ ଅଗ୍ରଗତି ପାଇଁ ଅମାପ ସାମର୍ଥ୍ୟ । ଉତ୍କଳ ହେଉଛି କଳାକନ୍ପନା 
ଓ କୃଷ୍ଟିର ରାଜ୍ୟ । 


ଅହିଂସା, ସତ୍ଯ, ନ୍ୟାୟ, ଶାନ୍ତିର ବାଉଁ। ଶୁଣାଏ ଏହି ଉତ୍କଳ । ଏକତାର 
ମହାମନ୍ତ୍ରରେ ଦୀକ୍ଷିତ ଏହି ଉତ୍କଳ । ପ୍ରଭାତର ପକ୍ଷୀ ଏହାର ବନ୍ଦନା ଗାଏ, ସାଗର 
ନିରନ୍ତର ଚରଣଧ୍ୂଏ, ବନଗିରି ଏହାର ଯଶଗାଥା ଆକାଶକୁ ଶୁଣାଏ, ଝରଣା ଝରି ଝରି 
ଶାନ୍ତିର ବାରତା କହେ । 


କବି ଶ୍ରୀଯୁକ୍ତ ଖୁଣ୍ଟିଆଙ୍କ ଭାଷାରେ ¬ 


ପ୍ରଭାତ କାକଳି ବନ୍ଦନାଗାଏ 

ମହୋଦଧ୍ୂ ଯାଂର ଚରଣ ଧୂଏ 

ପଥର ଶେଯରେ ଝରଣା ଝରିଯାଂ 

ଶାନ୍ତି ବାରତା ଶୁଣାଏ ଦୂରୁ ।(ଓକାର ଶୁଭେ ଯେଉଁ ଉଜ୍ସଳୁ) 


ଭାବପ୍ରବଣତାର ନୀଳ ଲହରୀରେ କବିଚିତ୍ତ ସିକ୍ତ । ଭାବନାର ଅନ୍ତ ନାହିଁ, 
ଅପେକ୍ଷାର ସୀମାନ୍ତ ନାହିଁ । ସ୍ଵପ୍ନ କେତେ ରହିଛି ତାଙ୍କର ସାକାର ନହୋଇ ତା'ର ହିସାବ 

ରହିଛି କେତେକ ସୃଷ୍ଟିରେ । ଜୀବନକୁ ସାହାରା ବାଲି ବୋଲି ଭାବନାରେ ସେ ପରିକଳ୍ପନା 
କଲାବେଳେ ସ୍ବପ୍ନକୁ ମରୀଚିକା ବୋଲି କଳ୍ପନା କରିଛନ୍ତି । ନିଜର ବୋଲି ଭାବିଲେ ମଧ୍ଯ 
ସବୁ କିଛି ନିଜର ହୁଏ ନାହିଁ । ବେଳେବେଳେ ନିଜ ପାଖରେ ନିଜେ ହାରି ଯିବାକୁ ପଡ଼େ । 
ନିଜ ପାଖରେ ନିଜେ ଅଚିହ୍ନା ହେବାକୁ ପଡ଼େ । ଅଙ୍କ କଷିକଷି କ୍ଲାନ୍ତ ହେଲେ ହେଁ ଭାଗଶେଷ 
ଯେତିକି ରହିବା କଥା ତା'ଠାରୁ ଅଧ୍ବକ ରହିଯାଏ । 


‘ମରୀଚିକା ପଛେ ଧାଇଁ ଆଜିଯାଏ 
ସବୁକିଛି ସାରିଦେଲି 
କେତେ ବା ପାଇଲି କେତେ ହଜାଇଲି 
ମନେମନେ ଭାବି ହେଲି !” (ସିଏ ତ କରିଲା ପର) 


କବିଚିତ୍ତ କାଳେ କାଳେ ଯେମିତି ଗଭୀର ସେମିତି ବିସ୍ତୃତ ¦ ସେ ନିଜକୁ 
ବୁଝିବାକୁ ଚାହେଁ ବୁଝି ପାରେନା, ନିଜକୁ ଯେତିକ ବୁଝେ ଅନ୍ୟକୁ ବୁଝାଇ ପାରେନା । 
ବୁଝାଇ ନପାରିବାର ଗ୍ଲାନିରେ ଜର୍ଜରିତ ହୁଏ । ବିଶ୍ଵ ଜୀବନକୁ ବୁଝିବାର ପ୍ରୟାସ ମଧ୍ଯ ତା 
ମନରେ ଥାଏ । ସେ ପ୍ରୟାସ ତା'ର ଅବ୍ୟାହତ ରହିଥାଏ । ଶ୍ରୀଯୁକ୍ତ ଖୁଣ୍ଡିଆଙ୍କ ଏହି 
ପ୍ରୟାସ ଅବ୍ୟାହତ ରହିଛି ଓ ଲେଖନୀ ତାଙ୍କର ଅଧ୍ଵକରୁ ଅଧ୍‌କ ଗତିଶୀଳ ହେବ ବୋଲି 
ଆଶା ଓ ବିଶ୍ନାସ ରହିଛି । 


ଲକ୍ଷ୍ମୀନାରାୟଣ ମହାନ୍ତି 


କବି ଲକ୍ଷ୍ମୀନାରାୟଣ ମହାନ୍ତିଙ୍କର ଗୀତିକବିତାରେ ମୁଖ୍ୟତଃ ଭାବବିଭୋରତାର 
ସ୍ଵର ଅନୁରଣିତ । ପ୍ରକୃତିର ଧୀରେଧାରେ ବିଚରଣ କରିଛି ତାଙ୍କର ମନ । ଜହ୍ମତାରା, 
ଫୁଲଫଗୁଣ, କୁମୁଦକମଳ, ଝାଉଁବନ, ବରଷାଧାରା, ଗୀତିଗୁଞ୍ଜନ ପ୍ରଭୃତି ଯେପରି କବିଙ୍କ 
ଲେଖନୀରେ ଚିତ୍ରିତ ହୋଇଛି ସେପରି ଚିତ୍ରିତ ହୋଇଛି ମଲାଜହ୍ନ, ମଲାସରସୀ, ଝରାଙଫ୍ୁଲ, 
ବେସୁରାଗୀତ, ଝାଉଁଳାଲତା, ଉଦାସୀସଞ୍ ପ୍ରଭୃତି । ଏଗୁଡ଼ିକୁ କବି ପ୍ରତୀକ ଭାବରେ 
ବ୍ୟବହାର କରିଛନ୍ତି । ଜୀବନର ଦହନ, ସ୍ଵପ୍ନ ସମ୍ଭାବନା, ହତାଶା, ଆଶା, ଅନୁରାଗ, 
ବିଷାଦ, ଅସନ୍ତୋଷ, ଉତ୍କଣ୍ଠା, ଅପେକ୍ଷା, ଭରସା ଇତ୍ୟାଦି ବହୁଦିଗ ଏହି ପ୍ରତୀକାତ୍ମକତା 
ମାଧ୍ୟମରେ ଉପସ୍ଥାପିତ ହୋଇଛି । ସୂର୍ଯ୍ୟମୁଖୀ ଏକ ନାୟିକା ଭାବରେ ନାୟକ 
ସୂର୍ଯ୍ୟଙ୍କୁ କହିଛି ମନର କଥା, ମରମର ବ୍ୟଥା । ପରସ୍ତରଠାରୁ ବହୁ ଦୂରତାରେ 
ଉଭୟଙ୍କର ସ୍ଥିତି । ଦୂରତା କ”ଣ ସବୁଦିନ ଏପରି ରହିଥୁବ ବୋଲି ସୂର୍ଯ୍ୟମୁଖୀର 
ପ୍ରଶ୍ନ ଅତ୍ୟନ୍ତ ମର୍ମସ୍ପର୍ଶୀ । 

୭୦ -¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


“ସୂର୍ଯ୍ୟମୁଖୀ ମୁଁ ତୁମେ ତ ସୂର୍ଯ୍ୟ 
କେତେ ବା ତୃମକୁ ଥବି ଚାହିଁ 
ଦୂରତା ଆମର ରହିଥ୍‌ବ ସତେ 
ଏମିତି କି ଚିରଦିନ ପାଇଁ”? 
କୋଇଲିକୁ ଗୀତ ଗାଇବାକୁ ମନା କରିଛନ୍ତି କବି ଏଇଥୂପାଇଁ ଯେ ତାଙ୍କର 
ସାଥୀର କଣ୍ଠସ୍ବର ବଳିଯିବ କୋଇଲିର ଗୀତକୁ । ଉଆଁସ ଆକାଶରେ ଜହୁନ ଉଇଁଯିବ 
ସେହି ସ୍ଵରଲହରୀର ଶ୍ରବଣରେ । କବିଙ୍କର ବିଷାଦବୋଧ କେତେକ ଗୀତିକବିତାରେ 
ପ୍ରକଟିତ ହୋଇଛି । ପାଦ ଖସି ଯାଇ ଅଥଳ ଜଳରେ ପଶିଯିବା ସହିତ ସେ ନ୍୍ତର 
ତରଙ୍ଗରେ କବିଙ୍କ ଦେହର ରଙ୍ଗ ଧୋଇ ଯିବା କଥା କହିବା ଛଳରେ ଜୀବନର ଅବସାଦ 
ଜନିତ ଦୀର୍ଘଶ୍ବାସ ବର୍ଣ୍ଣିତ ହୋଇଛି । ସେ ନଦୀ ଯେ ଛଳନାର ନଦୀ, ଏକଥା ସେ 
ଜାଣିପାରିଲେ ନାହିଁ । ଏହି ପ୍ରତୀକାତ୍ପକତା ହୋଇପାରେ ସମାଜପାଇଁ ଉର୍ଦ୍ଦିଷ୍ଟ ଅଥବା 
ବ୍ୟକ୍ତିର ପରିବେଶ ପାଇଁ ଉଦ୍ଦିଷ୍ଟ । ତେବେ ସେ ଯାହା ହେଉ ଏହା ଯେ କବିଙ୍କର ମାର୍ମିକ 
ଅନୁଭବ, ଏଥରେ ଦ୍ଧିମତ ନାହିଁ । 
““ କେମିତି କେଜାଣି ଉଜାଣି ନଲରେ 
ପାଦ ମୋର ଗଲା ଖସି 
ଥଳ ହରାଇ ମୁଁ ଜଳ ଭଉଁରୀରେ 
ଧୀରେ ଧୀରେ ଗଲି ପଶି ।”? 


ମଣିଷର ସାଂପ୍ରତିକ ଅବସ୍ଥାର ଚିତ୍ର ଆଙ୍କିବାକୁ ଯାଇ କବି କହିଛନ୍ତି ଯେ ମଣିଷ 
ହସିବ ନିଜର ଲୁହ ପିଇପିଇ, ମନ ତଳେ ଚାପିଦେବ କେତେ କୋହ, ଓଠରେ ଦୁଟାଇବ 
ମୁକୁତାର ଫୁଲ ଇତ୍ଯାଦି ଇତ୍ୟାଦି । ଅଭିନୟ ଓ ଛଳନାର ଜୀବନ ଜୀଇଁଛି ଆଜିର 
ମଣିଷ । ଜୀବନରେ ତା'ର ଆଚରଣ ଓ ଉଚ୍ଚାରଣରେ ଏକତ୍ସ ନାହିଁ । କବିଙ୍କ ଭାଷାରେ - 


ଗନ ତଳେ ଚାପି କୋହର ବାଦଲ 
ଓଠରେ ଫୁଟାଇ ମୁକୁତାର ଫୁଲଂ 


ଭିତରେ କୁହୁଳି ଜଳି ସେ ଦେଖାଏ ବାହାରକୁ ଆନରୂପ ! ଜୀବନପଥରେ 
ଚାଲିବାରେ ଏକାକୀତ୍ସକୁ କବି ଲେଖନୀରେ ଚିତ୍ରଣ କରିଛନ୍ତି । ବାସ୍ତବରେ ଜୀବନରେ 
ପ୍ରତ୍ୟେକ ବ୍ୟକ୍ତି ଏକା ହିଁ ଚାଲିଛନ୍ତି । ଅନ୍ୟମାନେ ସାଙ୍ଗ ହୋଇ ଚାଲନ୍ତି ବୋଲି କହନ୍ତି, 
ବେଳେବେଳେ ଅଳ୍ପ ବାଟ ଚାଲନ୍ତି ଆଉ ଅବଶିଷ୍ଟ ବାଟ ଏକାଏକା ଚାଲିବାକୁ ପଡ଼େ । 
ଏହା କେବଳ କବିଙ୍କ କଥା ନୁହେଁ ଏହା ତ ସାର୍ବଜନୀନ କଥା, ପ୍ରତ୍ୟେକ ବ୍ୟନ୍ତିର କଥା | 

ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା - ୭୧ 


ସର୍ବକାଳୀନ ତଥା ସାର୍ବଜନୀନ କଥା କହିପାରେ ଯେତେବେଳେ ଯେଉଁ କବି ସେହି କବିଙ୍କର 
ରଚନା ସେତେ କାଳଜୟୀ ହୋଇ ରହେ । ପାଠକର ଚିତ୍ତବୁତଭ୍ତି ଯେବେ ଲେଖକଙ୍କର ଶବ୍ଦ 
ଭିତରେ ନିଜକୁ ଖୋଜି ପାଏ, ତେବେ ସେ ଲେଖା ସାର୍ଥକ ହୁଏ । 


ଜଣେ ପାଠକର ଦୃଷ୍ଟିରୁ ବିଚାର କଲେ ଜଣାଯିବ ଯେ ଏଥୁରେ ଅଛି ସରସତା, 
ପ୍ରତୀକାତ୍ମକତା, ଜୀବନଚିନ୍ତା ତଥା ଜୀବନ ପ୍ରତି ଅନୁରାଗର ଭାବସଭ୍ତା ! 


ଲାବଣ୍ୟ ଚନ୍ଦ୍ର ସାହୁ ¬ 


କବି ଶ୍ରୀଯୁକ୍ତ ଲାବଣ୍ୟ ଚନ୍ଦ୍ର ସାହୁ ବହୁ ଗୀତି କବିତା ରଚନା କରିଛନ୍ତି । ଏଥୁରେ 
ରହିଛି ଜୀବନର ବାସ୍ତବତା, ଜୀବନର ମହତ୍ତ ସାର୍ବଜନୀନତା, ନୈତିକ ମୂଲ୍ୟବୋଧ ସହ 
ରୋମାଣ୍ଟିକ ଆବେଗର ମଧୁରତା । ମରୁଭୂମି ହୋଇ ସେ ଭୂମାର ବନ୍ଦନା କରିଛନ୍ତି 
ମାର୍ଜିତ ମୋହନ ଶବ୍ଦ ସମ୍ଭାରରେ । ନିଜକୁ ମରୁଭୂମି କହି ପରମ ପ୍ରଭୁଙ୍କୁ ସୁଶୀତଳଛାୟା 
ବୋଲି ସେ ବିଚାର କରିଛନ୍ତି । ଦିଗନ୍ତ ବିସ୍ତାରୀ ସୃକ୍ଷ୍ମ ମହତ୍ଵ ସତ୍ତା ହେଉଛନ୍ତି ଆଶାର 
ଆଲୋକ, ଭରସାର ଅମୃତ, ରଙ୍କର ରତନ, ପୁଣି ସକଳର ନିଦାନ । କବିଙ୍କ ଭାଷାରେ ¬ 


ତୁମେ ଯଜଞ୍ଚମୟ ତୁମେ ପ୍ରଜ୍ଞାମୟ 
ଉଷାର କୋମଳ କିଶଳୟ 
ଅକ୍ଷୟ ଅମୃତ ଚିର ପ୍ରେମ ସ୍ତୋତ 
ମଂଗଳ ମାଧୁରୀ ବରାଭୟ । 
ସେଇ ଅପରିମେୟଙ୍କ ସନ୍ଧାନରେ ଜୀବନ ବିତିବା ହିଁ ଜୀବନର ସାର୍ଥକତା । 
ତାଂକ ମହିମାଗାନ ହିଁ ଜୀବନର ଲକ୍ଷ୍ୟ ସେ ଅନନ୍ତ, ଅସୀମ, ତ୍ରିଭୁବନର କର୍ଭା ଓ 
ସର୍ବମୟ କର୍ମ । 
ଏଥ୍‌ ସହିତ ପ୍ରକୃତିର ଚାରୁଚିତ୍ର କବିଙ୍କ ଲେଖନୀରେ ପ୍ରକଟିତ ହୋଇଛି । 
ଆଷାଢ଼ ହାତରେ ଆଣି ଆସେ କଦମ୍ବ କୁସୁମ, ନୀଳ ସାଗରରେ ଲହରୀମାଳା ନାଚେ 
ଏଇ ପ୍ରକୃତିର ନିରାଜନା କରିବାକୁ । କବିଙ୍କ ଭାଷାରେ ¬ 


ଆଷାଢ଼ ଆସଇ ହାତରେ କଦନ୍ବ 
କରିବାକୁ ନିରାଜନା 

ନୀଳ ସାଗରର ଫେନିଳ ଲହରୀ 
ନାଚି ହୁଏ ଆନମନା । 


ee re a 

୭୨ - ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


କେତେକ ଛାନ୍ଦ ରଚନା କରିଛନ୍ତି କବି, ଶରତ ରତୁର ଶୋଭା-ଚିତ୍ର ଆଙ୍କିବାକୁ 
ଯାଇ କାଶତଣ୍ଡୀ ଫୁଲର କଥା, ଗଂଗଶିଉଳି ଓ ମାଳତୀ ଫୁଲର କଥା କବି ଉଲ୍ଲେଖ 
କରିଛନ୍ତି । ବସନ୍ତ ରତୁର ରୂପ ସେ ବର୍ଣ୍ଣନା କରିଛନ୍ତି ଅନ୍ୟ ଏକ ଛନ୍ଦୋବଦ୍ଧ କବିତାରେ । 
ଗ୍ରୀଷ୍ମ ରତୁର ପରିବେଶ ଓ ତହିଁରେ ପ୍ରାଣୀମାନଙ୍କର ପ୍ରତିକ୍ରିୟା କଥା ଅନ୍ୟ ଏକ ଛନ୍ଦୋବଦ୍ଧ 
କବିତାରେ ପ୍ରକାଶ କରିଛନ୍ତି । 


ଏକଥା ସ୍ବୀକାର୍ଯ୍ୟ ଯେ କବିଶ୍ରୀ ଲାବଣ୍ୟ ଚନ୍ଦ୍ର ସାହୁଙ୍କର ଗୀତି କବିତାରେ ରହିଛି 
ମର୍ମିଳ ଭାବ ସମ୍ଭାର ଓ ଭାବାନୁସାରୀ ଶବ୍ଦମାଳା । 


ଲିଇଂରାଜ ରଥ — 


ଲିଙ୍ଗରାଜ ରଥଙ୍କର ଗୀତିକବିତା ରଚନା କ୍ଷେତ୍ରରେ ଯଥେଷ୍ଟ ସାମର୍ଥ୍ୟ ରହିଛି । 
ଭକ୍ତିଗୀତି, ଶିଶୁଗୀତି ଏବଂ ଦେଶାତମ୍ମବୋଧର ଗୀତିରଚନା କ୍ଷେତ୍ରରେ ତାଙ୍କରି ଲେଖନୀ 
ଚଳଚଞ୍ଚଳ ରହିଛି । ତାଙ୍କ ଭକ୍ତିଗୀତିକାରେ ଛନ୍ଦରେ ନୃତନତା ଓ ଅନ୍ତରର ଭାବରେ 
ସ୍ପଷ୍ଟତା ପରିଦୃଷ୍ଠ ହୁଏ । ଦିଗଦିଗନ୍ତରେ ପରମପ୍ରଭୁଙ୍କର ମଧୁର ଲୀଳା ପ୍ରକଟିତ ମାତ୍ର 
କବିଙ୍କର ମନ ଓ ହୃଦୟ ଭାରାକ୍ରାନ୍ତ ହୋଇଥ୍‌ବାରୁ ନୟନରୁ ତାଙ୍କର ଅଶ୍ମଧାରା 
ବହିଯାଉଛି ଏବଂ ସେହି ଅଶ୍ରଧାରାକୁ ସାକ୍ଷୀ ରଖୁ କବି ପଚାରିଛନ୍ତି ପରମପ୍ରଭୁଙ୍କୁ ଏହାର 
କାରଣ | 


କବିଙ୍କ ଭାଷାରେ- 
“ସରାଗରେ ଲହରୀମାଳ ନାଚେ ମନ ପୁଲକେ 
ହସଇ ଜଳଦମାଳ ବିଜୁଳିର ଝଲକେ 
ହସେ ପୁଣି ନିର୍ଝରିଣୀ କଳକଳ ସଂଗୀତେ 
ନୟନୁ ମୋ ଲୁହଧାର ଝରେ କିଆଁ ନିରତେ ।” 


ଭଗବାନ ସର୍ବଶକ୍ତିମାନ ସର୍ବବ୍ୟାପି ଓ ସର୍ବଜ୍ଞାନମୟ ! କବି ଚାହିଁଛନ୍ତି ପରମ 
ସତ୍ୟମୟ ପ୍ରଭୁଙ୍କୁ ନିଜ ଭିତରେ ପାଇବା ପାଇଁ । ଧନଜନଗୋପଲକ୍ଷ୍ମୀ ପାଇବାକୁ ସେ 
ଚାହିଁ ନାହାନ୍ତି । 
“ଧନଜନଗୋପଲକ୍ଷ୍ମୀ କିହେବ କୁହ ହେ ମୋର 
ସଂସାର ପିଚ୍ଚିଳ ପଥେ ମାୟାର ଜହର ଝର 
ଦିଅନାହିଁ, ଦିଅନାହିଁ 
ପରାଣ ମୋର ଜାଳ ନାହିଁ 
ଡୃଷା କି ମେଣ୍ଟାଏ କାହିଁ ମରୁ ମରୀଚିକା ବାରି”? ? 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୭୩ 


ପ୍ରଭୁଙ୍କର ନାମରେ ରହିଛି ଅସୀମ ଶକ୍ତି | ତାଙ୍କ ଇଙ୍ଗିତରେ ଚରାଚର ଚଳଚଞ୍ଚଳ 
ହୁଏ । ଅସମ୍ଭବ ପରି ଯାହା ଆମକୁ ଲାଗେ, ଭଗବାନଙ୍କ ପାଇଁ ତାହା ଏକଏକ ସାଧାରଣ 
କଥା । ସେ ପଙଟ୍ଗୁକୁ ଗିରି ଲଂଘନ କରାନ୍ତି, ଅନ୍ଧକୁ ଚକ୍ଷୁ ଦେଇ ଦେଖାଇ ଦିଅନ୍ତି ତାଙ୍କର 
ସୁନ୍ଦର ମୋହନ ସର୍ଜନା ! ସେହି ପ୍ରଭୁ ଯଦି ବାମ ହୁଅନ୍ତି ତେବେ ଜୀବନ ଦୁଃସହ ହୋଇଉଠେ, 
ଜୀବନରେ ପରାଜୟର ଗ୍ଲାନି ମାଡ଼ି ଆସେ । କବିଙ୍କ ମନରେ ଭାବାନ୍ତର ଆସିଛି ଓ ସେ 
ବିଚାର କରିଛନ୍ତି ଯେ ପ୍ରଭୁ ତାଙ୍କୁ ଯେତେ ଦୂରେଇ ଦେବେ, ସେ ସେତେସେତେ ନିକଟବର୍ୀ 
ହେବାକୁ ପ୍ରୟାସ କରିବେ । 


“ଯେତିକି ଦୂରେଇ ଦେଉଥ୍‌ବ ପ୍ରଭୁ, 
ସେତେ ପାଖୁ ଲାଗି ଆସବି ହେ 
ଭୁଲାଇଲେ ପଥ ତୁମ ନାମ ଧରି ପଛେ ପଛେ ଅନୁସରିବି ହେ ।”” 


ଶିଶୁଗୀତି ରଚନାଗୁଡ଼ିକ ତାଙ୍କର ହୃଦୟଗ୍ରାହୀ ହୋଇଛି କାରଣ ଏଥ୍‌ରେ 
ଅତି ଶିଶୁ ବୋଧଗମ୍ଯ ସରଳଭାଷାର ବ୍ଯବହାର କରାଯାଇଛି । ପିଲାମାନଙ୍କ ପାଇଁ 
ବହୁ ନୀତିଶିକ୍ଷା ଏଥୁରେ ପ୍ରଦତ୍ତ । ପଢ଼ିବାବେଳେ ପଢ଼ିବା ଓ ଖେଳିବାବେଳେ 
ଖେଳିବାର ଉପଦେଶ ଦେବା ସହିତ ଦେଶପ୍ରେମରେ ଉଦ୍ଵବୁଦ୍ଧ ହେବାପାଇଁ କବି 
ଦିଗ୍ଦର୍ଶନ ଦେଇଛନ୍ତି - 
“ସୁନାପିଲା ମୁଁ ହେବି 
ଦେଶଳାତିର ସେବା କରି ମୁଁ 
କୀରତି ରଖୁଯିବି ।”? 
ଆଧୁନିକ ଗୀତ ଗୁଡ଼ିକରୁ କେତେକରେ ରହିଛି ପ୍ରକୃତିପ୍ରାଣତା ପୁଣି ଦାର୍ଶନିକତା 
ତଥା ଜୀବନର ନିଚ୍ଛକ ଅନୁଭବ । ଶରତରତୁର ପୁଷଳ ବର୍ଣ୍ଣନାର ଉପସ୍ଥାପନା କରିବା 
ଅବକାଶରେ କବି କାହାର କଣ୍ଢସ୍ଵର ଶୁଣି ବିସ୍ପିତ ହେବାକଥା କହିଛନ୍ତି । ଏଥୂରେ ରହସ୍ୟବାଦୀ 
ରୋମାଣ୍ଟିକ ଭାବବିଭବର ପରିପ୍ରକାଶ ଘଟିଛି । 


ଜୀବନର କୁଞ୍ଜରେ ଯୌବନର ଫୁଲଙଫ୍ଫଟେ, ମନର ବୃନ୍ଦାବନରେ ଲାଗେ ମିଳନର 
ରାସ ଉତ୍ସବ । ବାର୍ଵକ୍ୟର ଲୋମଶହସ୍ତ ସ୍ପର୍ଶରେ ସେହି ଫୁଲ ଝଡ଼ିପଡ଼େ, ମାଟିରେ 
ମିଶିଯାଏ । 


ll 


Digitized by PPRACHIN, SOA 


୭୪ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


“ଯ଼ଉବନ ଫ୍ୁଲଙଫୁଟି ଚହଟାଏ ବାସ 
ମନ ବୃନ୍ଦାବନେ ଲାଗେ ମିଳନର ରାସ 
ଲୋଟି ପଡ଼େ ବାର୍ଵକ୍ୟର ଜୂର ପ୍ରଭଞ୍ଜନେ ।”? 


ଆକାଶର ବଗିଚାରେ ତାରାଙୁଲମାନେ ସତେ ଅବା ଚାହିଁଛନ୍ତି କେଉଁ ମାଳୁଣୀର 
ନରମ ହାତକୁ ଯେଉଁ ହାତ ତୋଳିନବ ତାଙ୍କୁ ଓ ସାଜିଦେବ କେଉଁ ରାଜଜେମାର କବରୀକୁ । 
କବିଙ୍କର କଳ୍ପନାବିଳାସ ଏଠାରେ ଅନନ୍ତ ବିଳାସୀ ଓ ଅତଳ ସ୍ପର୍ଶୀ ହୋଇଛି । 


“ଚ୍ରାହିଁଛକି ମାଲୁଣୀକୁ 
ତୋଳି ଯିଏ ନେବ ଆସି 
ସାଜିବାକୁ ରାଜଜେମା କବରୀର କେଶରାଶି 
ରଜାପୁଅ ବାଟ ଚାହିଁ, ବସିଥ୍ବ ଚାନ୍ଦମୁହିଁ 
ହାତେ ତା”ର ଝୁଲୁଥ୍ବ ମାଲୁଣୀର ଫୁଲମାଳ ।”? 


କବିଙ୍କର ଦେଶାତ୍ମବୋଧଭିତଭ୍ତିକ ଗୀତିକବିତା କେତେଗୋଟି ଅତ୍ୟନ୍ତ 
ଭାବୋଦ୍ଦୀପକ । 

ଭାରତବର୍ଷ ଏକ ଜଡ଼ ଭୂଖଣ୍ଡ ମାତ୍ର ନୁହେଁ, ଏହା ଏକ ଦିବ୍ୟଭୂମି । ଏଠାରେ 
ଜୀବନ ଏକ ଉପହାର ପରମପ୍ରଭୁଙ୍କ ନିମନ୍ତେ ! ପରର ଉପକାର ଏଠାରେ ସ୍ଵର୍ଗ ଏବଂ 
ପରର ଅନିଷ୍ଟ ମଧ୍ୟ ଏଠାରେ ନର୍କ ବୋଲି କୁହାଯାଇଛି । ଭାରତୀୟମାନେ ଚିରଦିନ 
ଶାନ୍ତିର ପୂଜାରୀ, କାହାରିକୁ ଆଗୁଆ ଆକ୍ରମଣ କରିନାହିଁ ଭାରତ । 


ଶାନ୍ତି ପୂଜାରୀ ଆମେ ଚିରଦିନ 
ଭୀରୁତା ଜାଣୁନା ଜୀବନରେ 

ସତ୍ଯ ପାଇଁ ଆମେ ଯୁଗେଯୁଗେ 
ଝାସିଛୁ ସମରେ ଅକାତରେ ।” 


ସତ୍ୟର ପୂଜା କରିବାକୁ ଭଗବାନ ଶକ୍ତି ଦେଇଛନ୍ତି ଓଡ଼ିଆଜାତିକୁ । ସତ୍ୟ ଅହିଂସା 
ତା'ପାଇଁ ବିଶିଷ୍ଟ ଅସ୍ତ୍ର ବୋଲି କବି କହିଛନ୍ତି । ଭଗବାନଙ୍କ ଚରଣେ ଆଶ୍ରୟ ନେଇ 
ମାନବିକତାର ଆଚରଣ ପୂର୍ବକ ଭାରତବାସୀ ଅଶେଷ ଗୌରବର ଅଧ୍ଵକାରୀ, ଏକଥା 
କବି ଘୋଷଣା କରିଛନ୍ତି । 

ସ୍ଵାଧୀନତା ପରବର୍ର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୭୫ 
ଲୋକନାଥ ସାହା 


ନିତ୍ୟ ନୈବେଦ୍ଯ ଭଚ୍ତିଗୁଚ୍ଥର କବି ଲୋକନାଥ ସାହାଙ୍କର ଅନ୍ତରର ଭାବ 
ପ୍ରକଟିତ ହୋଇଛି ସ୍ଵଚ୍ଛନ୍ଦ ଧାରାରେ । ଭିନ୍ନ ଭିନ୍ନ ସମୟର ଏଇ ଲେଖା । ପ୍ରତ୍ୟେକ 
ରହିଛି ଭକ୍ତି ଭାବନାର ନିର୍ମଳ ପ୍ରତିଛବି । ପରମ ପ୍ରଭୁଙ୍କୁ ଏଇ ସୃଷ୍ଟିର ସ୍ରଷ୍ଟା,ନିୟାମକ ଓ 
ନିୟନ୍ନକ ଭାବରେ ସେ ବିଚାର କରିବା ସହିତ ନମ୍ରନତ ହୋଇ ଗାଇଛନ୍ତି । 


ଏ ସାରା ଦୁନିଆ ତୁମ ଖେଳଘର 

ତୁମେ ହିଁ ଖେଳାଳି ତୁମେ ଯାଦୁକର 
ତୁମରି ଇଙ୍ଗତତ ଭଙ୍ଗା ଗଢ଼ା ହୁଏ 

ଖେଳି ଖେଳାଉଛ ତୁମେ ନିରନ୍ତର? 


ସେ ଶ୍ରୀଜଗନାଥଙ୍କଠାରେ ଶ୍ରୀକୃଷ୍ଣଙ୍କ ରୂପକୁ ଆରୋପ କରିଛନ୍ତି । କେତେକ 
ଭକ୍ତିଗୀତରେ ଶ୍ରୀଜଗନ୍ନାଥଙ୍କ ବର୍ଣ୍ଣନା କରାଯାଇଛି । ଆଉ କେତେକ ଗୀତରେ ଶ୍ରୀକୃଷ୍ଣଙ୍କ 
ରୂପ ବର୍ଣ୍ଣନା କରାଯାଇଛି । ଭଶ୍ଵରଙ୍କ ନାମାମୃତ ପାନରେ ପାପ କ୍ଷୟ ହୁଏ, ମନ 
ପ୍ରଫୁଲ୍ଲ ରହେ । ଅନ୍ତରରେ ଶକ୍ତି ବିରାଜିତ ହୁଏ । ସେଇ ନାମ ଗାନରେ ମନ ପ୍ରବୃତ୍ତ ରହୁ 
ବୋଲି କବି ପ୍ରୟାସ କରିଛନ୍ତି । ଚାରିଧାଡ଼ିରେ ଚାରିଗୋଟି ନାମରେ ସେଇ ଭଗବାନ 
ବିରାଜମାନ କରିଛନ୍ତି । 


ଶ୍ରୀଜଗନ୍ନାଥଙ୍କୁ ମନର ଦୁଃଖ କହିବା ସହିତ ଦୁଃଖ ସହିବା ପାଇଁ ଶକ୍ତି ସେ 
ଦିଅନ୍ତୁ ବୋଲି ଶ୍ରୀ ସାହା କାମନା କରିଛନ୍ତି । ଶ୍ରୀଜଗନ୍ନାଥ ହେଉଛନ୍ତି ଜଗତର ନାଥ, 
ଭକ୍ତର ଠାକୁର । ସ୍ଵୟଂ ପୁରୁଷୋତ୍ତମ ଦାରୁ ଦେବତା ଭାବରେ ଅବତୀର୍ଣ୍ଣ ହୋଇଛନ୍ତି । 
ଦାରୁ ମୂର୍ଭିଙ୍କର ସୁଷମା ଅକଳ୍ପନୀୟ ଭକ୍ତର ଆଖୁରେ କବିଙ୍କ ଭାଷାରେ ¬ 
“ଯେତେ ଦେଖୁଥିଲେ କଳାମୁଖ ମୋର 
ମନ କେବେ ବୃଝ୍ଣୁ ନାହିଁ 
ମୁଖ ସୁଧାବାରି ଯେତେ ପିଉ ଥରେ 
ଶୋଷ କେବେ ମେଣ୍ଟ ନାହିଁ ।”” 
ଶ୍ରୀଜଗନ୍ନାଥଙ୍କ ସେବକ ହେବାକୁ ଚାହିଁଛନ୍ତି କବି ଆସନ୍ତା ଜନ୍ମରେ । ଶ୍ରୀକ୍ଷେତ୍ରରେ 
ଜନ୍ମ ହୋଇ ପ୍ରଭୁଙ୍କର ସେବା କାର୍ଯ୍ୟରେ ଲାଗି ଜୀବନକୁ ଧନ୍ୟ କରିବାର ଇଚ୍ଛା ତାଙ୍କର 
ରହିଛି । 

୭୬ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ପାଦର ସାର୍ଥକତା ସେତେବେଳେ ଆସିବ ଯେତେବେଳେ ତାହା ପ୍ରଭୁଙ୍କ ତୀର୍ଥ 
ଗମନରେ ନିୟୋଜିତ ହେବ । ମୁଖର ସାର୍ଥକତା ସେତିକିବେଳେ ଆସିବ ଯେତେବେଳେ 
ତହିଁରେ ପ୍ରଭୁଙ୍କ ନାମ ଜପ କରାଯିବ । କାନର ମହର୍ସ ସେତିକିବେଳେ ପ୍ରତିପାଦିତ ହେବ 
ଯେତେବେଳେ ତାହା ଭଗବାନଙ୍କ ମହିମା ଶ୍ରବଣରେ ବିନିଯୁକ୍ତ ହେବ । ଏକଥା ଶ୍ରୀ ସାହା 
ଘୋଷଣା କରିଛନ୍ତି । 


ନିରାକାରର ଉପାସନା କେତେକ ଭଜନରେ ସ୍ଥାନିତ ପୁଣି କେତେକ ଭଜନରେ 
ସାକାରର ସୌମ୍ୟ ସୁନ୍ଦର ରୂପର ବର୍ଣ୍ଣନା ଚିତ୍ରିତ । ଗୀନଧର୍ମିତା, ସୃଚ୍ଛନ୍ଦତା, ସରଳତା ଓ 
ସାବଲୀଳତାରେ ବିମଣ୍ଡିତ ଭକ୍ତିଗୀତି ଗୁଡ଼ିକ ଗାୟକ କଣ୍ଠରୁ ଝଙ୍କୃତ ହୋଇ ଶ୍ରୋତାର 
ମନରେ ଭକ୍ତି ଭାବରେ ପ୍ଲାବନ ସୃଷ୍ଟି କରିବ, ଏହା ମୁକ୍ତ କଣ୍ଠରେ ସ୍ବୀକାର୍ଯ୍ୟ । 


ସଚି ମହାନ୍ତି - 


କବି ସଚ୍ଚି ମହାନ୍ତିଙ୍କର କବିସତ୍ତା ଆଶାବାଦୀ ଭାବନାରେ ବିଭୋର । ସ୍ମ ତିର 
ଝରାପ୍ଘୁଲ ଉପରେ ଗୁରୁତ୍ଵ ନଦେଇ ସେ ଗୁରୁତ୍ଵ ଦେଇଛନ୍ତି ଫୁଟନ୍ତ କଳିକା ଉପରେ । 
ଜୀବନବାଦରେ ବିଶ୍ଵାସୀ କବି ଚାହିଛନ୍ତି ଗୀତର ଗୁଞ୍ଜନରେ ଜୀବନର ବୃକ୍ଷଲତା ପଲୁବିତ 
ହେଉ, ସ୍ବପ୍ନ ଯେତେ ସବୁ ସାକାର ହେଉ, ହସିଉଠୁ ପରିବେଶ ଇନ୍ଦ୍ରଧନୁର ବର୍ଣ୍ଣବିଭାରେ । 


କବିଙ୍କ ଭାଷୀରେ ¬ 


ଯେ ଗୀତର ସୁରେ ତରୁଲତା ଶାଖା 
ପଲ୍ଲବି ଉଠେ ନାହିଁ 
ବିରହ୍ୀ ମରୁରେ ନ ବହିଲା ଯଦି 
ଛଳ ଛଳ ନୀଳନର 
ବ୍ୟର୍ଥ ସୁରର ସେମିତିକା ଗୀତ 
ଆଉ ମୁଁ ଗାଇବି ନାହିଁ 
ହୃଦୟକୁ ଖୋଜିବାକୁ ଓ ପାଇବାକୁ ତାଙ୍କର ପ୍ରୟାସ ଉଲ୍ଲେଖଯୋଗ୍ୟ । 
ମାନବିକତାର ମଳୟ ସ୍ପର୍ଶରେ କବିଙ୍କର ହୃଦୟ ପୁଲକିତ । ଦେବାରେ ଆନନ୍ଦ ଅଛି ଯାହା 
ନେବାରେ ନାହିଁ ବୋଲି ସେ ବିଚାର କରିଛନ୍ତି । ଅନ୍ୟ ପାଇଁ ଆଦର, ଅନ୍ୟପାଇଁ କର୍ଭବ୍ୟ 
ପୁଣି ଅନ୍ୟପାଇଁ ସହାନୁଭୂତି ହିଁ ସାର୍ଥକ ଜୀବନର ଯଥାର୍ଥ ମାନଦଣ୍ଡ ବୋଲି କବି ଯାହା 
କହିଛନ୍ତି ତାହା ବାସ୍ତବରେ ପ୍ରଣିଧାନ ଯୋଗ୍ୟ । 


< 

ସ୍ଵାଧୀନତା ପରବର୍୍ରୀ ଓଡ଼ିଆ ଗୀତିକବି ଓ ଗୀତିକବିତା - ୭୭ 
ସ୍ନେହଲତା ମହାନ୍ତି ¬ 


ଜଣେ ବିଶିଷ୍ଠ ଗୀତିକବି ଭାବରେ ସ୍ବେହଲତା ମହାନ୍ତିଙ୍କର ଖ୍ୟାତି ରହିଛି । 
କବିଙ୍କର ଗୀତିକବିତା ସମ୍ଭାରରେ ଭକ୍ତି ଭାବନା, ପ୍ରୀତିଭାବନା ପୁଣି ଦେଶପ୍ରେମର 
ଉପସ୍ଥାପନା ରହିଛି । ପଲ୍ଲୀଗୀତି ରଚନାରେ ତାଙ୍କର ସିଛି ସ୍ୀକାର୍ଯ୍ୟ । ମଣିଷର ମନବନରେ 
ବସନ୍ତ ଆସେ, ମାଦକତାର ମଳୟ ବହେ, ପ୍ରୀତି ପ୍ରବଣତାର ଥୋପାଥେପା ଫୁଲ ଫୁଟିଯାଏ, 
ଆନନ୍ଦର ସୁବାସରେ ଦିଗ ମହକିଯାଏ, ଗୀତି ଗୁଞ୍ଜନର କୁହୃତାନରେ ସେହି ମନ 
ଚହଲିଯାଏ । ଆଶାର ରୋମାଞ୍ଚ ଭରିଯାଏ ମନର ଭିନ୍ନଭିନ୍ନ କୋଣ ଅନୁକୋଣରେ । 
ମନର ମଣିଷ ଆସିବ ବୋଲି ବାଟ ଚାହି ବସିବାରେ ନଥାଏ ବିରକ୍ତି ବା କ୍ଲାନ୍ତି ବରଂ ଥାଏ 
ଅନେକ ଉକ୍ସଣ୍ଡା ଓ ଅସୀମ ପ୍ରଫ୍ମଲଲତା । ସେହି ଅପେକ୍ଷା ହୋଇଯାଏ ତପସ୍ଯାର ଅନ୍ୟ 
ଏକ ରମ୍ୟ ପରିଭାଷା । କବିଙ୍କ ଭାଷାରେ - 


““ବଵିକୁନ ବେଳା ମୁଁ ଏକାକୀ ଜୀବନେ 
ଅନେକ ସପନ ନେଇ 
ଯୁଗ ଯୁଗ ଧରି ଚାହିଁଛି ତୁମକୁ 
ନିଜର କରିବା ପାଇଁ 
ତୁମରି ଆଶାରେ ବଞ୍ଚଛି ଖାଲି 
ଲୁହର ନିଆଁରେ ଜଳି ।”? 
କବିପ୍ରାଣରେ ଏତେ ପୁଲକ, ଏତେ ସ୍ପର୍ଶକାତରତା କେଉଁଠୁ ଆସେ, ଭାବିଲେ ବିସ୍ମୟ 
ଲାଗେ । ମନେହୁଏ କବିତ୍ଧ ସତେ ଅବା କୁହୃକର ଅଞ୍ଜନରେଖା ମାଖୁଦିଏ କବିର ଆଖରେ ଯାହା 
ଫଳରେ କବିକୁ ଆକାଶ ଦିଶେ ଇନ୍ଦ୍ରନୀଳମଣିର ବିତାନଟିଏ ପରି, ସମୁଦ୍ର ଦିଶେ ସେହି 
ଇନ୍ଦ୍ରନୀଳମଣିର ତରଳ ବ୍ୟାପ୍ତି ପରି, ଫଗୁଣ ବନାନୀ ଦିଶେ ବିଶ୍ଧଶିଳ୍ପୀର ହସ୍ତ ଅଙ୍କା ଚିତ୍ରଲେଖା 
ପରି, ପୁଣି ଶାରଦୀୟ ନଦୀ ଦିଶେ ପୃଥ୍ବୀ ମାତାଙ୍କ ଗଳାମଣ୍ଡନା ହୀରାହାର ପରି । କବି 
ସ୍ପେହଲତା ମହାନ୍ତିଙ୍କର “ମନ ମଧୁମତୀ” ଗୀତିଗୁଚ୍ଛରେ ବହୁ ସୁକୁମାର ଅନୁଭବ ଉପସ୍ଥାପିତ 
ହୋଇଛି । ଭାବାବେଗର ଲହରୀରେ ସିକ୍ତ ହୋଇଛି ତହିରେ ଥବା କେତେ କବିତାର ସୁରମ୍ୟ 
ସିକତା ଏବଂ ଉତ୍କଣ୍ଠାର ଫେଣ ଫୁଲରେ ମଣ୍ଡିତ ହୋଇଛି ସେହି ସିକତାର ଗଭା । ରୋମାଣ୍ଟିକ 
ଭାବାଦର୍ଶରେ ରହସ୍ୟବାଦର ପ୍ରଲେପ ଥବାରୁ ତାଙ୍କର ପ୍ରାୟ ପ୍ରତ୍ୟେକ କବିତା ଅନୁଭବ୍ୟ 
ହୋଇଛି । ବହୁବାର ଉପସ୍ଥାପିତ ‘ତୁମେ ଶବ୍ଦ ଏକ ଅଦୃଶ୍ୟ ଶକ୍ତିର ପ୍ରତୀକ ହୋଇ ଦୃଶ୍ୟ 
ବାସ୍ତବତାର ଅନୁମିତ ରମ୍ୟ ରୂପ ହୋଇଯାଇଛି । ସେ ଯାହାହେଉ ଅନୁଚିନ୍ତା ସହିତ ଅଭିବ୍ୟକ୍ତି 


Or 

୭୮ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ସମାନ୍ତରାଳ ଭାବରେ ଅଗ୍ରଗତି କରିଛି । ସହଜରେ ବୋଧଗମ୍ୟ ଏବଂ ସୁଖପାଠ୍ୟ 
ପ୍ରତୀକ ପ୍ରୟୋଗ ପାଠକ ଦୃଷ୍ଟିକୁ ଅନାୟାସରେ ଆକୃଷ୍ଟ କରିଛି । ଏଇ ଯେପରି - 


“ତୁମେ ଆକାଶର ଚନ୍ଦ୍ରମା ମୁଁ ଯେ ଧରଣୀର ନୀଳ କଇଁ 
ମିଳନର ମଧୁ ସପନ ଆମର ସତ କେବେ ହୋଇ ନାହିଁ !”? 


ଭିତି ଓ ସଂଭୂତି ଉଭୟ ସ୍ଥିତିରେ କବିଚିତ୍ତ ସମଭାବରେ ଥୁଲା ପରି ମୋର 
ମନେହୁଏ । ତାହା ଏକାଧାରରେ ସ୍ୂଳତ୍ସ ଓ ସୃକ୍ଷତ୍ନର ପ୍ରତିନିଧୁତ୍ଵ କଲାପରି ଜଣାଯାଏ । 
ମନେହୁଏ ତାହା ସ୍ଵପ୍ନ ପରି ପ୍ରସାରିତ ହୋଇଯାଇଛି ଦୂର ଦିଗ ଓ ଦିଗନ୍ତକୁ, ପୁଣି 
କେତେବେଳେ ବତି ପରି ଜଳିଜଳି ପରିବେଶକୁ ଆଲୋକିତ କରିଦେଇଛି । କବିଙ୍କ 
ଭାଷାରେ- 
“ଯେଉଁ ତରୁର ମୁଁ ସବୁଜ ସପନ 
ତୁମେ ସେ ତରୁର ଶାଖା 
ଯେଉଁ ଦୀପର ମୁଁ ସଞ୍ଜସଳିତା 
ତୁମେ ସେ ଦୀପର ଶିଖା? 


ବାସ୍ତବିକ ଶବ୍ଦଯୋଜନା ତାଙ୍କର ସରଳ ଓ ମନମୁଗ୍ଧକର । ତାହା ପ୍ରତ୍ୟେକ 
ପାଠକ ପାଇଁ ଆଦରଣୀୟ ଓ ବରଣୀୟ | 


ଶରତ ଚନ୍ଦ୍ର ରଥ ¬ 


ଗୀତିକବିତାର ସୃଷ୍ଟିକାଳୀନ ଅନୁଭବ ଅନନ୍ୟ । ସେ ଅନୁଭବ ଭୌତିକ 
ଜଗତର ନୁହେଁ, ଭିନ୍ନ ଏକ ସୂକ୍ଷ୍ମ ଜଗତର । ସେ ଜଗତ ଅଧାହସପରି ମଧୁର, 
ଅଧାପ୍ରଟାଫ୍ରଲ ପରି ସୁନ୍ଦର, ଅଧାଲାଜପରି ଖୁବ୍ଧ ଅନୁଭବ୍ୟ । ଚେଷ୍ଟାକରି କେହି 
ସହଜରେ ସେ ଜଗତକୁ ଯାଇପାରନ୍ତି ନାହିଁ । ସର୍ଜନଶୀଳ ଶକ୍ତିର ସ୍ତର୍ଶରେ ସେହି 
ଜଗତକୁ ଯାଇହୁଏ । ବହୁବର୍ଣ୍ଣା ଫୁଲର ଫସଲ ସେଠାରେ ଆନନ୍ଦରେ ଲୋଟୁଥାଏ, 
ମହମହ ବାସୁଥାଏ ସେହି ଇଲାକା, ମର୍ମ ଚକ୍ଷୁରେ ସେହି ସ୍ଥାନ କେତେ ସୁନ୍ଦର ଦିଶେ 
ତାହା ଭାଷାରେ କହିହେବ ନାହିଁ । ତାହା ଅନୁଭବର ବିଷୟ । ଅନ୍ୟ କବିମାନଙ୍କ ପରି 
ଶ୍ରୀଯୁକ୍ତ ରଥ ଏହି ଅନୁଭବର ଅଧୂକାରୀ । ତାଙ୍କ ମତରେ- ଶବ୍ଦର ଶଯ୍ୟାରେ ଭାବ 
ଝରଣା ହିଁ ଗୀତିକବିତାର ଅସଲ ସ୍ଵରୂପ ।” ଧୂପବାସ', ଆରାଧନା, ମାଟି 
ମହକ” ,'ନବଚେତନା' ଓ ` ପ୍ରତିଧ୍ବନି' ପ୍ରଭୂତି ଗୀତିକବିତାର ପୁସ୍ତକ ତାଙ୍କ ସାରସ୍ଵତ 
ସାଧନାର ସୁବର୍ଣ୍ଣ ସ୍ଵାକ୍ଷର ବହନ କରନ୍ତି । ଧୃପବାସ” ଓ 'ଆରାଧନାଂରେ ଭଗବତ 

ସ୍ବାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା ¬ ୭୯ 


ସତ୍ତାର ମହିମା ଗାନ ନିମନ୍ତେ ତାଙ୍କର ପ୍ରୟାସ ମୂର୍ଭିମନ୍ତ । ପରମ ପ୍ରଭୁଙ୍କୁ କବି 
କେତେବେଳେ ପାହାନ୍ତି ଆକାଶର ତାରା, କେତେବେଳେ ଶାନ୍ତ ବିଜନ ବୋଳାଭୂମିର 
ଜହ୍ନ ରାତ ତ ଆଉକେତେବେଳେ ନୀଳସାଗରର ପ୍ରଥମ ଲହରୀ ପୁଣି ନଦୀର ପ୍ରଥମ 
ଧାରା ବୋଲି ବିଚାର କରିଛନ୍ତି । ପ୍ରଭୁଙ୍କ ପ୍ରତି ସୀମାହୀନ କୃତଜ୍ଞତାରେ ଅନ୍ତର ତାଙ୍କର 
ଭରିଯାଇଛି । କିଛି ପାଇନାହାନ୍ତି ବୋଲି ଅଭିଯୋଗ କରିବା ପରିବର୍େ ବହୁକଥା ପ୍ରଭୁଙ୍କ 
ଠାରୁ ପାଇଛନ୍ତି ବୋଲି ସ୍ଵୀକାର କରିବା ସଙ୍ଗେ ସଙ୍ଗେ ବିନିମୟରେ କିଛି ଦେଇ 
ପାରିନାହାନ୍ତି - ଏକଥା ଭାବି ତାଙ୍କ ମନରେ ଦୁଃଖ ଆସିଛି । କବିଙ୍କ ଭାଷୀରେ ¬ 


“ଡ଼େମେ କେତେ ମତେ ଦେଇଛ ହେ ପ୍ରଭୁ 
ମୁଁ କିଛି ପାରିନି ଦେଇ 
କିଛି ଦେବି ବୋଲି ଭାବିଲା ବେଳକୁ 


ମନ କରେ ନାହିଁ? “ନାହିଁ? ।”” 

‘ମାଟି ମହକ ' ପୁସ୍ତକରେ ଭାରତ ବନ୍ଦନା ଭିନ୍ନ ଅନୁଭବ ସହ ଉପସ୍ଥାପିତ 
ହୋଇଛି । ଭାରତ ଆଗାମୀ ବିଶ୍ଵର ଗୁରୁହେବ ଯାହା ମହାଯୋଗୀ ଶ୍ରୀଅରବିନ୍ଦ, ସ୍ଵାମୀ 
ବିବେକାନନ୍ଦ, ମାକ୍ସମୁଲର, ଭଗିନୀ ନିବେଦିତା ଓ ଶ୍ରୀମତୀ ବୋରିସ୍କା ପ୍ରଭୁତି 
ଦିବ୍ୟଦ୍ରଷ୍ଟାଗଣ ଉଦ୍ଧଘୋଷଣା କରିଛନ୍ତି । ଏହାକୁ ଭିତ୍ତିକରି ଭାରତର ମହନୀୟତା 
ସମ୍ପର୍କରେ କବି କହନ୍ତି - 

“ଭାରତ ଆକାଶେ ପ୍ରଥମ ସକାଳେ 
ସୂର୍ଯ୍ୟ ଆସିବ ଉଇଁ ବିଜୟ ବାରତା ନେଇ 
ଚେତନାର ଗୀତ ଗାଇ” 


ସାମ୍ପତିକ ସମାଜର ଅବ୍ୟବସ୍ଥା କବିଙ୍କୁ ଚିନ୍ତିତ କରିଛି, ବ୍ଯଥତ କରିଛି । ସମାଜରେ 
ଚାଲିଥୁବା ଛଳନା, ପ୍ରତାରଣା ଓ ମିଥ୍ୟାର ରାଜତ୍ସରେ ସେ ମର୍ମାହତ ହୋଇଛନ୍ତି । ଏହି 
ପରିପ୍ରେକ୍ଷୀରେ କେତେଗୁଡ଼ିଏ ଗୀତିକବିତା ରଚନା କରିଛନ୍ତି । ସେଥୁମଧ୍ଯରୁ ଗୋଟିଏ 
କବିତା ଗୋଟିଏ ପଦ ଏହିପରି 


“କୁହନା କହନା ସମାଜର କଥା 
କହିଲେ ହୋଇବ ପୋଥ୍‌ 

ଖତ ଖାଇଯାଏ ମଣିଷ ପଣିଆ 
ସବୁ ଏଠି ଜାଲିଆତି”? 

୮୦ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ଏହିପରି ଚିତ୍ର ପ୍ରଦାନ କଲେ ହେଁ ଆଶାବାଦର ଭାବତରଙ୍ଗ ବିତରଣରେ କବିଙ୍କ 
ଲେଖନୀ ଚଳଚଞ୍ଚଳ । ଆଶା ହିଁ ଜୀବନ, ହତାଶା ହିଁ ମୃତ୍ୟୁ ¬ ଏହି ଅନୁଚିନ୍ତାରେ ଗଭୀର 
ବିଶ୍ମାସ ରଖ୍ନଛନ୍ତି କବି ଶ୍ରୀଯୁକ୍ତ ରଥ । (ଆଶା ଏକ ଭଗବତ ସଦ୍ରଗୁଣ” ¬ ଶ୍ରୀମାଙ୍କ ଏହି 
କଥାରେ ଆସ୍ଥା ସ୍ଥାପନ କରି କବି କହନ୍ତି - 


“ଦୂର ଦିଗହଜା ମରୁ ବାଲୁକାରେ 
ନାଗଫେଣୀକଣ୍ଟା କେତେ 
ମନ ମୋ କହୁଛି ଆଉ କିଏ ଅଛି 


ଚାଲିବାକୁ ମୋର ସାଥେ” 
ଶିବବ୍ବତ ଦାସ ¬ 


କବି ଶିବବ୍ରତ ଦାସ ଓଡ଼ିଆ ଗୀତିକବିତା ରାଜ୍ୟରେ ଏକ ସ୍ମ ତିସଜଳ ସତ୍ତା । 
ତାଙ୍କ ଗୀତିକବିତା ପୁସ୍ତକର ନାମ ହେଉଛି କୃଷ୍ଣଚୂଡ଼ାର ଗୀତି” । ପ୍ରକୃତିର ଭୀମକାନ୍ତ 
ଚିତ୍ର ଏବଂ ମଣିଷ ଜୀବନର ସୁଖ ଦୁଃଖ, ଭଲ ମନ୍ଦର ଅଭିବ୍ୟକ୍ତି ଭାବୋପଯୋଗୀ ଭାଷାରେ 
ଏଥରେ ଲିପିବଦ୍ଧ । 


ରାଗ, ରଂଗ ଓ ମନୋଜ୍ଞ ସୁବାସରେ ବରଣୀୟ ଓ ଆକର୍ଷଣୀୟ ତାଙ୍କ ରଚନା 
ସମ୍ଭାରରେ ବିଭୁଭକ୍ତି, ମାନବିକ ପ୍ରୀତି, ବାସଲ୍ୟ ରସାନୁଭୂତି, ଜୀବନଚିନ୍ତା ଓ ପ୍ରକୃତି 
ପ୍ରୀତିର ଓିଜଲ୍ଯ ଲକ୍ଷ୍ଯଣୀୟ । ଭାବବିଭୋର ଶହବ୍ଦମାନେ ତାଙ୍କ ରଚନାରେ କେତେବେଳେ 
ଲାଜେଇ ଯାଆନ୍ତି ତ ଆଉକେତେବେଳେ ହସି ନହସିଲା ପରି ଓ ନହସି ହସିଲାପରି 
ମନେହୁଅନ୍ତି । ମାଟି, ଆକାଶ ଓ ମଣିଷର କଥା କେତେବେଳେ ଗୋଟିଏ ବିନ୍ଦୁରେ ମିଳିତ 
ହୁଅନ୍ତି ତ ଆଉ କେତେବେଳେ ପରସ୍ପରଠାରୁ ଦୂରେଇ ଗଲାପରି ଲାଗୁଥାଆନ୍ତି । ସ୍ବପ୍ନର 
କୁହୁକ ଛୁଆଁରେ ପିତଳ କେତେବେଳେ ସୁନାହୋଇ ଯାଏ ତ ଆଉ କେତେବେଳେ ବାସ୍ତବତାର 
ଚାପରେ ଅନୁଭବର ଗଜମୋତି ସବୁ ଚୂରି ହୋଇଯାଏ । ସ୍ବପ୍ନର ଚହଲା ଢେଉରେ 
ମନର ଉପକୂଳ ବହୁ ସମୟରେ ପ୍ଲାବିତ ହୋଇଯାଏ । ସ୍ବପ୍ନର ବନ୍ଦନା ଗାଇବାକୁ ଯାଇ 
କବି କହନ୍ତି ¬ 
“ସ୍ସପ୍ନ ମୋର ଚନ୍ଦ୍ରିକା ଝରା ନିର୍ଜନ ଝାଉଁବନ 
ସ୍ଵପ୍ନ ମୋର ରଜନୀ ଗନ୍ଧା ଗନ୍ଧ ମଦିର ମନ 
ସ୍ଵପ୍ନ ମୋର ଚଇତି ସଞ୍ଜେ ଅଭିସାରିକାର ଭୀତି ।” 
( କୃଷ୍ଣଚୂଢ଼ାର ଗୀତି) 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୮୧ 


କବିଚିତ୍ତର ମାଦକତା ମୂର୍ଭିମତୀ ହୁଏ, ପ୍ରେମଶିଶିରଭିଜା ମନରଗୋଲାପ 
ପବନରେ ଖଝୁଲିଝୁଲି ଆନମନାହୁଏ । ନଦୀ ହୋଇ ଝରିଯାଏ ମମତାର ଜଳଧାରା । 
ତା'ର କୂଳରେ ସେଇ ଗ୍ରାମ ଯାହାର ନାମ ହେଉଛି ସ୍ଵପ୍ନପପୁରୀ, ସେଇ ଗାଁରେ ସେ କିଏ 
ଯାହାର ନାମ ହେଉଛି ଚନ୍ଦ୍ରା ତାହାର ଲାଜର ନାମ କୃଷ୍ଣଚୃଡ଼ା, ଭର୍ଷାର ନାମ ପ୍ରଭଞ୍ଜନ, 
ପୁଣି ତାର ଆଖୁର ନାମ ଶାମୁକା ଆଉ ଲୁହର ନାମ ମୁକ୍ତା । 


“ନଦୀର ନାମ ଅଳସ କନ୍ୟା 

ତୀରର ନାମ ତନ୍ଦ୍ରା 
ଗ୍ରାମର ନାମ ସ୍ଵପ୍ନ ପୁରୀ 

ପ୍ରିୟାର ନାମ ଚନ୍ଦ୍ରା ।”? 


କବି ଲେଖୁଛନ୍ତି ଆଖଣ୍ଡଳମଣିଙ୍କ ମହିମାଗାନ କରି ଭଜନ, ଶ୍ରୀଜଗନ୍ନାଥଙ୍କ 
ପାଇଁ କେତେକ ଭଚ୍ତିଗୀତ ପୁଣି ଗୋପୀନାଥଙ୍କ ପାଇଁ କେତେଗୋଟି ପ୍ରାର୍ଥନା ସଂଗୀତ । 
ଶ୍ରୀଜଗନ୍ନାଥଙ୍କ ଦର୍ଶନ ପାଇଁ ଆଶେଷ ଆକୁଳତା ହିଁ ତାଙ୍କ ଭର୍ତିମତ୍ତାର ନିର୍ମଳ ନିଦର୍ଶନ । 
ହାତ ଦୁଇଟି ପ୍ରଭୁଙ୍କ ସେବାରେ ଲାଗିରହୁ ଓ ଜିଭ ତାଙ୍କ ଜୟଗାନରେ ଅହରହ ବ୍ୟସ୍ତ 
ଥାଉ ବୋଲି କବି ଇଚ୍ଛା ପୋଷଣ କରିଛନ୍ତି । 


ଜନ୍ମଭୂମିର ପଦବନ୍ଦନାରେ କବି ଆତ୍ମବିଭୋର । ଭାରତର ପବନ ପ୍ରବାହ 
କବିଙ୍କପାଇଁ ମୁଗ୍ଧ ମଳୟର ଛନ୍ଦବିଳାସ ସାଜିଛି । ମହାସାଗରର ଉର୍ମିମାଳା ଭାରତ 
ଭୂମିକୁ ଆଭୂମ ପ୍ରଣାମ ଜଣାଉଛି ବୋଲି କବି କହିଛନ୍ତି । 
ତତକାଳୀନ ସମାଜର ଚିତ୍ର ତାଙ୍କ ରଚିତ କେତେକ ଗୀତିକବିତାରେ ସ୍ଥାନ 
ପାଇଛି । ମହାନଦୀର ନୀଳ ଢେଉରେ ନାଆ ମେଲିଥୁବା ନାଉରୀର ପ୍ରଶ୍ନ ଓ ନଇକୂଳର 
ଭିନ୍ନ ଭିନ୍ନ ଅଞ୍ଚଳର ଝିଅମାନଙ୍କର ଉତ୍ତରରେ ସେହି ଚିତ୍ର ଅତ୍ୟନ୍ତ ଜୀବନ୍ତ ହୋଇଉଠିଛି । 
କେଉଁଠି ଯୌତୃକର ସମସ୍ୟା ତ ଆଉ କେଉଁଠି ଗଡ଼ଜାତ ଓ ମୋଗଲବନ୍ଦୀ ଭିତରେ ଥୁବା 
ରୁଚିଗତ ସମସ୍ୟା ଉପସ୍ଥାପିତ ହୋଇଛି । ସୁଲଳିତ ଛନ୍ଦମାଧୂର୍ଯ୍ୟ ସହ ସାମାଜିକ ଚିତ୍ରର 
ପ୍ରସ୍ତାବନା ଅତ୍ୟନ୍ତ ମର୍ମସ୍ତର୍ଶୀ ହୋଇଛି । କବିଙ୍କର ଭାଷାରେ ¬ 
“ନାଉରିଆ ତୁ ଶୁଣିଯାଆ କେମିତି ଭଲା ହେବ ବାହା 
ଭୁବନେଶ୍ବର କିରାଣୀ ବର ମାଗୁଛି ଫଟଫଟିଆ ।” 


ଶେଷରେ ଏତିକି କୁହାଯାଇପାରେ ଯେ ଶିବବ୍ରତ ଦାସଙ୍କର କବିତ୍ସ ଅଶେଷ 
ମହିମାନ୍ସିତ ଓ ପାଠକ ତଥା ଶ୍ରୋତାମାନଙ୍କ ଦ୍ଵାରା ଉଚ୍ଚ ପ୍ରଶଂସିତ । 

୮ ୨ ସ୍ଵାଧୀନତା ପରବର୍ତୀ ଓଡ଼ିଆ ଗୀତିକବି ଓ ଗୀତିକବିତା 


ଶିବ କୁମାର ରଥ ¬ 


କବିମାନସର ବେଳାଭୂମି ବିଭୁଭକ୍ତିର ଜୁଆରରେ ନିରନ୍ତର ପ୍ଲାବିତ ହୋଇ 
ପାଠକ ପ୍ରାଣରେ ଭଳ୍ତି ଭାବର ସୁକୁମାର ଅନୁଭବ ଆଣିଦେଇଛି । ଆତ୍ମଦାନ ଓ 
ଆମ୍ମନିବେଦନର ମହନୀୟତା କବି ହୃଦୟଙ୍ଗମ କରି ପାରିଛନ୍ତି । ନିଜ ଭିତରେ ଓ ବାହାରେ 
ଭାଗବତ ଉପସ୍ଥିତିକୁ ଅନୁଭବ କରିବା ନିମନ୍ତେ ସେ ଯେଉଁ ପ୍ରୟାସ କରିଛନ୍ତି ତାହା 
ଅଭିନନ୍ଦନୀୟ । ସବୁ ସ୍ଥାନ ନୀଳାଦ୍ରିଧାମ ପରି ଲାଗିଲେ, ସବୁ ବାସ୍ା ଚୂଆ ଚନ୍ଦନର ବାସ୍ା 
ପରି ଲାଗିଲେ ଶ୍ରୀଜଗନ୍ନାଥଙ୍କର ନିଶା ଭକ୍ତକୁ ଲାଗିଛି ବୋଲି କୁହାଯାଇପାରିବ ¬ ଏକଥା 
କବି ଉଲ୍ଲେଖ କରିଛନ୍ତି । ସମର୍ପଣ କଲେ ପଖାଳ କଂସାର ସ୍ଵାଦ ବହୁଗୁଣିତ ହେବ ବୋଲି 
କବି କହିଛନ୍ତି । କବିଙ୍ଗ ଭାଷାରେ ¬ 


“ଚନ୍ଦନ ଚନ୍ଦନ ବାସିବ ପବନ 

ତା ସାଥ୍‌ରେ ପୁଣି କର୍ପୂର ମିଶା 
ରାତିଦିନ ଚକାଆଖଝ୍‌ ଦିଶୁଥ୍ବ 

ସେଇ ହେଲା ଭାଇ କାଳିଆ ନିଶା 
xX xX xX 
ନାଆଁ ଧରି ତା'ର ପାଣି ଛଡ଼ାଇଲେ 

ସୁଆଦ ଲାଗିବ ପଖାଳ କଂସା” 


ଶ୍ରୀଜଗନ୍ନାଥଙ୍କ ଆଖ୍ରେ ଥୁବା ଭୁବନମୋହନ ମାଦକତା କବିଙ୍କୁ ବିହ୍ଧଳ କରିଛି । 
ସରଳ ଲଳିତ ଭାଷାରେ ସେହି ଆଖୁର ବର୍ଣ୍ଣନା ଓ ମହିମା ଗାନ କବିକୃତିରେ ହୋଇଛି 
ଅତ୍ୟନ୍ତ ହୃଦୟସ୍ପର୍ଶୀ । କବିଙ୍କ ବିଚାରରେ ସ୍ଵେହମମତାର ଆଧାର ସେହି ଚକା ଆଖୁରେ 
ଲାଖ୍‌ ରହେ କୋଟି ଜନତାର ଆଖ୍‌ । ମହାପ୍ରଭୁଙ୍କ ଚାହାଣିରେ କୁହୁକ ଅଛି, ଶୋକପାଶୋରା 
ଶକ୍ତି ଓ ସାମର୍ଥ୍ୟ ରହିଛି । କବି କହିଛନ୍ତି - 
““କାଳିଆରେ ଏମିତି ତୁ ଚାହାଁନା ଆଉ 
ସହି ହୁଏ ନାହିଁ ଚକାଆଖ୍‌୍ର ଦାଉ” 


ଶ୍ରୀଚରଣ ମହାନ୍ତି — 


ଶ୍ରୀଚରଣ ମହାନ୍ତିଙ୍କର କେତେକ ଗୀତିକବିତା ରହିଛି । ପ୍ରାୟ ପ୍ରତ୍ୟେକ କବିତାରେ 
ରହିଛି ଛନ୍ଦର ସାବଲୀଳତା, ଭାଷାର ସୁକୋମଳତା ତଥା ବକ୍ତବ୍ୟର ପ୍ରାଞ୍ଜଳତା । ରୋମାଣ୍ଟିକ 
ଭାବଧାରାରେ ପରିପ୍ଟ୍‌ ତ କବିଚିଭ୍ତ ଯଉବନର ନିରାଜନା କରିଛି । ମନ ଭାଟ୍ଗିଗଲେ 

ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୮୩ 


ଆଉ ଯୋଡ଼ି ହୁଏନା, ମନ ହଜିଗଲେ ଆଉ ଖୋଜିହୁଏନା । ସବୁକିଛି ସେତେବେଳେ 
ଲାଗେ ଅଲଣା । ପୁରୁଣା ଦିନର ସ୍ମ ତିସବୁ ମନେପଡ଼େ । ହାରି ଯିବାର ଦୁଃଖରେ 
ଜଜରିତ ହୁଏ ମନର ଇଲାକା । କବିଙ୍କ ଭାଷାରେ - 


‘ହଜିଲା ଦିନର ଖୋଜିଲା ସ୍ମ ତିକୁ 
ଆଜି ମୁଁ ଚାହିଁଛି ବସି 
ଜୀବନଟା ଖାଲି ଖୋଜି ଖୋଜି ଗଲା 
ମନଙଫ୍ଲ ହେଲା ବାସି ।? 


ବହୁ ଅଘଟଣ ଘଟେ ଜୀବନରେ । ସ୍ଵପ୍ନ ସବୁ ରହିଯାଏ ସ୍ଵପ୍ନ ହୋଇ, ବାସ୍ତବ 
ହୁଏନା । ନିଦାଘରେ ସିଝିଲେ ବି ବର୍ଷା ଆସେନା କି ଶୀତରେ ଥରିଲା ପରେ ବି ବସନ୍ତ 
ଆସେନା । ସବୁ ଆଶା ହୋଇଯାଏ ସୁଦୂର ପରାହତ । ଆତ୍ମବିଶ୍ଵାସ କମିକମିଯାଏ, 
ଦିଗଦିଗନ୍ତ ଖାଲିଖାଲି ଲାଗେ । କବିଙ୍କ ଭାଷାରେ ¬ 
ଂନିଦାଘରେ ସିଖି ଥ୍ଲି 
ବରଷା ଆସିବ ବୋଲି 
ଶିଶିରରେ ଭିଜିଥୁଲି 
ବସନ୍ତର ଆଶା ମେଲି 
ବରଷା ବସନ୍ତ କାହିଁକି 
ଖୋଜିବି ଆଶା ଖାଲି ମଲା ନଇ !” 


କେତେକ ଭକ୍ତିଗୀତ ମଧ୍ଯ ସେ ରଚନା କରିଛନ୍ତି । ମନରେ ଅନୁତାପ ଆସିଛି, 
ଅନ୍ତର ଦୁଃଖରେ ବିଳପି ଉଠିଛି । ସେ ମୁକ୍ତକଣ୍ଠରେ ସ୍ଵୀକାର କରିଛନ୍ତି ଯେ ପରମପ୍ରଭୁଙ୍କ 
କଥା ଯାହା ଯାହା ଶୁଣିଲେ ତାହା ତାହା ଭୁଲି ଯାଇଛନ୍ତି । ମିଛ ମାୟା ମୋହରେ ବାଛି 
ହୋଇ ଜୀବନ ଅସାର୍ଥକ ହୋଇଯାଉଛି । କେତେଥର ଯେ ପ୍ରଭୁ ଚେତାଇ ଦେଇଛନ୍ତି, 
ଚାପ ଦେଇଛନ୍ତି ଚେତିବା ପାଇଁ ତାହାର କଳନା ନାହିଁ । ପ୍ରଭୁ ଦେଖାଇଥ୍‌ବା ବାଟ ସେ 
ଭୁଲି ଯାଇଛନ୍ତି । ଅହଂକାର ଯୋଗୁଁ ମଣିଷ ଜାଣିପାରେ ନାହିଁ ଲଶ୍ଵରଙ୍କ କ୍ଷମାଶୀଳତା ଓ 
ରକ୍ଷାକାରୀ ଶନ୍ତିର କ୍ରିୟାକୁ । ସେ ଭାବେ ନିଜ ଶକ୍ତିରେ ସୁରକ୍ଷିତ ହୋଇ ରହିଛି ବୋଲି । 
ପ୍ରକୃତରେ ତାକୁ ଭଶ୍ଵରଶକ୍ତି ସୁରକ୍ଷିତ କରି ରଖୁଛନ୍ତି । i 

ରୋଗ ବାଧା ଆସୁଛି ଆମକୁ ଆମ ଅପୂର୍ଣ୍ତତା ବିଷୟରେ ସଚେତନ କରିବାକୁ । 
ମଣିଷକୁ ସେତେବେଳେ ଭାବୁଛି ନିଜର କର୍ମଦୋଷର ଫଳ ସ୍ଵରୂପ ରୋଗ ଆସିଛି । 
ମଣିଷ ପ୍ରକୃତ ମାର୍ଗରେ ନେବା ପାଇଁ ବାଧାବିଘ୍ନ ଆସନ୍ତି । ଏକଥାକୁ ହୃଦୟଙ୍ଗମ କରିଛନ୍ତି 

୮୪୮ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


କବି ଶ୍ରୀମହାନ୍ତି । ସଙ୍କଟ ତାରିଣୀ ଭଜନ ଏବଂ ଶ୍ରୀଜଗନ୍ନାଥଙ୍କ ଭଜନ ରଚନା ମାଧ୍ୟମରେ 
କବି ତାଙ୍କର ଭଗବତ ଭକ୍ତି ଉପସ୍ଥାପନା କରିଛନ୍ତି ! 


ସତ୍ଯ ପଟ୍ଟନାୟକ 


ଓଡ଼ିଆ ଗୀତିକବିତା ରାଜ୍ୟରେ ସତ୍ଯ ପଟ୍ଟନାୟକଙ୍କ ନାମ ବେଶ୍‌ ପରିଚିତ ଓ 
ପ୍ରତିଷ୍ଠିତ । ଭଲ ପାଇବାର ବାସ୍ନାରେ ବହୁ ଗୀତିକବିତା ତାଙ୍କର ବାସ୍ମାୟିତ ! ହତାଶାର 
ବୁକୁ ଚିରି ଆଶାର ଅରୁଣିମା ତାଙ୍କ ଲେଖନୀରେ ଫିଟିଫିଟି ଆସେ । ଶ୍ୟାମଳ ବନରୁ 
ଝରିଝରି ଆସୁଥ୍ବା ଏକଏକ ଝରଣା ତାଙ୍କର ଏକଏକ କବିତା । କେତେ କବିତାର 
ଲତାରେ ରୋମାଣ୍ଟିକ ଭାବ ବିଳାସର ଝୁଲାଝୁଲା ଫୁଲପେନ୍ଥା ବେଶ୍‌ ସୁଦୃଶ୍ୟ, ସୁରମ୍ୟ ଓ 
ସୁବାସିତ । ନିଜ କବିତା ସମ୍ବନ୍ଧରେ ସେ କହନ୍ତି ଅନୁରାଗରେ ସେ ଲାବଣ୍ୟମୟୀ, 
ଲାବଣ୍ୟବତୀ । ପୋଖରୀ ଭିତରେ ହଜିଯାଇଥୁବା ରୁପା ଫରୁଆର ସ୍ମ ତି ।' ପୁଣି ସେ 
କହନ୍ତି “ମୋ ଗୀତିକା ନାଉରି ନଥ୍‌ବା ନାଆ, କାତ ନାହିଁ, ଆହୁଲା ବି ନାହିଁ, ଆୟାସ 


ନାହିଁ, ନାହିଁ ମଧ୍ୟ ଅଧ୍ୟବସାୟ ।” 


ପ୍ରାପ୍ତିରେ ସନ୍ତୋଷଠାରୁ ଅପ୍ରାପ୍ତିର ଅସନ୍ତୋଷ ବେଶି ସ୍ମରଣୀୟ । ସିଏ ବେଶି 
ମନେପଡ଼େ ଯିଏ ବେଶି କ୍ଷତ କରିଦିଏ ମନ ଗହନରେ । ହଜିଯାଇଥୁବା ଚିରାକନା 
ମଠାପରି ଲାଗେ । ଯେତେ ଚାହିଁଲେ ବି ଭୁଲି ହୁଏନାହିଁ ତା'ର ସ୍ମତି ଓ ଅନୁଭୂତି । 
ଆଗରୁ ନ ହେଲେ ପଛରୁ, ଏପାଖରୁ ନ ହେଲେ ସେପାଖରୁ ଶୁଭେ ହଜିଯାଇଥୁବା 
କଣ୍ଠସ୍ଵର ! ଚାଲୁ ଚାଲୁ ପାଦ ଅଟକିଯାଏ ସେ ସ୍ଵରରେ । 


କବିଙ୍କ ଭାଷାରେ- 
“ଏ ଜୀବନେ ତାକୁ ପାଇଥୁଲେ ମୁଁ କି 
ପାଇଥାନ୍ତି ଏତେ ଭଲ 
ହରାଇଛି ବୋଲି ଅବା ସେ ଲାଗୁଛି 
ତୁଚ୍ଛାଟାରେ ଏତେ ଭଲ ।’ 
କବିଚିତ୍ତ କେତେ ଆକୁଳ ନିଜକୁ ଜାଣିବାକୁ, ନିଜକୁ ଶୁଣିବାକୁ ପୁଣି ନିଜକୁ 
ଦେଖୁବାକୁ । ଥରେ ହଜାଇଦେଲେ ନିଜକୁ ହିଁ ଖୋଜୁଥାଏ । ମାତ୍ର ବାହାରକୁ ଲାଗେ 
ଆଉ କାହାକୁ ଖୋଜିଲା ପରି । 
“ଚନ୍ଦ୍ରଧଉଳା ଏମିତି ରାତିରେ 
ଚନ୍ଦନ ଗନ୍ଧ ନେଇ 
ଗନ୍ଧ ବିଭୋର ହୃଦୟକୁ ମୋର 
ଦେଇଥୁୂଲା ମହକାଇ ।” 


Arrearage set 


. 

ସ୍ବାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା - ୮୫ 


ପ୍ରକୃତିର ଚାରୁଚିତ୍ର ଅଙ୍କନରେ ଲେଖନୀ ତାଙ୍କର ସୁଦକ୍ଷ । ଆଶାର ସରୁସରୁ 
ପାଦରେଖାରେ ଉଲ୍ଲାସର କେତେ ଅଶ୍ରତ ପାଉଁଜି ଶବ୍ଦ ଶୁଭେ, ତାହାର କଳନା ନାହିଁ । 
ଶୀତର ରୂପା ସକାଳରେ ସୁନା ମୁକୁଟର ଖରା ଭାରି ଝଲମଲ ଦିଶେ । ଆମ୍ବ ବଉଳର 
ମଙ୍ଗଳ କଳସରେ ଶୁଭବେଳା ମାଟିକୁ ଓହ୍ଲାଇ ଆସେ । କବିଙ୍କ କଥାରେ- 
ଅଳପ ଶୀତର ରୁପା ସକାଳରେ 
ସୁନା ମୁକୁଟର ଖରା 
ଆମ୍ବ ବଉଳର ମଙ୍ଗଳ କଳସେ 
ଶୁଭ ଅଭିଷେକ ବେଳା ।” 


ସଂସ୍କୃତିର ନିର୍ମଳ ଆଲେଖ୍ୟ ହୋଇଛି ତାଙ୍କର କେତେ କବିତାରେ । ତହିଁରେ ପ୍ରକଟିତ 
ଓଡ଼ିଆ ଘରର ଚଳଣି ଓ ଚିତ୍ର ପାଠକ ମନରେ ବହୁ ଭାବାନ୍ତର ସୃଷ୍ଟି କରେ । ମହାବିଷ୍କବ 
ହାତ ବଢ଼ାଇ ଦେଇଛି ଶ୍ରଦ୍ଧାର, ନିଜେ ଜଳୁଛି ବସୁଧାର ହିତ ପାଇଁ, ମଉସୂମୀର ପ୍ରାକପ୍ରସ୍ତୁତି 
ପାଇଁ । ବସନ୍ତରା ଝୁଲୁଛି, ଅନେକ ସ୍ବପ୍ନର ସମ୍ଭାର ସହ ବିଷ୍ଣବ ଆସିଛି । କବିଙ୍କ ଭାଷାରେ 
‘ତୃଷ୍ଣା ଆତୁର ମେଘର ଛାତିରେ 
ମଉସୁମୀ ଆଶୀ ଲେଖୁ 
ଚିର ବଇରାଗୀ ବିଷୁବ ଜଳୁଛି 
ବସୁଧାର ହିତ ଲାଗି । 


xX xX X xX 


ବସନ୍ତରା ଝୁଲେ ଚଉରା ମୂଳରେ 
ଝରିପଡ଼େ ଜଳଚବିନ୍ଦୁ 
ଜଳ ନୁହେଁ ସେ ତ ଓଡ଼ିଆ ଘରର 
ଅନ୍ତର ତଳ ମଧୁ !” 
କେବଳ ପ୍ରୀତି ପ୍ରବଣତାର ମଧୁମଲ୍ଲୀରେ ନୁହେଁ, ଭକ୍ତି ଭାବନାର ସୂର୍ଯ୍ୟମୁଖୀ 
ମୁକୁଟରେ କବି ପଟ୍ଟନାୟକଙ୍କର କାବ୍ୟ ମାନସ ଉଦ୍ୟାନ ସୁଶୋଭନ ଓ ସୁରମ୍ୟ । 
ଶ୍ରୀଜଗନ୍ନାଥଙ୍କ ପ୍ରତି ସମର୍ପଣର ଚନ୍ଦନ ଗନ୍ଧରେ ସେ ଉଦ୍ୟାନ ଅସୀମ ପବିତ୍ରତା ଭରିଦିଏ 
ପାଠକ ପ୍ରାଣରେ | ପରମ ପ୍ରଭୁଙ୍କ ଚରଣରେ ଆଭୂମ ପ୍ରଣାମ ତାଙ୍କର ନମ୍ରତାର ତୁଳସୀ 
ସ୍ତବକରେ ସୁସଜିତ ଓ ସୁରଭିତ । ଶ୍ରୀଅରବିନ୍ଦଙ୍କ ମତରେ ଯେଉଁ କବିତାରେ ଯେତେ 
ଚିତ୍ର ଥାଏ ସେ କବିତା ସେତେ ମନୋମୁଗ୍ଧଥକର ହୁଏ ଓ କାଳଜୟୀ ହୋଇ ରହିଯାଏ । 
ଏହି ଦିଗରୁ ବିଚାର କଲେ ଡକ୍ସର ସତ୍ଯ ପଟ୍ଟନାୟକଙ୍କ ଗୀତି କବିତାଗୁଡ଼ିକ କାଳଜୟୀ 
କଳା ଗୌରବର ଅଧ୍ୂକାରୀ, ଏଥୁରେ ସହେହ ନାହିଁ । 

୮୭ ¬ ସ୍ଵାଧୀନତା ପରବର୍ରୀ ଓଡ଼ିଆ ଗୀତିକବି ଓ ଗୀତିକବିତା 


ହଂସନାଥ ମୁଦୁଲି — 


କବି ଏକାଧାରରେ ଭଜନ, ଆଧୁନିକ ଓ ପ୍ରକୃତିବର୍ଣ୍ଣନା ଭିଭିକ ଗୀତିକବିତା 
ରଚନା କରିଛନ୍ତି । ଭକ୍ତିଭାବନାର ମନ୍ଦାକିନୀ ଧାରାରେ ତାଙ୍କର ବହୁ ଗୀତିକବିତା ସିକ୍ତ | 
ଶ୍ରୀଜଗନ୍ନାଥ ଓ ଶ୍ରୀକୃଷ୍ଣଙ୍କ ପ୍ରତି ଗଭୀର ଭଚ୍ତିଭାବନା ସହିତ ଦେବୀବନ୍ଦନାର ମହତ୍ଵ 
ତାଙ୍କର ଭଚ୍ତିଗୀତିଗୁଡ଼ିକରେ ଉପସ୍ଥାପିତ ! ଶ୍ରୀଜଗନ୍ନାଥଙ୍କୁ ସବୁ କର୍ମର କଇାଁବୋଲି କହିବାକୁ 
ଯାଇ ସେ କହିଛନ୍ତି - 
ଅନ୍ଧାର ରଚିଛ, ଆଲୋକ ରଚିଛ 
ସବୁ ତୁମ ରଚନାରେ 
ତୁମ ହାତ ଛୁଆଁ ସସାଗରା ଧରା 
ସବୁ ମୁହିଁ ଦେଖିପାରେ 


କବିଙ୍କ ବିରଚିତ ଆଧୁନିକ ଗୀତିକବିତାଗୁଡ଼ିକରେ ଭାବପ୍ରବଣତା ମୂର୍ଭିମନ୍ତ । 
କବିଙ୍କ ଭାଷାରେ 
‘କୀବନରେ ମୋର ନ ଆସିଲ ନାହିଁ 
ସପନରେ ଥରେ ଆସ 
ମୋ ଆଖି ଲୁହରେ ନ ଭାସିଲେ ନାହିଁ 
ହସର ନାଆରେ ବସ ” 
ପ୍ରକୃତିକୁ ଭିତ୍ତିକରି ତାଙ୍କର ବହୁ ଗୀତିକବିତା ରଚିତ । ସ୍ଵରଚିତ ଏକ କବିତାରେ 
ସେ କହନ୍ତି - 
ଧରଣୀ ରାଣୀର ସେବା ଶେଷ କରି 
ଶୀତ ଗଲାଣି ଫେରି 
ବସନ୍ତ ଆସିଲା ଫଗୁଣ ଫୁଲର 
ମହକ ସବୁଠି ଭରି ।।' 
ସରଳ ଭାଷାରେ ସୁକୁମାର ଅନୁଭବର ସ୍ମିଗ୍ଧ ଅଭିବ୍ୟକ୍ତି କବିଙ୍କ ରଚନାରେ ସ୍ପଷ୍ଟ 
ଦେଖିବାକୁ ମିଳେ । 


କ୍ଷୀରୋଦ ଚନ୍ଦ୍ର ପୋଥାଳ — 


କବିଙ୍କର ଲେଖନୀରେ ଭକ୍ତିଗୀତ, ଆଧୁନିକଗୀତ, ପଲ୍ଲୀଗୀତ ଏବଂ ଶିଶୁ ସଙ୍ଗୀତ 
ରୂପାୟିତ ହୋଇଛି । ବିନ୍ଦୁରୁ ସିନ୍ଧୁ ପର୍ଯ୍ୟନ୍ତ ପରିବ୍ୟାପ୍ତ ତାଙ୍କର ଭଗ୍ତିଭାବନା ଏବଂ ଜୀବନର 

ଅଭାବ ଅପୂର୍ଣ୍ଣତା, ସୁଖ ଦୁଃଖର କାହାଣୀ ତାଙ୍କ ସୃଷ୍ଟିର ଭାବବସ୍ତୁ ରୂପେ ପ୍ରାୟତଃ 
ନିର୍ବାଚିତ । ଅନେକ ଅଧ୍ବକାର ସହ ସେ ଭଗବାନଙ୍କୁ କହିଛନ୍ତି - 


“ତମ ବିନା ମୋର ନାହିଁ ଆନଗତି 
କରମୋତେ ପରିତ୍ରାଣ 

ତୁମେ ନରଖୁଲେ ଜୀବନ ମୋହର 
ହେବ ନିଶ୍ଚେ ଅକାରଣ” 


ଭୈରବୀ ରାଗ ଶୁଣାଇ କବି ଅନ୍ୟମାନଙ୍କୁ ଜାଗ୍ରତ କରିଦେଇଛନ୍ତି । ନବମୂ୍ଦୁନା 
ଓ ନବଚେତନାରେ ପରିବେଶକୁ ସମୃଦ୍ଧ କରିବା ପାଇଁ ସେ ପ୍ରୟାସ କରିଛନ୍ତି । ପଲ୍ଲୀପ୍ରକୃତିର 
ନିସର୍ଗ ସୁନ୍ଦର ରୂପାୟନ କବିକୃତିରେ ଏକ ସୁରକ୍ଷିତ ଆସନ ପକାଇପାରିଛି । ପଲ୍ଲୀର 
ରୀତିନୀତି ଚାଲିଚଳଣିକୁ ସ୍ପଷ୍ଟଭାବରେ କବି କେତେକ ସୃଷ୍ଟିରେ ସ୍ଥାନିତ କରିଛନ୍ତି । 
ପଲ୍ଲୀସୁଷମାରେ ବିମୁଗ୍ଧ ହୋଇ ସେ କହିଛନ୍ତି 


* ଶରତ ଆସିଲା ମରତ ହସିଲା 
ବସିଲା ଫୁଲର ହାଟ 
ଭୋଦେଇ ଖରାରେ ସଫା ଦିଶିଲାଶି 
ଆମ ଗାଁ ବାଟଘାଟ ।”? 


ଜୀବନର କେତେ ଅଙ୍ଗେନିଭା କଥାକୁ ପୁଞ୍ଜି କରି ଅନ୍ୟମାନଙ୍କ ପରି କବି 
ଶ୍ରୀଯୁକ୍ତ ପୋଥାଳ ରଚନା କରିଛନ୍ତି କେତେକ ଗୀତିକବିତା । ଏଥୁରେ ବିସ୍ମୟ ସହ ପୁଲକ 
ଅଛି, ଭାବ ସହ ଭାବନା ଅଛି, ଆଶାବାଦ ସହ ଅବସୋସ ଅଛି । ବିମିଶ୍ରିତ ଏହି ବହୁ 
ଚର୍ଚ୍ଚିତ ଉପାଦାନକୁ ନିଜସ୍ଵ ଦୃଷ୍ଟିରେ ଦେଖୁ ଅକ୍ଷରରେ ସେହି ଦୃଶ୍ୟକୁ ସେ ଆଙ୍କିଛନ୍ତି । 
ଏଇ ଯେମିତି, ତାଙ୍କ ମତରେ ଅନେକ ଫୁଲ ଏ ସଂସାରରେ ଅଛି ଯାହାର ବାସ ନାହିଁ, 
ଅନେକ ହସ ଏ ସଂସାରରେ ଅଛି ଯହିଁରେ ମାଦକତା ନାହିଁ, ଏପରି ଦୁଃଖ ମଣିଷ 
ମନରେ ଅଛି ଯାହା ଅନ୍ୟକୁ କହିହୁଏ ନାହିଁ, ଏମିତି ଅନେକ ଲୁହ ଅଛି ଯାହା ଆଖ୍‌ରୁ 
ଝରିପାରେ ନାହିଁ । କବିଙ୍କ ଭାଷାରେ ¬ 


“ଏମିତି ଫୁଲ ଅନେକ ଅଛି ବାସନା ଯାର ନାହିଁ 
ଏମିତି ହସ ଅନେକ ଅଛି ପାରେନା ମନ ଛୁଇଁ” 
X xX X X X 
ଏମିତି ଲୁହ ଅନେକ ଅଛି ପାରିନି ଯାହା ବହି । 

୮୮ ¬ ସ୍ଵାଧୀନତା ପରବର୍ଭୀ ଓଡ଼ିଆ ଗୀତିକବି ଓ ଗୀତିକବିତା 


ସାହିତ୍ୟର ଅନ୍ୟାନ୍ୟ ବିଭବର ଧାରା ପରି ଗୀତିକବିତାର ଧାରା ଏବେ ମଧ୍ଯ 
ଅବାରିତ ରୀତିରେ ଆଗକୁ ବଢ଼ିଚାଲିଛି । ବହୁକବିଙ୍କ ଅବଦାନରେ ସେ ଧାରା ପରିପୁଷ୍ଟ 
ଓ ପୁଷ୍ଟଳ ହେଉଛି । ଉକ୍ତ ପୁସ୍ତକରେ ଯେଉଁ କବିମାନଙ୍କ ସମ୍ପର୍କରେ ଆଲୋଚନା କରାଯାଇଛି 
ସେମାନଙ୍କ ବ୍ୟତୀତ ଆହୁରି ଅନେକ କବି ରହିଛନ୍ତି ଯେଉଁମାନଙ୍କର ଅବଦାନ ମୁକ୍ତ 
କଣ୍ଠରେ ସ୍ବୀକାର୍ଯ୍ୟ । 


+++ 


eee madame aetna 

DM ” 


ଡକ୍ଟର ଶରତ ଚନ୍ଦ୍ର ରଥ 


ଜନ୍ମ ସ୍ଥାନ : ସାକ୍ଷୀଗୋପାଳ ନିକଟସ୍ଥ 
ବୀରରାମଚନ୍ଦୃପୁର ଶାସନ । 
ପିତାଙ୍କ ନାମ : 
ଶ୍ରୀ ନୀଳାଦ୍ରି ବିହାରୀ ରଥ । 
ମାତାଙ୍କ ନାମ : 
ଶ୍ରୀମତୀ ମନୋରମା ରଥ । 


ଶିକ୍ଷା : ଏମ୍‌.ଏ., ଏମ୍‌.ଫିଲ୍‌, ପିଏଚ୍‌.ଡି । 
୧୯୭୭ ମସିହାରେ ଓଡ଼ିଆ ଏମ୍‌.ଏ. ପରୀକ୍ଷାରେ 
ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧ୍କାର କରି ଉତ୍କଳ 
ବିଶ୍ଵବିଦ୍ୟାଳୟ ସ୍ବର୍ଣ୍ଣପଦକ ଓ 
ଭକ୍ତକବି ମଧୁସୂଦନ ରାଓ ସ୍ବର୍ଣ୍ଣପଦକ ଲାଭ । 


ବୃଭି : ସଂପ୍ରତି ଉ୍କଳ ବିଶ୍ଵବିଦ୍ୟାଳୟ, ବାଣୀବିହାରର 
ସ୍ବାତକୋତ୍ତର ଓଡ଼ିଆ ବିଭାଗରେ ପ୍ରଫେସର ଭାବେ 
କାର୍ଯ୍ୟରତ । 


